
தருமபுர ஆதனம்‌ 
அனைத்துலக சைவ சித்தாந்த ஆராய்ச்சி நிறுவனம்‌, 
தருமபுரம்‌, மயிலாடுதுறை - 609001, 
இந்தியா. 

உ 
குருபாதம்‌ 


முன்னுரை 


செம்பொருள்‌ துணிவாம்‌ சைவசித்தாந்தச்‌ செந்நெறி 
தொன்மை வாய்ந்ததொன்று என்பது நம்‌ அறிஞர்களால்‌ மட்டு, 
மன்றி, பன்னாட்டு நல்லறிஞர்களாலும்‌ நிலைநாட்டப்‌ பட்ட, 
உண்மையாகும்‌. சைவநெறி அருளாளர்‌ பெருமக்களால்‌ பாடப்‌ 
பெற்ற தோத்திரங்கள்‌ பத்து இயக்கமாகப்‌ பல்கின. பின்னர்‌ 
சாத்திரங்கள்‌ பதினான்கு வகுக்கப்பெற்று, சைவப்‌ சமய பெருமை 
அறிவு பூர்வமாகவும்‌ அநுபூதி பூர்வமாகவும்‌ நிலைநாட்டப்பட்டது. 

இன்றைய கல்வித்‌ திட்டத்தில்‌ குறைகள்‌ மலிந்துள்ளன ; 
பாடத்திட்டத்தில்‌ சமய நூல்கள்‌, தத்துவ நூல்கள்‌ ஆகியவை 
பாடநூலர்க அமைக்கப்பட்டாலன்றி மெய்ப்பொருள்‌ . கல்வி 
முழுமையாகாது, என்று தருமை ஆதீனம்‌ 26 ஆவது குருமகா 
சந்நிதானம்‌ ஸ்ரீலஸ்ரீ சண்முக தேசிக ஞானசம்பந்த பரமாசாரிய 
சுவாமிகள்‌, : சைவசித்தாந்த மாலைநேரக்‌ கல்லூரி தொடக்க 
விழாவில்‌ திருவாய்‌ மலர்ந்தருளியது கு றிப்பிடத்தக்கதொன்றாகும்‌ 


நமது கல்வித்திட்டம்‌ முழுப்பயன்‌ அளிக்க வேண்டுமாயின்‌ 
பாடத்திட்டத்தில்‌ சாத்திர, தோத்திர நூல்‌ பகுதிகள்‌ சிலவாவது 
சேர்க்கப்படல்வேண்டும்‌, மெய்ப்பொருள்‌ கல்விஒன்றே மக்களிடம்‌ 
பண்பாடு நாகரிகம்‌ ஒழுக்கம்‌ போன்ற உயர்‌ பண்புகளை வளர்க்க 
வல்லது, 


ஆகவே, அனைத்துலகசைவசித்தாந்த ஆராய்ச்சி நிறுவனத்தை 
தருமை ஆதனம்‌ 26:ஆவது குருமகாசந்நிதானம்‌ wa சண்முக 
தேசிக ஞானசம்பந்த பரமாசாரிய சுவாமிகள்‌ நிறுவி சமய 
அறிவினைப்‌ பரப்பி வருதற்குத்‌ திருவுளம்‌ பாலித்துள்ளார்கள்‌, 
மேலும்‌ சைவசித்தாந்த சாத்திரங்களையும்‌ திருமுறைகளையும்‌ 
உரையுடன்‌ AD வழங்கியும்‌, சைவசித்தாந்த விரிவுறைகள்‌ 
பல இடங்களிலும்‌ நிகழ அருளாணை பிறப்பித்தும்‌ வேதாகம நுண்‌ 
கருத்துக்களைப்‌ பரப்பியருளுவதுடன்‌, அவையிற்றின்‌ சாரமும்‌ 
மெய்ஞ்ஞானமுமாயெ சைவ சித்தாந்தத்தைப்‌ பரப்புதற்குத்‌ 
இருவுளம்‌ பற்தியருளியுள்ளார்கள்‌. 

தருமை ஆதனம்‌ அனைத்துலக சைவசித்தாந்த ஆராய்ச்‌ 
நிறுவனம்‌ ஞானசம்பந்தம்‌ இதழ்வழி சாத்திர தோத்திர பாடப்‌ 
பயிற்சியை மேற்கொண்டு முதலாண்டு வேதாகம புராண 
இதிகாசங்களைப்‌ பாடமாகப்‌ பயிற்றுவித்து நூலாகக்‌ கொணர்ந்‌ 
துள்ளது. இரண்டாம்‌ ஆண்டு பன்னிரு திருமுறைகளையும்‌ பாட 
மாகப்‌ பயிற்றுவித்து நூலாக வெளியீடு செய்துள்ளது. மூன்றாம்‌ 
ஆண்டு சைவ சித்தாந்தச்‌ சாத்திரங்கள்‌ பதினான்கினையும்‌ 
நல்லறிஞர்களைக்‌ கொண்டு பாடமாக எழுதுவித்துப்‌ பன்னிரண்டு 
கட்டுரைகளை ஞானசம்பந்தம்‌ திங்களிதழில்‌ இதழ்வழிப்‌ பயிற்சிப்‌ 
பாடமாக அமைத்து வெளியிட்டுள்ளது. இத்தொகுப்பு இப்‌ 
பொழுது சைவ சமயக்‌ கல்வி - 111 என்ற தொகுதியாக வெளி 
வந்து சைவ மக்கள்‌ பயன்பெற வழிவகுக்கின்றது. 


சாத்திரங்கள்‌ பதினான்கையும்‌ பற்றிய இக்கட்டுரைத்‌ 
தொகுப்பு நூல்‌ சைவ அன்பர்களுக்கு அந்நூல்கள்‌ .பற்றிய 
தெளிவான செய்திகளை மனங்கொள்ளச்‌ செய்ய உறுதுணையாக 
அமையும்‌. 


சைவசமயக்கல்விப்‌ பாடங்களைச்‌ சிறப்பாக எழுதியளித்த 
அறிஞர்களுக்கும்‌, சிறப்பாக அச்சிட்டுக்‌ கொடுத்த கருமை ஆதனம்‌ 
ஞானசம்பந்தம்‌ அச்சகத்தினருக்கும்‌. அச்‌சிடுங்கால்‌ அச்சுப்பிழை 
இருத்திய வித்துவான்‌ இரு. கா. ம. கண்ணப்பன்‌ அவர்களுக்கும்‌ 
எனது உளமார்ந்த நன்றி. 


இத்தொண்டினில்‌ என்னை ஈடுபடுத்தியமைக்கு என்மனம்‌ 
மொழி மெய்களால்‌ ஆன வணக்கத்தை ஸ்ரீலஸ்ரீ குருமகா 
சந்நிதானத்தின்‌ பொன்னார்‌ திருவடிகளில்‌ சமர்ப்பித்துக்‌ 
கொள்கின்றேன்‌. 


அனைத்துலக சைவ இத்தாந்த T. N. இராமச்சந்திரன்‌, 
ஆராய்ச்சி நிறுவனம்‌, f 

தருமபுரம்‌, இயக்குநர்‌. 
மயிலாடுதுறை - 609 001. 

29—3—1988. 

பொருளடக்கம்‌ 
பாடஎண்‌ பாடப்பொருள்‌ பக்கம்‌ ஆசிரியர்‌ : 
1. திருவுந்தியார்‌, 
திருக்களிற்றுப்படியார்‌ ] டாக்டர்‌ 
கோமதி சூரியமூர்த்தி 
2. சிவஞானபோதம்‌ 1] டாக்டர்‌ 
கு. சுநீதரமூர்த்‌ 
3. சிவஞானசித்தியார்‌ £ 
பரபக்கம்‌ 21 மகாவித்துவான்‌ 
சி. அருணைவடிவேலு 
முதலியார்‌ 
4. சிவஞானசித்தியார்‌ 
சுபக்கம்‌ 94 டாக்டர்‌ 
எஸ்‌. கங்காதரன்‌ 
9. இருபா இருபஃது 48 டாக்டர்‌ 
6. உண்மை விளக்கம்‌ 53 டாக்டர்‌ 
இரா. செல்வக்கணபதி 
T. சிவப்பிரகாசம்‌ 59 டாக்டர்‌ 
தாமஸ்‌ தங்கராஜ்‌ 
9. திருவருட்பயன்‌ 67 வித்துவான்‌ 
திருமதி, ப. நீலா 
9. வினாவெண்பா 
உண்மைநெறிவிளக்கம்‌ 
கொடிக்கவி 7௦ டாக்டர்‌ 
ஆ. ஆனந்தராசன்‌ 
10. போற்றிப்பஃறொடை 83 டாக்டர்‌ 
சுவர்ணகாளீஸ்வரன்‌ 
11. நெஞ்சுவிடு தூது 9] டாக்டர்‌ 
சொ. சிங்காரவேலன்‌ 
18... சங்கற்பநிராகரணம்‌ 99 திரு. 


டி.என்‌.இராமச்சந்திரன்‌ 

கட்டுரை வழங்கியவர்கள்‌ 


1. டாக்டர்‌ கோமதி சூரியமூர்த்தி, 
பேராசிரியர்‌, 
சைவசித்தாந்தத்துறை 
மதுரை காமராசர்‌ பல்கலைக்‌ கழகம்‌,. 
மதுரை. 

2. டாக்டர் கு. சுந்தரமூர்த்தி, 

முதல்வர்‌, செந்தமிழ்க்‌ கல்‌ லூரி, 

திருப்பனந்தாள்‌. 
மகாவித்துவான்‌ 

சி. அருணைவடிவேலு முதலியார்‌, 

காஞ்சிபுரம்‌. > 


v) 
. 


4. டாக்டர்‌ ௪. சுங்காதரன்‌, 
பேராசிரியர்‌, 
-சைவசித்தாந்தத்துறை, 
காமராசர்‌ பல்கலைக்‌ கழகம்‌, 
மதுரை - 21. 


5. டாக்டர்‌ மு. சிவச்சந்திரன்‌, 
துணைப்பேராசிரியர்‌, 
தருமை ஆதீன கலைக்‌ கல்லூரி, 
தருமபுரம்‌, மயிலாடுதுறை-609 001. 


6. டாக்டர்‌ இரா. செல்வக்கணபதி, 
துணைப்பேராசிரியர்‌, 
தருமை ஆதன கலைக்‌ கல்லூரி, 
தருமபுரம்‌, மயிலாடுதுறை-609 001. 


7. டாக்டர்‌ தாமஸ்‌ தங்கராஜ்‌, 
துணைப்பேராசிரியர்‌, 
தமிழ்நாடு இயோலாஜிகல்‌ செமினரி 


F மதுரை. 

10. 


12. 


துணைப்பேராசிரியை, 
தருமை ஆதீன கலைக்‌ கல்லூரி, 
தருமபுரம்‌, மயிலாடுதுறை-609 001. 


டாக்டர்‌ ஆ. ஆனந்தராசன்‌, 
பேராசிரியர்‌, 
சைவசித்தாத்தத்துறை, 

மதுரை காமராசர்‌ பல்கலைக்‌'கழகம்‌, 
மதுரை. 


டாக்டர்‌ சுவர்ணகாளீஸ்வரன்‌, 
திருவையாறு. 


டாக்டர்‌ சொ. சிங்காரவேலன்‌, 
பேராசிரியர்‌, தமிழ்த்துறை, 
அன்பனாதபுரம்‌ வகையறா 
அறத்துறைக்‌ கல்லூரி, 
மன்னன்பந்தல்‌, 


திரு. டி, என்‌. இராமச்சந்திரன்‌, 
கெளரவ இயக்குநர்‌, 

அனைத்துலக சைவசித்தாந்த 
ஆராய்ச்சி நிறுவனம்‌, 

தருமபுரம்‌, மயிலாடுதுறை-609 001. 

a 
சிவமயம்‌ 


தேவாரம்‌ 


ஒன்றொன்றொடொன்று மொருநான்‌கொடைகத்து 
மிருமூன்றொடேமுமுடனாய்‌ 
அன்றின்றொடென்று மறிவானவர்க்கு 
மறியாமைநின்றவரனூர்‌ 
குன்றொன்றொடொன்று குலையொன்றொடொன்று 
'கொடியொன்றொடொன்றுகுழுமிச்‌ 
சென்றொன்றொடொன்று செறிவானிறைந்த 
இருமுல்லைவாயிலிதுவே., 


— திறாஞானசம்பந்தர்‌. 


மெய்கண்ட சாத்திரங்கள்‌ 


உத்தி களிறு உயர்போதம்‌ சித்தியார்‌ 

பிந்திருபா உண்மை பிரகாசம்‌ — வந்த அருள்‌ 
பண்புவினா போற்றிகொடி பாசமிலா நெஞ்சுவிடு 
உண்மைதெறி சங்கற்பம்‌ உற்று. 


சிவபோகசாரம்‌ 


ஆய்வார்‌ பதிபசு பாசத்தின்‌ உண்மையை ஆய்ந்தறிந்து 
காவ்வார்‌ பிரபஞ்ச வாழ்க்கையெல்‌ லாங்கள்வி கேள்வியல்ல 4 
ஓவ்வார்‌ வொனந்த வாரியுள்‌ ளேயொன்‌ றிரண்டுமறத்‌ 
தோய்வார்‌ கமலையுள்‌ ஞானப்ர காசன்‌ மெய்த்‌ தொண்டர்களே. 


— ஸ்ரீ குருஞானசம்பந்தர்‌. 

திருவுந்தியார்‌, இருக்களிற்றுப்படியார்‌ 
டாக்டர்‌ கோமதி சூரியமூர்த்தி 


எற்நாட்டவருக்கும்‌ இறைவனான தென்னாடுடைய சிவனைத்‌ 
““தோத்திரமும்‌ சாத்திரமும்‌ ஆனார்‌ தாமே?” என்று போற்றுகின்றார்‌ 
அப்பர்‌ சுவாமிகள்‌. சென்ற ஆண்டு தோத்திர நூல்கள்‌ என்று 
கூறப்படும்‌ திருமுறைகள்‌ பாடங்களாக அமைந்தன. இவ்வாண்டு 
பாடத்திட்டங்களாகச்‌ சாத்திர நூல்கள்‌ அமைகின்றன. மெய்கண்ட 
சாத்திர நூல்கள்‌ எனப்‌ போற்றப்படுபவை பதினான்காகும்‌. அவை 
1 திருவுந்தியார்‌ 2 திருக்களிற்றுப்படியார்‌ 8 சிவஞானபோதம்‌ 
4 சிவஞான சித்தியார்‌ 5 இருபா இருபஃது 6 உண்மை விளக்கம்‌ 
7 சிவப்பிரகாசம்‌ 8 திருவருட்பயன்‌ 9 வினாவெண்பா 10 போற்றிப்‌ 
பஃறொடை 11 கொடிக்கவி 18 நெஞ்சுவிடுதூது 18 உண்மை 
நெறி விளக்கம்‌ 34 சங்கற்பநிராகரணம்‌. இவற்றுள்‌ கால 
வரிசையில்‌ முதலிரண்டு நூல்களாகத்‌ திகழ்கின்ற திருவுந்தியார்‌, 
திருக்களிற்றுப்படியார்‌ பற்றி இக்கட்டுரையில்‌ ஆராயப்படுகின்றது. 


ஆசிரியர்‌ : 


திருவுற்தியாரின்‌ ஆசிரியர்‌ திருவியலூர்‌ உய்யவந்த தேவ 
நாயனார்‌. இந்நூல்‌ இயற்றப்பட்ட காலம்‌ கி. பி. 1148 என்பர்‌. 
திருக்களிற்றுப்படியாரின்‌ ஆசிரியர்‌ திருக்கடவூர்‌ உய்யவந்த 
தேவநாயனார்‌. இவர்‌ திருவுந்தியார்‌ ஆசிரியரின்‌ மாணாக்கரான 
ஆளுடைய தேவ நாயனாரின்‌ மாணாக்கராவார்‌. நூல்‌ இயற்றிய 
காலம்‌ கி. பி. 1177 என்பர்‌. 


பாடலமைப்பு 


திருவுந்தியார்‌ 45 தாழிசைகளால்‌ ஆனது. தாழிசை ஒவ்‌ 
வொன்றும்‌ மூன்றடி கொண்டது. திருக்களிற்றுப்படியார்‌ நூறு 
வெண்பாக்களால்‌ ஆகியது. திருவுந்தியாருக்கு விளக்கமாக 
அமைந்த நூலே திருக்களிற்றுப்படியார்‌. திருவுந்தியாரின்‌ நடை 
திருமத்திரத்தை தினைப்பூட்டும்‌. 

பெயர்க்காரணம்‌ : 

திருவுந்தியாரில்‌ பாடல்கள்‌ தோறும்‌ “உந்தீபற? என்ற 
சொற்றொடர்‌ மகுடமாய்‌ அமைந்து,பொருளால்‌ ஏனைய சொற்றொடர்‌ 
களோடு தொடர்பின்றிப்‌ புறத்துறுப்பாய்‌ நின்று பாட்டை அணி 
செய்வதால்‌ அப்பெயர்‌ பெற்றது. உந்தி பறத்தல்‌ என்பது 
பெண்களின்‌ விளையாட்டு வகையாகும்‌. இதனைத்‌ திருவாசகத்தில்‌ 
உள்ள திருவுந்தியாரில்‌, ““கொங்கை குலுங்கநின்‌ றுந்தீபற?” 
(8:14:11) என்று கூறுவதால்‌ அறியலாம்‌. பல்வரிக்கூத்துள்‌ ஒன்றாக 
அடியார்க்கு நல்லார்‌ இதைக்‌ காட்டுவார்‌. உந்தி என்பது மகளிர்‌ 
தம்‌ கால்களை ஒருசேர அசையாது வைத்துப்பறவை பறக்கும்போது 
தம்‌ சிறகுகளை அடித்துக்‌ கொள்வது போலக்‌ கைகளை அசைத்து 
விளையாடுவது. உம்‌ - உன்னுடைய, தீ - தீமைக்கு க்‌ காரணமான 
மும்மலங்களும்‌ பற - உன்னைவிட்டுப்‌ போகும்படி இந்த ஞான 
சாத்திரத்தின்‌ கருத்தே உனது குறிக்கோளாக நிற்பாயாக என 
ஆசிரியர்‌ மாணாக்கனுக்கு அறிவுறுத்துவதாகப்‌ பொருள்‌ காண்பர்‌. 

திருக்களிற்றுப்படியார்க்கு இப்பெயர்‌ வந்ததற்கு ஒரு வரலாறு 
கூறப்படுகின்றது. ஆசிரியர்‌ ஆட்டுவாணியர்‌ என்ற காரணத்தால்‌ 
நூலைப்பலரும்‌ ஏற்றுக்‌ கொள்ளவில்லை. ஏற்றுக்கொண்ட பக்குவான்‌ 
மாக்கள்‌ சிலர்‌ அந்நூலைத்‌ தில்லைக்‌ கூத்தப்பெருமான்‌ எழுந்தருளி 
யிருக்கும்‌ பேரம்பலத்தின்‌ பஞ்சாட்சரப்படியில்‌ வைத்தபோது 
அப்படியிலுள்ள கல்யானை தனது துதிக்கையால்‌ அதனை எடுத்துப்‌ 
பெருமானின்‌ திருவடியில்‌ வைத்தது. அதுகண்டு எல்லோரும்‌ 
வியந்து அதன்‌ பெருமையை உணர்ந்து ஏற்றுக்கொண்டனர்‌ 
என்பது வரலாறு. 


தத்துவக்‌ கருத்துக்கள்‌ : 


சைவசித்தாந்தம்‌ கூறும்‌ அடிப்படைப்‌ பொருட்கள்‌ மூன்று. 
அவை பதி (இறை), பசு (உயிர்‌), பாசம்‌ (தளை). இம்மூன்றும்‌ 
அநாதியாய்‌ என்றுமுள்ள நித்தப்‌ பொருட்கள்‌ “அனாதி சிவன்‌, 
அனாதி எனப்பெற்ற அணு, அனாதியே ஆர்த்த gui” என்று 
திருக்களிற்றுப்படியாரில்‌ (செ. 49) வரும்‌ சொற்றொடர்கள்‌ இறை, 
உயிர்‌, தளை ஆகிய முப்பொருட்களையும்‌ உணர்த்தி அவை அனாதி 
எனக்‌ கூறுகின்றன. அணு என்பது ஆன்மாவையும்‌, துயர்‌ என்பது 
துயரத்திற்குக்‌ காரணமான பாசத்தையும்‌ குறிக்கும்‌ எனலாம்‌. 


பதி இயல்புகள்‌ — ஏகன்‌ அநேகன்‌ : 


இறைவன்‌ ஒருவனே ஆவான்‌. அவனே உயிருக்குவிராகிய 
விளங்கும்‌ நிலையில்‌ அனேகனாவான்‌. அவனே உயிர்கட்குத்‌ தலைவனு 
மாவான்‌. நம்மை ஆட்கொள்பவனும்‌ அவனே (கிருவுந்தி, செ. 5) 

எங்கும்‌ நிறைந்தவன்‌ : 
** வானகமும்‌ மண்ணகமுமாய்‌ நிறைந்த வான்பொருள்‌ ”” 
(திருக்களிற்றுப்படியார்‌, செ. 49) 

என்று பதியின்‌ எங்கும்‌ நிறைந்த தன்மை கூறப்படுகின்றது. 
எட்டுருவானவன்‌ : 

எங்கும்‌ நிறைந்த அவன்‌, நிலம்‌, நீர்‌, தீ, காற்று, ஆகாயம்‌ 
என்ற ஐம்பூதங்களையும்‌, இவற்றுடன்‌ சூரியன்‌, சந்திரன்‌, உயிர்‌ 
என்ற மூன்றையும்‌ சேர்த்து எண்வகைப்‌ பொருளையும்‌ தனக்கு 
வடிவாக உடையவன்‌ (திருவுந்தியார்‌ செ. 24, திருக்களிற்றுப்‌ 
படியார்‌ செ. 83) 
அருவமாகிய சிவன்‌ உருவு தாங்கி வருதல்‌ : 

இறைவன்‌ தனக்கென ஒரு வடிவமில்லாதவன்‌. வடிவமில்லாத 
ஒரு பொருளை மக்கள்‌ மனத்தால்‌ நினைக்கவோ வழிபடவோ 
முடியாதாதலால்‌ உயிர்கள்‌ மாட்டுக்‌ கொண்ட கருணையினால்‌ 
இறைவன்‌ உருவு தாங்கி வருவதுண்டு, இறைவன்‌ இவ்வாறு 
அருளுரு தாங்குவதன்‌ அவசியம்‌ யாது? அதனால்‌ உண்டாகும்‌ 
பயன்யாது? என எழும்‌ கேள்விகட்கு விடையே போன்று, இறைவன்‌ 
அருளுருக்கொண்டு நம்மை ஆட்கொள்ள வில்லையேல்‌ ஆகமங்கள்‌ 
-இல்லை. அறுசமயங்கள்‌ இல்லை. யோகம்‌ இல்லை. அதன்‌ பயனாகிய 
உணர்வும்‌ இல்லை என்று திருக்களிற்றுப்படியார்‌ (செ 5) 
கூறுகின்றது. f 
அருமையும்‌ எளிமையும்‌ : 
““ அகளமாய்‌ யாரும்‌ அறிவரிதப்பொருள்‌ '” (திருவுந்தியார்‌, செ. 1) 


““ தெள்ள அரியர்‌ என்று உந்தீபற '' (திருவுந்தியார்‌, செ. 7 
“* பாவனைக்கு எய்தாதென்று உந்தீபற '” (திருவுந்தியார்‌, செ. 9) 
“” உன்ன அரியனென்று உந்தீபற '' (திருவுந்தியார்‌, செ. 19) 


என்ற தொடர்கள்‌ இறைவன்‌ ஆன்மபோதத்தால்‌ அறிதற்கு 
அரியவனாயிருத்தலை உணர்த்தும்‌. 

அரியவனான சிவன்‌ அடியார்கள்‌ அன்பால்‌ நினைந்து உள்ளம்‌ 
உருக உடனாகும்‌ எளிமையும்‌ உடையவன்‌ (திருவுந்தியார்‌ செ. T» 
திருக்களிற்றுப்படியார்‌, செ. 14) யாராலும்‌ காண்டற்கு அரியவரான 
சிவபெருமான்‌ அன்பு செய்பவர்கட்கு வெளிப்பட்டு அருளுதலை, 

*₹* அரேனும்‌ அன்பு செயின்‌ அங்கே தலைப்படுங்காண்‌ 

ஆரேனும்‌ காணா அரன்‌ '* 

என்று திருக்களிற்றுப்படியார்‌ (செ. 15) கூறுகின்றது. இறைவனை 
அன்பே! என்‌ அன்பே! என அழுதும்‌ அரற்றியும்‌ அன்பினால்‌ 

உருகினால்‌ அந்த அன்பே உயர்ந்த அன்பாகச்‌ சிவமாக நிற்கும்‌ 
(திருக்களிற்றுப்படியார்‌, செ. 55) அவனைத்‌ திருவருட்கண்‌ 
கொண்டு நோக்குவார்க்கு அவன்‌ அருளும்‌ தன்மையுடையவன்‌ 
(திருவுந்தியார்‌, செ. 11) 
இறை இயல்புகள்‌ — முரண்தொடையில்‌ : 

முழுமுதற்‌ பொருளின்‌ இயல்பை முரண்‌ தொடையில்‌ கூறி 
விளக்குவது வேதாகம காலந்தொட்டு வழங்கி வரும்‌ வழக்கம்‌, 
திருக்களிற்றுப்படியாரும்‌ சிவபரம்‌ பொருளின்‌ இயல்பை முழுமை 
யாக பின்வரும்‌ பாடலில்‌ முரண்தொடையில்‌ விளக்குகிறது. 


₹* ஒன்றன்று இரண்டன்று உளதன்று இலதன்று 
தன்றன்று தீதன்று நானன்று - நின்ற 
நிலையன்று நீயன்று நின்னறிவு மன்று 
தலையன்று அடியன்று தான்‌ '* 

(திருக்களிற்றுப்படியார்‌, செ. 58) 
சிவபரம்‌ பொருள்‌ உயிரறிவில்‌ பிரிவின்றி இயைந்து நிற்பதாயினும்‌ 
அதனை ஒன்று என்று கூறல்‌ அமையாது. சிவம்‌, உயிர்‌ எனப்‌ 
பிரித்துக்‌ கூறும்‌ நிலையில்‌ இருப்பினும்‌ இரண்டு என்ற கூறலும்‌ 
அமையாது. கண்ணுக்குப்‌ புலனாகாமையால்‌ உளதென்றும்‌ சொல்ல 
ஒண்ணாது. மெய்யுணர்வுடையார்க்குப்‌ புலனாதலின்‌ இல்லையென்றும்‌ 
சொல்லவொண்ணாது. உயிர்கள்‌ செய்த வினைச்கேற்ப, பயனை 
ஊட்டுதலின்‌ அவன்‌ செயலை நன்றென்றலும்‌ ஆக்ச்லு. தீதென்ற 
லும்‌ ஆகாது. உயிர்‌ உணர்த்த உணரும்‌, இறையோ தானே 
எல்லாப்‌ பொருளையும்‌ ஒருங்கே அறியும்‌ தன்மையுடைய தா தலின்‌ 
இறை உயிராகாது, உயிரின்‌ அறிவுமாகாது. உயிரைப்‌ பிணித்து 
திற்கும்‌ தளையுமாகாது. அதற்கு முதலும்‌ இல்லை. முடிவும்‌ இல்லை. 
இறைவனுக்கும்‌ உயிர்சுட்குமுள்ள தொடர்பு : 

இறைவனுக்கும்‌ உயிர்கட்குமுள்ள தொடர்பு அத்துவிதம்‌ 
என்ற சொல்லால்‌ குறிப்பிடப்படும்‌. அத்துவிதம்‌ என்ற சொல்லுக்‌ 
குப்‌ பிற சமயத்தார்‌ பலவிதமாகப்‌ பொருள்‌ கூறுவர்‌, இறைவனும்‌ 
உயிரும்‌ ஒன்றென்பர்‌ சிலர்‌. இறைவன்‌ உயிர்களோடு (கலப்பால்‌) 
ஒன்றாயும்‌, (பொருள்‌ தன்மையால்‌) வேறாயும்‌, (உயிருக்குள்‌ உயிரா 
யிருந்து இயக்கும்‌ தன்மையான்‌) உடனாயும்‌ விளங்குகின்றான்‌ என்று 
திருக்களிற்றுப்படியார்‌ (செ. 86) கூறுகின்றது. இதுவே சைவ 
சித்தாந்த அத்துவிதநிலை. 
சிவன்‌ -- சக்தி தொடர்பு : 
முழுமுதற்பொருளின்‌ அறிவுநிலை சிவன்‌ என்றும்‌ செயலாற்றும்‌ 
நிலை சக்தி என்றும்‌ கூறப்படும்‌. ஒடுக்கக்காலத்துஒன்றேயாயிருக்கும்‌ . 

சிவன்‌ படைப்புக்‌ காலத்துத்‌ தானும்‌ தன்‌ சக்தியுமாய்‌ இரண்டாய்‌ 
நிற்பன்‌, “* ஈறாகி அங்கே முதல்‌ ஒன்றாய்‌ ஈங்கிரண்டாய்‌ £” என்று 
திருக்களிற்றுப்படியார்‌ (செ. 86) கூறுகின்றது. 

சக்தியும்‌ சிவமும்‌ என இருதன்மையையுடைய ஒப்பற்ற 
சிவபெருமானே உலகிற்குத்‌ தாயும்‌ தந்தையுமாவரர்‌. உயிர்களின்‌ 
பக்குவத்திற்கேற்ப அத்திருக்கோலத்தில்‌ வந்தருளுவார்‌ (திருக்‌ 
களிற்றுப்படியார்‌, செ. 1) 3 

நம்முடைய கையினால்‌ நாமனைத்துச்‌ செயல்களையும்‌ செய்தல்‌ 
'போல, இறைவனும்‌ உலகனைத்தையும்‌ தன்‌ திருவருட்சக்தியினால்‌ 
படைத்து அளித்து அருளுவன்‌. 
** நங்கையினால்‌ நாம்‌ அனைத்தும்‌ செய்தாற்போல்‌ நாடனைத்தும்‌ , 

நங்கையினால்‌ செய்தளிக்கும்‌ நாயகனும்‌ ”” 

என்று திருக்களிற்றுப்படியார்‌ (செ. 78) கூறுகின்றது. 

பொன்னிறம்‌ அது கட்டியாயிருந்தபோதும்‌, அணிகளாய 
போதும்‌ ஒரு தன்மையாய்‌ இருத்தல்போல இறைவனும்‌ தன்னிலை 
யிலிருக்கும்‌ பொழுதும்‌, அருட்சக்தியாய்‌ இயங்கும்போதும்‌ வேற்று 
மையின்றி விளங்குவன்‌. செந்நிறத்தவளான திருவருட்சக்தி 
தொழிலாற்றுங்கால்‌ எந்த வடிவுடன்‌ நிற்பாளோ அந்த வடிவுடன்‌ 
இயைந்து நிற்பன்‌ சிவன்‌ (திமுக்களிற்றுப்படியார்‌, செ. 79) 
““எத்திறம்‌ நின்றான்‌ ஈசன்‌ அத்திறம்‌ அவளும்‌ நிற்பன்‌ '' எனச்‌ 
சிவஞானசித்தியார்‌ (சுபக்கம்‌, செ. 165) சிவத்தை வைத்துக்‌ 
கூறுவதுபோல, திருக்களிற்றுப்படியாரின்‌ ஆசிரியர்‌ சக்தியை 
வைத்துக்‌ கூறுகின்றார்‌. 

அப்படியானால்‌ சிவமும்சக்தியும்‌ ஒருபொருளாமோ எனஜயுற்று 
வினவுவர்க்கு விடை அடுத்த பாடலில்‌ விளக்கமாய்க்‌ கூறுகின்றார்‌. 

“ தாரத்தோடு ஒன்றாவர்‌ தாரத்து ஓர்‌ கூறா வர்‌ : 

தாரத்தோடு எங்கும்‌ தலைநிற்பர்‌ -- தாரத்தின்‌ 

நாதாந்தத்தே இருப்பர்‌ நால்தானத்தே இறப்பர்‌ 

வேதாந்தத்‌ தேஇருப்பர்‌ வேறு ” 

(திருக்களிற்றுப்படியார்‌, செ. 80) 
தாரம்‌ என்பது சக்தியைக்‌ குறிப்பது. படைப்புக்‌ காலத்தே உயிர்‌ 
.கள்‌ நுண்ணுடலுடன்‌ கூடி அறிவு, இச்சை, செயல்களை ஆற்றுவ 
தற்காக இறைவனும்‌ தன்‌ அருளாகிய சக்தியைத்‌ தோற்றுவித்துக்‌ 
கொண்டு தானும்‌ அச்சக்தியுடன்‌ கூடி அறிவு, இச்சை, செயலாய்‌ 
நிற்பர்‌. இது தாரத்தோடு ஒன்றாகும்நிலை. மேற்கூறியவாறு 
நண்ணுடல்‌ பெற்ற உயிர்கள்‌ பருவுடல்‌ பெற்று விளங்குதற்கு 
இறைவன்‌ தன்னுடைய சக்தியை ஒரு கூற்றில்‌ வைத்து நிற்பர்‌. 
இதுவே அம்மையப்பர்‌ வடிவம்‌. இது தாரத்தோடு ஒரு கூறாகும்‌ 

நிலை. பருவுடல்பெற்ற உயிர்கள்‌ மலபக்குவம்‌ அடைவதற்கும்‌, 
.கன்மங்களைத்‌ துய்ப்பதற்கும்‌ நான்முகன்‌, மால்‌, உருத்திரன்‌, 
மகேசுவரன்‌, சதாசிவம்‌ ஆகிய சக்தி வடிவங்களுடன்‌ 
கூடி நிற்பது தாரத்தோடு எங்கும்‌ தலைதிற்கும்‌ நிலை. உயிர்களைத்‌. 
தத்துவங்களிலிருந்து பிரித்தற்பொருட்டு நாதம்‌ முதலாய கலைகள்‌ 
அனைத்தும்‌ கடந்த இடத்து நிற்பர்‌. அவ்விடம்‌ மகாமாயாசக்தி' 
எனப்படும்‌. தாரத்தின்‌ நாதாந்தத்தே இருக்கும்‌ நிலை இது. 
அறிவு, இச்சை, செயல்‌ ஆகியமூன்‌ நிற்கும்‌ அப்பாற்பட்ட நான்காம்‌ 
இடம்‌ என்பது மறைப்புச்‌ சக்தியாம்‌. உயிர்கள்‌ தாம்‌ செய்த 
கருமங்களை நுகருங்கால்‌ அவை தம்மையும்‌ தாம்‌ நுகருமாற்றையும்‌ 
அறியாமல்‌ இருத்தற்கு இச்சக்தியுடன்‌ கூடி நிற்பர்‌. நாற்றானத்தே 
இருக்கும்‌ நிலை இது. வேதத்தின்‌ பயன்‌ ஞானம்‌. ஞானத்தின்‌ 
சொரூபம்‌ பராசக்தி, எனவே வேதத்தின்‌ முடிந்த பொருளாக 
இருக்கும்‌ பராசக்தியிலும்‌ உயிர்கட்கு அருள்செய்ய இருப்பர்‌. 
இவ்வாறெல்லாம்‌ இருப்பினும்‌ தான்‌ அவற்றின்‌ வேருயும்‌ 
விளங்குவர்‌. (கு. சுந்தரமூர்த்தி, திருக்களிற்றுப்படியார்‌ தெளி 
வுரை, பக்‌ 59-60), இறைவன்‌ தனித்து வேருயிருக்கும்‌ நிலையில்‌ 
சக்தி உள்ளடங்கி நிற்கும்‌. 
உயிரியல்புகள்‌ : 
உயிர்‌ இறைவனின்‌ அடிமை (திருக்களிற்றுப்படியார்‌, செ.99) 
உயிருக்குரிய இயல்புகளுள்‌ ஒன்று பற்றுக்கோடின்றி தனித்து 
நில்லாமை. உயிர்‌ உலகப்பற்று, கடவுட்பற்று இவ்விரண்டில்‌ 
ஏதாவதொன்றைப் பற்றிநிற்கும்‌. உலகப்பற்றினால்‌ துன்‌ பமடையும்‌. 
கடவுளைப்‌ பற்றினால்‌ அவன்‌ வரம்பிலின்பம்‌ உடையவனாதலாலும்‌ 
சேர்‌ வார்தாமே தானாகச்‌ செய்யும்‌ அவன்‌ தன்மையினாலும்‌ பேரின்ப 
மடையும்‌. உயிர்களீடத்துள்ள உலகப்பற்றை அறுக்கும்‌ வல்லமை. 
இறைவனுக்கே உண்டு. எனவே உயிர்கள உலகப்பற்றை விட, 
ஒப்பற்ற திருவருளைப்‌ பற்றவேண்டும்‌. 
“பற்றை யறுப்பதோர்‌ பற்றினைப்‌ பற்றின்‌ அப்‌ 
பற்றை யறுப்பர்‌ என்று உந்தீபற '” 
என்ற திருவுந்தியார்‌ (செ. 15) கருத்தினை, மொழியும்‌ திருக்‌ 
களிற்றுப்படியார்‌ (செ. 31) விளக்குகின்றது. 
இறைவனைப்‌ பற்றிக்கொண்டவர்கட்கு உலகப்பற்று நீங்கி: 
“வீடுபேறு உண்டாதலை, 
₹* எட்டுக்‌ கொண்‌ டார்தமைத்‌ தொட்டுக்கொண்டே நின்றார்‌ 
விட்டார்‌ உலகம்‌என்று உந்தீபற 
வீடே வீடாகும்‌ என்று உந்தீபற '* 


என்று திருவுந்தியார்‌ (செ. 24) கூறுகின்றது. 

முக்தியில்‌ ஆன்மா : 


முக்தி நிலையில்‌ உயிரின்‌ இயல்பு யாது என்று பலருக்கும்‌ 
உண்டாகும்‌ ஐயத்தை தெளிவுபடுத்துகின்றன இவ்விரு நூல்கள்‌. 
உயிர்கள்‌ சித்தமலம்‌ அறுவித்து சிவமாக்கி ஆட்கொள்ளப்‌ 
பட்டாலும்‌ சிவம்‌ எனக்‌ கருதுதல்‌ கூடாது. முக்தியில்‌ ஆன்மா 
பேரின்பத்தை அநுபவிக்குமே தவிர சிவனைப்போல்‌ கிருத்தியங்கள்‌ ' 
செய்யா. முக்தியிலும்‌ ஆண்டானாகிய இறைவனுக்கு உயிர்‌ 
அடிமையேயாகும்‌. இதனை, Wa 


“* இவன்‌ அவன்‌ ஆகான்‌ என்று உந்தீபற £ 
என்றும்‌ இவனே என்று உந்தீபற £? (திருவுந்திரர்‌, செ. 40). 
என்றதனால்‌ அறியலாம்‌. இதனைத்‌ திருக்களிற்றுப்படியார்‌ மரத்தின்‌. 
கண்‌ தோன்றும்‌ புல்லுறுவி மரமாகாதது போல என்ற உவமையால்‌. 
(திருக்களிற்றுப்படியார்‌, செ. 92) விளக்குகின்றது. 


சீவன்‌ முத்தர்‌ இயல்புகள்‌ : 


உடல்‌ நீங்கி உயிர்பெறும்‌ முக்தி இன்பத்தை, ஞானிகள்‌ 
உடலோடு கூடிய நிலையில்‌ இவ்வுலகில்‌ பெறுவர்‌. அவர்கள்‌ சீவன்‌ 
முத்தர்கள்‌ எனம்படுவர்‌. இவர்களை அணைந்தோர்‌ என்ற சொல்‌ 
லாலும்‌ குறிப்பிடுவது உண்டு. இவர்கள்‌ இயல்புகளை இவ்விரு 
நூல்களும்‌ தெளிவாக விளக்குகின்றன. 


சிவபரம்பொருளை உணர்ந்து அதனோடு ஒன்றுபட்டிருக்கும்‌- 
யோகத்தால்‌ ஞானிகள்‌ மறுமையிலும்‌ இம்மையிலும்‌ உளவாகும்‌ 
அச்சத்திலிருந்து நீங்கியவர்கள்‌. (திருக்களிற்றுப்படியார்‌, செ. T4). 
*' நாமார்க்கும்‌ குடியல்லோம்‌ நமனை அஞ்சோம்‌”” (6:912:1) என்ற. 
அப்பர்‌ அருள்வாக்கு இங்கு நினைவு கூரத்தக்கது. தரையில்‌ 
வைக்கப்பட்ட மணியானது ஓசை எழுப்பாது அசைவற்றிருப்பது 
போல, திருவருளே இடமாக வசிக்கும்‌ ஞானியர்‌ இன்ப துன்பத்‌, 
தால்‌ அலைப்புறுது அசைவற்றிருப்பர்‌ (திருவுந்தியார்‌, செ. 16)... 
அப்பர்‌ பெருமான்‌ வெய்ய நீற்றறையையும்‌ குனிர்ந்த அருளாக. , 
நினைத்து இங்கு நினைவு கூரத்தக்கது. x 


திருமுறைகளின்‌ மூலம்‌ சமயாசாரியர்கள்‌ அற்புதங்கள்‌ பல ' 
'செய்ததை அறிகின்றோம்‌. இதனைக்‌ கற்பனை என்பர்‌ சிலர்‌. 
இத்தகைய அற்புதங்களை ஆற்ற இயலுமா என ஐயுறுவர்‌ சிலர்‌ 
அவர்களின்‌ ஐயத்தைத்‌ தீர்க்கும்‌ வண்ணம்‌ ஞானியர்களின்‌ பசு 
கரணங்கள்‌ எல்லாம்‌ சிவகரணங்கள்‌ ஆதலால்‌ இவ்வற்புதச்‌ 


செயல்கள்‌ நடந்தன என அறுதியிட்டுக்‌ கூறுகின்றது திருக்களிற்றும்‌ 
படியார்‌ (செ. 12). ௮ 

குருவருள்‌ : 

* உயிர்களின்‌ முன்செய்‌ தவத்தால்‌ இறைவனே குரூவாகி: 
வருவதுண்டு. குருவருள்‌ பற்றி இவ்விருநூல்களிலும்‌ கூறப்‌: 
பட்டுள்ளன. ஞானாசிரியரின்‌ அவசியத்தை பின்வருமாறு எளிய: 
உவமையால்‌ விளக்குகிறது திருக்களிற்றுப்படியார்‌. நீர்‌ வேட்கை: 
யுற்றான்‌ ஒருவன்‌ கடல்நீரைப்‌ பருகினால்‌ தாகம்‌ தணியாது. மேகம்‌: 
அந்நீரை முகந்து .ழையாகப்‌ பொழியின்‌ அந்நீரை அருந்தி' 
அவன்‌ தாகம்‌ தணிவான்‌. அதைப்போன்று மெய்ந்நாற்பொருட்களை 
ஒருவன்‌ தானே கற்றுணர்தல்‌ அருமையுடையது. இதனை 
முன்னமேயே உணர்ந்து அனுபவப்‌ பயனாகக்‌ கொண்டிருக்கும்‌ 
ஞானாசாரியனைக்‌ கொண்டு உணரமுற்படின்‌ எசரிதாகவும்‌ இனிதாக: 
வும்‌ உணரலாம்‌, (திருக்களிற்றுப்படியார்‌,. செ. 0) திருப்பெருந்‌: 
துறையில்‌ இறைவன்‌ குருவாக வந்து ஆட்கொண்ட பின்னரே 
மாணிக்கவாசகர்‌ மெய்யுணர்வும்‌ அதன்‌ பயனும்‌ கைவரப்பெற்றார்‌ 
என்பது இங்குச்‌ சிந்திக்கத்தக்கது. 


குரு என்பவர்‌ பாசத்தைப்‌ போக்கி மெய்ஞ்ஞானத்தை 
அருளுவதை, “ஆவின்‌ சாணம்‌ மலமானாலும்‌ அதில்‌ பிற. 
மலங்களைப்‌ போக்குதற்குரிய ஆற்றல்‌ உள்ளது. அதைப்போல: 
இறைவனும்‌ மானுடத்‌ திருமேனி கொண்டு எழுந்தருளினும்‌ அத்‌. 
திருமேனி அருள்‌ வயத்ததாகலின்‌ அத்திருவுருவின்‌ கண்‌ வினை 
வயத்தாலுண்டான பிறப்பை அழிக்கும்‌ ஆற்றல்‌ உள்ளது”” என்று 
திருக்களிற்றுப்படியார்‌ உவமைமூலம்‌ விளக்கிக்‌ கூறுகிறது. (செ. 7): 


இவதன்மம்‌ : 


பெரியபுராணம்கூறும்‌ திருத்தொண்டர்கள்‌ சிலரின்வரலாற்றை: 
எடுத்துக்காட்டி, சிவதன்மத்தை வல்வினை, மெல்வினை என இரு 
வகைப்படுத்துகின்‌ றது திருக்களிற்றுப்படியார்‌. எல்லோரும்‌ எளிதில்‌ 
பின்பற்றக்கூடிய மென்மையான இறைத்தொண்டுகள்‌ மெல்வினை.. 
பிறரால்‌ செய்தற்கரிய வன்மையான இறைபணி வல்வினை. 
(திருக்களிற்றுப்படியார்‌ செ. 16 - 18) 


சிவயோகம்‌ : 

ஆதாரயோகம்‌, நிராதாரயோகம்‌ என சிவயோகத்தை இரு. 
வகைப்படுத்தி இவ்விரு நூல்களும்‌ கூறுகின்றன (திருவுந்தியார்‌, 
செ. 8, திருக்களிற்றுப்படியார்‌ செ, 22 - 26) 

திருமுறைகளை மேற்கோள்‌ காட்டல்‌ : 


திருமுறைகளில்‌ கூறப்படும்‌ சமயாசாரியார்கள்‌ செய்த 
அற்புதங்களை எடுத்துக்காட்டி சைவசமயத்தின்‌ மேன்மையை 
விளக்குகிறது திருக்களிற்றுப்படியார்‌. மேலும்‌ திருமுறைகளின்‌ 
கருத்துக்களையும்‌ மொழியையும்‌ ஏற்றுப்‌ போற்றுகின்‌ றது. 


" ஈறாய்முத லொன்றாயிரு பெண்ணாண்‌ குணமூன்றாய்‌ 
மாறாமறை நான்காய்வரு பூதமவை யைந்தாய்‌ 
ஆருர்சுவை யேழோசையொ டெட்டுத்‌ திசைதானாய்‌ 
வேறாயுட னானானிடம்‌ வீழிம்மிழலையே '” (1:11:2) 


என்ற ஞானசம்பந்தரின்‌ பாடலை ஏற்று, 


** ஈறாகி யங்கே முதலொன்றாய்‌ ஈங்கிரண்டாய்‌ 
மாறாத எண்வகையாய்‌ மற்றிவற்றின்‌--வேருய்‌ 
உடனாய்‌ இருக்கும்‌ உருவுடைமை என்றும்‌ 
கடனா யிருக்கின்றான்‌ காண்‌ '” 


என்று திருக்களிற்றுப்படியார்‌ (செ. 86) இறைவனின்‌ ப்பட்ட 
நிலையை எடுத்துரைக்கின்றது. 


“ கண்ணப்ப னொப்பதோர்‌ அன்பின்மை கண்டபின்‌ 


என்னப்பன்‌ என்னொப்பில்‌ என்னையும்‌ ஆட்கொண்டருளி 

வண்ணப்‌ பணித்தென்னை வாவென்ற வான்கருணை 

சுண்ணப்‌ பொன்‌ நீற்றற்கே சென்றூதாய்க்‌ கோத்தும்பி'” 
(8:10:48) 


என்ற திருவாசகப்பாடலை ஏற்று, அன்புநெறி நின்றால்‌ இறைவனை 
அடையலாம்‌ என்பதை விளக்க, 


“ கண்ணப்ப னொப்பதோ ரன்பின்மை யென்றமையாற்‌ 
கண்ணப்ப னொப்பதோ ரன்பதனைக்‌--கண்ணப்பர்‌ 
தாமறிதல்‌ காளத்தி யாரறிதல்‌ அல்லதுமற்று 
யாமறியும்‌ அன்பன்‌ றது ”” 


என்ற திருக்களிற்றுப்படியார்‌ பாடல்‌ (52) கண்ணப்பர்‌ இறைவ 
னிடம்‌ காட்டிய ஒப்பற்ற அன்பைப்‌ போற்றுகின்‌ றது. 


₹* புவனியிற்‌ சேவடி தீண்டினன்‌ காண்க 
சிவனென யானுந்‌ தேறினன்‌ காண்க 
அவனெனை ஆட்கொண்‌ டருளினன்‌ காண்க: (8:9: வரி61-63) 

என்ற மாணிக்கவாசகர்‌ மணிமொழியை ஏற்று, கடல்நீர்‌ வெப்பத்‌ 
தால்‌ உப்பாக உருக்கொண்டு உயிர்கட்குச்‌ சுவைபயத்தல்‌ போல, 
இறைவன்‌ அருளால்‌ குருவாக வந்து உயிர்கட்கு ஞானம்‌ 
வழங்குவன்‌. இதனைச்‌, 


££ சிவனெனவே தேறினன்யா னென்றமையா லின்றுஞ்‌ 
சிவனவனி வந்தபடி செப்பில்‌ -- அவனிதனில்‌ 
உப்பெனவே கூர்மை உருச்செய்யக்‌ கண்டமையால்‌ 
அப்படியே கண்டாய்‌ அவன்‌ ன்‌ 


என்று திருக்களிற்றுப்படியார்‌ (செ. 91) போற்றுகின்றது. 
முடிவுரை : 


பொதுவாகத்திருமுறைகளை, அருளாரியர்களின்‌ அருளனுபவங்‌ 
களைத்‌ வெளிப்படுத்துவன என்பர்‌. சாத்திர நூல்களுள்‌ இவ்விரு 
நூல்களை அனுபவங்கள்‌ எனலாம்‌. திருவுந்தியார்‌ கூறும்‌ கருத்துக்‌ 
களைத்‌ திருக்களிற்றுப்படியார்‌ உவமை மூலமும்‌, திருமுறைகளில்‌ 
இருந்து சான்றுகள்‌ காட்டியும்‌ தெளிவாக விளக்குகின்றது. இட 
எல்லைக்கு அஞ்சி இந்நூல்களிலுள்ள சித்தாந்தக்‌ கருத்துக்களில்‌ 
சில மட்டுமே இக்கட்டுரையில்‌ சுட்டிக்காட்டப்பட்டுள்ளன . 

சிவஞான (போதம்‌ 


டாக்டர்‌ திரு. ரூ. சுந்தரமூர்த்தி 


மெய்கண்டநூல்கள்‌ பதினான்கு எனக்கூறல்‌ மரபு. இப்பதினான்‌ 
கனுள்‌ சிவஞானபோதம்‌ ஒன்றாகும்‌. இது சுருங்கிய சொல்லால்‌ 
விரித்துப்‌ பொருள்‌ விளங்கச்சொல்லும்‌ பான்மையது. சங்ககாலச்‌ 
சொல்லாட்சிகள்‌ பலவும்‌ இலங்கி மிளிர்வது. உவமை, உருவகம்‌ 
மூதலிய அணிநலன்கள்‌ பலவும்‌ அணிசெய நிற்பது. இதன்பின்‌ 
வந்த சிவஞானசித்தியாரும்‌, சிவப்பிரகாசமும்‌ இந்நூற்கு வழியும்‌. 
சார்புமாய்‌ நின்று விளங்கும்‌ சிறப்புடையன. 


“மெய்கண்டான்‌ நூல்‌ சென்னியில்‌ கொண்டு சைவத்திறத்தினைத்‌ 
தெரிக்கலுற்றாம்‌... *” 


என அருள்நந்திசிவாசாரியர்‌ அருளி இருப்பதன்வாயிலாக அவர்தம்‌ 
நூற்கு. இந்நூல்‌ மேலெல்லையாக நிற்கும்‌ மேன்மை விளங்குகிறது. 


இந்நூற்கருத்து நூற்பா, வெண்பா, உரைநடை ஆகிய 
மூவடிவிலும்‌ விளக்கப்பட்டிருப்பினும்‌, தலைமைக்‌ கருத்தை விளக்கு 
வதற்கு நூற்பாவையே ஆசிரியர்‌ பெரிதும்‌ அடித்தளமாகக்‌ கொண்‌ 
டுள்ளார்‌. நூற்பாவும்‌ செய்யுள்‌ வகையதே ஆகும்‌. எனினும்‌ 
செட்யுட்கமைந்திருக்கும்‌ இலக்கணங்களினும்‌ நூற்பாவிற்கு 
அமைந்திருக்கும்‌ இலக்கணம்‌ வலியதும்‌, உயர்ந்ததுமாகும்‌. ' 
எத்துணைப்பெரும்‌ வடிவத்தையும்‌ தன்னுள்காட்டும்‌ தகையது 
கண்ணாடி; அதுபோன்றே எத்துணைப்‌ பெரும்பொருளையும்‌ தன்னகத்‌ 
தடக்கிக்‌ காட்டும்‌ தகையதே நூற்பாவாகும்‌. இவ்வாறு தன்னகத்‌ 
தடக்கிய பொருண்மை மிகப்பெரிதாயினும்‌ அதனை விளக்கவெழுந்த. 
சொற்கள்‌ சிலவாக இருக்கவேண்டும்‌. அச்சொற்களை ஆயுந்‌ 
தொறும்‌ அரியயல உரைதயங்கள்‌ நுண்மையொடு புணர்ந்த 
ஒண்மைத்தாய்‌ அமைதல்‌ வேண்டும்‌. தன்னகத்துக்கொண்ட 
பொருள்‌ தன்தகவானும்‌, பயனாலும்‌, எஞ்ஞான்றும்‌ திரிபின்றி 
அமைதல்‌ வேண்டும்‌. இவ்வாறெல்லாம்‌ நூற்பா இலக்கணத்தைத்‌. 
தொல்காப்பியம்‌ வரையறுத்துப்‌ பேசுகின்றது. இவ்வாறு அவர்‌ 
கூறும்‌ அத்துணை இலக்கணமும்‌ அமைய நிற்பன சிவஞானபேரத. 
தூற்பாக்களாகும்‌. இவ்வாறெல்லாம்‌ அமைந்திருக்கும்‌ அருமை 


6-0. Jangamwadi Math Collection, Varanasi. 


Digitized By Siddhanta eGpygotri Gyaan Kosha 

கருதியே சிற்றுரையையும்‌, பேருரையையும்‌ செந்தண்மைபூண்‌ ட 
சிவஞான முனிவர்‌ வகுப்பாராயினர்‌. இந்நூல்‌, 

கல்லால்‌ நிழல்மலை வில்லார்‌ அருளிய 

பொல்லார்‌ இணைமலர்‌ நல்லார்‌ புனைவரே 
எனும்‌ கடவுள்‌ வாழ்த்துடன்‌ தொடங்குகின்‌ றது. கல்லாலமரத்தின்‌ 
கீழ்‌ எழுந்தருளியிருக்கும்‌ சிவபெருமானால்‌ அருளப்பெற்ற 
பொல்லாப்பிள்ளையாரின்‌ இருதிருவடிமலர்களையும்‌ அருள்நலம்‌ 
சான்ற நல்லவர்கள்‌ தம்‌ தலைக்கணியாகப்‌ புனைந்துகொள்வர்‌ 
என்பது இதன்‌ கருத்தாகும்‌. எனவே யானும்‌ அவ்வாறு புனைந்து 
கொள்வன்‌ என்பதால்‌ இது கடவுள்‌ வாழ்த்தாயிற்று. 

கடவுள்‌ வாழ்த்தென்பது வாழ்த்தும்‌ வணக்கமுமாய்‌ அமைத 
லோடு வருபொருள்‌ உரைத்தலுமாய்‌ அமைதல்‌ பெரும்சிறப்புடைய 
தாகும்‌. இவ்வாழ்த்தும்‌ அவ்வகையில்‌ அமைந்ததாம்‌. 

அ. இப்பாடல்‌ நான்குவரிகளைஉடையது. சிவஞானபோ தமும்‌ 
அளவையியல்‌, இலக்கணவியல்‌, சாதனவியல்‌, பயனியல்‌ எனும்‌ 
நால்வகை இயல்களையுடையது. ஆ. இப்பாடலில்‌ வரிதொறும்‌ 
மூன்று சொற்கள்‌ உள்ளன. மேற்கூறியவாறமைந்த நான்கு இயல்‌ 
களும்‌ மும்மூன்று நூற்பாக்களை உடையன. இ. இப்பாடல்‌ முன்‌ 
இரண்டடிகளும்‌ ஒரு வினைமுடிபும்‌ பின்‌ இரண்டடி ளும்‌ பிறிதோர்‌ 
விளைமுடிபும்‌ உடையது. சிவஞானபோதம்‌ முன்‌ ஆறு நூற்பாக்‌ 
களும்‌ பொதுவியல்பென்றும்‌ பின்‌ ஆறு நூற்பாக்கள்‌ சிறப்பியல்‌ 
பென்றும்‌ பகுத்துப்‌ பேசப்பெறும்‌ அமைப்பு உடையது. T. முதல்‌ 
இயலின்‌ இறுதியில்‌ உள்ள மூன்றாவது நூற்பாவும்‌ இரண்டாவது 
இயலின்‌ முதற்கண்‌ உள்ள நான்காவது.நூற்பாவும்‌ உயிரது இயல்பு 
உணர்த்தலின்‌ இந்நூற்பாவின்‌ கருத்தும்‌ இதுவுமது எனக்‌ குறிக்கப்‌ 
பெறுகின்றது. இவ்வாழ்த்தின்‌ முதலடியில்‌ உள்ள இறுதிச்சொல்‌ 
லும்‌ இரண்டாமடியின்‌ முதற்சொல்லும்‌ (மலைவு இல்லார்‌ wa 
வில்லார்‌ என) இணைந்துள்ளது. உ. இவ்வாழ்த்திலமைந்த நான்கு 
அடிகளுள்‌ முதல்‌ அடி இடங்கூறுகின்றது. இரண்டாவது அடி 
செயல்‌ கூறுகின்றது. மூன்றாவது அடி திருவடி. கூறுகின்றது. நான்‌ 
காவது அடி அதனை அணிந்துநிற்பார்‌ தம்‌ பேறு கூறுகின்றது. 
இவ்வாறே சிவஞான போதமும்‌ அளவையில்‌, இலக்கணவியல்‌, 
சாதனவியல்‌, பயனியல்‌ என்னும்‌ நான்கு பகுப்புகளைக்‌ கொண்டுள்‌ 
எது. ஊ. இவ்வாழ்த்து பன்னிரண்டு சொற்களில்‌ அமைந்துள்ளது. 
இந்நூலும்‌ பன்னிரு நூற்பாக்களில்‌ அமைந்துள்ளது. இவ்வா 
றெல்லாம்‌ இவ்வாழ்த்தமைந்திருப்பதைச்‌ சிவஞான முனிவர்‌ 
சிறப்பித்துப்பேசுவர்‌ . 

இதனை அடுத்து அமைந்திருக்கும்‌ அவையடக்கமும்‌ மிகச்‌ 
சிறப்புடையதாகும்‌. அவையடக்கம்‌ என்பது அவைக்குத்தான்‌ 

அடங்கிமொழிவது எனப்பொருள்படும்‌. தாம்‌ யார்‌ என்பதையும்‌ 
தமக்குரிய தலைவன்‌ இன்னார்‌ என்பதையும்‌ நன்கு தெரிந்து தெளிந்‌, 
தவர்கள்‌ தமக்குரிய அடியவனாக என்னையும்‌ கருதுவர்‌ ஆதலின்‌ 
அவர்கள்‌ என்னையும்‌ இகழார்‌; இந்நாலையும்‌ இகழார்‌. தம்மையும்‌ 
தமக்குரிய தலைவனையும்‌ அறியாதார்‌ என்னையும்‌ அடியாராகக்‌ 
கொள்ளார்‌; என்‌ நூலையும்‌ பெரிதாகக்‌ கருதார்‌. ஆதலின்‌ அவர்‌ 
களின்‌ இகழ்வை ஒருபொருளாகக்‌ கருதேன்‌ எனக்‌ கூறியிருக்கும்‌ 
அவையடக்கப்‌ பொருண்மை இந்நூற்கேயமைந்த தனிச்‌ சிறப்‌ 
புடையதாகும்‌. 


- நுவலும்‌ பொருள்‌ : 


இந்தூலில்‌ கூறப்படும்‌ பொருளை ஆறுவகையாகத்‌ தொகுத்துக்‌ 
காணலாம்‌. (1) இறையியல்பு, (2) உயிரியல்பு, (9) தளையியல்பு, 
(4) உயிரது தகவும்‌ தன்மையும்‌, (5) இறைவனை அடையத்தக்க 
வழி, (6) பயனும்‌ பண்பும்‌. 


1. இறையியல்பு : 


இறைவனைக்‌ காண்டல்‌ அருமையதாதல்‌ போல, காட்டலும்‌ 
அருமையதேயாகும்‌. எனினும்‌ இறைவன்‌ ஒருவன்‌ உளன்‌ என்பதில்‌. 
எள்ளளவும்‌ ஐயமின்று. உயிர்க்குற்ற சிறுமையால்‌ காணவும்‌ 
காட்டவும்‌ அரியதாயிருப்பதன்‌ றி அதனால்‌ அவன்‌ இல்லை என்பது 
தேர்ந்த கருத்தாகாது; தெளிந்த முடிபும்‌ ஆகாது ஆனால்‌ பக்குவம்‌ 
பெற்ற ஞானிகள்‌ தாம்‌ என்றும்‌ இறைவனைக்‌ கண்டும்‌, சுனிந்து 
இன்புற்றும்‌ இருந்து வந்துள்ளனர்‌. அவர்கள்‌ தாம்பெற்ற 
இன்பத்தைப்‌ பிறரும்‌ பெறவேண்டும்‌ என்னும்‌ பெருங்கருணையால்‌ 
உலகிற்கு உணர்ததவும்‌ முற்பட்டனர்‌. அவ்வாறு முற்பட்ட 
முயற்சியில்‌ ஒரு உத்தியையும்‌ கையாண்டனர்‌. இறைவன்‌ காண்டற்‌ 
கரியனே எனினும்‌, உலகு காண்டற்குரியதாகவே விளங்குகின்‌ றது. 
எனவே அவ்வாறு கண்ட ஒன்றிலிருந்து இதுவரைக்‌ காணாதது 
ஒன்றைக்‌ காட்டமுற்படுவது காட்டுவார்க்கும்‌, காண்பார்க்கும்‌ 
எளிதாக அமையும்‌; இனிதாகவும்‌ அமையும. ஆதலால்தான்‌ 
திருவள்ளுவரும்‌ 

“ ஆதிபகவன்‌ முதற்றே உலகு ** 

என உலகின்மேல்வைத்து இறைஉண்மை கூறுனார்‌. சிவஞான 
போதத்தின்‌ ஆசிரியர்‌ மெய்கண்டாரும்‌ அவ்வுத்தியையே மேற்‌. 
கொண்டு விளக்குகின்றார்‌. நம்‌ அனைவராலும்‌ கண்ணால்‌ இவ்‌ 
வுலகத்தைக்‌ காண முடிகின்‌ றது. இவ்வுலகில்‌ கானும்‌ பொருள்களை 
ஒன்று ஆணாகக்‌. காண்கின்றோம்‌, அல்லது பெண்ணாகக்‌ காண்‌” 
கின்றோம்‌, அல்லது இவ்விரண்டுமல்லசததொரு பொருளாகக்‌ 

காண்கின்றோம்‌. இப்பகுப்பு முறையில்‌ உலகனைத்தும்‌ அடங்கி 
விடுகின்றது. இவ்வாறாய பொருள்கள்‌ ஒருபடித்தாக இல்லை. ஒரு 
காலத்தில்‌ தோன்றுகின்றன. ஒரு குறிப்பிட்ட காலஎல்லையில்‌ 
வாழுகின்றன. ஒரு கால எல்லையில்‌ மறைந்துவிடுகின்‌ றன. இம்‌ 
மூவகை நிலையின்றி ஒரே நிலையில்‌ நின்றுவிடின்‌ அது இயற்கை 
என்று கூறிவிடலாம்‌. தோன்றியும்‌, வாழ்ந்தும்‌, இறந்தும்‌ 
விடுவதால்‌ இச்செயற்பாட்டிற்கு ஏதோ ஒருகாரணம்‌ இருத்தல்‌ 
வேண்டும்‌. அக்காரணத்தின்வழி செயற்படுத்த ஒரு தலைவனும்‌ 
வேண்டும்‌ என்று உணரமுடிகின்றது. அவ்வுணர்வின்‌ பயனாக 
உணரப்படுவதே இறையுண்மையாகும்‌. இவ்வாறு உணரப்பட்ட 
தலைவன்‌ இறைவன்‌ என்பது தெளிவு. இதனை இந்நூலின்‌ முதல்‌ 
நூற்பா விளக்குகின்றது. 
இவ்விறைவனுக்கும்‌ உயிருக்கும்‌இருக்கும்‌ தொடர்புமூவகைய 
தாம்‌. உயிர்‌ தத்தமக்குரிய உடலோடு நிலைத்துநிற்க அதனுடன்‌ 
ஒன்றுபட்டு நிற்பது. அவ்வுயிர்‌ அறிவும்‌ தெளிவும்‌ பெற உணர்த்தி 
'நிற்கும்நிலையில்‌ வேறாய்‌ இருப்பது. அவ்வுயிர்‌ தாம்‌ மேற்கொண்ட 
செயலைச்‌ செய்யும்‌ வரையிலும்‌ அதனோடு உடனாய்‌ இருப்பது. 
இவற்றை ஒன்றாய்‌ இருத்தல்‌, வேறாய்‌ இரத்தல்‌, உடனாய்‌ இருத்தல்‌ 
எனக்குறிப்பிடுவர்‌. இதனை இரண்டாம்‌ நூற்பா விளக்குகின்‌ றது. 
இம்மூவகையாலும்‌ உதவிநிற்கும்‌ இறைவன்‌ உயிர்களால்‌ 
காணத்தக்கவனா அல்லனா என்பது அடுத்துவரும்‌ வினாவாகும்‌. 
*! கன்றாப்பூர்‌ நடுதறியைக்‌ காணலாமே '* 
என்பது அப்பர்‌ வாக்கு. 
** பாரார்‌ விசும்புள்ளார்‌ பாதளத்தார்‌ புறத்தார்‌ 
ஆராலும்‌ காண்டற்கரிய பெம்மான்‌ ”” 
என்பது மணிவாசகர்‌ வாக்கு. இவ்வாறாயின்‌ உண்மை எது அதற்கு 
விடையும்‌ அப்பர்‌ வாக்கில்‌ அமைந்து நிற்கிறது. 
** தரண்பார்‌ யார்‌ கண்ணுதலார்க்‌ காட்டாக்காலே '* 
e .அவனருளே கண்ணாகக்‌ காணின்‌ அல்லால்‌ 
இப்படியன்‌ இந்நிறத்தன்‌ இவ்வண்ணத்தன்‌ இவனிறைவன்‌ 
என்றெழுதிக்‌ காட்டொணாதே '* 
என்பன அப்பர்‌ திருவாக்குகள்‌. எனவே உயிர்‌ தன்னறிவாலும்‌ தன்‌ 
முனைப்பாலும்‌ காண்டற்கரியனாக இறைவன்‌ விளங்குகின்றான்‌ : 
என்பதும்‌, உ.யிர்‌ அவ்விரண்டுமின்றி இறைவனின்‌ திருவருள்‌ 
ஒன்றையே உறுதுணையாகக்கொண்டு உணரும் பொழுது அவன்‌ 
காண்டற்குரிய பொருளாய்‌ விளங்குகின்றான்‌ என்பதும்‌ விளங்கு 
கின்றது. இதனையே ஆராவது நூற்பா நன்கு விளக்குகின்றது. 

எனவே இவ்வுலகின்‌ செயற்பாட்டிற்கொரு முதல்வன்‌ உண்டென்‌ 
பதும்‌, அவன்‌ உயிரிடத்து ஒன்றாயும்‌, வேறாயும்‌, உடனாயும்‌ நின்று 
உதவுகின்றான்‌ என்பதும்‌, அவனை அவனருள்கொண்டே உணர 
முடியும்‌ என்பதும்‌ இம்முன்று நூற்பாக்களாலும்‌ விளங்குகின்‌ றன. 


2. உயிரியல்பு : 


இவ்வுயிரண்மை மூன்று, நான்கு ஆகிய இரு தூற்பாக்களால்‌ 
.விளக்கப்படுகின்றது. உயிரியல்பை அறியுமுன்பு உயிர்‌ என்பது 
ஒன்று உண்டு என்பதிலும்‌, அது எது என்பதிலும்‌ பல ஐயப்பாடுகள்‌ 
ஏற்படுகின்றன. இவ்வகையில்‌ எண்மர்‌ கருத்துக்கள்‌ இடம்பெறு 
கின்றன. 
௮. உயிர்‌ இல்லை என்பார்‌ : 

உடலில்‌ காணும்‌ உறுப்புக்கள்‌ அனை த்தையும்‌ ஒவ்வொன்றாகக்‌ 
கண்டு, கண்டு, இது உயிரில்லை, இது உயிரில்லை என்று கூறியவர்‌ 
இறுதியில்‌ உயிர்‌ என்பது ஒன்றே இல்லை என்றனர்‌. இவ்வாறு 
ஒவ்வோர்‌ உறுப்பையும்‌ கண்டு இல்லை இல்லை என்று கூறுவது 
எதுவோ அது உயிரென அறிமுகப்படுத்தினார்‌ ஆசிரியர்‌. 
ஆ. உடம்பே உயிரென்பார்‌ : 

இவர்‌ உயிர்‌ உண்டு என்பர்‌. ஆனால்‌ அவ்வுயிர்‌ இவ்வுடம்பே 
என்பர்‌. நான்‌ இளைத்துவிட்டேன்‌, நான்‌ பழுத்துவிட்டேன்‌ என 
உடம்பே உயிர்‌ என்பதுபோல ஒரு சில சமயங்களில்‌ பேசினும்‌, 
என்கண்ணால்‌ பார்த்தேன்‌, என்‌ காதால்கேட்டேன்‌ என உயிரையும்‌ 
உடலையும்‌ வேறுபடுத்திப்‌ பேசுவதே பெரிதும்‌ வழக்கமாய்‌ இருப்ப 
தால்‌, அழிவதும்‌, அறிவற்றதுமாய உடலும்‌, அழியாததும்‌, அறிவு 
உடையதுமாய உயிரும்‌ வேறுவேறே என அறிவுறுத்தினார்‌ ஆசிரியர்‌. 
இ. ஐம்பொறிகளே உயிரென்பார்‌ : ; 

கண்டு, கேட்டு, உண்டு, உயிர்த்து, உற்றறியும்‌ செயல்களை 
மெய்முதலிய ஐம்பொறிகளே செய்தலின்‌ ஐம்பொறிகளே உயிர்‌ 
என்பர்‌. இவ்வைம்பொறிகளும்‌ தத்தமக்குரிய வினையைச்‌ செய்வ 
தன்றி ஒன்று செய்வதைப்‌ பிறிதொன்று செய்யாது ஆதலின்‌ இவ்‌ 
வைந்தன்‌ வழியும்‌ பயன்கொண்டு துய்க்கும்‌ உயிர்‌ அவற்றின்‌ 
வேறாகும்‌ என்பர்‌. 
me நுண்ணுடம்பே உயிரென்பார்‌ : 

நனவின்கண்‌ அன்றிக்‌ கனவின்கண்ணும்‌ செயற்படுவது நுண்‌ 
ணுடம்பேயாம்‌. ஆதலின்‌ நுண்ணுடம்பே உயிரென்பர்‌. நுண்‌ 
ணுடம்பே உயிராயின்‌ கனவின்கண்‌ நிகழ்ந்தவற்றை நனவில்‌ 


CC-0. Jangamwadi Math Collection, Varanasi. 


Digitized By Siddhanta AÆngotri Gyaan Kosha 


மயங்காது அறிதல்‌ வேண்டும்‌. அவ்வாறின்மையின்‌ நுண்ணுடம்பூ 
உயிரன்று என்பர்‌. ; . s 
உ. உயிர்க்காற்றே உயிரென்பார்‌ : 

உயிர்க்காற்றே உயிராயின்‌ உறக்கத்தின்‌ கண்ணும்‌ அது 
இயங்குதலின்‌ உறக்கத்திலும்‌ தனக்குவரும்‌ இன்பதுன்பங்களை 
உயிர்‌ அறிதல்வேண்டும்‌. அவ்வாறின்மையின்‌ உயிர்க்காற்று 
உயிராகாது என்பர்‌. 


ஊ. பிரமமே உயிரென்பார்‌ : 

இறைவனையன்றி உயிரியக்கம்‌ அமைவதில்லை. ஆதலின்‌ 
பிரமமே உயிரென்பார்‌. பிரமமே உயிராயின்‌ உயிர்‌ உணர்த்த 
உணரவோ, ஒன்றை ஒன்றாகத்‌ திரிபாகக்கொள்ளவோ வேண்டுவ 
தில்லை. அன்றியும்‌ உயிர்‌ இயல்பாகவே மலமுடையது; வினைவழி 
உடலெடுக்கும்‌ தகையது; இறைவனோ இவ்விடர்ப்பாடுகள்‌ எவை 
யும்‌ பெறுவதில்லை. ஆகவே பிரமம்‌ உயிரன்று என்பர்‌. 
௭. கலப்பே உயிரென்பார்‌ : 

மேற்கூறிய பருவுடல்‌, நுண்ணுடல்‌, பொறிகள்‌, உயிர்க்காற்று 
முதலிய அனைத்தின்‌ கூட்டமே உயிரென்பர்‌. இவை ஒவ்வொன்றற்‌. 
கும்‌ தனித்தனியே பெயரிருப்பதாலும்‌, அறிவற்றனவாயும்‌, 
அழிவுடையனவாயும்‌ விளங்குதலானும்‌ இவற்றின்‌ Caus 
உயிராம்‌ என்பர்‌. 
ஏ. அகக்கருவிகளே உயிரென்பார்‌ : 

மனம்‌, புத்தி, சித்தம்‌, அகங்காரம்‌ எனும்‌ நான்கு கருவிகளே 
உயிருணர்வு செயற்படுதற்கு ஏதுவாய்‌ இருத்தலின்‌ இவையே 
உயிரென்பர்‌. உயிர்‌ இக்கருவிகளைச்‌ செலுத்த, இக்கருவிகள்‌ பொறி: 
வழிப்‌ பொருள்களை உணர்கின்றன. இவ்வகையிலன்றி இவை 
தம்மைத்தாம அறியாமையானும்‌ அறிவற்றனவாதலானும்‌ இவை 
உயிராகா என்பர்‌. 

இதுகாறும்‌ உயிரென்பது யாது? என்பதை ஆராய்ந்தன்றி' 
அவ்வுயிரது இயல்பு யாது என்பது விளக்கப்படவில்லை இதனையே 
நான்காம்‌ நூற்பாவின்‌ இறுதிவரி விளக்குகின்றது, மனம்‌ முதலிய 
அகக்கருவிகள்‌ நான்கும்‌ அமைச்சர்‌ போன்றன. உயிர்‌ அரசனைப்‌ 
போன்றது. அமைச்சர்வழி அரசன்‌ தன்‌ செயற்பாட்டைச்‌ செய்வது 
போல, உயிரும்‌ இவ்வகக்‌ கருவிகள்வழி தன்செயற்பாட்டைச்‌ 
செய்கின்றது. அவ்வாறு செய்யுங்கால்‌ உயிர்‌ ஐந்திடத்தில்‌ நின்று 
ஐவகைச்‌ செயல்களைச்‌ செய்கின்றது. இவ்வகைச்‌ செயல்களும்‌ 
நனவு, கனவு, உறக்கம்‌, பேருறக்கம்‌, உயிர்ப்படங்கல்‌ எனப்‌ 
பெறும்‌. இச்செயல்களை உயிர்‌ முறையே புருவநடு, கழுத்து, 

இதயம்‌, உந்தி, உந்தியின்‌ அடிப்பகுதி ஆகிய ஐந்திடங்களில்‌ 
இருக்கும்பொழுது நிகழ்த்தும்‌, அரசன்‌ உலாவருங்காறும்‌ அமைச்சர்‌ 
முதலிய ஏவலர்கள்‌ அக்காட்சியைக்‌ கண்டு மகிழ்நநம்‌ ஆகப்பலரும்‌ 
சூழவருவர்‌. பின்‌ அரண்மனைக்கு ஏகுங்கால்‌ அவரவரும்‌ தத்தம்‌ 
நிலைக்கு ஏற்ப அவ்வவ்விடத்தே நின்றிடுவர்‌. இறுதியில்‌ அரசனே, 
அந்தப்புரத்திற்குச்‌ செல்வன்‌. அதுபோல உயிரும்‌ நனவு, கனவு 
முதலிய ஐம்பாடுகளைச்‌ செய்யும்வழி நனவில்‌ முப்பத்தைந்து 
கருவிகளும்‌, கனவில்‌ இருபத்தைந்து கருவிகளுர்‌, உறக்கத்தில்‌ 
முக்கருளிகளும்‌ பேருறக்கத்தில்‌ இருகருவிகளும்‌, உயிர்ப்படங்களில்‌ 
தான்‌ ஒன்றுமே ஆகநின்று அமையும்‌. 


3. தளையியல்பு : 


இதனியல்பு பதினோராம்‌ நூற்பா நீங்கிய ஏனைய பதினொரு 
நூற்பாக்களிலும்‌ இயல்பாகவே பேசப்படுகின்றது. தளையென்பது 
ஆணவம்‌, கன்மம்‌, மாயை, மாயேயம்‌, மறைப்பாற்றல்‌ (திரோ 
தாயி) என ஐவகைப்படும்‌, செயலொப்புமைபற்றி மறைப்பாற்றலை 
ஆணவத்திலும்‌, மாயேயத்தை மாயையிலும்‌ அடக்கி மும்மலம்‌ 
என்று கூறுதலும்‌ உண்டு. f 
௮. ஆணவம்‌ : 

இது உயிர்‌ என்றோ அன்றே அதனுடன்‌ இருத்தலின்‌ 
இயல்பானமலம்‌ (௪கச௪மலம்‌) என்பர்‌. நெல்லிற்குமியும்‌, செம்பிற்‌ 
களிம்பும்‌ யாரும்‌ கூட்டக்‌ கூடுவதில்லை. அதுபோன்றே இவ்வாண 
வமும்‌ உயிர்களிடத்து யாரும்‌ கூட்டக்கூடுவதில்லை. இவ்வாணவம்‌ 
உயிரை மறைத்து அறியாமையைத்‌ தருவதாகும்‌. இதன்‌ வழிவந்த 
விருப்பு வெறுப்புக்களால்‌ : உளவாவதே : இருவினையாகும்‌. இவ்‌ 
வாணவமலத்தை “மலம்‌” என முதல்‌ நூற்பாவிலும்‌, “௪கசமலம்‌' என 
நான்காவது நூற்பாவிலும்‌, ஏனை மாயை, கன்மங்களுடன்‌ கூட்டி, 
““ மலம்‌ மாயை தன்னொடு வல்வினை இன்றே '' எனப்‌ பத்தாவது 
நூற்பாவிலும்‌, * “செம்மலர்‌ நோன்றாள்‌ சேரல்‌ஒட்டா அம்மலம்‌ n", 
எனப்‌ பன்னிரண்டாவது நூற்பாவிலும்‌ ஆசிரியர்‌ குறிப்பர்‌. 


ஆ. கன்மம்‌ : 


உயிர்‌ கான்செய்த நல்லதன்‌ நலனையும்‌ தீயதன்‌ தீமையையும்‌ 
துய்த்துத்‌ தொலைத்தல்‌ வேண்டும்‌. இவ்வாறு வரும்‌ நல்வினை, 
தீவினைகளையே கன்மம்‌ என்பர்‌. இதனை “இருவினையின்‌ போக்குவரவு 
புரிய” என இரண்டாவது நூற்பாவிலும்‌, “பாசம்‌' என ஒன்பதாம்‌ 
தூற்பாவிலும்‌, “வில்வினை' எனப்‌ பத்தாவது நூற்பாவிலும்‌ 


“குறிப்பிடுவர்‌. 

இ. மாயை: 


உள்ளது அழியாது, இல்லது தோன்றாது என்பது பழமொழி. 
எந்த ஒன்றும்‌ தோன்றுதற்கு நிலைக்களனாக ஒருமூல? இருத்தல்‌: 
வேண்டும்‌. அதுபோல தாம்‌ காணும்‌ உலகும்‌ நம்முடன்‌ இருக்கும்‌: 
உடல்கருவிகள்‌ முதலியனவும்‌ விளைவதற்கு ஒரு மூலம்‌ இருத்தல்‌: 
வேண்டும்‌. அம்மூலமே மாயையாகும்‌. இதனை ணு மலங்களுடன்‌ 
இணைத்துப்‌ பத்தாவது நூற்பாவில்‌ கூறுகின்றார்‌. 
ஈ. மாயேயம்‌ : 


முற்கூறிய மாயை விதை போல்வது. இம்மாயேயம்‌ அதன்‌ 
விளைவாய மரம்போல்வது. காண்‌ டற்குரிய உடல்‌, கருவி முதலியன 
மாயேயம்‌ ஆகும்‌. இதனை மாயா இயந்திரதனு” என மூன்றாவது: 
நூற்பாவிலும்‌, அசத்து என ஆராவது நூற்பாவிலும்‌ ஆசிரியர்‌ 
குறிப்பர்‌. 
உ. மறைப்பாற்றல்‌ : 


்கூறியநான்கினும்‌ வேறுபட்டதாகும்‌. இதுஇறையருள்‌ 
வழி AA உயிர்‌ தான்செய்த வினைப்பயனை; 
துகர்தற்கு ஏற்ப, அதனை அதன்வழிச்‌ செலுத்தும்‌ வகையில்‌ 
அதற்கு மயக்கத்தைத்‌ தரும்‌. அந்நிலைவரையிலுமே இதுமலமெனம்‌ 
படும்‌. உயிர்‌ தன்‌ வினைமாசு நீங்கித்‌ தூய்மைபெற்றவழி இறைபால்‌ 
செலுத்துவதும்‌ இம்மறைப்பாற்றலேயாம்‌. இந்நிலையில்‌ இது அருள்‌ 
என்று பெயர்பெறும்‌. இதனைத்‌, “* தாம்தம்‌ உணர்வின்‌ தமியருள்‌ 
என ஐந்தாம்‌ நூற்பாவில்‌ குறிக்கின்றார்‌. ஈண்டு அருள்‌ என்றது 
மறைப்பாற்றலையேயாம்‌. 


4. உயிரது தகவும்‌ தன்மையும்‌ : 


ஒளி முன்‌ இருள்‌ முனைத்து நிற்பதில்லை. இருளோ ஒளியை 
அறியாது. இவ்வாற்றான்‌ இவ்விரண்டின்‌ வேறாயதொன்றே' 
இவ்விரண்டினையும்‌ அறியவல்லதாம்‌. இதுபோன்றே இறையும்‌ 
கதிரவன்‌ போன்ற பேரொளிப்‌ பிழம்பினதாம்‌. தளையும்‌ இருள்‌ 
என நிற்கும்‌ பேரிருள்‌ பிழம்பினதாம்‌. ஆதலின்‌ இவ்விரண்டின்‌ 
வேறாய உயிரே இவ்விரண்டினையும்‌ அறியவல்லதாம்‌. இதனை 
ஏழாவது நூற்பா மிகஅழகாக விளக்குகின்றது. இவ்வகையில்‌ 
உயிரது தகுதி விளங்குகின்றது. ஆயினும்‌ இவ்விரண்டின்‌ 
வழியல்லது உயிர்‌ ஏதும்‌ அறியாமையும்‌, இவ்விரண்டையும்‌ அறியும்‌ 
வழியும்‌, அவ்வப்பொருளேயாய்‌ அழுந்தி திற்பதாயும்‌ இத்தால்‌ 
அதன்‌ சிறுமையும்‌ இயல்பும்‌ வீளங்கிநிற்கின்‌ றது. அகப்பொரு > 
அறத்தொடுநிற்கும்‌ தோழி, தலைவனை ஒருகால்‌ ஏத்தியும்‌, 

பிறிதொருகால்‌ எளியன்‌ எனக்‌ கூறியும்‌ ஆற்றுப்படுத்தும்‌ மரபைச்‌ 
காணலாம்‌. அதுபோன்றே இறைவனிடத்து ஆற்றுப்படுத்தத்தகும்‌ 
உயிரையும்‌, ஒருகால்‌ உயர்த்தியும்‌ பிறிதொருகால்‌ அதனியல்பு 
விளங்க இழித்தும்‌ கூறியுள்ளார்‌. உயர்த்துவது இறைவனை உணரத்‌ 
தகும்‌ உரிமையும்‌, தகுதியும்‌ உடைமையாலாம்‌. அவ்வாற்றான்‌ 
முனைப்பு வாராதவாறும்‌ இறைவனை அடைந்தன்றி அதன்சிறுமை 
நீங்காதவாறும்‌ புலப்படுத்த இழித்தும்‌ கூறுகின்றார்‌. 
5. இறைவனை அடையத்‌ தக்கவழி : 

இவ்வாற்றான்‌ உயிர்‌ தன்னியல்பும்‌, தன்‌ தலைவன்‌ இயல்பும்‌ 
அவனை அடைதற்குத்‌ தடையாய்‌ திற்கும்‌ தளையது இயல்பும்‌ 
உணர, அத்தளையை நீக்குதற்குரியவழி யாது எனநினை ந்து நிற்கும்‌: 
அதற்குரிய வழியைக்‌ கூறுவதே எட்டாவது நூற்பாவாகும்‌. 

உயிர்‌ இறைவனை அடைதற்கு மேற்கொள்ளத்தக்க வழி 
நான்காம்‌. அவை புறவழிபாடு, அகவழிபாடு, ஒன்றிய வழிபாடு, 
மெய்யுணர்வு வழிபாடு என்பனவாம்‌. 


புறவழிபாடு : 

நாளும்‌ திருக்கோயில்‌ செல்லல்‌, திருவலகிடல்‌, திருமெழுக்‌ 
கிடுதல்‌, மலர்கொய்து இறைவற்குச்‌ சாத்தி வழிபடுதல்‌ முதலிய 
வெல்லாம்‌ புறவழிபாடாகும்‌. 
அகவழிபாடு : 

புறத்தே வழிபட்டாற்போலத்‌ தம்‌ உள்ளத்தகத்தும்‌இறைவனை 
எழுந்தருளவைத்துக்கொண்டு, தன்‌ அருங்குணங்களையே மலராகச்‌ 
சாத்தி வழிபடுதல்‌ அகவழிபாடாகும்‌. 
ஒன்றிய வழிபாடு : 

மேற்கண்ட அகவழிபாட்டின்‌ பயனாக உள்ளக்கிழியில்‌ உருக்‌ 
கொண்டு திகழும்‌ இறைவனை, அளவறிந்து மூச்சை அடக்குதலும்‌ 
விடுதலுமாகிய முறைமைகொண்டு உடல்‌, பொருள்‌, ஆவி ஆகிய 
மூன்றினையும்‌ அப்பெருமானுக்குரியவாக அர்ப்பணித்து அப்‌ 
பெருமானையே நினைந்துநிற்பது ஒன்‌ றிய வழிபாடாகும்‌. 

இம்மூவகை வழிபாடுகளுமே உயிர்கள்‌ செயத்தகும்‌ தவமாகும்‌, 
தவம்‌ என்பது இதுவன்றிச்‌ சூரபதுமன்‌, தக்கன்‌ போன்றோர்‌ 
செய்யும்‌ தவத்தைச்‌ சைவ சித்தாந்தச்‌ செந்நெறி குறிக்கவில்லை. 
மெய்யுணர்வு வழிபாடு : 


மேற்கூறிய தவத்தின்‌ வழிநிற்க இறைவனே குருவாக எழுந்‌ 
தருள்வான்‌. தன்‌ நோக்காலும்‌, வாக்காலும்‌ திருக்கை சாத்தியும்‌ 


6-0. Jangamwadi Math Collection, Varanasi. 


Digitized By பப பட்ச பபா Gyaan Kosha 


திருவடி வழங்கியும்‌ உயிர்களை ஆட்கொள்வன்‌. அவ்வாறு ஆட்‌ 
கொள்ளப்‌ பெற்றதால்‌ கிடைத்த மெய்யுணர்வு வழிநின்று அயரா 
அன்பின்‌ அரன்‌ கழலையே சிந்தித்திருக்கும்‌ வழிபாடு மெய்யுணர்வு 
வழிபாடாகும்‌. 
6. பயனும்‌ பண்பும்‌ : 

வினைவயத்தால்‌ கறங்கும்‌, சகடமும்‌ என மாறி மாறி பிறந்‌ 
திறந்து உழன்ற உயிர்‌, குருமூர்த்திகளின்‌ அருள்வலத்தால்‌ மேற்‌ 
கூறிய வழிபாட்டைச்‌ செய்து. நிற்க இதுகாறும்‌ தன்னுடன்‌; 
பிணிப்புண்டிருந்த: மலம்‌, மாயை, வல்வினைகளாய அனைத்தும்‌ 
நீங்க உயிர்‌ தூய்மைபெற்று நிற்கும்‌. இதுவரையிலும்‌ எல்லாம்‌ 
தானேயாக நினைந்தநினைவு நீங்கி, எல்லாம்‌.அவனேயாக நினையும்‌ 
நினைவு மீதூர்ந்து நிற்கும்‌. இந்நாள்வரை இறைவன்‌ தனக்குக்‌ 
கண்டும்‌ காட்டியும்‌ செய்த பேருதவிகள்‌ நினைவிற்கு வரவர நன்றி 
யுணர்வு மீதூரும்‌. அந்தன்‌றியுணர்வு வழி நின்று இறைவனையே 
நினைந்துநிற்கும்‌ நினைவு நிலைபெறும்‌. அந்நிலை ஓரொருகாலேனும்‌ 
நெகிழாதிருக்க இறைவனின்‌: திருக்கோவிலையும்‌, அன்பினால்‌ 
இன்பம்‌ ஆர்ந்து நிற்கும்‌ அடியவர்களையும்‌ இறைவனெனவே , 
கருதி வழிபாடு செய்து நிற்றல்வேண்டும்‌. 
நூலாசிரியர்‌ : 

இறைவனின்‌ அருளுரையை (உபதேசத்தை) திருக்கயிலையி 
லேயே வழிவழியாகப்‌ பெற்றவர்கள்‌ நால்வர்‌. அவர்களை அகச்‌ 
சந்தானம்‌ என்பர்‌, அவர்களுள்‌ நான்காமவராக இருந்த பரஞ்‌ 
சோதியார்‌ இம்மண்ணுலகில்‌ எழுந்தருள அவர்பால்‌ உபதேசம்‌ 
பெற்றவர்‌ மெய்கண்டார்‌. ஆவர்‌. இவர்‌ திருப்பெண்ணாகடத்தில்‌ 
வேளாளர்‌ மரபில்‌ தோன்றியவர்‌. குலகுருவாக இருந்த அருள்நந்தி 
சிவாசாரியர்‌ திருமுறைவழி இறைவனின்‌ திருவுளம்‌ அறிந்து 
உணர்த்த, திருவெண்காடு சென்ற தாய்‌ தந்தையர்‌, முக்குளதீர்‌' 
தோய்ந்தும்‌, குருமுதற்பொருளை வழிபட்டும்வர அவ்வரியதவத்‌ 
தால்‌ தோன்றியவர்‌ இவர்‌, இவர்‌ குலகுருவான அருள்நந்தி 
சிவாச்சாரியாரே தமக்கு மாணாக்கராகும்‌ வகையில்‌ திருவருள்‌ கூட்டு. 
வித்தது. மெய்கண்டார்‌ அருளிய நூல்‌ இச்சிவஞானபோதம்‌ ஒன்றே 
யாயினும்‌ யானை ஈன்ற களிறென மிக உயர்ந்தும்‌, சிறந்தும்‌ 
விளங்கி. நிற்பது, மறைவழி அறியவொண்ணாது மயங்கிக்‌ கிடக்கும்‌ 
பல அரிய உண்மைகளையும்‌ மிகத்தெள்ளத்‌ தெளிவாக விளக்கும்‌ 
சீர்மையுடையது. 

££ பொய்கண்டார்‌ காணாப்‌ புனிதமெனும்‌ அத்துவிதம்‌ 

மெய்கண்ட தாதனருள்‌ மேவுநாள்‌ எந்நாளோ? ” 
என மூலன்‌ மரபில்வந்த ஞானகுருவாம்‌ தாயுமானாரும்‌ தலைவணங்‌ 
கிப்‌ போற்றும்‌ தவப்பெரும்‌ சீலர்‌ இவராவர்‌. 

சிவஞான சித்தியார்‌ - பரபக்கம்‌ 
மகாவித்துவான்‌ இரு. சி. அருணை வடிவேலு முதலியார்‌ 


முன்னுரை : 


சித்தாந்த சாத்திரம்‌ ப;ினான்கனுள்‌ விரிவான நூல்‌ சிவஞான 
சித்தியாரே. இது "பரபக்கம்‌, சுபக்கம்‌' என்னும்‌ இரு பெரும்‌ 
பிரிவுகளையுடையது முழுவதும்‌ விருத்தயாப்பால்‌ இயன்றது. 


பரபக்கத்தில்‌ சைவ சித்தாந்தம்‌ அல்லாத பிற மதங்களின்‌ 
கொள்கைகளை. ‘ogh என வைத்து எடுத்துக்‌ கூறி, “மறுதலை” 
என்னும்‌ தலைப்பில்‌ அவற்றிற்கு மறுப்புச்‌ சொல்லப்படுகின்றது. 
சுபக்கத்நில்‌ சைவசித்தாந்தக்‌ கொள்கைகள்‌ விரிவாக எடுத்துச்‌ 
சொல்லப்படுகின்‌ றன. 


பரபக்கத்தில்‌ மறுப்புக்கள்‌ சித்தாந்த நோக்கிலும்‌, சுபக்கத்தில்‌ 
சித்தாந்த விளக்கம்‌ பிறமத நோக்கிலும்‌ சொல்லப்படுவதால்‌, 
இருபிரிவுகளிலும்‌ பிற மதக்கொள்கைகளும்‌, சித்தாந்தக்‌ கொள்கை 


களும்‌ ஏற்ற பெற்றியால்‌ இடம்‌ பெறுகின்‌ றன. 


சிவஞான சித்தியார்‌ சிவஞான போதத்தின்‌ வழிநூல்‌. சிவஞான 


-போதத்தில்‌ அதன்‌ ஆசிரியராகிய மெய்கண்ட தேவர்‌ பிற 


மதத்தினரை, “simu உணரார்‌” எனவும்‌, “அதனால்‌ அவர்‌ 
தலைவனையும்‌ உணரமாட்டார்‌' எனவும்‌ கூறினார்‌. ஆஈவே “அவர்‌ 


அங்ஙனம்‌ உணராமை எத்தகையது” என்பதை விளக்குவதாகவே 
சிவஞான சித்தியாரின்‌ பரபக்கம்‌ அமைந்துள்ளது. சுபக்கத்தில்‌ 


ஒவ்வோர்‌ அத்தியாயமும்‌ “சூத்திரம்‌” என்பதாகவே கூறப்பட்டது. 
முதற்சூத்திரம்‌ முதல்‌, பன்னிரண்டாம்சூத்திரம்‌ முடியப்‌ பன்னிரண்டு 
அத்தியாயங்கள்‌ உள்ளன. “முதற்‌ சூத்திரம்‌? - முதலாகப்‌ 

பெயரிட்டதற்குப்‌ பொருள்‌, “சிவஞான போதத்து அவ்வச்‌ சூத்திரங்‌ 
களின்‌ பொருளை விரிக்கும்‌ அத்தியாயம்‌” என்பதாகும்‌. எனவே, 
மெய்கண்டார்‌ ஒரு சூத்திரத்தால்‌ கூறிய பொருள்‌ இந்நூலில்‌ பல 
விருத்தாங்களால்‌ விரித்து விளக்கப்படுதல்‌ விளங்கும்‌. வராகன்‌, 
போதம்‌ பன்னிரண்டு சூத்திரங்களை உடைமையால்‌, சுபக்கம்‌ 
பன்னிரண்டு அத்தியாயங்களை உடையதாயிற்று. 


*சுபக்கத்தையே ஒரு தனி நூலாகக்‌ கொள்ளலாம்‌” என்னும்‌ 
கருத்தால்‌, பரபக்கத்தில்‌ கூறியதோடல்லாமல்‌ சுபக்கத்தின்‌ 
முதலிலும்‌ ஓர்‌ ஐந்து விருத்தங்களால்‌ பாயிரம்‌ கூறப்படுகின்‌ றது. 


பாயிரத்தை அடுத்துள்ளது அளவையியல்‌. சாத்திரங்களில்‌ 
சித்தாந்தம்‌ அளவை முறையில்‌ கூறப்படுவதால்‌, அன்னையைப்‌ 
பற்றி முதலில்‌ அறிந்து கொள்ளுதற்கு முதற்கண்‌ அளவையியல்‌ 
வைக்கப்பட்டது. பின்பு நூல்‌. 


சிவஞான சித்தியாரின்‌ ஆசிரியர்‌ அருணந்திதேவர்‌. இது தீட்சா 
நாமம்‌. இவருக்கு, “சகலாகம பண்டிதர்‌” என்ற சிறப்புப்‌ பெயர்‌ 
உண்டு, இவர்‌ சந்தானாசாரியச்‌ நால்வரில்‌ முதல்வராகிய 
மெய்கண்டார்தம்‌ மாணாக்கர்‌ பலருன்‌ முதன்மை பெற்றவர்‌. 
அதனால்‌ இவர்‌ மெய்கண்டாரது நூலின்‌ பொருளைச்‌ செம்மை பெற 
விளக்கும்‌ தகுதி வாய்ந்தவர்‌. 


சிவஞான சித்தியாரின்‌ சுபக்கத்திற்கு ஆறுபேர்‌ உரையெழுதி 
உள்ளனர்‌. ஆயினும்‌ பரபக்கத்திற்குத்‌ “தத்துவப்‌ பிரகாசர்‌ உரை” 
என்னும்‌ ஓர்‌ உரையே உள்ளது. “சுபக்கத்தின்‌ உரையாசிரியருள்‌ 
ஒருவராகிய சிவாக்கிரர்‌ இப்பரபக்கத்திற்கும்‌ உரை எழுதினார்‌” 
என்று சொல்லப்படுகின்றது. ஆயினும்‌ அவ்வுரை கிடைக்கவில்லை, 


சமயங்கள்‌ ₹ 


சிவஞான போதத்திற்குச்‌ சிற்றுரை பேருரை எழுதிய மாதவச்‌ 
சிவஞானயோகிகள்‌ தமது பேருரையில்‌ சமயங்களை, “புறப்புறம்‌, 
“புறம்‌, அகப்புறம்‌, அகம்‌ என நான்கு வகையாகப்‌ பிரித்து, 
ஒவ்வொன்றிலும்‌ அவ்வாறாக 24 சமயங்களைக்‌ aaga 
அவ ற்றுள்‌'அகச்சமயம்‌ ஆறும்‌ சங்கற்ப நிராகரண நூலில்‌ மறுக்கப்‌ 

படுகின்றன. அகப்புறச்‌ சமயம்‌ பற்றிச்‌ சித்தாந்த நூல்களில்‌ 
ஓரிடத்திலும்‌ சொல்லப்படவில்லை. 


புறப்புறச்‌ சமயம்‌ ஆருவன :- உலகாயதம்‌, நால்வகைப்‌ 
பெளத்தம்‌, ஆருகதம்‌. நால்வகைப்‌ பெளத்தமாவன :- (1) மாத்திய 
மிகம்‌, (2) யோகாசாரம்‌, (8) வைபாடிகம்‌, (4) செளத்திராந்திகம்‌, 


ஆருகதமாவதுசமணம்‌. சமணமதத்தைப்பரபக்கம்‌ இரண்டாகப்‌, 
பிரித்துள்ளது. (1) நிகண்ட வாதம்‌, (2) ஆசீவகம்‌ அப்பிரிவைக்‌ 
கூட்டினால்‌, புறப்புறச்‌ சமயங்கள்‌ ஏழாகின்றன. அந்த ஏழின்‌ 
கொள்கைகளையும்‌ பரபக்கம்‌ எடுத்துக்‌ கூறி, மறுக்கின்‌ றது. 


புறச்சமயங்கள்‌ ஆறாவன :- (1) தருக்கம்‌, (2) மீமாஞ்சை, 
(3) ஏகான்மவாதம்‌, (4) சாங்கியம்‌, (5) யோகம்‌, (6) பாஞ்சரார்த்‌ 
திரம்‌, யோகமதம்‌ பதஞ்சலிமுனிவரால்தோற்றுவிக்கப்பட்டமையின்‌. 
*பாதஞ்சலமதம்‌”என்றும்‌ சொல்லப்படும்‌. பாஞ்சரார்‌ த்திரம்‌ வைண 
வமே. இவற்றுள்‌ தருக்கமதம்‌, யோகமதம்‌ இவைகளைப்‌ பரபக்கம்‌ 
மறுக்கவில்லை. அதற்குக்‌ காரணம்‌ “அவைகளில்‌ மாறுபட்ட 
கொள்கைகள்‌ மிகஇல்லை' எனக்‌ கருதியதாகலாம்‌. : 


மீமாஞ்சை மதத்துள்‌ *பட்டாசாரிய மதம்‌, பிரபாகர மதம்‌? 
என இருபிரிவு உண்டு. ஏகான்ம வாதத்தில்‌ சத்தப்‌ பிரமவாதம்‌, 
மாயாவாதம்‌, பரிணாமவாதம்‌, கிரீடாப்பிரமவாதம்‌ என்னும்‌ 
பிரிவுகள்‌ உண்டு. அவற்றுள்‌ பரிணாமவாதம்‌ “பாற்கரியமதம்‌” - 
என்றும்‌ சொல்லப்படும்‌. சாங்கிய மதத்தைப்‌ பரபக்கம்‌, “நிரீச்சுர 
சாங்கியம்‌” எனக்‌ குறிப்பிடுகின்றது. ஏகான்ம வாதங்களில்‌ கிரீடாப்‌ 
பிரம வாதத்தையும்‌ பரபக்கம்‌ மறுக்கவில்லை. எனவே, புறச்சமயங்‌ 
கள்‌, (1) பட்டாசாரிய மதம்‌, (2) பிரபாகரமதம்‌, (9) சத்தப்‌ பிரம 
வாதம்‌, (4) மாயாவாதம்‌, (5) பாற்கரிய மதம்‌, (6) நிரீச்சுர 
சாங்கியம்‌, (7) பாஞ்சார்த்திரம்‌-என ஏழாக வைத்துப்‌ பரபக்கத்துள்‌ 
மறுக்கப்படுகின்றன. ஆகவே, முன்சொன்ன புறப்புறச்‌ சமயம்‌ ஓழு, 
இங்குச்‌ சொன்ன புறச்சமயம்‌ ஏழு ஆகப்‌ பதினான்கு மதங்கள்‌ 
பரபக்கத்தில்‌ மறுக்கப்பட்டனவாம்‌. அவற்றுள்‌ பாஞ்சரார்த்திரம்‌ 
ஒன்று மட்டும்‌ தத்துவமுை PIA மறுக்கப்படாமல்‌, புராணமுை ஐயில்‌ 
மறுக்கப்படுகின்றது. அதனால்‌ “பரபக்கம்‌ எழுந்த காலத்தில்‌ 
இராமாநுசரதுவிசிட்டாத்து விதக்கருத்துக்கள்‌ தமிழ்நாட்டில்‌ பெறா 
வாரியாகப்‌ பேசப்படவில்லை” என்று நாம்‌ கருத இடம்‌ உண்டு, 

சிவஞான யோகிகள்‌ தமது பேருரையில்‌- அஃதாவது, சிவஞான 
போத அவையடக்கப்‌ பேருரையில்‌ பிற மதக்கருத்துக்களை ஒருவாறு 
சுருங்கக்‌ கூறினார்‌. அக்கூற்றுள்‌ பரபக்கத்தில்‌ சொல்லப்பட்ட 
கருத்துக்கள்‌ மிகுதியாக இடம்பெறவில்லை. எனவே, காலத்தால்‌ 
மிகப்‌ பிற்பட்டவராகிய யோகிகள்‌ தமது காலத்தில்‌ வேறுபட 
வழங்கிய கருத்துக்களை அறிந்து தமது உரையில்‌ கூறியிருத்தல்‌ 
வேண்டும்‌. 

இராமாநுசரது காலம்‌ கி. பி, 11 ஆம்‌ நூற்றாண்டு, சந்தானா 
சாரியரது காலம்‌ கி, பி. 19 ஆம்‌ நூற்றாண்டு முதல்‌ 14 ஆம்‌ 
நூற்றாண்டு வரையில்‌, சிவஞான யோகிகளது காலம்‌ கி. பி, 17 ஆம்‌ 
நூற்றாண்டு எனக்‌ கொள்ளப்படுகின்‌ றன. சிலர்‌, “மெய்கண்டார்‌ 
காலம்‌ கி. பி, 12 ஆம்‌ நூற்றாண்டு” என்றும்‌ கருதுகின்‌ றனர்‌. 


புறம்‌, புறப்புறம்‌ முதலியவற்றிற்குக்‌ காரணம்‌ : 


சைவசித்தாந்தம்‌ “வேதம்‌, சிவாகமம்‌” என்னும்‌ இரண்டையும்‌ 
இறைவன்‌ அருளிச்செய்த முதல்‌ நூல்களாகக்‌ கொள்கின்றது. 
அவற்றுள்‌ ஒன்றையும்‌ உடன்படாமல்‌ இரண்டையும்‌ மறுப்பன 
புறப்புறச்‌ சமயங்கள்‌. இவை அவைதிக சமயங்களாகும்‌. 


வேதத்தை உடன்பட்டுச்‌ சிவாகமங்களை மறுக்கின்றவை புறச்‌ 
சமயங்களாகும்‌. இவை வைதிக சமயங்களாகும்‌. . 


வேத சிவாகமங்களை மறுக்காவிடினும்‌ அவைகளைப்‌ பொதுவாக 
உடன்பட்டு, வேறு நூல்களைச்‌ சிறப்பாகக்‌ கொள்பவை அகப்புறச்‌ 
'சமயங்களாம்‌. அவை கொள்கின்ற நூல்கள்‌ “தந்திரம்‌” எனப்படுவ 
தால்‌, அவை “தாந்திரிக மதங்கள்‌ எனப்படும்‌. 


பிற நூல்களைச்‌ சிறப்பாகக்‌ கொள்ளாமல்‌ வேதசிவாகமங்களை 
மட்டுமே முதல்‌ நூலாகக்‌ கொண்டபோதிலும்‌, அவற்றிற்குப்‌ 
பொருள்‌ காண்பதில்‌ சைவ சித்தாந்தத்தோடு மாறுபடுவன அகச்‌ 
சமயங்களாகும்‌. அவை அனைத்தும்‌ சைவ பேதங்களேயாம்‌. 


ஐக்கியவாத சைவமும்‌ சைவமேயாயினும்‌, அஃது “ஏகன்‌, 
“அநேகன்‌, இருள்‌, கருமம்‌, மாயை இரண்டு - ஆக இவை ஆறு 


ஆதி Ad” எனத்‌ திருவருட்‌ பயன்‌ கூறியவாறு சைவ சித்தாந்தம்‌ 

கொள்கின்ற ஆறு பொருள்களில்‌ பாசங்களுள்‌ முதலாவதாகிய, 
“இருள்‌” எனப்படும்‌ ஆணவ மலத்தை ஒப்புக்‌ கொள்ளாமையால்‌, 
அஃது அத்தகைய அகப்புறச்‌ சமயங்களில்‌ சேர்க்கப்பட்டது. 


புறப்புறம்‌ - முதலிய நாற்கூற்று இருபத்துநான்கு சமயங்களை 
யும்‌ கடந்து, அவற்றிற்கு மேலாய்‌ நிற்பது சித்தாந்த சைவம்‌. 
இதன்‌ கொள்கையே சைவ சித்தாந்தம்‌. 


சமயங்களின்‌ கொள்கைச்‌ சுருக்கம்‌ : 

சுருங்கக்‌ கூறின்‌, “பரபக்கத்தில்‌ மறுக்கப்பட்ட மதங்கள்‌ ஏழு, 
என்று கூறலாம்‌. (1) உலகாயதம்‌, (2) பெளத்தம்‌, (3) ஆருகதம்‌, 
(4) மீமாஞ்சை, (5)ஏகான்ம வாதம்‌, (6) சாங்கியம்‌, (7) பாஞ்‌ 
சராத்திரம்‌. மற்றவை இவற்றின்‌ உட்பிரிவுகள்‌. 


1. உலகாயதம்‌: 


* அளவைகள்‌ அல்லது பிரமாணங்கள்‌ பலரால்‌ பலவாகச்‌ 
சொல்லப்படினும்‌ உண்மையில்‌, காட்சி அல்லது பிரத்தியட்சம்‌ 
ஒன்றேபிரமாணம்‌. ஆகவே, காட்சிக்குடட்படுவனவே உண்மைகள்‌ e 
அதற்கு உட்படாதன மயக்கம்‌ அல்லது கற்பனை ” 


“ஆகவே, நிலம்‌, நீர்‌, தீ, வளி என நான்கு பூதங்களே உள்ளன. 
அவை என்றும்‌ இருப்பன. அவற்றின்‌ சேர்க்கை பலவகையாக 
அமைதலால்‌ அவற்றின்‌: காரியமாகிய உருவங்களும்‌ பலவாகும்‌ 
அந்த உருவங்கள்‌ சிலவற்றில்‌ கண்‌ முதலிய பொறிகளும்‌, மனமும்‌ 
உண்டாகி, அறிவை உடையனவாம்‌. மூச்சாக இயங்குகின்ற 
காற்றுப்‌ போய்விட்டால்‌ மற்றவைகளும்‌ அழியும்‌. ஆகவே உடம்பு 
உள்ள போதே முயற்சியால்‌ பொருளை ஈட்டி இன்பம்‌ துகர்தல்‌ 
வேண்டும்‌. இவற்றைத்‌ தவிர கன்மம்‌, மறுமை, சுவர்க்கம்‌, நரகம்‌ 
முதலாகக்‌ கூறுவன எல்லாம்‌ அறிந்தோ, அறியாமலோ கூறுகின்ற 
கற்பனைகளே” - என்பது முதலியன உலகாயத மதத்தின்‌ கொள்கை 
கள்‌. சமய நூல்கள்‌ “உண்டு' என்பனவற்றை, “இல்லை என்பதால்‌ 
இம்மதம்‌ “நாத்திக மதம்‌” எனப்படுகின்றது. 


காட்சியால்‌ மட்டுமின்றிப்‌ பலவற்றை நாம்‌ ஊகித்து உணர்‌ 
கின்றோம்‌. நூல்களாலும்‌ உணர்கின்றோம்‌. சிறப்பாகச்‌ சோதிட 

நூலால்‌ பின்‌ விளைவுகளை உணர்கின்றோம்‌. ஆகவே “காட்சி ஒன்றே 
பிரமாணம்‌” என்பது பிழையாகின்‌ றது. 


“மூச்சுப்‌ போனால்‌ அறிவு போய்விடும்‌” என்றால்‌, உறக்கத்தில்‌ 
மூச்சு இருந்தும்‌ ஏன்‌ அறிவு நிகழவில்லை. 


நான்கு பூதங்களின்‌ கூட்டுறவிலே அறிவு தோன்றும்‌ எனின்‌, 
அவை மிகுதியாய்‌உள்ள பேருடலில்‌ அறிவுகுறைந்தும்‌, சிற்றுடலில்‌ 
அறிவு குறைந்தும்‌ உள்ளது ஏன்‌? 


கன்மம்‌ இல்லை மென்றால்‌ சில வேளைகளில்‌ பெருமுயற்சி 
செய்தும்‌ பயன்‌ இல்லாமற்‌ போவதும்‌, சிறு முயற்சியால்‌ பெரும்‌ 
பயன்‌ கிடைத்தலும்‌, முயற்சியே இல்லாத பொழுதும்‌ நன்மை 
விளைதலும்‌, அவ்வாறே எதிர்பாராத வகையில்‌ தீமைவிளை தலும்‌ 
ஏன்‌ ? 


இவை போன்ற பலவற்றால்‌ இம்மதத்தின்‌ கொள்கைகளை ) 
மறுத்துக்‌ கடவுள்‌ உண்மையையும்‌ கூறுகின்‌ றது பரபக்கம்‌. 


பெளத்தம்‌ : 


“புத்தன்‌” - என்பதற்கு *நிறைஞானி' என்பது பொருள்‌. முதல்‌ | 
முதல்‌ அத்தகைய ஞானத்தைப்‌ பெற்று விளங்கியவன்‌. “ஆதி | 
புத்தன்‌ என்றும்‌ அவன்‌, - கொலை, களவு, கள்‌, காமம்‌, பொய்‌... | 
என்னும்‌ மாபாதகங்கள்‌ சிறிதும்‌ இல்லாதவனாய்‌, பிற உயிர்கட்கு 
நிகழும்‌ துன்பங்களைத்‌ தனக்கு நிகழும்‌ துன்பமாகக்‌ கொண்டு 
கருணை மிகுந்தவனாய்‌ அவ்வுயிர்கட்கு நல்வழியை உணர்த்தப்‌ 
பிடக நூல்‌ செய்தான்‌. அவனே மேலான தலைவன்‌. அவன்‌ செய்த 
பிடக நூலே உண்மை நூல்‌. அதன்கண்‌ கீழ்க்காணும்‌ பொருள்கள்‌ 
கூறப்பட்டுள்ளன. 


மூன்று வகை அளவைகளில்‌ £உரையளவை? எனப்படுகின்ற | 
ஆகமமும்‌ ஒருவகை அநுமானமே. ஆகவே அளவையா வன காட்சி | 
கருதல்‌ என இரண்டே. அவற்றால்‌ உணரப்படும்‌ பொருள்‌ அறிவு, 
அறியப்படும்‌ பொருள்‌ என இரண்டாம்‌. அறிவை உடையவன்‌ 
என்று ஒருவன்‌ இல்லை. 

எல்லாப்‌ பொருளும்‌ ஒரு கணத்தில்‌ தோன்றி மறுகணத்தில்‌ 
அழியும்‌, ஆகவே என்றும்‌ உள்ள பொருள்‌ எதுவும்‌ இல்லை. பல 
பொருட்கூட்டமே ஒரு பொருளாய்த்‌ தோன்றும்‌. அக்கூட்டம்‌ 
கந்தம்‌” எனப்படும்‌, அஃது உருவம்‌, வேதனை, குறிப்பு, பாவனை, 
விஞ்ஞானம்‌ - என ஐந்து வகைப்படும்‌. ஒருவன்‌ ஆசை, கோபம்‌ 
முதலிய குற்றங்களில்‌ நீங்குதல்‌ நல்லதேயாயினும்‌ அது முத்தி' 
ஆகாது. ஐந்து கந்தங்களும்‌ அறக்கெடுதலே முத்தி. 


பூதங்களும்‌, ஞானேந்திரியங்களும்‌, அவற்றிற்குரிய புலன்‌ களும்‌: 
உருவக்கந்தம்‌. இன்பத்‌ துன்பங்கள்‌ வேதனைக்‌ கந்தம்‌. ஞானேந்‌ 
திரியங்களால்‌ உண்டாகும்‌ உணர்வு குறிப்புக்‌ கந்தம்‌. செய்யும்‌. 
தொழில்களால்‌ ஏற்படும்‌ மன நிலை பாவனைக்‌ கந்தம்‌, பல வகையாக 
நிகழும்‌ அறிவிற்கெல்லாம்‌ அடிப்படையாகஉள்ள அறிவு விஞ்ஞானக்‌ 
கந்தம்‌. 

பொருள்களின்‌ தோற்றமும்‌, அறிவும்‌ ஒன்றன்‌ கேட்டில்‌ 
மற்றொன்‌ றின்‌ தோற்றமாய்‌ இடையறாது நீரோட்டம்போல நிகழும்‌. 
அதனை நிலைத்து நிற்பதுபோல உணர்தலே அஞ்ஞானம்‌. 
உண்மையை உணர்தல்‌ மெய்ஞ்ஞானம்‌. அதனாலே வீடு பேறு 
உண்டாகும்‌. 


இவ்வாறன்றி, “இறைவன்‌, ஆன்மா, வினை முதலாகப்‌ பல 
பொருள்கள்‌ என்றும்‌ உள்ளன” என்றல்‌ பொருந்தாது. 


இவை போன்‌ றவை பெளத்த மதக்கொள்கைகள்‌. நால்வகைப்‌ 
பெளத்தத்துள்‌ செளத்திராந்திகமே தலையாயது. “உயிர்களை 
ஒருவன்‌ கொல்லுதல்‌ கூடாது. வேறொருவன்‌ கொன்று கொணர்ந்து 
கொடுத்த ஊனை உண்ணலாம்‌. அது சடமாகிவிடுகிறது. அதனால்‌ 
தின்பவனுக்குப்‌ பாவம்‌ இல்லை. கொல்பவனுக்குத்தான்‌ பாவம்‌? 
என்பதும்‌ பெளத்த மதக்கொள்கை. 


எதுவும்‌ நிலையில்லை என்றால்‌, ஆதி புத்தன்‌ எவ்வாறு நிலைத்து 
நின்று முழுதொருங்‌ குணர்ந்து நூல்‌ செய்தான்‌. 


“ஐந்து கந்தமும்‌ அறக்கெடுவதே முத்தி” என்றும்‌, “அத்தகைய 
முத்தியை முதலில்‌ ஆதி புத்தன்‌ அடைந்தான்‌” என்றும்‌ கூறினால்‌, 
அவன்‌ எங்ஙனம்‌ கெடாதிருந்து, பின்‌ வருவர்க்கு வழிகாட்டியாய்‌ 
நூலைச்‌ செய்தான்‌? 


“கொன்‌ றவனுக்குத்தான்‌ பாவம்‌; தின்றவனுக்குப்‌ பாவம்‌ 
இல்லை” என்றால்‌, வாங்கித்‌ தின்பவர்‌ இல்லாவிடில்‌ உணவிற்கென்று 
எவன்‌ ஓர்‌ உயிரைக்‌ கொல்வான்‌? கொல்லான்‌ ஆகையால்‌, தின்பது 
தானே கொலைக்குக்‌ காரணம்‌? கொலைப்‌ பாவத்திற்குக்‌ காரணம்‌ 

ஆகின்‌ றவனுக்குப்‌ பாவம்‌ எப்படி இல்லாமற்‌ போகும்‌? மேலும்‌ 
பிறனுக்குப்‌ பாவத்தைச்‌ சுமத்கித்‌ தான்‌ இனிய உணவை உண்டு 
மகிழ்பவன்‌ நன்மகன்‌ ஆவானோ? என்பன போன்றவற்றால்‌ இம்‌ 
மதம்‌ மறுக்கப்படுகின்‌ றது. 
ஆருகதம்‌ - சமணம்‌ : 
எல்லா உலகங்கட்கும்‌ அப்பால்‌ மேலே உள்ளது பொன்னெயில்‌ 
வட்டம்‌. அதுவே முத்தியுலகம்‌. அதன்கண்‌ அருகன்‌ உள்ளான்‌. 
அவனோடு ஏனை உலகங்கட்கு நேரே தொடர்பில்லை. அருகனுக்குக்‌ 
கீழ்‌ சித்தன்‌ இருக்கின்றான்‌. அவன்‌ கேட்க, அருகன்‌ சொல்லியது 
ஒரு சொல்‌ “பஞ்சாஸ்தமயம்‌” என்பது. அதைக்‌ கேட்டுச்‌ சித்தன்‌ 
முதல்நூல்‌ செய்தான்‌. 
சந்திரனுக்குக்‌ குளிர்ச்சி இயல்பாதல்‌ போல அருகனுக்கு 
எண்குணங்கள்‌ இயல்பு. அவை அநந்த ஞானம்‌, அநந்த தரிசனம்‌, 
அநந்த வீரியம்‌, அநந்த சுகம்‌, நிர்நாமர்‌, நிர்க்கோத்திரம்‌, 
நிராயுஷியம்‌, சம்மியதாபாவம்‌ என்பன - இவை முறையே 
கடையிலா அறிவு, கடையிலாக்‌ காட்சி, கடையிலா வீரியம்‌, 
கடையிலா இன்பம்‌, நாமம்‌ இன்மை, கோத்திரம்‌ இன்மை, அழியா 
இயல்பு என மொழிபெயர்த்து வழங்‌ கப்படும்‌. இவை நற்தணங்கள்‌ 
இவற்றிற்கு எதிரானவை தீக்குணங்கள்‌. அவை ஞானா 
வர்ணியம்‌, தரிசனாவர்ணியம்‌, வேதநீயம்‌, மோகநீயம்‌, ஆயுஷிய 
தாமம்‌, கோத்திர நாமம்‌, ஆயுவந்தராயம்‌, காயவந்தராயம்‌ - 
என்பன இவற்றுள்‌ ஒன்றும்‌ இல்லா;தவன்‌ அருகன்‌. 
இன்னும்‌ பசித்தல்‌, தாகம்‌ உறுதல்‌, அஞ்சுதல்‌, கோபம்‌, ஆசை, 
மயக்கம்‌ முதலியனவும்‌ அவனிடத்தில்‌ இல்லை. முதல்‌ நூலில்‌ கூறப்‌ 
பட்ட பொருள்‌ பத்து. அவை காலம்‌, ஆன்மா, தன்மம்‌, அதன்மம்‌, 
புண்ணியம்‌, பாவம்‌, ஆகாசம்‌, புற்கலம்‌, பந்தம்‌, வீடு- என்பன, 
மக்கள்‌, தேவர்‌ அல்லாத பிறபிறவிகள்‌ புற்கலம்‌. அவையெல்லாம்‌ 
அணுத்திரளால்‌ ஆவன. 
தன்மம்‌ தன்மாத்திகாயம்‌. அது புண்ணியத்தால்‌ வரும்‌ உடம்பு. 
அஃது ஆன்மாவை மேலே மேலே செலுத்தும்‌. அதன்மம்‌ அதன்‌ 
மாத்திகாயம்‌. அது பாவத்தால்‌ வரும்‌ உடம்பு. அஃது ஆன்மாவைக்‌ 
கீழே கீழே வீழ்த்தும்‌. 
பாவம்‌ செய்யாது உடம்பைப்‌ பலவகையிலும்‌ வருத்தித்‌ தவம்‌ 
செய்தால்‌ தன்மாத்திகாயத்துடன்‌ ஆன்மா மேலே மேலே சென்று 
பொன்னெயில்‌ வட்டத்தை அடையும்‌. அதுவே முத்தி. 
உயிர்‌ தான்‌ எடுத்த உடம்பளவாய்ச்‌ சிறுத்தும்‌, பெருத்தும்‌ 
திற்கும்‌” என்பதும்‌, “உலகம்‌ தானே தோன்றித்‌; தானேஅழியும்‌ 

அதைத்‌ தோற்றுவிக்கவும்‌, அழிக்கவும்‌ ஒருவன்‌ வேண்டுவதில்லை 
என்பதும்‌, £உயிர்கள்செய்த வினைகளே செய்த உயிரைத்தொடர்ந்து 
சென்று பயன்‌ தரும்‌; அதைக்‌ கூட்டுவிக்கத்‌ தலைவன்‌ ஒருவன்‌ 
வேண்டுவதில்லை” என்பதும்‌ ஆருகத மதக்கொள்கைகள்‌. 

சிறிய உடலில்‌ பெரிய அறிவும்‌, பெரிய உடலில்‌ சிறிம 
அறிவும்‌ இருத்தல்‌ அதியப்படுகின்‌ றது. உடம்பில்‌ சில உறுப்புக்கள்‌ 
அறுபட்டாலோ, அறுக்கப்பட்டாலோ அறிவு குறைவதில்லை, 
ஆகவே, உயிர்‌ உடம்பளவில்‌ சிறுத்தும்‌, பெருத்தும்‌ நிற்கும்‌ என்றல்‌ 
பொருந்தாது. 


தோன்றி . அழியும்‌ பொருள்கள்‌ சடம்‌ ஆகையால்‌ அவை 
அறிவுடைய ஒருவனாலன்‌ றித்‌ தாமே செயற்படமாட்டா. அதனால்‌ 
“உலகம்‌ தானே தோன்றித்‌ தானே அழியும்‌” என்றல்‌ பொருந்தாது 
வினைகளும்‌ சடங்கள்‌. ஆகையால்‌ அவையே தம்மைச்‌ செய்த 
உயிரை அறிந்து கூடுதலும்‌, உரிய பயன்களை அறிந்து தருதலும்‌ 
கூடாது. ஆகவே, தலைவன்‌ ஒருவனே அவற்றையெல்லாம்‌ அறிந்து 
கூட்டுவிப்பன்‌. 

“அருகன்‌ ஆசை, கோபம்‌ முதலிய குற்றங்களை விடுத்து அருள்‌ 
முதலிய நல்லனவற்றை உடையவனாய்‌ நல்லனவற்றை அறிவித்‌ 
தான்‌” எனின்‌, அவனும்‌ “குற்றம்‌ இவை, குணம்‌ இவை” எனக்‌ 
கூறுகின்‌ ற நூலை உணர்ந்தே அத்தகைய நிலையை அடைந்திருத்தல்‌ 
வேண்டும்‌. ஆகவே, அத்தகைய முதல்‌ நூலைச்‌ செய்த இறைவன்‌ 
வேறாதல்‌ வேண்டும்‌” என்பன போன்ற காரணங்களால்‌ இம்மதத்தின்‌ 
கொள்கைகள்‌ மறுக்கப்படுகின்றன. 


மீமாஞ்சை மதம்‌ : 


இதற்கு முதல்‌ நூல்செய்தவர்ஜைமினி முனிவர்‌. அவர்‌ நூலுக்கு. 
உரை செய்தவர்‌ * சபரர்‌ ' என்பவர்‌. * குமாரில பட்டர்‌” என்பவர்‌, 
“சபரர்‌ உரையில்‌ சில முரண்பாடுகள்‌ உள ” எனக்கருதி, முதல்‌ 
நூற்பொருள்களை விளக்குவதாகத்‌ தாம்‌ ஒரு நூல்‌ செய்தார்‌. அவர்‌ 
மாணாக்கர்‌ “பிரபாகரர்‌' என்பர்‌ “சபரர்‌ உரையே நேரிது” எனக்‌ 
கொண்டு அவ்வுரை வழியே ஒரு நூல்‌ செய்தார்‌. அதனால்‌ பட்டா 
sru மதம்‌, பிரபாகர மதம்‌” - என மீமாஞ்சை மதம்‌ இரண்டாகப்‌ 
பிரிந்தது. 

“வேதம்‌ ஒருவரால்‌ செய்யப்படாது என்றும்‌ உள்ளது. அதனை 
ஓதுவதுதான்‌. வழிவழியாக வருகின்றது. வேதம்‌ ஒருவரால்‌ செய்யப்‌: 
பட்டதாயின்‌ உயிர்‌ வருக்கத்தைச்‌ சேர்ந்த ஒருவரால்தான்‌ செய்யப்‌ 
பட்டிருக்க வேண்டும்‌. உயிர்கள்‌ யாவும்‌ விருப்பு, வெறுப்பு முதலிய 
குற்றங்கள்‌ உடையனவே. அதனால்‌ 'அத்தன்மையுடையவரால்‌ 
செய்யப்படும்‌ நூல்‌ உண்மை கூறுவதாகாது. “உயிர்த்‌ தன்மைகள்‌ 

இல்லாத இறைவனால்‌ செய்யப்பட்டது வேதம்‌” எனில்‌, அவன்‌ 
உடம்பும்‌, மனவாக்குக்களும்‌ இல்லாதவன்‌ ஆகவேண்டும்‌. அவை 
இல்லாதவனால்‌ நூல்செய்தல்‌ இயலாது. ஆகவே, வேதம்சுயம்புவே 
வன்றி ஒருவரால்‌ செய்யப்பட்டதன்று. 

கருமகாண்டம்‌, ஞானகாண்டம்‌ என்னும்‌ வேதபாகம்‌ 
இரண்டனுள்‌ கரும காண்டமே சிறந்தது. கருமத்தை விட்டவனுக்கு 
உய்தியில்லை. வேதத்தில்‌ சொல்லிய கருமங்களைப்‌ பயன்‌ கருதிச்‌ 
செய்தால்‌ கருதிய பயன்‌ கிடைக்கும்‌. பயன்‌ கருதாது செய்தால்‌ 
வீட்டை அடையலாம்‌. கருமங்கள்‌ செய்‌ தவரது மனத்தில்‌ பொருந்தி 
யிருந்து உரிய காலத்தில்‌ பயனை விளைக்கும்‌. 


இவ்வாறானவை இம்மதத்தின்‌ கொள்கைகள்‌. “செய்த வினை 
அழிந்தாலும்‌ அது சூக்குமமாய்ச்‌ செய்தவர்‌ மனத்தைப்‌ பற்றி 
நிற்கும்‌” என்பது பட்டாசாரியர்‌ மதம்‌, செய்தவினை அழியும்பொழுது 
“அபூர்வம்‌” என ஒன்று தோன்றிப்‌ பயன்‌ கொடுக்கும்‌ என்பது 
பிரபாகரர்‌ மதம்‌. “வேதம்‌ போல உலகமும்‌ அழிவின்றி என்றும்‌ 
உளதாகும்‌” என்பதும்‌ மீமாஞ்சை மதத்தின்‌ கொள்கை. 


வேதம்‌ எழுத்துச்‌ சொல்‌ சொற்றொடர்‌ வடிவாய்‌ இருந்து 
சொல்லும்‌ பொழுது தோன்றிங்‌ பின்பு அழிதல்‌ காட்சியானே 
அறியக்‌ கிடப்பது. “வழிவழியாக ஓதி வருதலின்‌ அழிவில்லாதது” 
எனின்‌, “உலகம்‌ பிரளய காலத்தில்‌ அழியும்‌” என்று வேதமே 
கூறுதலால்‌, அப்பொழுதே வேதத்தை ஓதுபவரும்‌ இலராவர்‌. 
ஆகவே, உலகத்தைப்‌ படைத்துக்‌ காத்து அழிக்கின்ற இறைவனே 
அதனைப்‌ படைக்கும்‌ காலத்தில்‌ உயிர்களின்‌ பொருட்டு வேதத்தைச்‌ 
செய்தளிப்பான்‌. 

வினை சடம்‌ ஆதலின்‌ அதுவே தன்னைச்‌ செய்தவனை அடைந்து 
பயன்‌ தரமாட்டாது. இறைவனே அவற்றின்‌ பயனைச்‌ செய்தவர்‌ 
கட்குக்‌ கூட்டுவிப்பான்‌. 

வேதத்தில்‌ சொல்லப்பட்ட கருமங்கட்கு அவ்வவற்றிற்குரிய 
பயனும்‌ அவ்வேதத்திலே சொல்லப்படுதலால்‌, அத்தகைய கருமங்‌ 
கள்‌ அப்பயனைத்‌ தருதலோடு ஒழியும்‌. ஆகவே, இறைவனை 
வழிபடும்‌ செயலே முத்தியைத்‌ தரும்‌. 

இவை போன்ற உண்மைகளால்‌ இம்மதத்தின்‌ கொள்கை 
மறுக்கப்படுகின் றது. 


_ ஏகான்ம வாதம்‌ : 

“பரமான்மா, சீவான்மா” - என இரண்டு ஆன்மாக்கள்‌ இல்லை 
“சீவான்மாக்கள்‌ பல” - என்பதும்‌ இல்லை. “பரமான்மா ஒன்றே 
உள்ளது” எனக்‌ கூறும்‌ மதமே ஏகான்ம வாத மதமாகும்‌, இதுவே 

“வேதாந்த மதம்‌” என்றும்‌, “அத்வைத மதம்‌” என்றும்‌ நாட்டில்‌ 
"வெளிப்படையாக வழங்கப்பட்டு வருகிறது. இதில்‌ நான்கு பிரிவு 
இருத்தல்‌ மேலே கூறப்பட்டது. 
சத்தப்‌ பிரம வாதம்‌ : 

சத்தப்‌ பிரம வாதம்‌ முதலாவது. அஃது, “உலகத்தில்‌ 
"சொல்லே உள்ளது. அதற்கு வேறாய்‌, *பொருள்‌' என்பது ஒன்றில்லை 
இருப்பின்‌ சொல்லில்லாமலே அது விளங்க வேண்டும்‌. இவ்வாறு 
விளங்காமையால்‌, நெல்‌ பொரியாவது போலச்‌ சொல்லே பொரு 
-ளாய்ப்‌ பரிணிமிக்கின்றது, இதை அறியாமல்‌ பொருள்கள்‌ பலவாய்‌ 
உள்ளன என நினைத்தலே மயக்கம்‌; அஞ்ஞானம்‌, அதை விடுத்து 
மேற்கூறிய உண்மையை உணர்தலே மெய்ஞ்ஞானம்‌'-எனக்கூறும்‌- 
சத்தம்‌ - சொல்‌. பிரமம்‌ - மெய்ப்பொருள்‌. “சத்தமே பிரமம்‌” எனக்‌ 
கூறுதலால்‌ இது *சத்தப்‌ பிரம வாத மதம்‌” எனப்படுகின்றது. 

சத்தம்‌ அருவம்‌; உருவம்‌ அற்றது. காட்சிக்குப்‌ புலன்‌ ஆகாதது, 
அது காட்சிக்குப்‌ புலனாகின்ற பொருள்களாகப்‌ பரிணமித்தல்‌ 
"இயலாது. மேலும்‌ பரிணாமமாவது தோன்றியழிவது. ஆதலின்‌; 
“சத்தமே பொருளாய்ப்‌ பரிணிமிக்கும்‌' எனக்‌ கூறி அதனை அழி 
“வில்லாத, என்றும்‌ ஒருபடித்தாய்‌ உள்ள ,*மெய்ப்பொருள்‌” அல்லது 
“பிரமம்‌” எனக்கூறுதல்‌ பொருந்தாது. மேலும்‌ பொருள்புலப்படுவது 
சொல்லால்‌ மட்டும்‌ அன்று. கண்‌ முதலிய புறக்‌ கருவிகள்‌, மனம்‌ 
முதலிய அகக்‌ கருவிகள்‌ கண்ணுக்குக்‌ காட்டாய்‌ உள்ள ஒளி: 
"முதலியன, உயிரினது அறிவாற்றல்‌ இவ்வளவும்‌ ஒன்று கூடுகின்ற 
பொழுதுதான்‌ பொருள்‌ புலனாகும்‌. இவற்றுள்‌ மற்றவைகளையெல்‌ 
லாம்‌ விடுத்து, “சொல்‌ ஒன்றே பொருள்‌” என்றல்‌ கூடாது-என்பன 
"போன்ற காரணங்களால்‌ இம்மதத்தின்‌ கொள்கை மறுக்கப்‌ ' 
படுகின்றது. 
மாயா வாதம்‌ : 

ஏன்றாகிய பரப்பிரமமே மாயையாகிய உடம்புகள்‌ தோறும்‌ பல . 

சீவர்கள்‌ போலத்‌ தோன்றுகின்றது. அஃது எதுபோல எனில்‌, 

"ஒன்றாகிய சூரியன்‌ உலகில்‌ உள்ள பல நீர்‌ நிலைகளிலும்‌, குடத்து: 
நீரிலும்‌ பிரதிபலித்துப்‌ பலவாய்த்‌ தோன்றுதல்‌ போல்வதாம்‌. 

இனி, “கயிறு இருளில்‌ பாம்பாய்த்‌ தோன்றுதல்‌ போலப்‌ 
பிரமமே அஞ்ஞானத்தால்‌ பல சீவர்களாகவும்‌, உலகமாகவும்‌ 
*தோன்றுகின்றது' என்றும்‌ கூறலாம்‌. 

இன்னும்‌ சிலந்தியினிடத்திலிருந்து நூல்‌ வருதல்‌ போலப்‌ 
யிரமத்திலிருந்தே உலகம்‌ தோன்றுவதாகும்‌. பிரமத்தைத்‌ தவிர 
"வேறு பொருள்கள்‌ உள்ளனவாய்த்‌ தோன்றுதற்குக்‌ காரணம்‌ 
மாயை. இவ்வாறு “எல்லாம்‌ மாயையே” என்பது மயாவாதம்‌. 

இனி ஏகான்ம வாதத்தில்‌ மற்றொரு பிரிவு “பாற்கரிய மதம்‌” 
என்பது, அது, 'பொன்னே பூடணமாவது போலப்‌ பிரமமே சீவர்‌ 
களாயும்‌, உலகமாயும்‌ பரிணமிக்கின்றது' எனக்கூறும்‌. அது பற்றி: 
அது “பரிணாம வாதம்‌' எனப்படுகின்‌ றது. 

“தத்துவமசி” முதலிய வேதாந்த மகாவாக்கியங்கள்‌ *சீவான்மா- 
பிரமமே” எனக்‌ கூறுகின்றன. அவற்றைக்‌ குரு உபதேசிக்கக்‌. 
கேட்டுச்‌ சிந்தித்து “நானே பிரமம்‌” எனத்‌ தெளிவதே உண்மை. 
ஞானம்‌, அதனால்‌ சீவ பாவம்‌ நீங்கி, பிரம பாவம்‌ பெற்று வீடு: 
பெறலாம்‌. 

வேதத்தில்‌ சொல்லிய கருமங்களை அனுட்டித்தால்‌ அந்தக்‌. 
கரணம்‌ சுத்தியாகும்‌. அந்தக்கரண சுத்தி வந்தால்‌ மேற்கூறிய. 
உண்மை ஞானம்‌ பிறக்கும்‌. 

இவை ஏகான்ம வாதக்‌ கொள்கைகள்‌. 

சூரியன்‌ உருவப்‌ பொருள்‌. அது நீரில்‌ பிரதிபலிக்கும்‌, பிரமம்‌: 
உருவம்‌ இல்லாதது. அதனைப்‌ பிரதிபலிப்பதாகக்‌ கூறுதல்‌ 
பொருந்தாது. மேலும்‌, "பிரமம்‌ ஒன்றே உள்ளது” என்று சொல்லி 
விட்டு, “அதன்‌ பிரதிபலனத்தை உண்மையாகக்‌ கருதுதல்‌ மயக்கம்‌” 
என்று கூறினால்‌, அந்த மயக்கம்‌ எந்தப்‌ பொருளுக்கு உண்டாயிற்று? 
அதுபோலவே “கயிற்றைப்‌ பாப்பு என மயங்குவதுபோல” எனவும்‌:- 
“கமிறு போல்வது பிரமம்‌; பாம்பு போல்வது உலகம்‌” எனவும்‌ 
கூறினால்‌ கயிற்றை, ‘uriy என மயங்குகின்‌ றவனைப்போலப்‌: 
பிரமத்தை “உலகம்‌” என மயங்குபவன்‌ யாவன்‌? 


சித்தாகிய பிரமத்திலிருந்து சடமாகிய உலகம்‌ தோன்றாது 
ஆகையால்‌ பிரமத்திலிருந்து உலகம்‌ தோன்றுதலோ, அல்லது: 
பிரமமே உலகமாய்ப்‌ பரிணமித்தலோஇயலாது. “சிலந்தியினின்றும்‌: 
நூல்‌ உண்டாகின்றது” என்றால்‌ சிலந்தியாகிய உயிரிலிருந்து நூல்‌: 
வரவில்லை. சிலந்தியாகிய உடம்பிலிருந்து தான்‌ நூல்‌ வருகின்றது -- 

“தத்துவமசி? முதலிய மகாவாக்கியங்களுக்கு உண்மைப்பொருள்‌- 
வேறு. ஆகவே, “பிரமம்‌ ஒன்றே உள்ளது. இரண்டாவது பொருள்‌" 
இல்லை” என[ஏகவாதம்‌ கூறுதல்‌ பொருந்தாது-என இவைபோன்ற 
காரணங்களால்‌ ஏகான்ம வாதக்கொள்கைகள்‌ மறுக்கப்படுகின்‌ றன -- 


நிரீச்சுர சாங்கிய மதம்‌ : 


பம வடடல 


இம்மதம்‌, “மூலப்‌ பிரகிருதி சடமாயினும்‌ புருடன்றன்‌” 


(ஆன்மாவின்‌) சந்நிதியில்‌ காந்தத்தின்‌ முன்‌ இரும்புபோலச்‌ 
செயற்பட்டு, “புரியட்டகம்‌” எனப்படும்‌ சூக்கும சரீரமாகவும்‌, 
*விகிர்தி' எனப்படும்‌ தூலசரீரமாகவும்‌ பரிணமிக்க, புருடன்‌ 
அவற்றில்‌ ஒட்டற்றவனாயினும்‌ அவிச்சையால்‌ அவற்றைத்‌ தானாக 

மயங்கித்‌ துன்புறுகின்றான்‌. அம்மயக்கத்தைத்‌ தத்துவஞானத்தால்‌ 
நீங்கின்‌ புருடன்‌ துன்பம்‌ நீங்கியிருப்பான்‌" என்கின்றது. 

புருடன்‌ இயற்கையில்‌ சுத்தனாய்‌ இருப்பின்‌ அவன்‌ பிரகிருதி' 
யால்‌ மயங்கக்‌ காரணம்‌ இலலை. காரணம்‌ இன்றியே மயங்கு 
வானாயின்‌, அம்மயக்கத்தினின்றும்‌ அவன்‌ நீங்குமாறில்லை. “நீங்கு 
வான்‌” எனினும்‌, பின்னும்‌ முன்போலவே மயங்குவான்‌. ஆகவே, 
புருடனை “இயற்கையில்‌ சுத்தன்‌” என்றல்‌ பொருந்தாது. 
இயற்கையில்‌ அசுத்தனாய்‌ அறிவையிழந்து நிற்கின்ற புருடன்‌ 
-பிரகிருதியைப்‌ பெற்றால்‌ குருடன்‌ முடவன்‌ முதுகில்‌ ஏறினால்‌ 
இருவரும்‌ இணைந்து வழிநடத்தல்‌ போலப்‌ பிரகிருகியும்‌ செயற்படப்‌ 
யுருடனும்‌ சிறித அறிவைப்‌ பெற்றுச்‌ செயலாற்றுவான்‌. 

அறிவிழந்து நிற்கின்ற புருடனையும்‌, அறிவே இல்லாத 
பிருகிருதியையும்‌ ஒன்று சேர்த்தவன்‌ அறிவே வடிவாய்‌ உள்ள 
இறைவன்‌. ஆகவே, அவனை வழிபடுதலே பாசத்தினின்றும்‌ 
நீங்குதற்கு வழியாகும்‌ - என்றாற்போல்வனவற்றால்‌ இம்மதத்தின்‌' 
“கொள்கை மறுக்கப்படுகின்‌ றது. 
யாஞ்சராத்திர மதம்‌ : 

இது தத்துவ முறையில்‌ இல்லாமல்‌ புராண முறையில்‌ கூறப்‌ 
படுகின்றது. மாயோனே முதற்‌ கடவுள்‌. அவன்‌ எங்கும்‌ வியாபக. 
னாயினும்‌ உயிர்கள்மேல்‌ வைத்த கருணையால்‌ வேண்டிய உருவத்தை 
வேண்டியவாறே எடுத்துக்‌ கொள்வான்‌. அவற்றுள்‌ பத்து 
.- அவதாரங்கள்‌ சிறப்புடையன ஆகும்‌. 

மச்சாவதாரத்தில்‌ கடல்‌ நீரை உட்கொண்டு அதில்‌ ஒளித்து 
-வைக்கப்பட்ட வேதத்தை மீட்டான்‌. கூர்மாவதாரத்தில்‌ மந்தர 
-கிரியைச்‌ சுமந்து தேவர்கட்கு அமுதம்‌ உண்டாகச்‌ செய்து 
அளித்தான்‌. முதலைவாயில்‌ அகப்பட்ட யானை * ஆகி மூலமே? என்று 
அழைக்க மாயோனே சென்று முதலையை அழித்து யானையை 
மீட்டமையால்‌, ஆதிமூலம்‌ அவனே என்பது தெளியப்படும்‌. இன்னும்‌ 
அவனே பல அசுரர்‌ அரக்கர்களை யெல்லாம்‌ அவ்வப்போது அழித்து 
"உலகில்‌ நல்லவர்களையும்‌, தேவர்களையும்‌ காத்தான்‌. மாயை 
அவனில்‌ ஒரு கூறு. அதனால்‌ உயிர்களை மயக்குபவனும்‌ அவனே. 
பின்‌ தெளிவைத்‌ தந்து தனது வைகுண்டத்தில்‌ சேர்த்துக்‌ கொள்‌ 


“பவனும்‌ அவனே. இந்த உண்மைகளை யெல்லாம்‌ உயிர்கள்‌ 
"உணர்தற்‌ பொருட்டுப்‌ பாஞ்சராத்திர ஆகமத்தையும்‌ அவனே 
-செய்தளித்தான்‌. 


படைத்தல்‌ தொழிலச்‌ செய்யப்‌ பிரம தேவனைத்‌ தனது 


உத்தியினின்றும்‌. பெற்று, அவனால்‌ அழித்தல்‌ தொழிலைச்‌ செய்ய. 
:உருத்திரனை உண்டாக்குவித்து, அத்தொழில்களை நடத்துவிக்‌ 


-கின்றான்‌ - என்பன முதலாக இம்மதம்‌ கூறுகின்றது. 

"மாயோன்‌ கொண்ட வடிவங்களும்‌ பிரகிருதி வடிவமே” 
என்பதற்கு, அவன்‌ சிவனுக்குத்‌ தனது உடம்பிலிருந்து இரத்த. 
பிச்சை இட்டதே சான்றாகும்‌. 

இரத்தம்‌ முதலிய தாதுக்களால்‌ ஆகிய உடம்பை உயிர்கள்‌: 


ஒருவன்‌ படைத்துக்‌ கொடுக்கவே பெறுதல்‌ போல மாயோனும்‌: | 


இறைவன்‌ படைத்துக்‌ கொடுக்கவே பல உடம்புகளைப்‌ பெற்றான்‌. 


அவன்‌ பத்து அவதாரங்கள்‌ எடுத்தது பிருகுமுனிவரது சாபததினால்‌. ; 


என்பது புராணப்‌ பிரசித்தம்‌. அவைகளில்‌ முதல்‌ ஐந்து அவதாரங்‌ 
களில்‌ அவன்‌ தான்‌ சாதித்த காரியங்களால்‌ செருக்குக்‌ கொள்ள: 
அவற்றைச்‌ சிவன்‌ அழித்து அவற்றிற்குரிய அடையாளங்களைத்‌. 
தான்‌ அணிந்து சொண்டிருக்கின்றான்‌. பாற்கடலில்‌ தோன்றிய 
ஆலகால விடத்தைச்‌ சிவனே உண்டு தேவர்களைக்‌ காத்தான்‌. 


மாயோன்‌ பொதுவாகத்‌ தீயோரை அழித்து நல்லோரைக்‌ காத்தல்‌: | 


சிவபெருமானை வழிபட்டுப்‌ பெற்ற சக்கராயுதத்தினாலேயாகும்‌. 
யானை “ஆதி மூலமே” என்று அழைத்தால்‌ ஆதி மூலந்தான்‌ 
நேரே சென்று அதனை மீட்க வேண்டுமோ? அது தனது பணியா எனை 
விட்டு மீட்டல்‌ கூடாதோ? மேலும்‌ பெயர்‌ எதுவாயினும்‌, யானை: 
யாரை நினைத்து அழைத்தது என்பதை அவன்‌ நன்கறிவான்‌. 


ஆதலால்‌ அங்குச்‌ செல்ல வேண்டியது அவனுக்கே கடமையாயிற்று.. | 
அதனாலே அவன்‌ ஆதிமூலம்‌ ஆகிவிடுவானோ? பிரமனது ஒரு | 


தலையைச்‌ சிவன்‌ கிள்ளிவிட அதை அவன்‌ படைத்துக்‌ கொள்ள: 


இயலவில்லை. மாயோனும்‌ தக்கன்‌ வேள்வியில்‌ இழந்த தலையை | 


மீண்டும்‌ சிவன்‌ தரவே பெற்றான்‌. அதனால்‌ படைத்தல்‌, காத்தல்‌ | 
என்பவை அவர்களுக்குச்‌ சுதந்திரத்‌ தொழில்கள்‌ அல்ல. சிவன்‌: | 


அருளாணை வழிக்கிடைத்தனவாகும்‌. பிரமன்‌ ஒருசமயம்‌ படைத்தல்‌ 
தொழில்ச்‌ செய்ய அறியாது திகைக்க, அவனுக்கு அதைக்கிற்பிக்க: 


வேண்டி அவனது முகத்திலிருந்து பதினோர்‌ உருத்திரர்கள்‌: ! 


தோன்றினர்‌. அதைப்‌ பிரமன்‌ சிவனைப்‌ படைத்ததாகக்‌ கூறுதல்‌ 
பிழை. உயிர்களின்‌ பொருட்டு ஆலின்‌ கீழ்‌ இருந்து வேதத்தைச்‌ 
சொன்னவன்‌ சிவனே. 

பிரமனும்‌, மாயையோனும்‌ “தாமே கடவுள்‌” என்‌ க்கிச்‌ 
செய்த போரில்‌ சிவன்‌ அக்கினித்‌ தம்பமாய்‌ க்‌ அதன்‌ மைய 
அடியையும்‌ அவர்‌ காண முயன்று இயலாமையால்‌ செருக்கு நீங்கி, 
“சிவனே முதற்கடவுள்‌” எனத்‌ தெளிந்தனர்‌. 


மாயை உயிராகாது. உயிர்கள்‌ மாயையாகா. இரண்டும்‌ வேறு: i 
வேறு பொருள்கள்‌. அதனால்‌ “மாயை மாயோனே” என்றலும்‌, | 


“அவனே உயிர்களை மயக்குகின்றான்‌” என்றலும்‌ பொருந்தா. 


பாசத்தைப்‌ பசுக்கள்‌ விட்டுப்‌ பதியினை அடைதலே முத்தி, | 
அதனைப்‌ பெற வேண்டின்‌ பசுபதியாகிய சிவனை வழிபடுதலே: ; 


தக்கது. - என்பனமுதலியவற்றால்‌ இம்மதத்தின்கூற்றுக்கள்‌ மறுக்கப்‌: 
படுகின்றன. இவ்வாறு சிவஞான சித்தியார்‌ பரபக்கம்‌ பிறமதங்‌: 
களின்‌ கொள்கைகளை எடுத்துக்கூறி மறுக்கின்றது. 

சிவஞான Ah Du - சுபக்கம்‌ 
டாக்டர்‌ ச. கங்காதரன்‌ 


பிரம்மசூத்திரத்தைப்போல, சிவஞானபோதம்‌, சைவசித்தாந்த 
நெறியின்‌ கோட்பாடுகள்‌ அனைத்தையும்‌ முறையாகவும்‌, படிப்படி 
யாகவும்‌ எடுத்துக்‌ கூறுகிறது. இத்தகு சிவஞான போதத்தின்‌ 
வழிநாலாகச்‌ சிவஞானசித்தியார்‌ எழுகிறது. சமயசாத்திரம்‌ ஒன்றை 
விருத்தப்பாவில்‌ முதன்‌ முதலில்‌ எடுத்துக்கூறிய பெருமை சிவஞான 
சித்தியாரின்‌ ஆசிரியராகிய அருணந்தி சிவத்தையே சாரும்‌. 


சிவஞான சித்தியார்‌, பரபக்கம்‌ (பரபட்சம்‌), சுபக்கம்‌ 
(ஸ்வபட்சம்‌) என்னும்‌ இருபகுதிகளைக்‌ கொண்டது. அருணந்தி 
சிவம்‌ சிவஞான சித்தியாரில்‌ சைவசித்தாந்த நெறியின்‌ சொள்கை 
களை எடுத்து விளக்கியிருக்கிறார்‌ ; அதேநேரத்தில்‌ பிறசமய 
நெறிகளை மறுத்திருக்கிறார்‌. அவற்றை ஒருசேரச்‌ சொல்லாமல்‌, 
நூலினை இருபகுதிகளாக்கி, முதல்‌ பகுதியில்‌ பிறசமயங்களை 
மறுத்தும்‌, இரண்டாம்‌ பகுதியில்‌ சைவசித்தாந்த நெறிகளை விளக்கி 
யும்‌, முதற்பகுதியில்‌ எழுப்பிய வினாக்களுக்கு விடையளித்தும்‌ 
பிறநெறிகளில்‌ இல்லாத கருத்துக்களை இட்டு நிரப்பியும்‌ விளக்கு. 
கிறார்‌. இந்த இரண்டு பகுதிகளும்‌ தனித்தனி கடவுள்‌ வாழ்த்தைப்‌ 
பெற்று, இரண்டு தனிநூல்களைப்போல்‌ இருந்தாலும்‌, இரண்டும்‌ 
பிரிக்கமுடியாத ஒருமுழுமையான நூலினைப்போல்‌ உள்ளன. 
மரபக்கத்தின்‌ தொடர்ச்சியாக உள்ள சுபக்கம்‌, * மெய்கண்டான்‌ 
தூல்‌ * சென்னியில்கொண்டு சைவத்தினைத்‌ தெரிக்கலுற்றாம்‌ என்ற 
அடிப்படையில்‌ தனிநூலாக அமைந்துள்ளது. 


பாயிரம்‌ : 


பாயிரத்தின்‌ லில்வரும்‌ காப்புச்‌ செய்யுளின்‌ பொருள்‌: 

PET ம தம்போலும்‌ இருசெவிகளையும்‌, aphia dea ய்‌ 
தொங்கிய வாயினையும்‌, ஐந்து கைகளையும்‌ உடைய யானையின்‌ 
திருவடிகள்‌, நெஞ்சம்‌ உருகி ஓடும்‌ அன்போடு வணங்கி, இரவும்‌: 
பகலும்‌ இடையறுதல்‌ இன்றி எண்ணுவோரது திருகலைத்திருத்தும்‌. 
அயன்‌ வாழ்வும்‌ ஒருபொருளன்று என எண்ணி வெறுக்கும்படி 
சுவமாந்தன்மைப்‌ பெருவாழ்வையும்‌ தரும்‌. அவ்யானை கங்கை. 
யாற்றினையும்‌, சரண்புகுந்த சந்திரனால்‌ தரப்பட்ட வளைவும்‌ அழகும்‌. 
பொருந்திய: ஒரு கலைப்பிறையினையும்‌, கொன்றை மாலையினையும்‌ 
அணிந்த, பின்னே தாழ்ந்த சடையினையுடைய சிவபிரானால்‌ அன்பர்‌ 
களது இடர்‌ நீங்கும்படி கொடுக்கப்பட்ட தெய்வம்‌ ஆகும்‌. 

“அறுவகைச்‌ சமயத்து'” எனத்தொடங்கும்‌ மங்கல வாழ்த்தின்‌ 
பொருள்‌: இறைவன்‌ திருவடி புறப்புறம்‌, புறம்‌ அகப்புறம்‌ என 
முக்கூறுபட்டுத்‌ தனித்தனி அறுவகைப்பட நிற்கும்புறச்சமயங்களில்‌ 
நின்று, பலவேறு வகைப்பட ஆராய்ந்துணாவார்க்கு, அவவச்‌ 
சமயத்தவர்‌ மனத்திற்கிசைந்த பொருளாய்‌ உள்ளது? அகச்சம்யத 
தவர்க்கு அவற்றின்‌ வேருய்‌, வேதாகமங்களிற்‌ ௯. றப்படும்‌ பெய 
ரையும்‌, உருவையும்‌ உடையதாய்‌ உள்ளது. அவரினும்‌ வேறாகிய 
சித்தாந்தசைவர்க்கு அக்குறிகளோடு அவற்றைக்கட ந்து, உயிர்க்கு 
உயிராகியும்‌, உயிர்களின்‌ - அறிவை வளர்க்கும்‌ சத்தியோடு 
இயைந்த சிவமாயும்‌, எங்கும்‌ எக்காலத்தும்‌ பொருந்கி நிறைந்‌ 
துள்ளது. அத்தகைய சிவபிரானது திருவடியைத்‌ தலைமேற்கொள்‌ 
வாம்‌. இப்பாட்டால்‌ இறைவனது இயல்பு உயிர்களின்‌ பக்குவ 
நிலைக்கேற்ப, முன்னர்ப்‌ பொதுப்பட விளங்கி, பின்னர்ச்‌ சிறப்பாக 
வும்‌ உண்மையாகவும்‌ உணரப்பட்டு விளங்கும்‌ என்பது உணர்த்தப்‌ 
யடுகிறது. நூலில்‌ கூறப்படும்‌ பொருள்கள்‌ அனைத்தும்‌ மங்கல 
வாழ்த்தில்‌ குறிப்பாகச்‌ சுட்டப்படுவதையும்‌ காணலாம்‌. 


“ பிறவிக்‌ கடலில்‌ அழுந்துவோனாகிய என்னை அதன்கண்‌ 
அழுந்தாதவாறு தன்‌அருளாகிய கைகளால்‌ எடுத்து, என்‌ 
(சென்னியின்‌ மீது தன்‌ இரண்டு திருவடிகளையும்‌ சூட்டி அவற்றால்‌ 
என்‌ அறிவில்‌ முதற்பொருளினது தன்னியல்பை விளங்கவைத்‌ கவன்‌ 
மெய்கண்ட தேவன்‌ '” என்றுகூறி, அடுத்த பாட்டில்‌ நூல்‌ முதலிய 
பொருளும்‌ கேட்போரும்‌ பயனும்‌ கூறுகிறார்‌. உலகத்து மக்களைச்‌ 
சாமுசித்தர்‌, வைநயிகர்‌, பிராகிருதர்‌ என மூன்றுவகையுள்‌ வைத்து 
ஞானநூல்கள்‌ கருதுகின்றன. பிராகிருதர்‌ உலகப்பற்றுடையவராய்‌ 
ஞானநூல்களைக்‌ கேட்டுணரும்‌ விருப்பம்‌, அறிவு ஆற்றல்‌ இல்லாத 
வர்கள்‌. அவர்களுக்கு இந்த நூலால்‌ பயன்‌ விளையாது. சாழுசித்த 
ராவர்‌ முன்பிறவிகளில்‌ நல்ல தவங்களைச்செய்து அவற்றால்‌ நிலைத்த 
மெய்யுணர்வுடன்‌ பிறந்தவர்கள்‌. “* பண்டைநல்‌ தவத்தால்‌ 
தோன்றிப்‌ பரமனைப்‌ பத்தி பண்ணும்‌ தொண்டராகிய '” இவர்க்கு 
நூல்‌ தேவையில்லை. இவ்‌இருவரும்‌ அன்றி, வைநயிகர்‌ என்போர்‌ 
விநயம்‌ உள்ளவர்கள்‌. விழயம்‌என்பது ஒழுக்கமும்‌ வழிபாடும்‌ ஆகும்‌. 
இத்ககு வைநமிகர்‌ நூல்வழியாக இறைவன்‌ தாளைச்‌ சென்‌ றடையச்‌ 
சிவஞான சித்தியார்‌ இயற்றப்படுகிறது என்று அருள்கிறார்‌. 
அவையடக்கம்‌ : 


சித்தியாரின்‌ அவையடக்கப்‌ பாடல்‌ சைவசித்தாந்தத்தின்‌ 
உயிர்ப்பை விளக்குவது. இறைவனது திருவடி வேதங்களாலும்‌ 
இன்னது என்று தெளிவுபடச்‌ சொல்லப்படாதது; பிரும்மா, திருமால்‌ 
முதலிய தேவர்களாலும்‌ மனதால்‌ நினைக்கவும்‌, மொழிகளால்‌ 
எடுத்துக்‌ கூறவும்‌ முடியாதது; குறைவில்லாத கருதல்‌ அளவை 
யாலும்‌ எடுத்து விளக்க முடியாதது. இத்தகைய திருவடியின்‌ 
இயல்பை .என்‌ ஆசை காரணமாகச்‌ சொல்லப்புகுகின்றேன்‌. இச்‌ 
செயல்குணத்தால்‌ நிறைந்த சான்றோர்க்குச்சிரிப்பைஉண்டாக்கும்‌. 
இப்பாடலுக்கு அடுத்து இறைவன்‌ இயல்பு மறைகள்‌ முதலிய 
பொதுநூல்கள்‌ பற்றித்‌ தெளியப்படா.ததுதான்‌ ; ஆயினும்‌ அதுபவம்‌ 
உடைய தேசிஃன்‌ அருளால்‌, சிறப்பு நூல்களாகிய சிவாகமங்களைச்‌ 
சார்பாகக்‌ கொண்டு முதல்வன்‌ இயல்பைக்‌ கேட்டு அறியலாம்‌; 

கேட்ட பொருளை அளவைகளாலுல்‌, பொருந்து vrima 
ட்‌ டா > s, ட்‌ Ob ட்ப ப்‌ 
சித்தித்தும்‌ உணர்தல்‌ கூடும்‌; சிந்தித்து உண்க அருகன்‌ 
தன்‌ அறிவின்‌ கண்ணே சிவஞானத்தினால்‌ ஐயம்‌, திரிபு, அறியாமை 
என்னும்‌ குற்றங்கள்‌ நீங்கும்படி தெளிந்து உணர்தல்‌ கூடும்‌: 
அத்தெளிவு காரணமாகப்‌ பாசப்பிணிப்பின்‌ நீங்கி, சிவானந்த 
அதுபூதியில்‌ பொருந்தி வாழ்தலும்‌ கூடும்‌. அவ்வநுபூதி நிலைத்தர்‌ 
பொருட்டு மெய்யன்பர்களோடு கூடி தின்று, புறத்தும்‌ சிவனைத்‌ 
தெளியக்கண்டு நிற்றலும்‌ உண்டாகும்‌, இறைவன்‌ திருவருள்‌ 
கூடாதபோது மறை, அயன்‌, மால்‌, மனம்‌, வாக்கு, குறைவிலா 
அள வைஇயல்‌ ஆகியவற்றின்‌ மூலம்‌ இறைவனார்‌ கமலபாதத்தை 
உணர இயலாது, இறைவன்‌ திருவருள்‌ கூடும்போது முன்பு 
தெளிவை உணடாக்காத மறை, அயன்‌ இவைகள்‌ மூலமாக 
இறைவனைத்‌ தெளிய உணர இயலும்‌. பாயிரத்தில்‌ இவ்வாறு 
வற்புறுத்தப்‌ பெறும்‌ திருவருளின்‌ இன்றியமையாமை நூல்‌ 
முழுமைக்கும்‌ பொருந்தும்‌. 
அளவை இயல்‌ : 


மெய்கண்டசாத்திரங்கள்‌ பதினான்கில்‌ சிவஞான சித்தியார்‌ 
மட்டுமே 14 விருத்தங்களால்‌ அளவை இயலை விளக்குகிறது. 
காட்சி, கருதல்‌. உரை என்னும்‌ மூன்று அளலைகள்‌ சைவத்தில்‌ 
சொல்லப்படுகின்‌ றன. மேலும அபாவம்‌, பொருள்‌, ஒப்பு, ஒழிபு, 
உண்மை, ஐதிகம்‌, இயல்பு எனச்சில அளவைகளைக்‌ கூட்டி, பத்து 
அளவைகள்‌ என்று கூறினாலும்‌, இவற்றை காட்சி, கருதல்‌, உரை 
என்னும்‌ மூன்று அளவைகளில்‌ அடக்கலாம்‌ என்பது சைவமரபு. 


காட்சி என்பது ஐம்பொறிகளுள்‌ ஒன்றாலும்‌ மனத்தாலும்‌ 
பொருளை நேரே அறியும்‌ அறிவு, இங்குக்‌ கண்‌ என்ற அறிககுள்‌ 
மூலம்‌ பெறும்‌ அறிவு மட்டுமல்லாமல்‌ ஐம்பொறிகள்‌ அனைத்தின்‌ 
மூலம்‌ பெறும்‌ அறிவும்‌ காட்சி எனப்படும்‌. ஆங்கிலத்தில்‌ Perception 
என்ற சொல்‌ காட்சி என்ற சொல்லுக்கு இணையான சொல்‌. 
பிரத்தியட்சம்‌ என்பது இதற்குத்‌ தொடர்பான வடமொழிச்சொல்‌. 
கருதல்‌ என்பது விட்டு நீங்காமல்‌ இருக்கும்‌ இரு பொருள்களின்‌ 
தொடர்பை அறிந்து, அவற்றில்‌ ஒன்றை நேரேபார்த்து, பார்க்காத 
மற்றொன்றும்‌ நிச்சயம்‌ இருக்கவேண்டும்‌ என்று முடிவு செய்தல்‌. 
இது வழிஅளவை என்றும கூறப்பெறும்‌. காட்டாக, நம அடுப்பில்‌ 
புகையுடன்‌ தீ கொள்ளும தொடர்பைப்‌ பார்த்து இரண்டும்‌ விட்டு 
நீங்காமல்‌ இருக்கின்றன என்னும்‌ முடிவுக்கு வருகிறோம்‌. பின்‌ 
வெகு தொலைவில்‌ உள்ள மலையில்‌ புகையை மட்டும பார்த்து, 
புகைக்கும்‌ நெருப்புக்கும்‌ உள்ள விட்டுநீங்காத்‌ தொடர்பால்‌ 
கண்ணால்‌ நேரே பார்க்க இயலாத நெருப்பும மலையில்‌ இருக்கிறது 
என்னும்‌ முடிவுக்குவருகிறோம்‌. இச்செய்தி வடமொழியில்‌அநுமானம்‌ 
என்றும்‌, ஆங்கிலத்தில்‌ Inference என்றும்‌ அழைக்கப்படும்‌. சில: 
உண்மைகளை நம்‌ பொறிகளின்‌ வாயிலாக நேரேபார்க்கவும 
இயலவில்லை; பகுத்தறிவின்‌ மூலமாக அறியவும்‌ இயலவில்லை. 
அப்படிப்பட்ட வாழ்க்கைக்குத்‌ தேவையான உண்மைகளை நாம்‌: 
பெரியவர்கள்‌: என்‌ று. கருதுகின்றவர்களின்‌ வாய்மொழி மூலம்‌: 
தம்புகிறோம்‌. இது உன்ர அளவை' எனப்படும்‌. ஆகமப்பிரமாணம்‌ 

என வடமொழியிலும்‌ Verfal testimony என்று ஆங்கிலத்திலும்‌ 
இது சொல்லப்படும்‌. 


இங்கு ஒரு முக்கியமான உண்மையை நாம்‌ மனதில்‌ கொள்ள 
வேண்டும்‌. அளக்கப்படுகின்ற பொருள்‌ அளக்கின்ற கருவிக்கு 
வேராக இருக்கவேண்டும்‌ என்பது யாவரும்‌ ஒப்புக்கொள்ளக்‌ கூடிய 
உண்மை. நெல்லை மரக்காலால்‌ அளக்கின்றோம்‌ என்னும்‌ போது 
மரக்கால்‌ நெல்லுக்கு வேறாகத்தானே இருக்கவேண்டும்‌? இதைத்‌ 
தான்‌ அளவை இயல்‌ மொழியில்‌ பிரமாணம்‌ பிரமேயத்துக்கு 
வேறா க இருக்கவேண்டும்‌ என்று கூறுகின்றார்கள்‌. அவ்வாறுகருதும்‌ 
போது கண்ணின்‌ மூலமாகப்‌ பொருள்களை அறிய உ கவும்‌ கண்ணும்‌ 
அறியப்படும்‌ பொருளாகிறது. ஆகவே கண்‌ பிரமாணம்‌ அல்ல. 
கண்ணை அறிவதற்கு கண்ணினும்‌ நுட்பமான ஒன்று வேண்டும்‌. 
அதுவே பிரமாணம்‌ என்ற சொல்லுக்கு உண்மையில்‌ பொருந்தக்‌ 
கூடியது. சைவசித்தாந்தம்‌ ஆன்ம சிற்சத்தியைப்‌ பிரமாணம்‌ என்ற 
சொல்லுக்கு உண்மையான பொருளாகக்‌ கருதுகிறது. 


ஆன்மசிற்சத்தி என்னும்‌ தொடருக்கு ஆன்மாவின்‌ அறிவாற்றல்‌ 
எனப்பொருள்‌ கொள்ளலாம்‌. அருள்நந்தி சிவம்‌ “உயிரின்‌ ஒடு 
உணர்வு” என இதைக்‌ குறிக்கிறார்‌. சிவஞான சுவாமிகள்‌ இதற்கு 
விளக்கமாக, “தன்னை நோக்கி நிற்கும்‌ அறிவாகிப ஆன்மாவி 
னின்றும்‌ விடயங்களை நோக்கி ஓடும்‌ அறிவாகிய சிற்சத்தி' என்று 
கூறுகிறார்‌. இதைச்‌ சிறிது விளக்கலாம்‌. “யான்‌ இந்த ஒலி 
பெருக்கியைக்‌ காண்கின்றேன்‌” என்னும்போது, யான்‌ என நிகழும்‌ 
உணர்வு காண்கின்றேன்‌” என்னும்போது, யான்‌ என நிகழும்‌ 
உணர்வு காண்பவனாகிய தான்‌ ஆகும்‌ இதைத்தான்‌ தன்னை 
நேக்கி நிற்கும்‌ அறிவு என்று சிவஞான முனிவர்‌ கூறுகிறார்‌. இவ்‌ 
அறிவே உயிர்‌ எனவும்‌, ஆன்மா எனவும்‌ குறிக்கப்படுவது, இந்த 
ஒலிபெநக்கி என்பது புறத்தே உள்ளதொரு பொருள்‌ அல்லது 
விடயம்‌. என்‌ அறிவு அதனை நோக்கிச்‌ செல்கிறது. செல்லும்போது 
கண்ணைத்‌ தனக்குத்‌ துணையாகக்‌ கொள்கிறது. பிறபொருளை 
தோக்கி ஓடும்‌ அறிவைச்‌ சிற்சத்தி, ஆன்ம சிற்சத்தி என்பர்‌. அவ்‌ 
அறிவிற்குத்‌ துணையாக நிற்கும்‌ வாயிலை வியஞ்சகம்‌ அல்லது 
காட்டு எனபர்‌. வியஞ்சகம்‌ - விளக்குவது. 


ஆன்ம சிற்சத்தியே முடிந்த பிரமாணமாக இறந்தாலும்‌ 
சைவசித்தாந்தத்தில்‌ அதற்குத்‌ துணையாகக்‌ காண்டல்‌, கருகல்‌, 
உரைஎன்ற மூன்றுபிரமாணங்கள்‌ கொடுக்கப்படுகின்‌ றன. எனினும்‌ 
சிவசத்தி மனிஃனுக்கு உதவவில்லையானால்‌ - அதாவது கடவுள்‌ 
அடிளால மனிதனுக்கு உரிய அறிவு வெளிப்படவில்லையானால்‌ இந்த 
மூனறு துணைப்‌ பிரமாணங்களால்‌ மனிதனுக்குப்‌ பயன்‌ ஏதும்‌ 
இஃலை தொல்‌ நியாயம்‌ (old Naiyayikas) போன்ற பிறசமயங்கள்‌ 
சிற்சத்தியை ஒப்புக்‌ கொள்ளாமல்‌, காண்டல்‌, கருதல்‌, உரை 
போன்ற துணைப்‌ பிரமாணங்களையே வற்புறுத்துகின்‌ றன. மனித 
அறிவு விளக்கம்‌ பெற்றால்தான்‌ இந்தத்‌ துணைப்‌ பிரமாணங்கள்‌ 
அறிவைப்‌ பெறுவதில்‌ உதவி செய்ய இயலும்‌. மனித அறிவு 
விளக்கம்‌ பெறவில்லை யெனில்‌, இந்தத்‌ துணைப்‌ பிரமாணங்களால்‌ 
பயன்‌ ஏதும்‌ இல்லை. சைவ சித்தாந்தம்‌ கூறும்‌ பிரமாணம்‌ பிறர்‌ 
கூறும்‌ பிரமாணங்களுக்கெல்லாம்‌ பிரமாணமாக அமைகிறது. 

ஏனெனில்‌ அறிவு தொழிற்படவில்லை யா ல்‌, பி ங்கள்‌ 
தொழிற்யடா . இக்கருத்தையே உமாயதிசிவனாச்‌ கள்‌ 
சிவப்பிரகாசத்‌ கில்‌ “புகல்‌ அளவைக்‌ களவாகி' என்ற கூறுகின்‌, ர்‌ 
புகல்‌ அளவை என்பது தொல்நையாயிகர்‌ முதலியோர்‌ கலம்‌; 
காண்டல்‌ முதலிய அளவை. சைவசித்தாந்தம்‌ கூறும்‌ சிற்சத்தி 
யானது பிறர்‌ ட்‌ அளவைகளுக்‌ கெல்லாம்‌ அளவையாக 
உள்ளது. றம த மேற்குறிப்பிட்ட சிவப்பிரகாசத்‌ தொடரின்‌ 


YA பற்றிய கருத்துக்கள்‌ : 


அநாதி முத்க சிக்துருவாகிய முதல்வன்‌ ஒன்‌ 1 ப்‌ 
“வின்றித்கானே சுயம்பிரகாசமாய்‌ நிற்கும்‌ ல்‌ க 
அழைக்கப்படுவான்‌ உயிர்களுக்கு உதவி செய்யும்‌ தன்மையில்‌ 
'இதே சிவம்‌ உலகெலாமாகி வேறாய்‌ உடனாய்‌ நிற்கும்‌ நிலையில்‌ 
சத்தி என வழங்கப்படும்‌, சத்தியோடு கூடி ஐந்தொழில்‌ செய்யும்‌ 
தன்மையில்‌ முதல்வன்‌ பதி எனப்பெயர்‌ பெற்று நிற்பன்‌. இவ்வாறு 
ஒரே பரம்‌ பொருள்‌ மூன்று நிலைகளில்‌ சிவம்‌, சத்தி, பதி என்று 
மூன்று பெயர்கள்‌ பெறுகிறது. இவ்வுண்மைகளை 'உலகெலாமாகி? 
என்று தொடங்கும்‌ சிவஞான சித்தியார்‌ செய்யுளுக்குச்‌ சிவஞான 
(முனிவர்‌ எழுதும்‌ பொழிப்புரையால்‌ நாம்‌ தெளியலாம்‌. 


நாம்வாழும்‌ உலகத்திலிருந்து சைவசித்தாந்தம்‌ கடவுள்‌ 
உண்மையை விளக்க முற்படுகிறது. பரிமேல்‌ அழகரும்‌ முதற்‌ 
குறளுக்கு உரை எழுதும்போது, “காணப்பட்ட ௨லகத்தாற்‌ 
காணப்படாத கடவுட்த உண்மை கூறவேண்டு தலின்‌, ஆதிபகவன்‌ 
முதற்றே உல சகுஎன உலகின்‌ மேல்வைத்துக்‌ கூறினர்‌, '' என்பார்‌. 
இத்தகைய முறையைப்‌ பின்பற்றியே அருள்நந்திசிவம்‌ சிவஞான 
. சித்தியாரில்‌ விளக்குகிறார்‌. பிரபஞ்சத்தை அடிப்படையாகக்‌ கொண் 
பதும்‌, நீதியை அடிப்படையாகக்‌ கொண்டதும்‌ ஆகஇ ரு முறைகளில்‌ 
அகுள்நந்திசிவம்‌ கடவுள்‌ உண்மையை விளக்தகிறார்‌. உலகத்தைக்‌ 
காரியமாஃவும்‌ உள்பெ ரருளாகவும்கொண்டு, உலகத்‌ தோற்றத்‌ 
திற்கு மூன்று காரணம்‌ தேவை என்று சித்தாந்தம்‌ கூறுகிறது. 
அவை முதற்காரணம்‌, துணைக்காரணம்‌, நிமித்தகாரணம்‌ என்பவை, 
காரியத்‌ கோடு ஒற்றுமை உடையதாய்‌, தன்னிடத்கினின்றும்‌ 
காரியத்தைத்‌ தடற்றுவிப்பது முதற்காரணம்‌ பானைரெய்வதற்தப்‌ 
பயன்படும்‌ மண்‌ போல்‌, இறைவனால்‌ உலகத்தைத்‌ தோற்றுவிக்க 
மாயை முதற்‌ காரணமாகப்‌ பயன்படுத்தப்‌ படுறது. மகற்காரணத்‌ 
தில்‌ உய்க்கப்படுவதாய்‌ அதுகாரியம்‌ ஆம்‌ அளவும்‌ தணைசெய்வது 
துணைக்காரணம்‌, பானை செய்யப்பயன்படும்‌ தண்டு, சக்‌ கரம்போல 
உலகத்தைத்‌ தோற்றுவிக்கும்‌ கடவுளின்‌ சத்தி துணைக்‌ காரணம்‌, 
உயிர்கள்‌ செய்யும்‌ வினை அதன்‌ வழித்தாய துணைக்காரணம்‌. 


முதற்காரணத்‌ கில்‌ துணைக்காரணத்தை உய்த்துக்‌ காரியத்தை 
'வெளிப்படக்‌ காணு அறிவுடைய பொருள்‌ நிமித்த காரணம்‌: 
குயவன்‌ மண்ணில்‌ இருந்து பானையைச்‌ செய்வதுபோலச்‌ சிவபிரான்‌ 
மாயையிலிருந்து உலகத்தை உயிர்களின்‌ பொருட்டுத்‌ தோற்றுவிக்‌ 
கிறார்‌. குயவன்‌ பானையைச்‌ செய்வதற்குக்‌ களிமண்‌, தண்டு, சக்கரம்‌ 
முதலிய புறச்சூழ்நிலைகளைச்‌ சார்ந்திருக்கிறான்‌. இவ்வாறில்லாமல்‌ 

ள்‌ மாயையிலிருந்‌; 'உலகைப் படைக்க எந்தச்‌ சூழ்நிலையையும்‌ 
சட piali; எல்லாச்‌ சூழ்நிலைகளையும்‌ தன்‌ ஆளுமைக்குட்‌ 
பட்டு இறைவன்‌ உயிர்களின்‌ நன்மைக்கு தடத்துகிறான்‌. ஆகவே: 
சைவசித்தாந்தத்தில்‌ இறைவனை “பரம ஆதார நிமித்த காரணன்‌ 
என்று கூறுகிறார்கள்‌. சித்தியார்‌ ஆசிரியர்‌ கடவுள்‌ உண்மையை: 
இரண்டாவதாக நிறுவுகிறார்‌. உயிர்கள்‌ நன்மை, தீமை ஆகிய 
செயல்களைச்‌ செய்கின்றன. இந்தச்‌ செயல்களுக்குப்‌ பயன்‌ உண்டு; 
அவைகளை உயிர்கள்‌ நுகர வேண்டும்‌. செயலின்பயன்‌ அறிவில்லாமல்‌ 
இருப்பதால்‌, தானே நேராசச்சென்று அவனை அடைய இயலாது.. 
உயீர்கள்‌ அறிவுபெற்றிருர்‌ ஃாலும்நீதியின்‌ கடுமையான முறையைத்‌ 
தாமே அமைத்துக்கொஎ ௯ து கடினம்‌, தாங்கள்‌ செய்யாத நல்வினை 
யின்‌ நன்மையைப்‌ பெழவும்‌, செய்த தீவினையின்‌ தீமையைத்‌. 
தவிர்க்கவும்‌ முயல்வது உயிர்களின்‌ இயல்பு. ஆகவே அவரவர்‌ 
செய்த வீனைகளின்‌ பயனை அவரவர்‌ நுகரும்படி பார்த்துக்‌. 
கொள்ளும்‌ ஒருவர்‌ தேவை. அவரே கடவுள்‌ என்று நீதியை அடிப்‌: 
படையாகக்‌ கொள்ளும்‌ வாதம்‌ வற்புறுத்தும்‌. 


பிறபொருளின்‌ சார்பில்லாமல்‌ ஒருபொருளின்‌ தன்மையை 
உணர்தல்‌ தன்னியல்பு அல்லது உண்மை இயல்பு என்றும்‌ பிற: 
பொருளின்‌ சார்புபற்றி ஒருபொருளின்‌ தன்மையை உணர்தல்‌ 
பொதுவியல்பு என்றும்‌ கூறப்பெறும. கடவுவின்‌ பொதுவீயல்பை, 
££ சிவன்‌ அருஉரவும்‌ அல்லன்‌, சித்தினோடு அசித்தும்‌ அல்லன்‌, 
பவமுதல்‌ தொழில்கள்‌ ஒன்றும்‌ பண்ணிடுவானும்‌ அல்லன்‌, இவை 
பெற இயைந்தும்‌ ஒன்றும்‌ இயைந்திடா இயல்பினானே '” என்று 
சிவஞான சித்தியாரின்‌ முதல்சூத்திர இறுதிச்‌ செய்யுள்‌ விளக்கு. 
கிறது. கடவுளின்‌ சிறப்பியல்பை “சிவசத்து' என்று விளக்கிய 
மெய்கண்டாரின்‌ வாக்கை அருள்‌ நந்தி சிவம்‌ “*செழிசிவம்‌ இரண்டு: 
மின்றிச்‌ சித்தொடுசத்தாய்‌ நிற்கும்‌'” என்று மேலும்‌ விளக்கி அருள்‌ 
கின்றார்‌.உயிர்களின்‌ அறிவுக்கறிவாய்‌ உணர்த்திவரும்சிவமே, உயிர்‌ 
கள்‌ அறிவித்தால்‌ அறியக்கூடிய பக்குவம்பெறும்‌ நிலையில்‌ உயிர்‌ 
களுக்குத்‌ தெரியும்படியாகக்‌ குருவாக எழுந்தருளிவந்து, “ஞானமே: 
வீடு பேறு அடைவதற்கு நேர்வாயில்‌' என்பதை உணர்த்துவன்‌. 


இதுவரை ஐட்புல வேடர்களால்‌ துன்புற்று தன்‌ உண்மை நிலையை. , 


உணரும்‌ உயிர்‌, அப்போது பாசத்திலிருந்து விடுபட்டு 4 றைவன்‌ 
திருவடியை அடையும்‌. சட்டு நிலையில்‌ போலவே வீட்டு நிலையிலும்‌: 
இறைவனைச்‌ சார்ந்து உயிர்‌ நிற்கும்‌. வீட்டுநிலைமில்‌ இறைவன்‌ 
செயதுவரும்‌ காட்டும்‌ உபகாரம்‌, காணும்‌ உபகாரம்‌ என்னும்‌: 
இவற்றின்‌ தன்மையை உணர்ந்து, தனக்கு உதவும்‌ இறைவனின்‌ 
உதவியை மறவாது நிற்கும்‌ நெறியினால்‌ உயிர்‌ உய்திபெறும்‌. 


உயிர்‌ பற்றிய கருத்துக்கள்‌ : 
சிவஞானபோத மூன்றாம்‌ சூத்திரத்தை அடியொற்றி! 


அருள்‌ நநதிசிவம்‌, “உயிர்‌ எனப்படுவது இந்த உடலின்‌ வேறு 
உளதாய்‌ உறறுச்‌ செயிர்டறும்‌ இச்சாஞானச்‌ செய்திகள்‌ 


உடையதாகிப்‌ பயில்வுறும்‌; இன்பத்‌ துனபப்‌: பலன்களும்‌ நுகரும்‌: 


பார்க்கில்‌ துபிலொடும்‌ அஞ்சவ த்தைப்படும்‌ உண்மை துரியா தீதம”” 
என்று உயீரின்‌ உண்மையை விளக்குகின்றார்‌. நான்‌ காமசூத்திரத்தில்‌: 
பசுவினது: இலக்கணத்தை, : 

Te உணர்வன கரணம்‌ என்னில்‌ ஒன்றை யொன்‌ வெவ்‌ 
T Vgs K றுணரா; வெவ்வே 
அணை தரும்‌ செயல்கள்‌ நான்கும்‌ அறிந்தவை அடக்கி ஆக்கிப்‌ 2 
புணரும்‌ உட்கருவி ஆக்கிப்‌ புறக்‌ கருவியினும்‌ போக்கி o 
இணைதரும்‌ இவற்றின்‌ வேறாய்‌ யான்‌ எனதென்பதான்மா ?' : 


என்று சிவஞானசித்தியார்‌ விளக்குகிறது. CE 


,தன்‌ நோக்கு உணர்வை வடநூலார்‌ ற்பிரகாசம்‌ 
Juminous) என்பர்‌; பொருள்‌ தக்கன க வம்‌ கட்டர்‌ 
(Objective awareness) என்பர்‌. ஐம்பொறி, அந்தக்‌ கரணம்‌ 
என்பவை ஆன்மாவால்‌ இடங்கொள்ளப்படும்போது, புறப்பொருள்‌ 
களை அறிந்துவரும்‌ பொருள்‌ நோக்கு உடையனவாய்‌ விளங்கும்‌. 
அவை தனித்‌ கனி தம்மை நோக்கி உணரா. ஆன்மா என்பது தன்‌ 
நோக்கு, பொழுள்‌ நோக்கும்‌ அகிய இரண்டும்‌ உடையது. 
இதனையே “யான்‌ எனது என்பதான்மா”” என ஆசிரியர்‌ குறித்‌ 
துள்ளார்‌. ஆன்மா அந்தக்கரணங்களின்‌ வேறு என்பதை ஆசிரியர்‌ 
அவை இன்ன இன்ன தொழிலைச்‌ செய்யும்‌ என உய்த்து உணர்தல்‌ 
பற்றி திறுவுகின்றார்‌; அலை ஆன்மாவிற்கு வேறாய்‌ விடயமாய்‌ 
நிற்கின்றன என்பதைக்‌ குறிக்கின்றார்‌ அந்தக்கரணங்களை ஆன்மா 
தன்வயப்படுத்தி வேண்டிய பொருள்களில்‌ செலுத்தும்‌ என்பதை, 


*" சென்ற விடத்தால்‌ செலவிடாது தீதொரீஇ 
நன்றின்பால்‌ உய்ப்ப தறிவு '” 


என்னும்‌ திருக்குறளால்‌ உணரலாம்‌, இங்கு அறிவு என்பது 
ஆன்மா; மனம்‌ என்பது அந்தக்கரணங்கள்‌. 


நான்காம்‌ சூத்திரம்‌ இரண்டாம்‌ அதிகரணத்தில்‌ ஆன்மாவைப்‌ 
பற்றிய பிறசமயக்‌ கொள்கைகளை மறுத்து '“அசித்தரு வியாபகம்‌. 
போல்‌'” எனத்‌ தொடங்கும்‌ சித்தியார்‌ பாடல்‌ மூலம்‌ சித்தாந்த 
சைவர்‌ ஆன்மாவிற்குக்‌ கூறும்‌ இயல்பைவிளக்கி, பிறகு ஆன்மாவின்‌ 
ஐந்தவத்தைகளை விளக்குகிறார்‌. சாக்கிரம்‌ எனப்படும்‌ நனவு 
நிலையில்‌ காரணம்‌, கஞ்சுகம்‌, குணம்‌, சூக்குமம்‌, தூலம்‌ என்னும்‌ 
ஐவகை உடல்களோடு பொருந்தும்‌; கனவு நிலையில்‌ தூல உடல்‌. 
ஒழிந்து எஞ்சியிருக்கும்‌ நான்கு உடல்களோடு பொருந்தும்‌, உறக்க 
நிலையில்‌ சூக்கும உடலையும்‌ விடுத்துக்‌ காரணம்‌, கஞ்சுகம்‌, குணம்‌ 
என்னும்‌ மூன்று உடல்களைடு பொருந்தும்‌, துரியம்‌ எனப்படும்‌ 
பேருறக்கத்தில்‌ குணசரீரத்தின்‌ நீங்கிக்காரணம்‌, கஞ்சுகம்‌ என்னும்‌ 
இரண்டு உடல்களோடு மட்டும்‌ பொருந்தும்‌, துரியாதீதம்‌ என்னும்‌ 
உயிர்ப்படக்க நிலையில்‌ காரண உடலோடு மட்டும்‌ பொருந்தி 
நிற்கும்‌. நனவு, கனவு, உறக்கம்‌, பேருறக்கம்‌, உயிர்ப்படக்கம்‌ 
என்னும்‌ காரிய ஐந்தவத்தைகளோடு இணைத்து, கேவலம்‌, சகலம்‌, 
சத்தம்‌ என்னும்‌ காரண அவத்தைகளையும்‌ :நாம்‌ உணரவேண்டும்‌. 


பாசம்‌ பற்றிய கருத்துக்கள்‌ : 


பதி ஒன்றே; பசுக்கள்‌ பல; பசுக்களைப்‌ பிணித்து நிற்பவை 
பாசம்‌ (பாசம்‌ கட்டுவது). பாசங்கள்‌ மூன்று. ஆணவம்‌, கன்மம்‌, 
மாயை என்பன. ஆணவம்‌ அறிவிற்கு ,மறுதலையாய்‌ உயிர்களை 
நேரே தடைசெய்து நிற்றலால்‌ அது பிரதிபந்தம்‌ எனப்படும்‌. 

கன்மமலம்‌ ஆணவக்கட்டின்‌ பயனை உறுவித்து திற்றலால்‌ அஃது 
அதுபந்தம்‌ எனப்படும்‌. மாயாமலம்‌ கன்மமலத்தால்‌ தொடர்பு; 


படுத்தப்பட்டு நிற்பதால்‌ அது சம்பந்தம்‌ எனப்படும்‌. 


ஆணவ மலம்‌ : 
விற்குத்‌ தடையாய்‌ உள்ளது ஆணவ மலம்‌, எனவே: 
WA ஆணவத்தின்‌. காரியம்‌ என்பது தெரிகிறது. 
“அறியாமை ஆணவம்‌' என்பது உண்மை விளக்கம்‌ (22). ஆகவே: 
இதுவே முதல்தடை என்பதும்‌ அறியப்படுகிறது. முதல்‌: 
தடையா தலையே சாத்திரங்கள்‌ மூல மலம்‌ எனக்கூறுகின்‌ றன... 
ஆணவம்‌ அறிவைத்‌ தடுக்கும்போது இரு நிலைகளில்‌ நின்று 
தடுக்கும்‌. அவை தான்‌ தனியே நின்று தடுக்கும்‌ முறை, மாயை 
கன்மங்களாகிய பிறபாசங்களோடு சேர்ந்து நின்று தடுக்கும்‌ முறை: 
என்பன. ஆணவம்‌ தனியே நின்று அறிவைத்‌ தடுக்கும்போது,. 
பொருள்கள்‌ இருக்கின்றன என்னும்‌ தன்மை தெரியவொட்டா மல்‌, 
கண்ணை மறைக்கும்‌ இருள்போல அறிவைச்‌ செயற்பட வொட்டாது. 


தடுத்து அறியாமையே வடிவாகச்செய்யும்‌. மாயை கன்மங்களோடு: | 


சேர்ந்து நின்ற தடுக்கும்போது மங்கலான ஒளியில்‌ கண்‌ தவறாகக்‌. 


காண்பதுபோல அறிவைப்‌ பொருள்களின்‌ இயல்பை உள்ளவாறு: | 


உணரவொட்டாது தவறாக உணரச்‌ செய்யும்‌. 
கன்மம்‌; மாயை : 

ஆணவ மலம்‌ இயற்கை (௪௧௪) மலமாயும்‌, மூலமலமாயும்‌: 
இருக்கிறது. அதனை நீக்குதற்‌ பொருட்டே கன்மமலமும்‌ மாயா: 
மலமும்‌ உயிர்களுக்குக்‌ கடவுளால்‌ கொடுக்கப்பட்டன. அதனால்‌ 
கன்மமும்‌ மாயையும்‌ “ஆகந்துக மலம்‌” எனப்படும்‌. ஆகந்துக மலம்‌-- 
பின்பு வந்த மலம்‌, எனவே ஆணவ மலம்‌ நீங்குங்‌ காலத்து இவை 
யும்‌ நீங்கும்‌. ஆடையின்‌ அழுக்குப்‌ போன்றது ஆணவமலம்‌, 


ஆடையின்‌ அழுக்கை வண்ணான்‌ உவர்‌ மண்ணாகிய அழுக்கைச்‌: | 


சேர்த்துப்‌ பின்‌ உவர்மண்ணையும ஆடையின்‌ அழுக்கையும்‌ நீககுவது. 
போலச்‌ சிவபரம்பொருள்‌ ஆணவ அழுக்குடன்‌ மாயை, கன்மங்கள்‌ 
என்ற அழுக்கைச்‌ சேர்த்து பின்‌ இறுதியில்‌ எல்லா அழுக்குகளையும்‌: 
நீக்கி இன்பம்‌ அவிக்கிறது. 

“கன்மம்‌” அல்லது “வினை” என்பது செயலைக்‌ குறிக்கும்‌. வினை 
மனத்தின்‌ நினைவாலும்‌, வாக்கின்‌ சொல்லாலும்‌, உடம்பின்‌ 
செயலாலும்‌ செய்யப்படும்‌. அதனால்‌ இவை முறையே மானதம்‌,. 
வாசிகம்‌, காயிகம்‌ என மூன்று வகையாய்‌ அழைக்கப்படும்‌. வினை 
சஞ்சிதம்‌, பிராரத்தம்‌, ஆகாமியம்‌ என மூன்றாகவும்‌ பிரித்து: 


விளக்கப்படும்‌. முப்பத்தாறு தத்துவங்கட்கும்‌ அடிப்படையாகிய: | 
மாயை (ஆலமரத்துக்கு ஆலவிதை காரணமாதல்‌ போல) காணம்‌: , 


படுகின்ற விரிந்த உலகத்துக்குக்‌ காரணமாக உள்ள உள்பொருள்‌ 
ஆகும்‌. “பார்விரித்த நூல்‌ எல்லாம்‌ பார்த்தறியின்‌ சித்தியில்‌ ஓர்‌ 


விருத்த பாதிபோதும்‌” என்று குருஞானசம்பந்தர்‌ (போற்றிய 


சிவஞானசித்தியைப்‌ போற்றி, நாமும்‌ நம்‌ வாழ்வை அந்தெறியில்‌! 
அமைத்துக்‌ கொள்வோமாக! . ; 

இருபா இருபஃது 
டாக்டர்‌ மு. சிவச்சந்திரன்‌ 


இற்றைக்கு ஐயாயிரம்‌ ஆண்டுகளுக்கு முன்பே சிவலிங்க 
வழிபாடு இருந்தது என்று ஆராய்ச்சி அறிஞர்கள்‌ கருதுகின்‌ றனர்‌. 
தொல்காப்பியத்தில்‌ *தெய்வம்‌' எனும்‌ சொல்‌ 9 இடங்களிலும்‌, 
“கடவுள்‌” எனும்‌ சொல்‌ 3 இடங்களிலும்‌ ஆளப்பெற்றுள்ளன. 
வினையின்‌ நீங்கி விளங்கிய அறிவின்‌” என்னும்‌ தொடரால்‌ 
தொல்சாப்பியம்வினை உண்மையைக்குறிப்பாகப்‌ புலப்படுத்துகிறது. 
“நிலம்‌ நீர்‌ தீ வளி ஆகாயம்‌ எனும்‌ ஐம்பூதங்களும்‌ கலந்த மயக்கம்‌ 
உலகம்‌” என்று தொல்காப்பியம்‌ உலகத்‌ தோற்றத்தை விளக்கு 
கிறது. எனவே 3000 ஆண்டுகளுக்கு முன்பே கடவுள்‌ கோட்பாடும்‌, 
வினைக்கோட்பாடும்‌, உலக உற்பத்தியின்‌ விளக்கமும்‌ தமிழ்நாட்டில்‌ 
தெளிவாக விளங்கியிருந்தன என அறியலாம்‌. இதன்பின்னர்‌ சங்க 
இலக்கியங்களில்‌ “சிவன்‌” என்னும்‌ சொல்லோ “சைவம்‌” எனும்‌ 
சொல்லோ காணப்பெறவில்லை; எனினும்‌ சிவபெருமானைக்குறிக்கும்‌ 
அடையாளத்‌ தொடர்கள்‌ பல இடம்‌ பெற்றுள்ளன. “சைவன்‌” 
என்னும்‌ சொல்‌ மணிமேகலையில்‌ காணப்பெறுகிறது. பின்னர்‌ 
திருமுறைகளில்‌ சைவ சமயக்‌ கொள்கைகள்‌ தெளிவாக விளக்கம்‌ 
பெற்று வளர்ந்தன. இந்நிலையில்‌ 12ஆம்‌ நூற்றாண்டிற்குப்‌ 
பிறகு அருளாளர்கள்‌ தோன்றி, காலத்தேவைக்கு ஏற்ப, சாத்திர 
நூல்களை அறிவுநெறியில்‌ ஆக்கி யருளினர்‌. அவ்வகையில்‌ 
மெய்கண்டாரின்‌ தலைமாணாக்கராகிய அருள்‌ நந்திசிவாசாரியர்‌ 
அருளிய நூல்கள்‌இரண்டு. ஒன்று சிவஞானசித்தியார்‌; பிறிதொன்று 
இருபா இருபஃது. இருபா இருபஃது எனும்‌ நூல்கூறும்‌ சைவ 
சித்தாந்தக்‌ கோட்பாடுகளைப்‌ பற்றிச்‌ சிந்திப்பதை நோக்கமாகக்‌ 
கொண்டு இக்கட்டுரை வரையப்‌ பெறுகிறது. 


இருபா இருபஃது - நூலமைப்பு : 

இருபா இருபஃது, வெண்பாவும்‌ ஆசிரியப்பாவும்‌ மாறிமாறி வர 
அவ்வகையில்‌ இருபது பாடல்களைக்‌ கொண்டுள்ளது. அதனால்‌ 
இருபா இருபஃது” எனப்பெயர்‌ பெற்றது. மெய்கண்ட நூல்கள்‌ 

பதினான்கனுள்ளூம்‌ பாவகையாலும்‌ தொகை E gemmae Suaa 
பெற்றதொரு நூல்‌ இது ஒன்று தான்‌. அந்தாதித்‌ ன்னை b 
அமைந்திருப்பது இதன்‌ சிறப்பு. ஆசிரியர்‌ அருள்நந்தி வரசகசியர்‌, 
தம்‌ மனத்தின்கண்‌ எழுந்த ஐயங்கள்‌ சிலவற்றைத்‌ தம்‌ பயப்பட 
களிடம்‌ வினவுவதாகவும்‌ அவற்றிற்குக்‌ குருநாதர்‌ க்‌ 
வழங்குவதாகவும்‌ இந்நூல்‌ அமைத்துள்ளது. அவற்றில்‌ சில 
பாடல்கள்‌ வினாவாகவே மட்டும்‌ அமைந்துள்ளன. 


இந்நூலின்கண்‌ அமைந்துள்ள 10 வெண்பாக்களுள்‌ முதல்‌ 
பாடலும்‌ பத்தொன்பதாவது பாடலும்‌ வினாவிடையா க i அமைநீ 
துள்ளன. எஞ்சிய எட்டுப்பாடல்களும்‌ ஆசிரியரை-(மெய்கண்டாரை) 
வினவுவதாகவே அமைந்துள்ளன. இப்பாடல்களில்விடைகள்‌ இல்லை. 


ஆசிரியப்பாவாக அமைந்துள்ள பத்துப்‌ பாடல்களில்‌ 2, 18, 20 
ஆகிய மூன்று பாடல்கள்‌ நீங்கலாக ஏழு பாடல்கள்‌ வினாவும்‌ விடையு 
மாக அமைந்துள்ளன. 


இங்ஙனம்‌ வினாவும்‌ விடையுமாக அமைந்த பிற நூல்கள்‌ வினா 
வெண்பாவும்‌ உண்மை விளக்கமும்‌ ஆகும்‌. 


பொருள்‌ வகை - பிரிவு : 


இந்நூலிலுள்ள பாடல்களைப்‌ பொருள்‌ வகையில்‌ ஐந்தாகப்‌ 
யிரித்துக்காணலாம்‌. குருவழிபாடு ஒரு பாடலும்‌ (1), பதிக்கொள்கை 
களை மூன்று பாடல்களும்‌ (2, 12, 17), உயிர்க்கொள்கைகளை 
எட்டுப்‌ பாடல்களும்‌ (3, 5, 6, 7, 8, 9, 11, 19), தளைக்கொள்கை 
களை ஐந்து பாடல்களும்‌ (4, 10, 14, 15, 16), குருவருளைப்‌ பற்றி 
மூன்று பாடல்களும்‌ (18, 19,20) விளக்குகின்றன. இனி இவற்றின்‌ 
விரிவினைச்‌ சிந்திக்கலாம்‌. 


குரு வழிபாடு : 

மண்ணிடையில்‌ மக்களின்‌ மலமகற்ற ஆண்டவன்‌ நுதல்‌ 
விழியையும்‌ கறைக்கண்டத்தையும்‌ மறைத்து எழுந்தருளுவன்‌. 
அவ்வகையில்‌, மெய்கண்டார்‌ திருவுருவில்‌, இறைவன்‌ எழுந்தருளி 
னான்‌ என்றும்‌ அப்பெருமானைஒருமுறை நினைந்து போற்றுவாராயின்‌ 
அவர்‌ தமது உள்ளத்தின்கண்‌ சிவபெருமானையே கண்டவராவர்‌ 
என்றும்‌ அருள்‌ நந்திசிவம்‌ கூறுகின்றார்‌. 

** மெய்கண்டார்‌ என்று ஒருகால்‌ மேவுவரால்‌ வேறின்மை 

கைகண்டார்‌ உள்ளத்தின்‌ கண்‌ ”” 

என்னும்‌ பகுதியில்‌ அக்கருத்தினை விளக்குகின்றார்‌. 

இறைக்‌ கொள்கைகள்‌ : 
மூவகை நிலை : 


இறைவன்‌ உயிர்களுக்கு அருளுங்கால்‌ ஒன்றாய்‌ நின்று 
அருளுவானா? வேறாய்‌ நின்று அருளுவானா? என்னும்‌ கேள்வியையும்‌ 
அங்ஙனம்‌ அருளும்‌ பொழுது எவ்வமயம்‌ அருளுவன்‌ என்னும்‌. 
கேள்வியையும்‌ வைத்து விடை அருளுகின்றார்‌ ஆசிரியர்‌. 


இறைவன்‌ உயிர்கள்‌ மாட்டு ஒன்றாய்‌ வேறாய்‌ உடனாய்‌ இருந்‌ 
தருளுவன்‌ என்கின்றார்‌. உயிர்கள்‌ 'நிலைபெறுவதற்காகஅவற்றிடத்து 
ஒன்றாயும்‌ அவை உணர்த்த உணரும்‌ இயல்பினாவாதலின்‌ அவற்றை 
அறிவிக்குமாறு வேறாயும்‌ அவற்றைத்‌ தொழிற்படுத்தற்கு உடனாயும்‌ 
நிற்பன்‌ என்று கூறுகின்றார்‌. ; 


அடுத்து உயிர்களின்‌ மலநீக்கத்தின்‌ பொருட்டுப்‌ பல பிறப்புக்‌ 
களை எடுக்கச்‌ செய்து அவற்றால்‌ உயிர்‌ பக்குவம்‌ பெற்ற ஞான்று 
குருவாக வந்தருளுவன்‌ என்று கூறுகின்றார்‌. 

இவற்றால்‌, இறைவன்‌ தனது கருணைப்பேற்றினால்‌ உயிர்களைப்‌ 
பக்கு வப்படுத்தி ஆட்கொள்ளுவன்‌ என்பதும்‌ உயிர்கள்‌ தம்‌ கருத்தில்‌ 
எவ்விதச்‌ சிறப்பையும்‌ அடைய முனைதல்‌ இயலாது என்பதும்‌ 
புலப்படும்‌. இக்கருத்தினைத்‌ திருவருட்பயன்‌, 

*“ தாமே தருமவரைத்‌ தம்‌ வலியினால்‌ கருதல்‌ 
ஆமே Quwi அதற்கு ” 

என்று விளக்குகிறது. இக்கருத்தினை அப்பரடிகள்‌, “காண்பார்‌ யார்‌ 


கண்ணுதலாய்‌ காட்டாக்காலே”' என்று அருளுகின்றார்‌. இத்‌ 
தொடரைப்‌ பொன்போல்‌ பொதிந்து வைத்து இந்நூலும்‌, 


“ காண்பார்‌ ஆர்கொல்‌ காட்டாக்கால்‌ எனும்‌ 
மாண்புரை உணர்ந்திலை ”” 


என்று விளக்குகிறது. 
தோன்றியும்‌ தோன்ருதும்‌ நிற்கும்‌ துணைவன்‌ : 


இறைவன்‌ உயிர்களோடு கூடியிருக்கும்‌ கருத்தினை விளக்க 
வந்த ஆசிரியர்‌ அதுதொடர்பான மூன்று வினாக்களை வினவுகின்றார்‌ 

ந்துழி, இறைவன்‌, அதனைப்பற்றியும்‌ 'நினையா 
பதத கட்‌ இருப்பன்‌ எனில்‌ பணர்‌ வத்தல்‌ 
ம்‌ ஒரோவ ற்பவனோ?, என்னும்‌ : Se 
க என்ர க்கு அமைதி தருகின்றார்‌. உயிர்‌ வேண்டுழி 
இறைவனை அடைந்தும்‌ வேண்டாவிடத்துப்‌ : பிரிந்தும்‌ ரக்‌ 
என்பது அது, அங்ஙனம்‌ எனில்‌ மரதிழல்‌ வருவோரை விரும்‌ 
ஏற்பதும்‌ இல்லை; வாராதோரை வெறுப்பதும்‌ இல்லை அதுபோன்று 
இறைவனும்‌ இருக்கின்றான்‌ என்றாகி, இறைவனுக்கு உயிர்கள்‌ 
மாட்டு உளதாய கருணை இல்லையோ என்னும்‌ வினா எழுகிறது. 
இதற்குப்‌ பிறிதோர்‌ கருத்தனைக்‌ கூறுகின்றார்‌. இறைவன்‌ 
அருட்கனிவுற்ற பொழுது உயிர்களைச்‌ சேர்வன்‌; அல்லாத விடத்துச்‌ 
சேரான்‌ என்பதை விடையாகக்‌ கூறினார்‌. இதனைக்‌ பெய்யப்‌ 
இறைவன்‌ அனைத்துயிர்களிடத்தும்‌ அருளுடையவன்‌ எனக்‌ கூறும்‌ 
நிலை பொருந்துமா என்னும்‌ கேள்வி எழுகிறது. 
இங்ஙனம்‌ ஒன்றன்பின்‌ ஒன்றாக வினாக்களையும்‌ அமைதிகளையும்‌ 
கூறிவந்தவர்‌ இறுதியாக, 
<A அவ்வவ்‌ வமைவும்‌ சார்பும்‌ அயர்வறச்‌ 
சொல்லிற்‌ சொல்லெதிர்‌ சொல்லாச்‌ 
சொல்லே சொல்லுக சொல்‌ இறந்தோயே 
என்று முடிக்கின்றார்‌. இதிலிருந்து ஒன்றைப்‌ பெறவைக்கின்றார்‌. 
இறைவன்‌ உயிர்களோடு கூடியும்‌ பிரிந்தும்‌ நிற்பது எங்ஙனம்‌? 
என்னும்‌ கேள்விக்கு விடையினை முடிவாகக்‌ கூறும்‌ பொழுது, மலப்‌ 
பிணிப்புடைய உயிர்கள்‌ இறைவனை உணராமையால்‌ அவ்வுயிர்‌ 
களிடத்துத்தோன்றாதும்‌ மலப்பிணிப்பின்‌ றித்‌ திருவருள்பெற்ற உயிர்‌ 
கள்‌ இறைவனை உணர்ந்து பெருமானைத்‌ தலைவனாகவும்‌ அவன்‌ 
செயலையன்றித்‌ தம்‌ செயல்‌ என்று ஒன்று இல்லை என்பதையும்‌ 
உணருவதால்‌ அவ்வுயிர்களிடத்து விளங்கித்‌ தோன்றியும்‌ அருளு 
கின்றான்‌ என்று விடைபகருகின்றார்‌ ஆசிரியர்‌. இக்கருத்துக்களை 12, 
17 ஆம்‌ பாடல்களில்‌ கூறுகின்றார்‌. 


இறைவன்‌ விளங்கித்‌ தோன்றாமைக்குப்‌ பாலில்‌ உள்ள நெய்‌ 
யையும்‌, விளங்கித்‌ தோன்றுதற்குத்‌ தயிரில்‌ உள்ள நெய்யையும்‌ 
உவமைகளாகக்‌ கூறுவர்‌. 
உயிர்க்‌ கொள்கைகள்‌ : 
உயிரின்‌ குறையும்‌ நிறையும்‌ : 


உயிர்‌ அறிவுடைப்‌ பொருளா? அல்லது அறிவில்லாப்‌ 
பொருளா? என்னும்‌ கேள்விக்கு விடை பகருகின்றார்‌ ஆசிரியர்‌. உயிர்‌ 

தானாக எதனையும்‌ அறியும்‌ திறத்ததன்று; உணர்த்த உணரும்‌ 
வ்‌ ஆகும்‌ என்கின்றார்‌. இது குறித்து மேலும்‌ விளக்கு 
கின்றார்‌. 


நனவு முதலாய ஐவகைத்துன்பங்களையும்‌ அடைவது ஒன்றுளது 
என அறிதலின்‌ அவ்வாறு அவற்றை அடைவது உயிரென உய்த்‌ 
துணரப்படும்‌ என்று உயிர்‌ உண்மையையும்‌ இவ்வைவகைத்‌ துன்பங்‌ 
களை அனுபவிக்குங்கால்‌ நனவுபோலப்‌ பிற துன்பங்களை அறிய 
முடியாமைக்குக்‌ காரணம்‌ கருவிகள்‌ படிப்படியாகக்‌ குறைந்து 
-விடுதலே என்றும்‌ உயிர்‌ தன்வயம்‌ இன்றித்‌ திருவருள்‌ வயப்பட்டு 
நின்றபின்‌ இறையியல்பையும்‌ உயிரின்‌ குறையினையும்‌ காண 
இயலும்‌ என்றும்‌ கூறுகின்றார்‌. இவ்விடைகளுக்குரிய வினாக்களைத்‌ 
தொடுப்பது மூலமாக ஆசிரியர்‌ இக்கருத்துக்களைப்‌ புலப்படுத்த 
கின்றார்‌. ஞான நாட்டம்‌ பெற்ற பின்னேயே உயிர்‌ தன்னையும்‌ 
,தலைவனையும்‌ காணமுடியும்‌ என்னும்‌ கருத்தை, 


“ புண்ணியம்‌ புரக்கும்‌ பொன்னி சூழ்ந்த 
திருவிடை மருத பொருவிடைப்‌ பாக 
மங்கை பங்க கங்கை நாயக நின்‌ 
தெய்வத்‌ திருவருள்‌ கைவந்து கிடைத்தலின்‌ 
மாயப்‌ படலம்‌ கீறித்‌ தூய 
ஞான நாட்டம்‌ பெற்றபின்‌ யானும்‌ 
தின்பெருந்‌ தன்மையும்‌ கண்டேன்‌ காண்டலும்‌ 
என்னையும்‌ கண்டேன்‌ பிறரையும்‌ கண்டேன்‌ 
நின்னிலை அனைத்தையும்‌ கண்டேன்‌ என்னே 
நின்னைக்‌ காணா மாந்தர்‌ 
தன்னையும்‌ காணாத்‌ தன்மை யோரே ”' 


என்று பட்டினத்துப்‌ பிள்ளையார்‌, திருவிடைமருதூர்‌ மும்மணிக்‌ 
கோவையில்‌ கூறுவதும்‌ காணலாம்‌. 
இருவகைப்‌ பற்று : 


அடுத்து, உயிர்‌, ஒரே சமயத்தில்‌ மலங்களையும்‌ இறைவனையும்‌ 
(பற்றி நிற்பது எங்ஙனம்‌ என்று கேட்கின்றார்‌. இதனை, 


உ மதி நின்பால்‌ இந்த மலத்தின்‌ பால்‌ நிற்க 
விதி என்கொல்‌ வெண்ணெய்‌ வாழ்‌ மெய்ய ”? 


என்னும்‌ தொடர்களில்‌ புலப்படுத்துகின்றார்‌. 

பாசி நிறைந்த குளத்தில்‌ கல்லினை எ ன்‌ வம்‌ | 
நீங்குதலும்‌ அதன்பின்‌ அதுகூடுதலு” போல உ zA 1 தத 
கூடுகின்‌ றபொழுது இம்மலங்கள்‌ நீங்குதலும்‌ க தா, 
இம்மலங்களுடன்‌ கட்டுண்டு கிடத்தலும்‌ இயற்‌ கும்‌. 
விடை. இதனைச்‌ சித்தியார்‌, 

< ட்டத்திற்‌ கல்லினை விட்டெறியப்‌ ்‌ ்‌ 
ட்டது அனி, அது விடும்‌ பொழுதிற்‌ பரக்கும்‌; 
ஆசுபடு மலமாயை அருங்கன்மம்‌ அனைத்தும்‌ ; za 
அரனடியை உணரும்‌ போது அகலும்‌; பின்‌ அணுகும்‌ 


என்று விளக்குகிறது. 
கருவிகளின்‌ காரணம்‌ : 


கருவிகள்‌ நிலையுடையன அல்ல. எனினும்‌ உயிர்‌ அவற்றொடு | 
பொருந்தியும்‌ பொருந்தாதும்‌ நிற்பதன்‌ வாயிலாக ஐவகைத்‌. | 
துன்பம்‌ உற்றுப்‌ பின்‌ வினைநீக்கம்‌ பெறுகிறது. இத்நிலையை | 
இறைவன்‌ ஏன்‌ செய்கின்றான்‌ என்னும்‌ கேள்வியை. எழுப்பி, | 
இடையன்‌ ஆடுகள்‌ உண்ணு மளவிற்கு மரத்தை வெட்டித்தாழச்‌ | 
செய்து,பின்விட்டுவிடுவான்‌; அதுபோன்று உயிர்களின்‌ வினைநீக்கம்‌ | 
பெறுமளவிற்குக்‌ கருவிகளைக்‌ கொடுத்தும்‌ அதனால்‌ஏற்படும்‌ அயர்வு: | 
நீக்க அவற்றை விடுவித்தும்‌ அருளுவன்‌ என்றுவிடை பகருகின்றார்‌: | 
இதனை 18 ஆம்‌ பாடலில்‌ கூறுகின்றார்‌ . 


பாசக்‌ கொள்கைகள்‌ : 
மும்மலங்களின்‌ குணங்கள்‌ ₹£ ; | 


ஆணவம்‌, கன்மம்‌, மாயை என்னும்‌ மும்மலங்களின்‌ விளைவு | 
களான குணங்களைக்‌ குறித்து இந்நூல்‌ மிகத்தெளிவாகக்கூறுகிறது.. | 
ஆணவம்‌ எட்டு குணங்களையும்‌ மாயை ஏழு குணங்களையும்‌ கன்மம்‌ 
ஆறு குணங்களையும்‌ விளைவிக்கும்‌ என்கிறது. | 

யாதொரு செயலும்‌ தன்னையன்றி வேறு ஒருவரால்‌ செய்ய | 
இயலாது எனத்‌ தன்னையே சிறப்பித்துக்‌ கூறுவதும்‌, யாதானும்‌ | 
ஒன்றைக்‌ கற்பித்துக்‌ கொண்டு அதன்‌ கண்ணேயே அலைவுற்று 
நிற்பதும்‌, அதுபற்றிச்‌ சினங்கொண்டு நிற்பதும்‌, காணும்பொருளில்‌ 
வேட்கையுற்று நிற்பதும்‌, உயிர்க்‌ கொலை செய்வதும்‌, இடுக்கண்‌ 
வந்துழி மனம்‌ அழிதலும்‌, சொல்லிலும்‌ செயலிலும்‌ தன்னைத்தானே: 
தருக்கிக்‌ கொண்டு நிற்பதும்‌, இன்பத்துள்‌ இன்ப முறுவதும்‌ ஆகிய | 
எட்டு குணங்களும்‌ ஆணவத்தின்‌ விளைவுகளாம்‌. | 

அறியாமையால்‌ தீங்கு இயற்றலும்‌, பொய்‌ மொழிதலும்‌ 
மறத்தலும்‌, . அன்பிலேயே பற்றுக்கொண்டு , முர்ச்சித்தலும்‌, 
அழுக்காறு செய்தலும்‌, பிறருக்குக்கேடு நினைதலும்‌, அச்சப்படு 
தலும்‌, ஆகிய ஏழு குணங்களும்‌ மரயையின்‌ விளைவுகளாம்‌. 


ஒல்வொரு இடம்‌ பற்றி இருத்தலும்‌, அவ்விடத்திலேயே 
கிடத்தலும்‌, அறம்‌,பாவங்களைஇயற்றுதலும்‌, உலகியல்பற்றுக்களை 
விடுத்தலும்‌, பிறரை இகழ்தலும்‌, பொருந்துதலும்‌, ஆகிய ஆறு 
குணங்களும்‌ கன்மத்தின்‌ விளைவுகளாம்‌. இவ்விளக்கங்கள்‌ இந்‌ 
நூலின்‌ நான்காம்‌ பாட்டில்‌ உள்ளன. 


“* கூறிய மூன்று மலத்தின்‌ குணங்குறி 
வேறு கிளக்கின்‌ விகற்பம்‌ கற்பம்‌ 
குரோதம்‌ மோகம்‌ கொலையஞர்‌ மதநகை 
விராய்‌ எண்‌ குணனும்‌ ஆணவம்‌ என விளம்பினை 
அஞ்ஞானம்‌ பொய்‌ அயர்வே மோகம்‌ 
பைசா சூநியம்‌ மாற்சரியம்‌ பயம்‌ 
ஆய ஏழ்‌ குணனும்‌ மாயைக்‌ கருளினை 
இருத்தலும்‌ கிடத்தலும்‌ இருவினை இயற்றலும்‌ 
விடுத்தலும்‌ பரநிந்தை மேவல்‌ என்றெடுத்த 
அறுவகைக்‌ குணனும்‌ கராமத்‌ தருளினை ”* 


என்பன அப்பாடலின்‌ தொடர்கள்‌, 
மும்மலங்களின்‌ இணைப்பு : 


இம்‌ மும்மலங்களுள்‌ ஆணவம்‌ ஒன்றே உயிரோடு இணைந்‌ 
திருப்பது, அம்மலம்‌, தானே உயிரோடு கூடியதும்‌ அன்று; 
இறைவன்‌ கூட்டியதும்‌ அன்று; உயிர்‌ தானே எடுத்துக்‌ கொண்ட 
தும்‌ அன்று. உயிர்‌ என்றோ அன்றே நெல்லினிடத்து உமியும்‌ 
'செம்பினிடத்துக்‌ களிம்பும்‌ போல இணைந்திருப்பது, உயிர்‌ இவ்‌ 
ஆணவப்‌ பிணிப்பினின்றும்‌ நீங்குதற்காக இறைவனால்‌ கொடுக்கப்‌ 
பட்ட உ.டல்‌, உலகு என்பன, மாயையாகும்‌. அவற்றோடு கூட்டப்‌ 
பட்ட உயிர்‌, மேலும்‌ ஈட்டிக்கொள்ளும்‌ அறமும்‌ பாவமும்‌ கன்மங்‌ 
களாகும்‌. 


மூன்று வினைகள்‌ : 

இந்த கன்மங்களை அனுபவித்துத்‌ தீர்க்கப்‌ பிறவி மீண்டும்‌ 
மீண்டும்‌ ஏற்படுகிறது. இந்த கன்மம்‌ மூன்று பகுப்பு ஆகிறது: 
பழவினை, ஏன்றவினை, வருவினை என்பன, பழஙினை, இறைவனே 

- . ப்‌ ம்‌ படட அசல்‌. மால்‌ z ட்‌ J பால நீங்கும்‌, 
ரக வந்து, அருளும்‌ நிலையில்‌ அவனது தீ E 
இற்கும்‌ ai நிற்றலால்‌ வருவினையும்‌ இ டட ம்‌ 
துத்‌ “தீர்க: வண்ட கழியும்‌. க்‌ 
ji ந்துத்‌: தீர்க்க ! வேண்டியது. உட லாடே ௧ b ; 
ப்‌ ன்‌ நூலின்‌:10ஆம்‌ பர்ட்ல்‌ விளக்குகிறது. இக்கருத்தினைத்‌. 
திருவருட்‌ பயன்‌ ஆசிரியரும்‌, 
₹* ஏன்றவினை உடலோடு ஏகும்‌ இடையேறும்‌ வினை 
தோன்றில்‌ அருளே சுடும்‌ பட 
என்று விளக்குகிறார்‌. 


சீகாழித்‌ தத்துவநாதர்‌ : 


இருபா இருபஃது என்னும்‌ இத்நூலுக்குக்‌ க்ப்‌ உரை | 
ஒன்றினைச்‌ சீகாழித்‌ தத்துவநாதர்‌ எழுதியுள்ளார்‌. இவர்‌ சிற்றம்பல. | 
நாடிகளின்‌ சீடர்‌ ஆவர்‌. இதற்குச்‌ சான்றாக ஒரு வெண்பா: | 


விளங்குகிறது. 
** இருபா இருப துரைஎழுதி னோன்முன்‌ 
ஒருவா விகற்ப முணர்ந்தோன்‌ -- அருளுடம்பாம்‌ 
பண்புடைய சிற்றம்‌ பலநாடி தாள்பணிவோன்‌ 
சண்பைநகர்த்‌ தத்துவ நாதன்‌ ”” 


என்பதுஅது. இவ்வுரை வரைந்த சீ காழித்தத்துவநாதர்‌, சித்தாந்த: ' 
சாத்திரங்களுள்‌ ஒன்றாகிய உண்மைநெறி வீளக்கத்தை அருளியவர்‌ ; 
என்பது அறிஞர்கள்‌ சிலரின்‌ கருத்தாகும்‌. இக்கருத்து ஏற்றுக்‌: ! 
கொள்ளப்பெறின்‌, ஒரு சாத்திர நூலை அருளிய ஆசிரியர்‌, | 
பிறிதொரு சாத்திர நூலுக்கு உரையாசிரியராக விளங்கியுள்ளார்‌' | 


என்று கொள்ளலாம்‌. இது குறிப்பிடத்தகுந்ததாகும்‌. 
நிறைவுரை : 


இருபா இருபஃது நூலின்‌ ஆசிரியர்‌ சைவசமயக்கோட்பாடுகள்‌ 
பலவற்றையும்‌ வினா வடிவில்‌ கேட்டு விடைகளைப்‌ பெற வைத்திருக்‌ 


கின்றார்‌. இது ஒரு உத்தியாகும்‌. இறை, உயிர்‌, தளை எனும்‌: 


மூன்றின்‌ விளக்கங்கள்‌ தெளிவாக இந்நூலில்‌ கூறப்பெற்றுள்ளன. ' 


குறிப்பாக ஆணவம்‌, கன்மம்‌, மாயை என்னும்‌ மூன்றின்‌ விளைவு 
களான குணங்களைக்‌ குறித்துக்‌ கூறப்‌ பெற்றிருக்கும்‌ விளக்கங்கள்‌ 
தனிச்சிறப்புடையன எனலாம்‌. 


சுருங்கிய பாடல்களைக்‌ கொண்டு நிறைந்த விளக்கங்களைக்‌: 
கூறியுள்ள இந்நூலைக்‌ கற்பதும்‌ தெளிவு பெறுவதும்‌ சைவர்களின்‌ . 


கடனாகும்‌, 

உண்மை விளக்கம்‌ 


டாக்டர்‌. இரா. செல்வக்‌ கணபதி, எம்‌. ஏ., பி. எட்‌., பிஎச்‌ டி. 


தோற்றுவாய்‌ : 


சைவசித்தாந்த சாத்திரங்கள்‌ பதினான்கினையும்‌ தொகுத்துச்‌ 
சுட்டும்‌ ‘உந்தி களிறு? என்று தொடங்கும்‌ வெண்பாவில்‌ *உண்மை'' 
என்ற சொல்லால்‌ ஆறாவதாக உண்மை வீளக்கம்‌ சுட்டப்பட்டு. 
உள்ளது. இந்நூலாசிரியர்‌ திருவதிகை மனவாசகங்‌ கடந்தார்‌. 
இதனை உண்மை விளக்கத்தின்‌ இறுதியில்‌ 54 ஆவது பாடலாக. 
அமைந்துள்ள “மன்னதிகை வாழும்‌” என்று தொடங்கும்‌ வெண்பா: 
வால்‌ அறியலாம்‌. இந்நூலாசிரியர்‌ மெய்கண்டாரின்‌ நாற்பத்‌. 
தொன்பது மாணாக்கர்களுள்‌ ஒருவர்‌ என்றும்‌, மெய்கண்டாரின்‌ 
காலமாகிய கி. பி, 1232 ஐ ஒட்டிய காலப்‌ பகுதியினர்‌ என்றும்‌,. 
உண்மை விளக்கம்‌ அல்லாது இவர்‌ வேறு நூல்‌ ஏதும்‌ செய்திலர்‌ 
என்றும்‌ ஆய்வாளர்கள்‌ கருதுகின்றனர்‌. இனி, இவர்‌ இயற்றிய 
உண்மை விளக்கம்‌ என்ற சைவசித்தாந்த சாத்திர நூலின்‌ அமைப்‌. 
பையும்‌ உள்ளீட்டையும்‌ ஆய்ந்து காணலாம்‌. 
உண்மை விளக்கம்‌ : 


தமிழில்‌ வழங்கும்‌ * உண்மை ” என்ற சொல்‌ வடமொழியில்‌: 
வழங்கும்‌ * தத்துவம்‌ £ என்ற சொல்லுக்கு நேரானது. சைவ: 
சித்தாந்தம்‌ உலகிற்கு முதனிலைகளாக விளங்கும்‌ கருவிகளைத்‌ 
“தத்துவம்‌” என்று அழைக்கும்‌, அவை முப்பத்தாறு, இம்முப்பத்தாறு 
தத்துவங்களையும்‌ முதன்மையாக விரித்துரைக்கும்‌ நூல்‌ என்ற 
பொருளில்‌ உண்மை விளக்கம்‌” என இந்நூற்குப்‌ பெயர்‌அமைந்தது 
என்பர்‌. வேதம்‌, ஆகமம்‌, திருமுறைகள்‌ மற்றும்‌ தம்‌ காலத்துக்கு 
மூற்பட்ட நூல்களில்‌ ஆங்காங்கே காணப்படும்‌ சைவசமய உண்மை. 
களைத்‌ தொகுத்து விளக்கியதால்‌ இந்நூல்‌ உண்மை விளக்கம்‌ 
எனப்‌ பெயர்பெற்றது எனக்கொள்ளுதற்கு அகச்சான்றுகள்‌ சில 
இந்நூலுள்‌ காணப்படுகின்றன. “உள்ளபடி” (9), ப! 
“ஆதிஅருள்றூல்‌ அறையுங்கால்‌ (17)! *என்றுமறை குன்றாமல்‌ ஓதும்‌” 
(35; ல்ல ஆகமம்‌ த்தும்‌! (29) *மறைசத்தியமாய்‌ ஓதியிடும்‌” (40), 

என்று வரும்‌ சொற்களும்‌ சொற்றொடர்களும்‌ இரண்டாவது 
கருத்துக்கு அரண்செய்வன. இதனை, நூல்‌ இறுதியில்‌ உள்ள, 
எ, பன்மறைகள்‌, வண்மைதரும்‌ ஆகமநூல்‌ வைத்தபொருள்வழுவர 
உண்மை விளக்கம்‌”? என்று வரும்‌ பாடல்‌ தொடர்‌ மேலும்‌ உறுதி 
செய்கிறது. காப்பிலும்‌இதே தொடர்‌ இடம்பெற்றுள்ளது. 


நூற்‌ சிறப்பு : 

சைவ சித்தாந்தம்‌ உடன்படும்‌ முப்பத்தாறு தத்துவங்களை 
முதன்‌ முதல்‌ விரிவாகவும்‌, நுட்பமாகவும்‌ உண்மை விளக்கமே 
எடுத்துரைக்கிறது. வினா-விடை அமைப்பில்‌ அமைந்த முதல்‌ சைவ 
சித்தாந்த நூலும்‌ இதுவே. முற்குறித்த நடராஜ தத்துவத்தை 
அழகுற விளக்கும்‌ சிறப்பும்‌ இதற்கு உண்டு. முப்பொருள்‌ இயல்பு 
களை விளக்குவதில்‌ சைவ சித்தாந்த நூல்‌ களிடையே இரண்டு 
முறைகள்‌ காணப்படுகின்றன. பதி இலக்கணத்தில்‌ தொடங்கி 
பாசம்‌ வரை செல்வது ஒன்று, பாசத்தில்‌ தொடங்கி பதிவரை 
செல்வது ஒன்று. கீழுள்ள பொருள்கள்‌ எளிமையானவை. மேலுள்ள 
பொருள்கள்‌ அரிதில்‌ முயல்வார்க்கே விளங்குவன. உ.ண்மை 
விளக்கம்‌ எளிமையில்‌ தொடங்கி அருமையை நோக்கி அழைத்துச்‌ 
செல்லும்‌ பான்மையில்‌ அமைத்துள்ளது. சைவ சித்தாந்தம்‌ பயில 
முயல்வார்க்கு முதற்படி நூலாக விளங்கும்‌ சிறப்பும்‌ இந்நூலுக்கு 
உண்டு. இந்நூற்கு ஆசிரியர்‌ பெயர்‌ அறியப்படாத அழகிய 
பதவுரை ஒன்றும்‌, பொழிப்புரை ஒன்றும்‌ நெடுங்காலமாகவே நிலவி 
வருகின்றன. 


நூல்‌ அடைவு : 


உண்மை விளக்கத்தின்‌, 1, 2, 29, 27, 30, 99, 49 ஆகிய ஏழு 
பாடலகள்‌ மனவாசகங்கடந்தார்‌, தம்‌ ஞானாசிரியர்‌ மெய்கண்டாரை 
வீனவுவனவாகவும்‌, தத்துவங்களை விளக்கியருள வேண்டுவன 
வாகவும்‌ அமைந்துள்ளன. நிறைவுப்‌ பாடலான 53 ஆம்‌ பாடல்‌ 
ஞானாசிரியருக்கு நன்றி கூறுவதாக அமைகிறது. உண்மை 
விளக்கத்துள்‌ 18 பாடல்களால்‌ 96 தத்துவங்கள்‌ முதற்கண்‌ Afg 
துரைக்கப்படுகின்றன. இவற்றுள்‌ ஆன்ம தத்துவம்‌ பதிஞன்கு 
பாடல்களாலும்‌ (4-17), வித்தியா தத்துவம்‌ (18-19), சிவ தத்துவம்‌ 
(30-21) என்பன இரண்டிரண்டு பாடல்களாலும்‌ விளக்கியுரைக்கப்‌ 
பெற்றுள்ளன. இவற்றோடு, பொதுவாகத்‌ தத்துவங்களின்‌ இயல்பு 
குறித்து அமைந்துள்ள மூன்று பாடல்களை அடுத்து 25ஆம்‌ பாடலில்‌ 
சில விளக்கங்கள்‌ தரப்பெற்றுள்ளன. அடுத்து ஆணவ - கன்மமலங்‌ 
களின்‌ இயல்பு ஒரே பாடலில்‌ (22) சுருக்கமாகச்‌ சுட்டப்பட்டுள்ளது: 
மூன்றாவதாக 'நான்‌” எனக்‌ குறிக்கப்பெற்ற உயிர்‌ இலக்கணம்‌. 
இரண்டு பாடல்களில்‌ (24, 26) வீரித்துரைக்கப்பட்டுள்ளன - 

நான்காவதாக ‘E’ எனக்‌ குறிக்கப்பெர்‌ Š i 
மூன்று பாடல்களால்‌ (27, 28, 29) த்ய ல்‌ பா்‌ 
தாக தாதன்‌ நடம்‌” எனக்‌ குறிக்கப்பெற்ற தடராஜ. தத்துவம்‌ 
எட்டுப்‌ படா (31-88) விரிவாக விளக்கப்பெற்றன. 
ஆருவதாக “அஞ்செழுத்து” எனப்‌ பேசப்பெற்ற “திருவைந்‌ 
தெழுத்தின்‌ £ இலக்கணம்‌ ஆறு பாடல்களால்‌ (99-44 
விளக்கப்படுகின்‌ றன, நிறைவாகத்‌ “தரன்‌? ஆதல்‌ என்ற Aa 
சித்தாந்த முத்திநிலை எட்டுப்‌ பாடல்களால்‌ (45, 52) விரித்துரைக்கப்‌ 
பெற்றுள்ளன. இரண்டாம்‌ பாடலில்‌ இடம்பெற்றுள்ள “நாதன்‌ நடம்‌ 
அஞ்செழுத்துத்‌ தான்‌ ஏது' என்ற தொடரை “அஞ்செழுத்துத்தான்‌ 
ஏது” என ஒன்றாகக்கொண்டும்‌, அஞ்செழுத்து ஏது? தான்‌ ஏது? என 
இரண்டாகப்பிரித்து, நான்தான்‌ ஆதலாகிய முத்தி இலக்கணம்‌ ஏது 
என்றும்‌ முன்னோர்‌ பொருள்‌ கொண்டுள்ளனர்‌. முத்தி இலக்கணம்‌ 
இறுதி எட்டுப்பாடல்களில்‌ தனியே விரித்துரைக்கப்பட்டுள்ளதால்‌, 
பிற்கூறியவாறு பிரித்துப்‌ பொருள்‌ காண்பதே ஏற்புடையதாக 
அமைகிறது. 


ஆருறு தத்துவங்கள்‌ : 


சைவ சித்தாந்தத்திற்கே உரிய தனிச்சிறப்பு, தத்துவங்களை 
முப்பத்தாறாகக்‌ கொண்டு, அவற்றின்‌ உண்மையை நிலைநா ட்டுவது, 
அவை ஆன்ம தத்துவம்‌ 24, வித்தியா தத்துவம்‌ 7, சிவ தத்துவம்‌ 5. 
இந்திய சமயங்கள்‌ பலவும்‌ 24 தத்துவங்களையே உடன்பட்டன. 
எஞ்சிய பன்னிரண்டில்‌ அகச்சமயங்கள்‌ யாவும்‌ “காலம்‌” என்ற ஒரு. 
தத்துவத்தை மட்டும்‌ ஏற்கின்றன. ஆயினும்‌ அதன்‌ உண்மை பற்றி: 
அவை அதும்‌ விரித்துரைத்தில, உண்மை விளக்கம்‌ முப்பத்தாறு 
தத்துவங்களை மிக விரிவாகவும்‌, நுட்பமாகவும்‌ அழகு றவிரித்துரைக்‌ 
கிறது. முதற்கண்‌ ஆன்ம தத்துவங்கள்‌ பேசப்படுகின்றன. 
முறையே ஐம்பெரும்பூதங்கள்‌ (4,9), ஐம்புலன்கள்‌ (தன்மாத்திரை) 
(10). ஐம்பொறிகள்‌ (ஞானேந்திரியம்‌) (11, 12, 19), தொழிற்‌ 
கருவிகள்‌ 5, (கன்மேந்திரியம்‌) (14, 15), உட்கருவிகள்‌ 4, (அந்தக்‌ 
கரணம்‌) (16) ஆக 24 ஆன்ம தத்துவங்கள்‌ பதின்மூன்று பாடல்‌ 
களால்‌ விரிக்கப்பெற்றுள்ளன. இவற்றுள்‌ ஐம்பெரும்‌ பூதங்களின்‌ 
வடிவம்‌ அவற்றுக்குரிய எழுத்துக்கள்‌, அடையாளங்கள்‌, அதி 
தெய்வங்கள்‌, செயல்கள்‌, இயல்புகள்‌ முதலியன மிக நுட்பமாக 
விளக்கப்பெற்றுள்ளன. இரண்டாவதாகிய வித்தியா தத்துவங்கள்‌ 
ஏழும்‌ இரண்டு பாடல்களால்‌ (18, 19) விளக்கப்பெற்றுள்ளன, 
- காலம்‌, நியதி, கலை, வித்தை, அராகம்‌, புருடன்‌, மாயை என்ற 
ஏழையும்‌ ஒருபாடலில்‌ சுட்டி, அவற்றின்‌ தொழில்களை அடுத்த 
பாடலில்‌ ஆசிரியர்‌ விளக்கியுள்ளார்‌. மூன்றாவதா கச்‌ சிவ தத்துவங்‌ 
களரகிய சுத்தவித்தை, ஈசுரம்‌, சதாசிவம்‌, சக்தி, சிவம்‌ என்ற 

ஐந்தையும்‌ இவற்றின்‌ இயல்புகளையும்‌ இ கப்பட லகளால்‌ (20. 21) 
விளக்கியுள்ளார்‌. மாயையிலிருந்து தத்துவங்களே முதலில்‌ 
தோன்றும்‌. பின்னர்‌ அத்தத்துவங்களிலிருந்தே cat கோன்றும்‌ 
என்பது சைவ சித்தாந்தக்‌ கோட்பாடு, இவற்றுள்‌ சுத்தமாயை 
யிலிருந்து சிவ தத்துவங்களும்‌, அசுத்தமாயையிலிருந்து வித்தியா 
தத்துவங்களும்‌, பிரகிருதி மாயையிலிருந்து ஆன்ம தத்துவங்களும்‌ 
தோன்றுகின்றன. இவ்வாறாக மாயாகாரியமாகிய தத்துவவிளக்கங்‌ 


களைக்‌ கூறுமுகத்தான்‌ மாயா மலம்‌ முன்னர்‌ விரித்துரைக்கப்‌. 


'பெற்றது. 
ஆணவம்‌, கன்மம்‌ : 


மும்மலங்களுள்‌ மாயாமலத்தை மிக விரிவாக எடுத்துரைத்த 
ஆசிரியர்‌, 'ஆணவமேது, அன்றேதான்‌ மாறாக வினை எது?' என்று 
வினவப்பெற்ற ஆணவம்‌ மற்றும்‌ கன்ம மலங்களின்‌ இலக்கணவ்‌ 
களை ஒரே பாடலில்‌ மிகச்‌ சுருக்கமாக விளக்கியுள்ளார்‌, தம்‌ 
ஞானாசிரியர்‌ மெய்கண்டார்‌, ஒரு சாலை மாணாக்கர்‌ அருணந் திசிவம்‌ 
முதலியோரால்‌ ஆணவம்‌ மற்றும்‌ கன்மமலங்கள்‌ விரிவாகப்‌ பேசப்‌ 
பட்டுள்ளமையின்‌ அவற்றை மனவாசகங்கடந்தார்‌ சுருங்க விளக்கி 
வுள்ளதாகவே கொள்ளவேண்டியுள்ளது. ஆணவம்‌ மற்றும்‌ கன்ம 
மலங்களின்‌ இலக்கணங்களை, 


** ஆறாறு தத்துவமும்‌ சொன்னோம்‌ அடைவாக 
மாறா மலமிரண்டும்‌ வாசொல்லக்‌ _ கூறில்‌ 
அறியாமை ஆணவம்நீ ஆனசுக துக்கம்‌ 
குறியா வினைஎன்று கொள்‌ ?? (பாடல்‌-22) 


என்ற UTENT விளக்கியுள்ளார்‌. உயிர்களுக்கு அறியாமையைச்‌ 
செய்து கொண்டிருப்பது ஆணவ மலம்‌ என்றும்‌, ௬௧ துக்கம்‌ 
கதம்‌ நினையாமல்‌, “நீ தானாயிருப்பது” கன்மம்‌ என்றும்‌ 
பவன ன்‌ ஆணவ மல இயல்பை மனவாசகங்‌ 
க Ti - ` ன்‌ © = a . 
கத்து வந்த உமாபதி சிவாசாரியர்‌ தம்‌ திருவருட்‌ 
** துன்றும்‌ பவத்துயரும்‌ இன்பும்‌ துணைப்பொ i 
ட்‌ ப்‌ Q ௫ ட 
இன்றென்ப தெவ்வாறும்‌ இல்‌ ?' விரக -1) 
£ இகில்‌ ஆணவ மலமானது 
ஈகிய துயரத்தையும்‌, அது 


CC-0. Jangamwadi Math Collection, Varanasi. 


Digitized By Siddhanta eGangotri Gyaan Kosha 


55 


ஏகமாய்த்‌ தம்கால எல்லைகளின்‌ மீளும்‌ Hiv 
எண்ணரிய சத்தியதாய்‌ இருளொளி L 
மோகமாய்ச்‌ செம்பினுறு களிம்பேம்ந்து Zai 
மூலமல மாய்‌ அறிவு முழு தினையும்‌ மறைக்கும்‌ (20) 
அன மேலும்‌ விரிவான முறையில்‌ ஆணவ மலத்தின்‌ அறியாமை 
இயல்புத்‌ அ ப வித்துரைத்துள்ளது, இவ்வாறே கன்மமல்‌ 
ச்‌ வப்பிரகாசம்‌ நான்‌ À 
க்‌ கு பாடல்களால்‌ (28-81) 


ஆன்ம (பசு) இலக்கணம்‌ ; 


“மற்றிவற்றின்‌ வேறாகா கான்‌ ஏது?” என்று A ப்பட்‌ 
ஆன்ம இலக்கணம்‌ மூன்று பலாத்‌ (24-96) உண்டை 
விளக்கத்தில்‌ விரித்துரைக்கப்படுகின்‌ றன, “சித்தாகிய சிவத்தின்‌ 
முன்‌ அசித்தாகிய பாசம்‌ நில்லாது; சித்தாகிய சிவத்திற்கு; 
அசித்தாகிய பாசத்தை அறியவேண்டுவது இல்லை; சித்தாகிய. 
சிவத்தையும்‌ அசித்தாகிய பாசத்தையும்‌ அநாதியிலே பொருத்தி 
-விசாமித்து அறிவது ஆன்மாவே, ஆறு சுவைகளும்‌ தம்மைத்தாம்‌ 
அறியாமை போல்‌ மாயா காரியங்களாகிய முப்பத்தாறு தத்துவங்‌ 
களும்‌ ஐடமாகையினால்‌ தம்மைத்தாம்‌ உணரா, ஆறு சுவைகளையும்‌ 
வைப்பான்‌ ஒருவன்‌ சுவைத்துக்‌ கூறுமாறு போல, முப்பத்தாறு 
தத்துவங்களையும்‌ ஒவ்வொன்றாக விசாரித்து அறிந்து, அவற்றுள்‌ 
பொருந்தி நின்று, அவற்றின்‌ இயல்புகளை அறிந்து வருகின்ற 
அறிவாக ஆன்மா விளங்குகின்றது, என ஆன்ம இலக்கணம்‌ இந்‌ 
நூலுள்‌ தொகுத்துச்‌ சுட்டப்பட்டுள்ளது. 

“* ஆறு சுவையும்‌ அருந்தி அவைதம்மை 
வேறொருவன்‌ கூறியிடும்‌ மேன்மைபோல்‌ — ஆறாறும்‌ 
ஒன்றொன்றா நாடிஉணர்ந்‌ தோதில்‌ அதில்‌ உற்றறிவாய்‌ 
நின்றபொருள்‌ தானேகாண்‌ நீ '” 
“என்ற அரிய பாடல்‌ உலகியல்‌ உவமை கூறி ஆன்ம இலக்கணம்‌ 
உரைக்கிறது. 


'இறை (பதி) இலக்கணம்‌ : 


மெய்கண்டாரை முன்னிலைப்படுத்தி மனவாசகங்கடந்தார்‌. நீ 
ஏது? என்று வினவிய இறை இலக்கணம்‌ அடுத்து மூன்று பாடல்‌ 
களால்‌ (27-29) விரித்துரைக்கப்பட்டுள்ளன. “உலகத்துப்‌ பொருள்‌ 
களைக்‌ காணக்‌ கண்ணுக்குச்‌ சூரியன்‌ ஒளி துணையாவதுபோல்‌, உயிர்‌ 
களுக்கு உற்ற துணையாவது பதிப்பொருள்‌; ஐம்பொறிகளும்‌ உலகப்‌ 
பொருளைத்‌ தாமே கண்டு உணரவல்லன அன்று. ஆன்மாவே 
இவற்றைத்‌ துணையாகக்‌ கொண்டு அறியும்‌ வல்லமை உடையது. 

ய்வுண் பொறிகளுக்குத்‌ தெரியாது. அதுபோல்‌ ஆன்மச- 

ல wwa pasi எண்ணி மயங்குகின்றது. பதிப்‌ 
பொருள்‌ ஆன்மாவில்‌ பொருந்தாமல்‌ பொருந்தி நின்று விளக்குவ. 
தாலேயே ஆன்மாவிற்கு அறிவு விளங்குகின்‌ றது. அகரமாகிய 
எழுத்து நாதமாத்திரையாய்‌ எல்லா எழுத்துக்களோடும்‌ கலத்து. 
நிற்பது போல்‌, பதிப்பொருள்‌ உலக உயிர்கள்‌ அனைத்தினெடும்‌ 
கூடியும்‌, அவற்றுக்கு வேறாகத்‌ தனித்தும்‌ திற்கவல்லது, என 
இவ்வாறு பதி இலக்கணம்‌ இந்நூலுள்‌ விரித்துரைக்கப்பட்டுள் ளது.. 
பதியுண்மையும்‌, இலக்கணை பும்‌ விளங்குமாறு, 

“அருக்கன்‌ கண்ணுக்குக்‌ காட்டுமா Gura’ 

“அன்மாவால்‌ ஆய்ந்தறியும்‌ ஐம்பொறிகள்‌ 

இன்றி யறியா இவையென்ன” 

“அக்கரங்கட்‌ கெல்லாம்‌ அகரவுயிர்‌ நின்றாற்போல்‌” 
என வரும்‌ அழகிய மூன்று உவமைகள்‌, உலகியல்‌ கண்ணோட்ட த்தில்‌ 
ஆசிரியரால்‌ எடுத்துக்கா ட்டப்பெற்றுள்ளன 


நாதன்‌ நடம்‌ (நடராஜ தத்துவம்‌) : 
வீனாவப்பட்ட நெறியில்‌ அடுத்ததாக நாதன்‌ நடம்‌ எனக்‌. 
குறிக்கப்பெற்ற நடரா ஜதத்துவம்‌ மிகவிரிவாக எட்டுப்பா டல்களால்‌ 
(31-38) உண்மைவிளக்கத்துள்‌ விரித்துரைக்கப்படுகின்‌ றன. “கூடல்‌ 
ஆலவாயீலாய்‌ - நின்றயங்கி ஆடலே நினைப்பதே நியம்மமே' 
என்ற திருஞானசம்பந்தர்‌ திருவாக்கால்‌ நாள்தோறும்‌ யாவரும்‌ 
நியமமாக நினைக்க வேண்டுவது நாதன்‌ நடத்தையே என்பது: 
தன்கு தெளிவாகிறது. சிவபெருமான்‌ நிகழ்த்தும்‌ ஆனந்த: 
தாண்டவத்தைத்‌ தரிசித்தால்‌ சிவானந்தத்தை அறியாதவர்‌ 
களுக்கும்‌ சிவானந்தம்‌ தோன்றும்‌ என்பதைத்‌ திருமூலர்‌, 
** புளிக்கண்‌ டவர்க்குப்‌ புனல்‌ஊறு மாபோல்‌ 

களிக்கும்‌ திருக்கூத்துக்‌ கண்டவர்க்‌ கெல்லாம்‌ 

துளிக்கும்‌ அருட்கண்ணீர்‌ சோர்நெலஞ்‌ சுருக்கும்‌ 

ஒளிக்கும்‌ ஆனந்தத்‌ தமுதூறும்‌ உள்ளத்தே ” 
என்ற பாடலால்‌ விளக்குவர்‌. திருஞானசம்பந்தர்‌ முதலிய மூவரும்‌: 
இத்திருக்கூத்தைத்‌ தரிசித்த பொழுது தத்‌ பேரின்ப 


அனுபவங்களை அவர்களது திருப்பதிகங்களாலும்‌, பெரிய புராணப்‌: 


பகுதிகளாலும்‌ நன்கு அறியலாம்‌, மணிவாசகர்‌ இவ்வனுபவத்தை, 
ss கினைத்தொறும்‌ காண்டொறும்‌ பேசுந்தொறும்‌ எப்போதும்‌ 
அனைத்தெலும்பு உள்நெக ஆனந்தத்‌ தேன்சொரியும்‌ குனிப்பு ” 
என விளக்குவர்‌. பலவாறு 
ஆனந்தத்‌ தாண்டவத்தை 
அழகுற விளக்கிக்‌ கா ட்டுகின்றது 

இருவகை நடனம்‌ : 
ட சிவபெருமான்‌ திருக்கத்தை ஊ 
.தடனம்‌ என்றும்‌ இருவகையாக ந்‌ நூல்‌ த்‌ ப 
சிவபிரான்‌ எட்டும்‌ இரண்டும்‌ வட படட ப 
என்பது இத்தூற்குறிப்பு. எட்டும்‌ இரண்டும்‌ கூடினால்‌ பத்து ya 
என்ற எண்ணைக்‌ குறிக்கும்‌ தமிழ்‌ வடிவம்‌ ‘w’ என்பது. பஞ்சக்‌ 
கரத்தில்‌ “ய” என்பது ஆன்மாவைக்‌ குறிக்கும்‌, எனவே திருக்கூத்‌ 
நிகழ்த்தும்‌ இடம்‌ ஆன்ம அறிவு என்பது பெறப்படுகிறது. அடுத்து 
உருவம்‌ எத என்ற வினாப்பிறக்கிறது; ஆசிரியர்‌ “சிவாயநம” 
என்னும்‌ திருவெழுத்தஞ்சாலே அவாயமற நின்றாடுவான்‌ £ என 
விடை தருகிறார்‌. எனவே, பஞ்சாக்கரத்தைத்‌ திருமேனியாகக்‌ 
கொண்டு இறைவன்‌ ஆனந்த தடனமாடுகிறான்‌ என்பது]விளக்கப்‌ 
பட்டது. இது, 
** ஆடும்‌ படிகேள்‌ நல்‌ லம்பலத்தான்‌ ஐயனே 
தாடும்‌ திருவடியி லேநகரம்‌ — கூடும்‌ 
மகரம்‌ உதரம்‌ வளர்தோள்‌ சிகரம்‌ 
பகரும்‌ முகம்‌ வாமுடியப்‌ பார்‌ ” 


ன நடனம்‌ என்றும்‌ ஞான 


என்ற பாடலால்‌ விளக்கப்பட்டது. பாசத்திலுள்ள உயிர்களுக்கென 
இறைவன்‌ நிகழ்த்தும்‌ நடனம்‌ ஊன நடனம்‌ எனப்படும்‌, இதனை, 


“* தோற்றம்‌ துடியதனில்‌ தோயுத்‌ திதியமைப்பில்‌ 
சாற்றியிடும்‌ அங்கியிலே சங்காரம்‌ — ஊற்றமாம்‌ 
ஊன்று மலர்ப்பதத்தே உற்றதிரோ தம்முத்தி 
தான்ற மலர்ப்பதத்தே நாடு ” 
என்ற பாடலால்‌ ஆசிரியர்‌ விளக்குகின்றார்‌. இனிப்‌ பாசத்தினின்றும்‌ 
நீங்கிய முத்தான்மாக்களிடத்து இறைவன்‌ செய்யும்‌ அருட்செயல்‌ 
களும்‌ இந்நடனத்தினாலேயே குறிப்பிக்கப்பட்டது, இதனை, 
** மாயை தனை உதறி வல்வினையைச்‌ சுட்டுமலம்‌ 
சாய அமுக்கியருள்‌ தான்‌எடுத்து — நேயத்தால்‌ 
ஆனந்த வாரிதியில்‌ ஆன்மாவைத்‌ தானழுத்தல்‌ 
தரனெந்தை யார்பரதந்‌ தான்‌ ”' 
என்ற பாடல்‌ விளக்குகின்றது, இதனை ஞானநடம்‌ எனச்‌ சான்றோர்‌ 
குறிப்பர்‌. 
இருவைந்தெழுத்து : 
அடுத்துத்‌ திருவைந்தெழுத்தின்‌ சிறப்பு ஐந்து பாடல்களால்‌ 
(40-44) விளக்கப்‌ படுகின்றன. அஞ்செழுத்துண்மைகள்‌ பலவற்றை 
“அஞ்செழுத்தால்‌ ஆன்மாவை" என்று தொடங்கும்‌ சிவஞான 
சித்தியார்‌ பாடல்‌ குறிப்பாக விளங்குகின்றது, இப்பாடலில்‌ 

குறிப்பாகச்‌ சொல்லப்பட்ட கருத்துக்களை உண்மை விளக்கம்‌ 
விரித்துரைக்கிறது, சிவன்‌, அருள்‌, ஆன்மா, திரோதம்‌, மலம்‌ 
ஆகிய ஐந்தும்‌ குற்றமற்ற பஞ்சாக்கரத்தின்‌ பொருள்முறை. 
பக்குவம்‌ பெற்ற உயிர்கள்‌ நகார முதலாக உச்சரிக்கின்‌ அருள்‌ 
கூடாது. எனவே, சிகாரம்‌ முதலாக உச்சரிக்கவேண்டும்‌. சிகாரம்‌ 
மூதலாக இடைவிடாது ஐந்தெழுத்தைத்‌ தியானித்தால்‌ அருளானது 
கூடும்‌. ஆன்மாவை மல இருள்‌ நீங்க ஆனந்த உருவத்தையுடைய. 
சிவத்தின்‌ கண்ணே சேர்க்கும்‌. அஞ்செழுத்து என்பது, ன்‌ 


u அஞ்செழுத்தே ஆக்ம்மும்‌ அண்ணல்‌ அருமறையும்‌ 
அஞ்செழுத்தே ஆதிபுரா ணம்‌ அனைத்தும்‌ — அஞ்செழுத்தே 
ஆனந்த தாண்டவமும்‌ ஆறாறுக்‌ கப்பாலாம்‌ 
மோனந்த மாமுத்தி யும்‌ ”” 

என்ற பாடலால்‌ யாவுமாய்‌ விளங்குவது எனச்‌ சிறப்பிக்கப்படுகிறது:. 


முத்தி நிலை : 


“நிறைவாக முத்திநிலை அனுபவம்‌, (45-48) முப்பொருளும்‌ 
முத்தியில்‌ நிற்கும்நிலை, (49-50) முத்தி காரணம்‌ (51-52) என்பன 
விளங்க உரைக்கப்பட்டுள்ளன. முத்திபெற்றோர்‌ பழத்திற்‌ சுவை: 
யாக, மலரில்‌ மணமாக, தீயில்‌ வெம்மையாக, வீணையில்‌ நாதமாக 
இரண்டறச்‌ சிவத்தில்‌ கலந்திருப்பர்‌. முத்திநிலையில்‌ நித்தமாய்‌- 
முப்பொருள்களுள்‌ ஆன்மா பேரின்பத்தைப்‌ புசித்து நிற்கும்‌; இறை: 
பேரின்பத்தை மிகுதியும்‌ வழங்கி நிற்கும்‌. மலம்‌ பேரின்பத்தை மேன்‌ 
மேலும்‌ விளைவிக்கும்‌, முத்திக்குக்‌ காரணம்‌ குரு, லிங்க, சங்கம 
வழிபாடே யாகும்‌. சீவன்‌ முத்தர்கள்‌ ஈன்றணிமையை உடைய 
பசுவினைப்போல்‌, சிவகுருவையும்‌, சிவலிங்கத்தையும்‌, சிவவேடத்‌- 
தாரையும்‌ பொருளாகச்‌ கொண்டு மலவாசனை நீங்குதற்கு. 
ஏதுவாகிய அன்பு செய்து வாழ்வர்‌. 


நிறைவுரை : 


இவ்வாறு உண்மை விளக்கம்‌ என்ற அரிய இச்சிறுநூல்‌ பெரிய: 
தத்துவங்கள்‌ பலவற்றை முறையாக விரித்துரைத்து நிறைகிறது.. 
முன்னும்‌, பின்னும்‌ தோன்றிய நூல்களோடு இந்நூலை ஒப்பவைத்து: 
நோக்கினால்‌ இந்நூலின்‌ தனித்தன்மையும்‌, அருமையும்‌, எளிமையும்‌: 
தன்கு புலனாகும்‌. சைவ சித்தாந்தச்‌ செந்நெறியைப்‌ பயில 
விழைவார்‌ முதற்கண்‌ கற்கவேண்டிய இன்றியமையாத கருவி 
நூலாக இந்நூல்‌ விளங்குகின்றது. ஆசாரியர்‌ வழிநின்று கற்றால்‌ 
இத்நூலின்‌ :உண்மைகள்‌ பலவும்‌ மேலும்‌ அறியவரும்‌. உண்மை! 
விளக்கத்தை ஓதி உயர்வு பெறுவோம்‌. டட Er 

சிவப்பிரகாசம்‌ 
டாக்டர்‌ திரு. தாமஸ்‌ தங்கராஜ்‌. 


சித்தாந்த சாத்திரங்களுள்‌ சிவஞான போதம்‌ முதல்நூல்‌; 
சிவஞான சித்தியார்‌ வழிநூல்‌; சிவப்பிரகாசம்‌ -சார்புநூல்‌. 
சிவஞான போதம்‌ சித்தாந்தச்‌ செய்திகளை மிகச்‌ சுருக்கமான 12 
நூற்பாக்களில்‌ கூற, சிவஞான சித்தியார்‌ (801-1-828=629) 
பாடல்களில்‌ மிக விரிவாக விளக்க முற்படுகிறது, சிவப்பிரகாசம்‌ 100 
பாட்டுக்களில்‌ சித்தாந்தச்‌ செய்திகளைத்‌ தெளிவாக விளக்குகிறது. 


சிவஞான போதத்தின்‌ பேருரையாசிரியராகிய சிவஞான 
சுவாமிகள்‌ தம்‌ பேருரையில்‌ சிவஞான போதக்‌ கருத்துக்களுக்கு 
முடிவுகூறும்போது சிவஞான சித்தியைத்‌ துணையாகக்காட்டுவதுட்ன்‌ 
சிவப்பிரகாசத்தையும்‌ தவராமல்‌ சுட்டுகிறார்‌, சிவப்பிரகாசத்துக்குச்‌ 
சிவஞான முனிவர்‌ தனியாக விளக்கவுரை எழுதவில்லை யெனினும்‌ 
சிவஞான: மாபாடியத்தில்‌ வரும்‌ சிவப்பிரகாச விளக்கங்களைக்‌ 
கருதும்போது இன்றியமையாதசிவப்பிரகாசப்‌ பாட்டுக்களின்‌ உரை 


"விளக்கக்‌ .கோவையாக வருவதை நோக்கலாம்‌. சிவப்பிரகாச 


நூலின்‌ ஆசிரியர்‌, சந்தான குரவர்களில்‌ நான்காமவராக உள்ள, 
தில்லைவாழ்‌ அந்தணர்களில்‌ ஒருவரான உமாபதி சிவம்‌ அவர்கள்‌ . 


பொது, உண்மை என்னும்‌ பகுப்பு : 


சைவ சித்தாந்த சாத்திர உண்மைகளைச்‌ சிவஞான “முனிவர்‌ 
பொது, உண்மை என்னும்‌ பகுப்பில்‌ விளக்குகிறார்‌. பொது என்பது 
கட்டு நிலையில்‌ காணப்படும்‌ உயிரின்‌ தன்மைகளையும்‌, உண்மை 
ள்ன்பது உரிமை'பெற்ற நிலையில்‌ உயிரின்‌ தன்மைகளையும்‌ குறிக்கும்‌ 
என்பது உமாபதி சிவம்‌ சிவப்பிரகாச நூலின்‌ வழி தெரிவிக்கும்‌ 
முக்கியமான உண்மை, சிவஞான போதத்தில்‌ இப்பகுப்பு இடம்‌ 
பெறாவிடினும்‌, *சிவப்பிரகாசத்தில்‌ காணப்படும்‌ இப்பகுப்பைச்‌ 
சிவஞான. போதத்தில்‌ பயன்படுத்திச்‌ - சிவஞானமாபாடியத்தை. 
விளக்குகிறார்‌. சிவஞான முனிவர்‌. ்‌ ்‌ 

சந்தான குரவர்களின்‌ பெயர்களே சிவப்பிரகாசத்தில்தாண்‌ 
தெளிவாக இடம்‌ பெறுகின்‌ றன. குருமுதல்வர்‌ SAI AA 
அருள, அவர்‌ புதல்‌ வராகிய அருள்தந்திசிவம்‌ Aara த்தியை 
விரிக்கிறார்‌ இவ்விரு குரவர்களின்‌ திருவடிகளைப்‌ பப்‌ SD 
களால்‌ அருளிச்‌ செய்யப்பட்ட இருதூல்களையும்‌ விரும்ப ros E. 
கருத்தில்‌ உறை திருவருளும்‌ இறைவன்‌ நூலையும கலத்து பொது, 
உண்மை எனப்‌ பகுத்து அருள்கிறார்‌. ஆகவே உமாபதி Aath 
சார்பு நூல்‌ என்னும்‌ நிலைக்கேற்ப, சித்தாந்தச்‌ செய்திகளைப்‌ புது 
வகையான முறையில்‌ தெரிவிக்கிறார்‌. “பொது CCID பெய்‌ 
கருதி யானும்‌” என 11 ஆம்‌ பாட்டில்‌ எடுத்துக்‌ கொண்டதற்கேற்ப 
₹*இங்கிவை பொது இயம்பும்‌ என்பார்கள்‌” என 51 ஆம்‌ பாட்டில்‌ 
பொதுப்‌ பகுதியை முடித்து, பின்‌ வருவன உண்மைப்‌ பகுதி என்றும்‌ 
தெரிவிக்கிறார்‌. மெய்கண்டாரின்‌ புதல்வர்‌ என அருள்தத்திசிவம்‌ 
'அழைக்கப்படுவதால்‌ சைவ மரபில்‌ ஆசிரியருக்கும்‌ சீடருக்கும்‌ 
உள்ள உறவு நமக்குத்‌ தெளிவாகிறது. i 


சைவ மரபுக்கும்‌ வேதாந்தத்துக்கும்‌ உள்ள உறவை - 
- வற்புறுத்தல்‌ 
வேதாந்தம்‌ என்பது உபநிடதங்களைக்‌ குறிக்கும்‌. வேதாந்தம்‌ 
என்ற சொல்‌ சங்கரர்‌ கொள்கையை இரண்டாவதாகத்தான்‌ 
குறிக்கும்‌. உபநிடதங்களாகிய வேதாந்தத்தின்‌ பொருளாக 
உள்ளது சைவ சித்தாந்தத்தம்‌ என்பதை *'வேதாந்தத்‌ தெளிவாம்‌ 
சைவ சித்தாந்தத்‌ திறன்‌ இங்குத்‌ தெளிக்கலுற்றாம்‌” (சிவப்‌ 
பிரகாசம்‌ - 7) என்று கூறுகிறார்‌. '*நிலவுலாகாயதாதி'' எனத்‌ 
தொடங்கும்‌ சிவப்பிரகாசம்‌ 99 ஆவது பாடலிலும்‌ ''வேதத்‌ தலை 
தரு பொருளாய்‌” எனவும்‌ கூறுவதால்‌ நூலில்‌ முன்‌ சொல்லப்படு 
வதற்கும்‌ முடிவில்‌ சொல்லப்படுவதற்கும்‌ உள்ள ஒருமையை 
(harmony between initial and concluding passages) மனதில்‌ 
கொண்டு சைவசித்தாந்தம்‌ உபநிடதங்களின்‌ விளக்கமாக. உபநிட 
தங்களின்‌ பிழிவாக உள்ளது என்பதை உமாபதி சிவம்‌ நீலைதாட்ட 
முயலுகிறார்‌. 
இறைவனுக்கும்‌ உயிருக்கும்‌ உள்ள அத்வைத - 
- உறவை உவமை கொண்டு விளக்கல்‌ 
பொன்னும்‌ அதனால்‌ செய்யப்பட்ட . அணிகளுக்கும்‌ உள்ள 
உறவு போன்றது கடவுளுக்கும்‌ ஆன்மாவுக்கும்‌ உள்ள உறவு 
என்பது சங்கரர்‌ கொள்கை. இருளும்‌ வெளியும்‌ எவ்வாறு வேறு 
படுகிறதோ! அதுபோன்றதே கடவுளுக்கும்‌ ஆன்மாவுக்கும்‌ உள்ள: 

உறவு என்பது துவைதிகளின்‌ கொள்கை. பேத்ர்பேத்வர்திகள்‌' 
சொல்லும்‌ அதன்‌ பொருளும்‌ போல ஒருவகையில்‌ ஒற்றுமையும்‌, 
ஒருவகையில்‌ வேற்றுமையும்‌ உடையது கடவுளுக்கும்‌ ஆன்மாவுக்‌ 
கும்‌ உள்ள உறவு என விளக்குவர்‌. சைவ சித்தாந்தம்‌ இம்மூன்று 
உவமைகளை ஒப்புக்கொள்ளாமல்‌, உடல்‌ உயிர்‌ எவ்வாறு ஒருமைப்‌ 
பட்டுள்ளதோ அவ்வகையில்‌ சுடவுளும்‌ ஆன்மாவும்‌ கலப்பினால்‌ 
ஒன்றாகவும்‌, கண்ணும்‌ சூரியனும்‌ போலப்‌ பொருள்‌ தன்மையால்‌ 
வேறுபட்டும்‌, ஆன்மசிற்‌ சத்தியும்‌ ஐம்பொறிகளும்‌ போல உடனின்று 
காணும்‌ உதவும்‌ தன்மையால்‌ உயிருக்கு உடனாகியும்‌ கடவுள்‌ 
நிற்பன்‌ எனச்‌ சைவத்தின்‌ அத்வைதத்தை உமாபதி சிவம்‌ விளக்கு 
கிறார்‌. 


உடலும்‌ உயிரும்‌ ஒற்றுமைநயத்தால்‌ ஒன்று பட்டும்‌ உடல்‌” 
உயிராய்‌ மாறாது, உயிர்‌ உடலாய்‌ மாறாது; உடல்‌ உடலே, உயிர்‌ 
உயிரேயாய்‌ நிற்பினும்‌ உடலுக்கு ஓர்‌உணவைக்‌ கொடுக்குமிடத்து* 
அஃது உடல்‌ உண்டதென்றும்‌ உயிர்‌ உண்டதென்றும்‌ பிரிக்கப்‌ 
படாமை போல உயிர்‌ உடலேயாயும்‌ அஃது அல்லதாயுமிருப்பது 
போலக்‌ கடவுளும்‌ உயிரும்‌ கலப்பால்‌ ஒன்றாக இருக்கும்‌. கண்‌ ஒரூ 
விடயத்தை அறியுமிடத்துக்‌ கண்ணொளி சூரியஒளியோடு கலந்‌ 
தல்லது காட்சிப்படாமையின்‌ கண்ணொளி கண்டதென்றும்‌, சூரிய 
ஒளி கண்டதென்றும்‌ பிரிக்கப்‌ படாதிருந்தும்‌ கண்ணொளி சூரிய 


துளி ஆகாது, சூரியஒளி கண்ணொளியாகாது, சூரியஒளி கண்ணொளி 


யோடு கலந்து காட்டியும்‌, அதனோடு கலவாது இருளை நீக்கி 
நிற்கிறது போலவும்‌ அமைகிறது கடவுளுக்கும்‌ ஆன்மாவுக்கும்‌ 
உள்ள பேத உறவு. ஒரு விடயத்தைக்‌ காணுமிடத்து ஆன்ம சிற்சத்தி 
ஐம்பொறி ஞானத்தோடு கலந்தல்லது காட்சிப்படா திருந்தும்‌ 
மானதம்‌, தன்வேதனை, யோகம்‌, அனுமானம்‌, உரை என்னும்‌ 
நிகழ்ச்சிகள்‌ ல்‌ செல்லுங்காலத்து, அதைப்‌ பிரிந்து வேறாயும்‌ 
அதுவாயுமிருக்கும்‌ ஆன்மசிற்சத்தியை, அப்பொறி ஞானத்தோடு: 
கலந்து காட்சிப்படும்‌ காலத்து அது அறிந்ததென்றும்‌, இது 
அறிந்ததென்றும்‌ பிரிக்கப்படாததுபோலக்‌ கடவுள்‌ ஆன்மாவுடன்‌ 
செயல்படும்‌ தன்மையில்‌ உடனாக நின்று உதவுவன்‌. இவ்வாறு 
மூவிதமாய்‌ அபேதம்‌, பேதம்‌, பேதாபேதங்களின்‌ பொதுமையாயும்‌, 
உலகெலாமாகி வேறாய்‌ உடனுமாகி நிற்பது கலப்பில்‌ ஒன்றாயும்‌, 
பொருள்தன்மையால்‌ வேறாயும்‌ செயல்‌ தன்மையால்‌ உடனாயும்‌ 
நிற்கும்‌ சுத்தாத்துவித நயத்தை தத்துவமசி என்னும்‌ torte, 
ம்காவாக்கியத்தின்‌ தெளிவு போதமாகிய சைவசித்தாந்த வற்றி 

பாட்டைச்‌ சொல்லுகிறோம்‌ என்று கூறுகிறார்‌ உமாபதி சிவம்‌. 

பஇிபற்றிய கருத்துக்கள்‌ : 

லை ஞானங்கள்‌, இருபத்தெட்டு ஆகமங்கள்‌, நான்கு 
TEA ல்‌ aað சொல்லும்‌ பொருள்களெல்லாம்‌ Fe 
பீசு, பாசம்‌ என்னும்‌. மூன்றில்‌ அடக்கலாம்‌. அவற்று பதி! J 
பரம்பொருள்‌. அது அருவம்‌, உருவம்‌, அருவுருவம்‌ அனு 
மூவகையில்‌ ஒரு குறியுமின்‌ றி, முக்குணங்களில்‌ ஒரு omaa நி 
யிருத்தலால்‌ பரமென்று சொல்லப்படுவது, இவ்விரு லட்சணமு 
பச்வுக்கும்‌ உளவாகலின்‌ பதியே பரம்பொருள்‌ என்பது எவ்வாறு 
எனின்‌, பதி மலம்‌ கலவாத பொருளாகவும்‌, முதன்மையான தாகவும்‌ 
இருக்க, பசு மலங்கலந்த முதன்மையில்லாத i பொருளாக 
இருக்கிறது. எண்ணில்லாத உயிர்களின்‌ ம்பிய கும்‌ 
பூரணமாகி, கண்டிக்கப்படாததாய்‌, இன்பமே சொரூபமாய்‌, உ g 
களுக்கும்‌ உலகப்‌ பொருள்கட்கும்‌ தன்னையின்றி அறிவும்‌ தொழிலும்‌ 
இல்லையாய்‌, பக்குவான்மாக்கள்‌ அனைவரும்‌ உரிமையாய்ப்புசித்தும்‌ 
குறையாத வரம்பிலின்பமாய்‌, தன்னை நோக்க அணு இர்‌ 
அண்டமாம்படி நுண்மையும்‌, அண்டம்‌ ஓர்‌ அணுவாகும்படி 
பெருமையும்‌ உடைய பொருள்‌ தற்சிவம்‌ என்பதை, 


ட 
ர்‌ 


₹* பலகலை ஆகமவேதம்‌ யாவையினுங்‌ கருத்துப்‌ 

பதி பசு பாசந்‌ தெரித்தல்‌ பதிபரமே அதுதான்‌ 

நிலவும்‌ அருஉருஇன்றிக்‌ குணம்‌ குறிகளின்றி 
நின்மலமாய்‌ ஏகமாய்‌ நித்தமாகி 

அலகிலுயிர்க்‌ தணர்வாகி அசலமாகி - 
அகண்டிதமாய்‌ ஆனந்த உருவாய்‌ அன்றிச்‌ 

செலவரிதாய்ச்‌ செல்கதியாய்ச்‌ சிறிதாகிப்‌ பெரிதாய்த்‌ 
திகழ்வது தற்சிவம்‌ என்பர்‌ தெளிந்துளோரே r 


என்று சிவப்பிரகாசம்‌ 18 ஆவது பாடல்‌ விளக்குகிறது. 


ஞானவடிவாகிய இறைவன்‌ உயிர்கள்‌ ஞானத்தைப்‌ பெற 


நிட்களம்‌, (அருவம்‌), நிட்களசகளம்‌ ( அருவுருவம்‌), சகளம்‌ (உருவம்‌) 
ஆகிய வடிவங்களைக்‌ கொள்வர்‌, இறைவன்‌ இவ்விடத்து இது 
என்று சுட்டியறிதற்கு அப்பாற்பட்டவனாகையாலும்‌, முதல்‌, நடு, 
இறுதி இல்லாதவன்‌ ஆகையாலும்‌, தனக்கு வேண்டியவாறே 
திருமேனியை எடுத்துக்‌ கொள்வன்‌, மேலும்‌ பதி ஓங்கிவளர்‌. 
ஞானமயன்‌ ஆதலாலும்‌, தன்‌ உண்மையைப்‌ பிறரால்‌ அறிதற்கரிய 


பெருமையை .உடையன்‌ ஆகலானும்‌, விருப்பு வெறுப்புக்கள்‌, 


சாராத ஒப்பற்ற முதல்வன்‌ ஆகலானும்‌, உயிர்கள்‌ தன்னைவிட்டு 
நீங்குமாறு இன்றி உயிர்க்குயிராய்‌ திற்றலானும்‌ தான்‌ நினைந்த, 
உருவத்தைத்‌ தானே முதல்வன்‌ நிறுத்திக்கொள்வன்‌. Sn 

காணப்பட்ட உலகைக்‌ கொண்டு காணப்படாத கடவுட்கு : 
உண்மை கூறும்‌ திருவள்ளுவரைப்‌ பின்பற்றி உமாபதிசிவமும்‌, 
“உலகமெலாம்‌ ஒருவனோடு ஒருத்தி ஒன்று என்று உளதாகி நின்று 
அளவில்‌ ஒடுங்கும்‌, பின்னும்‌ மலமதனால்‌ உளதாகும்‌! .என்று 
விளக்குகிறார்‌... உலகமெல்லாவற்றையும்‌ பிரமன்‌ படைப்பன்‌; . 
தாமரைக்‌ கண்ணையுடைய விட்டுணு காப்பான்‌; சங்காரக்கடவுள்‌ 
இவ்வாறு அமைந்த உலகை அழிப்பன்‌; ஆகவே அயன்‌, அரி: 
என்னும்‌ இவர்‌ போன்றவர்கட்குத்‌ தன்‌ உயர்‌ அதிகாரத்தையே 
இறைவன்‌ வழங்குவன்‌, இவ்வாறு தன்கீழ்‌ உள்ளவர்கள்‌ மூலம்‌- 
செயல்களைச்‌ செய்வித்தாலும்‌, தான்‌ அவற்றால்‌ விகாரமுருன்‌. 
சூரிய ஒளியின்‌ முன்‌ தாமரை ஒன்று அலரவும்‌, ஒன்று மலருதற்குப்‌ 
பக்குவமடையவும்‌, ஒன்று உலர்ந்து போகவுமாகிய முத்தொழிலும்‌ 
நடக்கவும்‌ சூரியன்‌ இம்முத்தொழிலால்‌ விகாரமடையாதது 
போன்று, உலகப்‌ படைப்பு, காத்தல்‌, அழித்தல்‌ ஆகிய இம்மூன்று. 
தொழில்களால்‌ இறைவன்‌ பாதிக்கப்படான்‌. 


இறைவன்‌ தொழில்களை இறைவன்‌ விளையாட்டு என்று கூறும்‌ 
போது சைவர்‌ கள்‌ என்னஎண்ணுகிறார்கள்‌ என்பதை நாம்நினைத்துப்‌ 
பார்க்கவேண்டும்‌. லோகவத்து லீலா கைவல்யம்‌ என்று பிரமத்தின்‌ 
திருவிளையாடல்‌ பற்றிய கருத்து பிரம்ம சூத்திரத்தில்‌ வருகிறது. 
இறைவன்‌ செய்யும்‌ தொழில்கள்‌ ஒவ்வொன்றும்‌ பயனுடைய 
செயல்களே என்பது சைவசித்தாந்த தத்துவம்‌. முதல்வன்‌' 
ஐந்தொழில்‌ செய்தல்‌ தன்‌ பொருட்டோ? பிறர்‌ பொருட்டோ?” 
வீணா? தன்பொருட்டெனின்‌ வரம்பில்‌இன்பமுடைய இறைவனுக்கு 
இச்செய்கையால்‌ வரக்கூடிய. பயன்‌ இல்லை. உயிர்கள்‌ 
பொருட்டெனின்‌, உயிர்களும்‌ அவனும்‌ பேதமா? அபேதமா?: 
பேதாபேதமா? வீண்‌ எனின்‌ பித்தர்‌ செயலோடொக்கும்‌. பித்தரே 
யன்றி, அறிவால்‌ முதிர்ந்த அரசர்முதலியோரும்‌ வேட்டையாடுதல்‌, 
சூதாடுதல்‌, உயிர்த்தல்‌, இமைத்தல்‌, ஆவித்தல்‌, தும்முதல்‌ முதலிய. 
வீண்தொழில்‌ செய்தலை நாம்‌ பார்த்தலின்‌, முதல்வனும்‌ அவ்வாறு 
வீண்‌ செயல்‌ செய்வானோ எனில்‌, வேட்டையாடுதல்‌ புலி முதலிய 
விலங்குகள்‌ மிக்கு நாடு நலியாமைப்‌ பொருட்டாதல்‌, தமக்கு, 
மடிமை வாழாமைப்‌ பொருட்டாதல்‌, உணவின்‌ பொருட்டாதல்‌. 
யாதனுமொரு பயன்‌ எண்ணாமல்‌ செய்யாமையால்‌ வேட்டை. 
வாடுதல்‌ வீண்‌ செயல்‌ ஆகாது. உயிர்த்தல்‌ உயிர்‌ நிலைப்பது 
பொருட்டுச்‌ செய்யப்படுவது ஆகலானும்‌, இமைத்தல்‌ இமையைப்‌ 
பாதுகாத்தற்‌ பொருட்டுச்‌ செய்யப்படுவதாகலானும்‌, சிறுவர்கள்‌, 
செய்யும்‌ சிறுதேர்‌ உருட்டல்‌, சிற்றில்‌ இழைத்தல்‌ . முதலிய 
விளையாட்டுத்‌ தொழிலும்‌ போர்‌ முகத்தில்‌ தேர்‌ நடத்துதல்‌, 
சமையல்‌ தொழில்வன்மை முதலியன படிமுறையால்‌ பயிலுதல்‌ 

"டுத்‌ தாய்‌ தந்‌ செய்யப்பட்டு நிகழ்தலின்‌ 
Q LOS தாய்‌ தந்தை முதலியோரால்‌ ச ன்‌, 
அல்‌ வன்‌ உடையனவாய்‌, அவ்விளமைப்‌ பருவத்து 


மகிழ்ச்சி மீதூர்தலாகிய அற்பப்‌ பயனும்‌ உடையவாகலானும்‌, ' 


அவையெல்லாம்‌ வீண்தொழில்‌ அன்மையின்‌, வீண்தொழில்‌ 
எல்லாம்‌ பித்தர்‌ முதலியோர்‌ செய்யும்‌ தொழிலேயாம்‌. : இங்ஙனம்‌: 
ஆகவே ஐந்தொழில்‌ செய்தலும்‌ ஒருகாரியத்தைக்‌ குறிக்கொண்டே 
தழு. “மன்னவன்‌ விளைவாட்டென்று ொழிதலுமால்‌ 
என்னும்‌ சிவஞானசித்தியார்‌ சுபக்கம்‌ 56 ஆவது பாடலைக்குறிப்பிடும்‌ 
சிவஞானமுனிவர்‌ *'ஏற்றவிவை அரனருளின்‌ திருவிளையாட்டாக 
இயம்புவார்கள்‌” ' என்னும்‌ சிவப்பிரகாசப்‌ பாடலை (17) சிவான 
மரபாடியத்தில்‌ குறிப்பிடுகிறார்‌. மேலும்‌ *'காத்தும்‌ படைத்தும்‌ 
கரந்தும்‌ ளிளையாடி'” என்னும்‌ திருவாசகத்தில்‌ வரும்‌ 
தீருவெம்பாவை 12 ஆம்‌ பாடலைக்‌ குறிப்பிடும்‌ சிவஞான முனிவர்‌ 
விளையாட்டு என்றது ஐங்கலப்‌ பாரம்‌ சுமத்தல்‌ சாத்தனுக்கு 
விளையாட்டு என்பது போல இறைவன்‌ ஐந்தொழில்களை எளிதில்‌ 
செய்கிறான்‌ என்பதே பொருள்‌ என்று முனிவர்‌ விளக்குகிறார்‌. 
ஆன்மாவைப்‌ பற்றிய கருத்துக்கள்‌ : 
நூற்‌ கருத்தைக்‌ தெரிவிக்கும்‌ “புறச்‌ சமயத்தவர்க்‌ கிருளாய்‌”* 
என்று தொடங்கும்‌ பாடலை அடுத்துத்‌ தீக்கை முறைமையில்‌ 
“மூவகை ஆருயீர்‌ வர்க்கம்‌ மலத்தார்‌ கன்ம மூல மலத்தார்‌ மூன்று: 
முடையார்‌” என்று வரும்‌ பாடலில்‌ ஆணவமலம்‌ மட்டும்‌ உடைய 
விஞ்ஞானகலர்‌, அணவ, கன்மம்‌ என்னும்‌ இரு மலமுடைய பிரளயா 
கலர்‌, ஆணவம்‌, கன்மம்‌, மாயை என்னும்‌ மும்மலமுடைய சகலர்‌ 
என்னும்‌ மூவகை ஆன்மாக்கனையும்‌, அவர்கட்குரிய சமய, விசேட, 
திருவாண தீக்கை ஆகியவை பற்றியும்‌ குறிப்பிடுகிறார்‌ ஆசிரியர்‌. 
நன்மைக்குரிய ஆன்ம வர்க்கம்‌ எண்ண அரியதாய்‌, அழியாத 
தாய்‌, ஆணவமலத்தாலே மறைப்புண்டு, அந்த ஆணவமலம்‌ 
பக்குவம்‌ ஆதற்குப்‌ புண்ணிய பாவங்களுக்கீடான உடம்மை 
இறைவன்‌ கருணையினாலே பொருந்தும்‌; அவ்வாறு கருணையினாலே 
தோன்றிய அவ்வுடம்பிலே எண்ணிறந்த போகங்களைப்‌ புசிக்கிற 
வழியினாலே மீண்டும்‌ புண்ணிய பாவங்களைப்‌ பெற்று, இறத்தல்‌ 
பிறத்தல்களை உடையதாய்‌, அநாதியிலே செம்பில்‌ களிம்புபோலப்‌ 
பொருந்திய மலத்துக்கும்‌ பாகம்‌ வந்த இடத்து, தீக்கையினாலே 
தனக்குள்ளே இருக்கின்ற சிவஞானத்தாலே அந்த மலத்தைப்‌. 
போக்கி, சிவபிரான்‌ திருவடியைப்‌ பொருந்தும்‌ என்று ஆன்மாவைப்‌: 
பற்றிப்பொது அதிகாரத்தில்‌ கூறி, உண்மைஅதிகாரத்தல்‌ ஆன்மா 
வின்‌ உண்மை, அவத்தைத்‌ தன்மை, உணர்த்துந்‌ தன்மை என்னும்‌ 


பகுதிகளில்‌ விடுதலைப்‌ பெற்ற ஆன்மாவின்‌ நிலைப்பற்றி விள்க்கு. 


கின்றார்‌. 

பாசம்‌ பற்றிய கருத்துக்கள்‌ : s. 

சிவப்பிரகாசம்‌ 20 ஆவது பாடலில்‌ ஆணவம்‌, அதைச்‌ செயல்‌ 
படுத்தும்‌ திரோதாயி சத்தி பற்றிய செய்திகள்‌ காணப்படுகின்றன. 
ஆணவம்‌ ஒன்றாய்‌, தத்தம்‌ பரிபாகமான காலவரையறைகளிலே 
திரும்பத்தக்க அளவிறந்த சத்திகளையுடைய தாய்‌ உள்ளது, இருள்‌ 
எல்லாப்‌ பொருளையும்‌ மறைக்கும்‌ போதும்தன்னை க்‌ காட்டிநிற்கும்‌; 


ஆணவம்‌ அனைத்து ஆன்மாக்களையும்மறைத்து அவர்களையும்‌ தன்னை 


யும்‌ காட்டாது ஆகையால்‌, இருளும்‌ ஒளி என்னும்படி இருண்ட 
மயக்கத்தை உடையதாய்ச்‌ செம்பிற்‌ பொருந்திய அளிம்பு போன்று, 
அழியாத முதன்மையான மலமாய்‌ ஆன்மாக்‌ களுடைய இச்சை, 
அறிவு, செயல்கள்‌ என்னும்‌ அனைத்தையும்‌ மறைத்து நிற்கும்‌. 
திரோதான சத்தி ஆன்மாக்களோடு நின்று ஆணவமலம்‌ பக்குவ 
மாகும்படி அது மறைத்தற்கு உதவி செய்தலால்‌, அந்தச்‌ சக்கியை 
மலமென்றும்‌ உபசரித்துச்‌ சொல்வர்‌. அங்ஙனம்‌ மறைத்தற்கு 
உதவி செய்யும்‌ சத்திதானே பாம்பு முதலியவற்றைப்‌ 'பொதிந்த 
சடையினையுடைய சிவபிரானுடைய திருவடிகளை அவ்வான்மாக்கள்‌ 
சேரும்படி பெரிதும்‌ பரிந்து இரக்கமாய்‌ மகிழும்‌. 

“'மோகமிக உயிர்கள்‌ தொறும்‌ உடனாய்‌ நிற்கும்‌ மூல ஆணவம்‌ 
ஒன்று” என்று தொடங்கும்‌ சிவப்பிரகாசப்‌ பாடலில்‌ ஆணவம்‌, 
திரோதாயி, மாயை, கன்மம்‌, உடல்‌ (தனு) கருவி (கரணம்‌) உலகம்‌ 
(புவனம்‌) நுகர்ச்சிப்‌ பொருள்‌ (போகம்‌) என நிறைந்த மாயேய 
மலம்‌ ஒன்று ஆக ஐந்து மலம்‌ என்று கூறுகிறார்‌. உண்மை அதிகா 
ரத்தில்‌ இந்த ஐவகை மலங்களிலிருந்து ஆன்மா விடுதலைபெற்று 
இறைவன்‌ திருவடி இன்பத்தை நுகரும்‌ முறையை விளக்குகிறார்‌. 
சிவப்பிரகாசத்தில்‌ காணப்பெறும்‌ நயங்கள்‌ : 

சித்தாந்த தத்துவ உண்மைகளை மனங்கொள்ளும்‌ கவிதையில்‌ 
கூறுவது கடினமான செயல்‌. உமாபதி சிவம்‌ சிவப்பிரகாசத்தில்‌ 
இவ்வகையில்‌ நல்ல வெற்றி பெற்றுள்ளார்‌ என்று கூறலாம்‌. 

சான்றாகத்‌ ''தொன்மையவாம்‌"' எனத்‌ தொடங்கும்‌ அவை 
யடக்கப்‌ பாடலை நோக்கலாம்‌. பழமையான நூல்கள்‌ என்னும்‌ 
காரணத்தினாலே பதி, பசு, பாசக்‌ கருத்துக்களை விளக்கா விடினும்‌ 
அவற்றை நல்ல நூல்கள்‌ என்று கருத வேண்டாம்‌. இன்று 
தோன்றிய நூல்‌ பதி, பசு, பாசங்களை விளக்கினால்‌ (காலத்தால்‌ 
பிற்பட்டது என்னும்‌ காரணத்தால்‌) தீமையானது என்று ஒதுக்க 
வேண்டியதில்லை என்றுகூறுவார்‌. உத்தமர்‌ இரத்தினம்‌ அழுக்கேறிய 
கந்தையினால்‌ மூடப்பட்டிருந்தாலும்‌, கந்தை காரணமாக இரத்தி 
அத்தைத்‌ தள்ளாதது போல, நூல்யாப்பில்‌ இருக்கும்‌ குற்றத்தினால்‌ 
நூலில்உள்ள பொருளின்‌ சிறப்பை உணரத்‌ தவறமாட்டார்கள்‌. 

மையினர்‌ பழமை அழகோடு பக தது தூ wa 
கொள்வர்‌, தவறுநலம்‌ பொருளின்‌ கண்‌ ருப்பதை ஆராயு j 
'அறிவிலாதவர்‌, பலர்‌ புகழில்‌, ஏத்துவர்‌; இதனைப்‌ Bp guus sai 
இகழ்த்தால்‌, முன்பு இத்த தூலைப்‌ புகழ்ந்தோமே எண்ணுப்‌ உன்மை 
யையும்‌ மறந்து இகழ்வர்‌, இவற்றை இன்‌ 
00 எமையவாம்‌ எனும்‌ எவையும்‌ நன்றாகாஇன்று 
தொன்மையலாம்‌ சனம்‌ எதி த்‌ prida 
நன்மையினார்‌ நலங்கொன்மணி பொதியும்‌ அதன்‌ களங்கம்‌ 
நவையாகாது என உண்மை நயந்திடுவர்‌ நடுவாம்‌ 
தன்மையினார்‌ பழமை அழகு ஆராய்ந்து தரிப்பர்‌ i 
தவறுநலம்‌ பொருளின்‌ கண்‌ சார்வாராயந்து அறிதல்‌ 
இன்மைமினார்‌ பலர்‌ புகழில்‌ ஏத்துவர்‌ ஏதிலர்‌ உற்று _ டப: 
இகழ்ந்தனரேல்‌ இகழ்ந்திடுவர்‌ தமக்கென வொன்றிலரே 
என்று இலக்கிய நயம்படக்‌ கூறுகிறார்‌. இக்கருத்துக்‌ காளிதாசர்‌ 
எழுதிய மாளவிகாக்நிமித்‌ நிரம்‌ என்னும்‌ நாடக நூலில்‌ வரும்‌ 
**புராணமித்யேவநசாது சர்வம்‌ நசாபி காவ்யம்‌ நவாமித்ய 
வத்தியம்‌'” என்னும்‌ கருத்தின்‌ சாயலில்‌ இருப்பதை அறிந்து மகிழ: 
லாம்‌. தீக்கை முறைமையினை உமாபதிசிவம்‌ விளக்கும்போது 
தீக்கை ஏன்‌ செய்யவேண்டும்‌ என்ற கள்விக்கும்‌ விடையளிக்கிறார்‌.. 
சமய, விசேட, நிருவாண தீக்கைகளில்‌ வரும்‌ செயல்கள்‌ அனைத்தும்‌ 
ஞானம்‌ பெறுவதையே நோக்கமாகக்‌ கொண்டிருக்கின்‌ றன. 
ஆகவே ஒவ்வொரு கிரியை (செயல்‌) செய்யும்‌ போதும, இக்கிரியை 
எந்த ஞானம்‌ பெறுவதற்கு வாயிலாய்‌ உள்ளது என்னும்‌ 
உண்மையை அறிந்து அதற்கேற்பச்செயல்படவேண்டும்‌ என்பதை 
₹* கிரியையென மருவுமவையாவும்‌ ஞானம்‌ 
கிடைத்தற்கு நிமித்தம்‌ எனக்‌ கிளக்கும்‌ ”” 
(சிவப்பிரகாசம்‌ - 9) என்று கூறுகிறார்‌. 
உண்மைஅதிகாரத்தில்‌ ஆன்மாவின்‌உண்மையான தன்மையை: 
₹*அறிவெனில்‌ வாயில்‌ வேண்டா”' என்னும்‌ பாட்டு மூலம்‌ விளக்கு. 
கிறார்‌. ஆன்மா தானே அறியும்‌ அறிவு என்று சாங்கியர்‌, ஐக்கியவாதி 
என்னும்‌ இவர்கள்‌ கூறினால்‌, ஐமபொறிகள்‌ வேண்டாவாய்‌: 
முடியும்‌. ஆன்மா அறிவுடையதன்று என்று நியாயவைசேடிகர்‌ 
கூறினால்‌ அறிவில்லாத ஆன்மாவுக்குக்‌ கருவிகள்‌ எதற்கு என்னும்‌ 
கேள்வி எழும்‌. ஐம்பொறிகள்‌ ஆன்மாவுக்கு அறியும்‌ முறையைக்‌: 
கொடுக்கும்‌ என்று சங்கிராந்தவாதி சொன்னால்‌, அவை சடம்‌ 
ஆதலின்‌ கொடுக்கமாட்டாது. எல்லாம்‌ அறிபவனாகிய சிவன்‌ 
(கருவிகளாலே ஆன்மாவுக்கு) அறியும்‌ முறையைக்‌ கொடுப்பன்‌ 
என்று பரிணாமவாதி கூறினால்‌, ஆன்மா சடமாகவேண்டும்‌. 
ஆதலால்‌ பரமசிவன்‌ சடத்துக்கு அறிவைக்‌ கொடான்‌. ஆகவே: 
ஆன்மாவுக்கு முன்பு உள்ள அறிவைக்‌ கருவிகளாலே விளக்குவன்‌ 
என்னும்‌. உண்மையை உய்த்துணர வைக்கிறார்‌ ஆசிரியர்‌. வத 
இத்தகைய சமய உண்மைகளை எளிய இனிய நடையில்‌, நம்‌: 
நடைமுறை வாழ்வுக்குப்‌ பயன்படுமாறு ஆசிரியர்‌. உமாபதிசிவம்‌: 
அருளுபவை தாம்‌ அறிந்து மகிழலாம்‌. o 


நடுவாந்தன்‌ 

திருவருட்பயன்‌ 
வித்துவான்‌ இருமதி. ப. நீலா 


பொதுவகையான்‌ சாத்திர நூல்களின்‌ அமைப்பையும்‌ சிறப்பை 
யும்‌ சென்ற பாடத்தொடரில்‌ பார்த்தோம்‌, இத்தொடரில்‌ அவற்றின்‌ 
நிலையும்‌ நுட்பமும்‌ சிறப்புவகையான்‌ சிந்திக்கப்படுகின்‌ றன 
இப்போது இவ்வரிசையிலமையும்‌ நூல்‌ திருவருட்பயன்‌என்பதாகும்‌* 
நூற்பெயர்‌ : ' 

இது திருவருளும்‌ பயனுமெனவும்‌, திருவருளாகிய பயனெனவுல்‌ 
பொருள்‌ கொள்ள அமையும்‌, திருவருள்‌ என்பது காரிய ஆகு 
பெயராய்‌ அனைத்து மெய்ந்நூல்களையும்‌ குறிப்பதாகக்‌ கொண்டு, 
பயன்‌ - அவற்றின்‌ திரண்ட பொருளைத்‌ தருவது என்பதாகவும்‌ 
கருதலாம்‌, 1 இது உமாபதி சிவத்தின்‌ சித்தாந்த அட்டகத்தின்‌ 
இரண்டாவது நூல்‌, 2 
நூலாசிரியர்‌ : 

தில்லைவாழந்தணராம்‌ உமாபதி சிவத்தின்‌ பெருமைக்குச்‌ 
சித்தாந்த அட்டகமே சான்றாகும்‌. வடமொழியிலும்‌ வல்ல இவர்‌ 
பெளட்கராகமத்திற்குப்‌ பேருரை செய்ததுடன்‌ கோயிற்புராணம்‌, 
திருமுறைகண்டபுராணம்‌, திருத்தொண்டர்‌ புராணசாரம்‌, திருப்‌ 
பதிகக்கோவை, சேக்கிழார்‌ புராணம்‌ போன்ற நூல்களைத்‌ தமிழிலும்‌ 
செய்துள்ளார்‌. 

அரசனால்‌ போற்றப்பட்டுப்‌ பல விருதுகளையும்‌ பெற்றிருந்தார்‌, 
குருவாம்‌ மறைஞரனசம்பந்தரிடத்து எல்லையற்ற பக்தி பூண்டவர்‌. 
இதனைத்‌ தமது நூல்களிலொன்றாகிய நெஞ்சுவிடுதூது மூலம்‌ 
மெய்ப்பித்துள்ளார்‌. காமம்‌ பற்றாத - தூல்‌, தூதுவகையில்‌ இது 
வொன்றே. குருவிடமாக நெஞ்சையனுப்பிய தூது இது. 

1 திரு. சி. அருணைவடிவேல்‌ முதலியார்‌ , திருவருட்பயன்‌ - 
daier AA 651/1974. ்‌ 

2 அட்டகம்‌; சிவப்பிரகாசம்‌, திருவருட்பயன்‌, வினவெண்யா, 
போற்றிப்பஃரொடை, கொடிக்கவி, நெஞ்சுவிடுதூது, உண்மைநெறி 
விளக்கம்‌, சங்கற்பநிராகரணம்‌. 

பெற்றான்‌ சாம்பானுக்கு முத்தியளிக்க வேண்டி, இறைவனால்‌ 

இவருக்கு எழுதப்பெற்ற ஓலை. ்‌ த 
u அடியார்க்‌ கெளியன்சிற்‌ றம்பலவன்‌ சொற்ற 

குடியார்க்‌ கெழுதியகைச்‌ சீட்டு — படி செய்‌ 

பெத்தரன்சாம்‌ பானுக்குப்‌ பேதமறத்‌ ப்ப தி 

முத்தி கொடுக்க முறை ** - என்பதாகுபி. ்‌ 

கி, பி. 14ஆம்‌ நூற்றாண்டின்‌ முற்பகுதி இவர்‌ வாழ்ந்தகாலம்‌.3 
யாப்பு : ர. 

குறள்‌ யாப்பால்‌ அமைந்தது இந்நூல்‌. அதிகாரத்துக்குப்‌ 
பத்துக்‌ குறளாக, நூறு பாக்களால்‌ ஆகியது. உலகியல்‌ மட்டுமே 
கூறிப்‌ பதினெண்கீழ்க்‌ கணக்கில்‌ சேர்ந்த குறளின்‌ அமைப்பைப்‌ 
போன்றே இவ்வாசிரியர்‌ மெய்ப்பொருள்‌ கூறும்‌ இந்நாலைக்‌ 
குறட்பா யாப்பிலேயே செய்தளித்தார்‌. 
உரை : 

சிந்தனை உரை, நிரம்ப அழகிய தேசிகர்‌ உரை என்ற பழைய 
உரைகளுடன்‌, திருவாளர்கள்‌ ௬. சிவபாதசுந்தரம்‌, கா. ௬. பிள்ளை, 
தே, ஆ. சீனிவாசன்‌, ௧. வச்சிரவேல்முதலியார்‌, சி. அருணைவடிவேலு 
முதலியார்‌, ௧. வெள்ளை வாரணனார்‌, கு. சுந்தரமூர்த்தி போன்றோர்‌ 
களும்‌ தெளிவுரை கண்டுள்ளனர்‌. இனி நூற்சிறப்பும்‌ நுட்பமும்‌ 
காண்போம்‌. 
வழிவழிச்‌ சிந்தனை : 

இறை, உயிர்‌, தளை என்ற மூன்றும்‌ என்றும்‌ உள்ள பொருட்கள்‌. 
வினையும்‌, சுத்த, அசுத்தமாயைகளும்‌ என ஆதியில்லாதவை ஆறு 
என்று கூறப்படும்‌, சைவம்‌ உணர்த்துகின்ற அடிப்படைச்சிற் தளை, 
வினைவழிச்செல்லும்‌உயிர்‌. அதனைமுறைப்படுத்துபபனே இறைவன்‌. 

செய்வானும்‌ செய்வினையும்‌ சேர்பயனும்‌ சேர்ப்பவனும்‌ 

உய்வா னுளனென்‌ றுணர்‌. 4 
என்று முன்பின்னாக வழங்கிய கொள்கைக்கு 5 இலக்கண வடிவம்‌ 
தந்தது இந்நூல்‌, 

3 “ஏழஞ்சிறுநூறு எடுத்த ஆயிரம்‌, வாழுநற்‌ சகனம்‌ மருவா 
திற்ப” என சங்கற்ப நிராகரணம்‌ காட்டும்‌. 

4 6-3. 

5 செய்வினையும்‌ செய்வானும்‌ அதன்பயனுங்‌ கொடுப்பானும்‌ 
மெய்வகையால்‌ நான்‌ காகும்‌ விதித்த பொருள்‌ - பெரிய, சாக்கி, 5. 

இன்னவினை இன்னதலத்‌ தின்னபொழு தின்னபடி 

இன்னதனால்‌ எய்துமென அறிந்தே - அன்னவினை 

அன்னதலத்‌ தன்னபொழு தன்னபடி அன்னதனால்‌ 

பின்னமறக்‌ கூட்டும்‌ பிரான்‌. -ஸ்ரீகுருஞானசம்பந் தர்‌, சின-19. 

எங்கும்‌ என்றுமுளன்‌ இறை : 

எங்கும்‌ அகரவுயிர்போல்‌ நிகரிலிை ப்பான்‌ 

> E ஐ திறைந்திருப்பான்‌.. 
வக்கம்‌. அ ண்ட இறைவனுக்கு உவமையாக்கினார்‌. அவர்‌ 
கட்டாத இரண்டு முக்கியக்‌ த்துக்களை i Ya 
PA ருத்துக்க உமாபதியார்‌ குறிப்‌ 

எங்கும்‌ உமிராகியும்‌ உணர்வாகியும்‌ இருக்கிறான்‌ என்பதே. 
அவை. அகரம்‌ எல்லா எழுத்துக்களையும்‌ இயக்குகிறதென்றால்‌: 
அதனை உயிரன்றோ இயக்குகிறது. அகரமே உயிராகி Aps- 
அப்போது இறைவன்‌ உயிர்க்குயிராகின்‌ ரன்‌, அறிவு ஈண்டு உணர்‌ 
வென்ற பொருளில்‌ அமையும்‌, தொல்காப்பியர்‌ இப்பொருளில்‌ 
அறிவை ஆள்கிறார்‌. 6 அவ்வுணர்வு திருவருளென்றுமாகும்‌, ஆக. 
அகர உயிராகியும்‌ அறிவாகியும்‌ நிற்கும்‌ இறை - சைவசித்தாந்த. 
அமைப்பாதலை அறிகிறோம்‌, இந்த வகையில்‌ மெய்கண்டாரை 
முன்னிட்டுக்‌ கொண்டே செல்கிறார்‌.7 
இறையியல்பு : 

௮. சொல்லமைப்பில்‌ 

ஆ. உவமையமைப்பில்‌ அமைந்தவாறு காணலாம்‌, 


அ. 8 நிகரில்‌ இறை 16 ஏகம்‌ 
9 சக்திபின்னமிலான்‌ 17 சங்கரன்‌ 

10 பிரான்‌ 18 பவம்‌ தீர்க்கும்‌ மருந்து 
11 ஒப்பின்மையான்‌ 19 எடுத்துச்‌ சுமப்பவன்‌ 
32 போகாப்புகல்‌ 20 அவர்‌ > 
13 இறை -21 இன்பகன மானவன்‌ 
14 மன்‌ 22 அவன்‌ 
1௦ தனி 


ஆ. பல்லார்‌ உயிருணரும்‌ பான்மையென மேலொருவன்‌ 
இல்லாதான்‌ எங்கள்‌ இறை. 
உயிர்கள்‌ ஒன்றைத்‌ தாமே அறியமாட்டாமல்‌ 
மேலோன்‌ ஒருவனை வேண்டுதல்‌ போல்‌ , 
1* இறைவன்‌ தனக்குமேல்‌ ஒருவனை வேண்டான்‌ 
சேர்‌ ந்தறியாக்‌ கையான்‌ ** 
என இம்மேலாந்‌ தகைமையை மணிவாசகரும்‌ குறித்தல்‌ கரண்க. 28: 


6 ஒன்றறிவது : உற்றறிவதுவே தொல்‌ மரபு சூ, 27 

7 அக்கரங்கள்‌ இன்றாம்‌ அகரவுயிர்‌ இன்றேல்‌ சிவபோ, சூ. 2" 

8. 1-1, 9. 1-2, 10. 1-2, 11. 1-8, 12. 1-4, 19, 1-6, 14, 1.7" 
35, 1-8, 16, 1-8, 17. 1-9, 18: 1-10 19. 6-5, 20. 7-10, 21, 8-3” 
22, 10-5 29 திருவாச. திருவம்மானை - 13. 

எங்கும்‌ எவையும்‌ எரியுறுநீர்‌ போல்‌ ஏகம்‌ - க 

தங்குமவன்‌ தானே தனி. ப 
நீரில்‌ பொருந்திய வெப்பம்போல்‌ ஒன்றாய்‌, வேற்ற நிற்பான்‌, 

“வெப்பம்‌ நீரில்‌ பொருந்திய தாயினும்‌ தாழி என்றும்‌, நானாழி 
என்றும்‌ இவ்வாறு, அளக்கப்படுதலும்‌, கழுவப்படுகின்‌ ற பொருளின்‌ 
மாசுகளை உடைத்தாதலும்‌ போன்ற தன்மைகள்‌ வெம்மைக்கு 
இல்லாமையும்‌ கருதற்பாலன”, 24 


இறை முதன்மை : 

'1. தன்னிலை, ' 2, உயிர்க்கருள்‌ நிலை, 
. உ, தன்னிலை: வானாடர்‌ காணாத மன்‌ 25 மேலொருவன்‌ 
இல்லாமை 26 ஆனா அறிவாய்‌ இருத்தல்‌ 27 அவன்‌ தானே தனி 28 
கோ 29 ஒப்பின்மையான்‌ 30 என்ற தொடர்கள்‌ முதன்மை காட்டும்‌, 

2, உயிர்க்கருள்‌ நிலை : சக்தியுடன்‌ கூடி ஆக்கி அளித்து 
அசுடன்‌ அடக்குகிறான்‌. மன்னுபவம்‌ தீர்க்கும்‌ மருந்தாகிறான்‌. 
தன்னிலைமை மன்னுயிர்கள்‌ சாரத்‌ தருகின்றான்‌. இதனை அருணந்தி 
சிவமும்‌ குறிப்பார்‌. 81 - 

தண்ணினர்க்கு நல்லனாக-நண்ணாதவர்க்கு நலமில்லாதவனாக 
இருக்கிறான்‌, “அற்றவர்க்‌ கற்றவன்‌, அல்லவர்க்‌ கல்லன்‌ என்று 
முத்திய நூலும்‌ கூறும்‌, 32 é 
இறை பெருமை : 

1. அருளால்‌ பெருமை, 2. அருளுவதால்‌ பெருமை. 


1, அருளால்‌ பெருமை : அருளது நிலை - என்ற அதிகாரம்‌ 
திருவருளின்‌ பெருமையைக்‌ கூறுகிறது. ஒருவர்‌ - தாம்‌ விரும்பும்‌ 
'பொருளினும்‌ மேலாக இன்னொரு பொருளைக்‌ கருதார்‌, தாம்‌ 
வீழ்வார்‌ மென்தோள்‌ துயிலே, தாமரைக்‌ கண்ணான்‌ உலகை விடப்‌ 
பெரியது என்றான்‌ தலைவன்‌. 33 துகளரும்‌ கேள்வியால்‌ கூடி நகலின்‌ 
உம்பர்‌ உறைவார்பதி 'தாழ்வடைவதே என்னான்‌ ஒருவன்‌, 34 
அப்படிப்‌ போல, திருவருளைவிடப்‌ (வேண்டும்‌ பொருளாக அதுவே 
ஆக) பெரியது உலகில்‌ இல்லை. எங்கும்‌ பரந்த ஆதித்தனொளி 
போல அருள்‌ பரவியுள்ளது. 

24 சி, அருணைவடிவேலு முதலியார்‌. திரு, பய, உரை. பக்‌ 31. 

29 1-7, 26 1-6, 27 1-7, 28 1-8, 29 9-1, 30 1-3. 

,  31-“தன்னை யெனக்குத்‌ தருவதை யன்றியும்‌” இருபா. 20-13. 
. |, 32 அருணந்தி சிவம்‌: இருபா. 20-1-8, ' ki 
330pd-1103. 34 நாலடி - கல்வி - 7, ; 

2. அருளுவதால்‌ பெருமை : கு A | 


தன்னிலைமை மன்னுயிர்கள்‌ சார - அருட்சக்தியுடன்‌ வந்து ` 
அருஞூகின்றான்‌. அடியாரை விட்டகலாதிருக்கிறான்‌. நண்ணினார்க்கு 
தல்லனாகவுள்ளான்‌. தாமே தருபவனாகவுள்ளான்‌-இதனைத்‌ “தன்னை 
யெனக்குத்‌ தருவதையன்றியும்‌” - என முன்னோரும்‌ சுட்டுவர்‌, 35 

இப்படித்தானாகவும்‌ தன்னருளாகவும்‌ வந்தருள்வதோடு குரு 
வடிவில்‌ வந்து - உயிர்களை மேலோராக்கும்‌ திறமே - பற்பலராலும்‌ 
யாராட்டப்படுகிறது. 
AA அவ்வகையில்‌ ஈடேற்றம்‌ பெறும்‌ உயிரியல்பு காணலாம்‌ 
77. உயிர்நிலை : 


பசுபாசங்கள்‌ பதியைப்போல்‌ அநாதி என்பது தெரிந்ததே. 
என்றுதீ அன்றுநான்‌ - என்று தாயுமானவரும்‌ குறிப்பார்‌, உயிர்கள்‌ 
எடுத்த பிறப்புக்களையும்‌ இனி எடுக்கவிருக்கும்‌ பிறப்புக்களையும்‌ 
கணக்கிட முடியாது. உயிர்கள்‌ ஒருமல இருமல மும்மலங்கொள்ளும்‌ 
நிலையால்‌ மூவகையாகும்‌, தோன்றாத்‌ துணையின்‌ தொத்தடிமை 
களாகும்‌. ஐம்பொறிகளின்‌ உதவியால்‌ விடயங்களை அறியும்‌. . 
உயிரை அறிவென்றே கருதுவது என்ன அழகே? சத்தையும்‌ . 
அசத்தையும்‌ அறியவல்ல இதற்கு இன்னொரு பெயர்‌ சதசத்து. 
ஆன்மாவைப்‌ போன்‌ றனவே கண்‌ - படிகம்‌ - ஆகாசம்‌ என்பனவும்‌, 
இருளில்‌ இருளாகி இருளல்லாமல்‌, ஒளியில்‌ ஒளியாகிய ஒளி 
யல்லாமல்‌ இருக்கும்‌. இதுவே சார்ந்ததன்‌ வண்ணமாதல்‌ என்ப ' 
தாம்‌. செவ்வி வாயாதபோது ஞானத்தை இதனால்‌ உணரமுடியாது. 


இத்தகைய உயிரியல்யை 1. அறியா ஆணவ மறைப்பு. 
2, அருள்குரு அறிநிலை-என்றுகாணலாம்‌ . , 


1. அறியா ஆணவ மறைப்பு : 


பாற்கடலில்‌ உள்ள மீன்‌ பாலைப்‌ பருக விழையாமல்‌ சிறிய 
'செத்துக்களை உண்ண விரும்புவதுபோல்‌, உயிர்களும்‌ ,திரு வருவின்‌.... 
யத்தைத்‌ துய்க்காமல்‌ மயங்குகின்றன, தரையே தம்மைத்‌ தாங்கு 
கிறது என்பதை உணராத இவர்கள்‌ திருவருளையும்‌ அறியாததில்‌ 
வியப்பில்லை, மலையிலும்‌ மண்ணிலும்‌ வானிலும்‌ இருந்து கொண்டு 
அவைகளையே கெடுத்துத்‌ தேடுவோராக இருக்கிறார்கள்‌. 
வெள்ளத்துள்‌ நாவற்றுவது கூடுமோ! இவர்கள்‌ நாவற்றி வருந்து” 
கிறார்கள்‌, பாற்கலன்‌ மேலுள்ள பூனை - சுரப்பருந்த எண்ணி 
ஏங்குவது - இவர்களுக்குத்‌ தக்க உவமையாகும்‌. ` ்‌ 


; £5 அருணத்திசிவம்‌, இருபா, 20-17. ட்‌ லி 


CC-0. Jangamwadi Math Collection, Varanasi. 


Digitized By Siddhanta ஒமர்‌ Gyaan Kosha 


2. அருள்குரு அறிநிலை : 


பி ப ட்‌ ப்‌ à . . வே, இருவினை ஒப்பாண 
பெத்தகாலத்தில்‌ ஒன்றாயிருந்த கர்த்தா 

லர்‌ என்க வடிவாகிவந்தருள்வான்‌. ஆன்மாவின்‌ அறியாமையை 
தீக்கவல்லவர்‌ அவரே, மானைக்காட்டி மானைப்பிடித்தாற்போல k 
மானிடனாக வந்தே ஆன்மாக்களை ஈடேற்றுகிறான்‌ இறைவன்‌, 


மூவகையான மலமுடையவர்களுக்கு wawaua அருள- 
வருவான்‌. தன்மையில்‌ - ஒருமலமுடையாருக்கு உயிரின்‌ உணர்‌ 
வினுள்‌ உணர்த்தியும்‌, முன்னிலையில்‌ - இருமலமுடையாகுக்கு 
தாற்றோளும்‌ முக்கண்ணும்‌ கறைமிடறும்‌ ண்டு - ஆட்‌ 
கொள்வான்‌. படர்க்கையில்‌ - மும்மலமுடையாருக்கு, அவர்‌ 
போன்றேயிருக்கும்‌ திருவருளுணர்வு பெருகியோரைக்‌ கொண்டே 
அருள்செய்வான்‌. அந்த ஞானாசாரியன்‌ நோக்கால்‌ ஆணவம்‌: 
நீங்கிடும்‌. சூரியனில்லாமல்‌ சூரிய காந்தக்‌ கல்லில்‌ நெருப்பு 
வருமென்றால்‌ ஞானாசாரியன்‌ இல்லாமலும்‌ ஞானம்‌ உண்டாகும்‌. 


உயிர்விளக்கம்‌ என்ற உயிரின்‌ பேறு : 


* மலநீக்கம்‌ பெற்றுத்‌ திருவருள்‌ வயப்பட்டு - விளங்கிநிற்கும்‌. 
வெயிலில்‌ இளைத்த உயிர்‌ தூயநிழலை அடைய யாரும்‌ தூண்ட 
வேண்டாம்‌ - அப்படியே திருவருள்‌ நிழலை அடையவும்‌ - துன்பங்‌: 
களால்‌ நெருக்குண்ட உயிர்‌ முயலும்‌. 


பித்தம்‌ தவிர்ந்தபின்‌ முன்‌ கசந்த பால்‌ தித்திப்பாகும்‌. மூன்‌: 
மறைப்பாக இருந்த திரோதானசக்தியே பின்‌ அருட்சக்தியாக: 
உதவும்‌, அருளாகிய நல்ல நட்புடைய ஆன்மாக்களின்‌ பாரத்தை: 
இறைவனே சுமப்பான்‌ - இதனைப்‌ பின்‌ வந்தவர்கள்‌ நன்றாக: 
உணர்ந்திருந்தனர்‌. 96 


குறளுக்கு ஒருவிளக்கம்‌ : 


திருவருளைச்‌ சார்‌.ந்தாரைச்‌ சுமப்பதும்‌ திருவருளே என்பதைத்‌: 
திருவள்ளூவர்‌ “அறத்தாறிது” என்ற குறளில்‌ காட்டுகிறார்‌. அறத்‌ 
தாற்றை அறுதியிட முடியாது! ஊர்பவனும்‌ சுமப்பவனும்‌ அறம்‌: 
செய்தவராக இருக்கக்கூடும்‌. ஞானசம்பந்தர்‌ ஊர்ந்த சிவிகையை 


—— 


36 கனக்கும்‌ பொதிக்கும்‌ எருதுக்கும்‌ Sawa கண்ட்‌ 
துண்டோ - என்ற குருஞானசம்பந்தர்‌ வாக்கு பாரம்‌ ஏற்றுபவனது 
இச்சையை நன்கு காட்டுகிறது. சிவபோ; தனி. 2. "1 

-அப்பர்‌ பொறுத்து வந்தது காண்க. 
-வவிமையால்‌ அரக்க நங்கையர்‌ அம 
“பெறுகிறார்கள்‌. 


இலங்கையில்‌ அறத்தின்‌ 

க்க ரமாதர்களால்‌ நீராட்டப்‌' 
ட்டி 'ஆட்டுவார்‌ அமரர்‌ மாதர்‌ - ஆடுவார்‌ அரக்கர்‌: 
மாதர்‌ -என்பதால்‌ அறத்தாறு ஒரேபடித்தரய்‌ இராது. ஆன்மாவின்‌ 
புண்ணியத்தால்‌ இறைவனே சுமப்பனாகவும்‌ கூடுமன்றோ - என்ற 
இக்ககுத்தை வள்ளுவரும்‌ விளக்கியுள்ளார்‌ எனலாம்‌. 


அத்துவிதமாதல்‌ : 


தாடலைபோல்‌ கூடியவை தான்நி கழா வேற்றின்பக்‌ 
கூடலைநீ ஏகமெனக்‌ கொள்‌, 


தாள்தலை இருசொற்கள்‌ தாடலை என ஒன்றானதுபோல 
பெத்தத்தில்‌ ஆணவக்‌ கலப்பினால்‌ தான்‌ உயிர்‌ என இரண்டாயும்‌. 
முத்தியில்‌ அவ்வாணவம்‌ தன்‌ தன்மைகெட ஒன்றாயும்‌ தோன்றும்‌; 


அய்ய ஒருசொல்‌ : 


சன்மமும்‌ பாவமும்‌ இன்றித்தீர ஐந்தெழுத்தை ஆன்மாஓதுதல்‌ 
வேண்டும்‌. ந முதலாக ஓத இம்மைப்‌ பேறுகளும்‌ 97 சி முதலாக 
ஓத முத்திப்பேறும்‌ கிட்டும்‌. மணிவாசகர்‌ இதனை உடையாள்‌ 
"உன்றன்‌ நடுவிருக்கும்‌ என்று சிவயசிவ குறிப்பார்‌. (2 சிகரம்‌ 
நடுவில்‌ வகரம்‌) உடையாள்‌ நடுவுள்‌ நீயிருத்திஎன்பது-சி வய சிவ 
-(2 வகரம்‌ நடு சிகரம்‌) அடியேன்‌ நடுவுள்‌ இருவீரும்‌ இருப்ப- ய 
காரம்‌ நடுவிலுள்ளது என்று இம்மந்திரத்தை உணர்த்துகின்றார்‌, 
-வ- சக்தி, சி - சிவம்‌, ய - உயிர்‌. இனிமூன்றாவதான தளைநிலையைக்‌ 

காண்போம்‌. 


I. தளைநிலை : 


பிறவித்துயருக்குக்‌ காரணம்‌ மும்மலங்களே, இவைகளையும்‌ 
-உயிர்த்துணையான கர்த்தாவையும்‌ இல்லையெனல்‌ கூடாது. இருள்‌ 
“போன்றது ஆணவம்‌. இருள்‌ எல்லாவற்றையும்‌ அடக்கித்தானே 
யாகி நிற்கும்‌. ஆணவமும்‌ அப்படியே. ஆனால்‌ ஒருபொருளையும்‌ 
காட்டாத இருள்‌ தன்னை மட்டும்‌ காட்டும்‌. ஆணவமோ தன்னையும்‌ 
காட்டாது, உள்ளொளியாகிய சிவத்தை அணையவொட்டாமல்‌ 
-உயிகுடன்‌ தோன்றிநின்று, இருவினையொப்பு வருந்துணையும்‌ 
மறைவைச்‌ செய்வது இது. ஆன்மாக்கள்‌ அனைத்திடத்திலும்‌ 
இருக்கும்‌. ஆனால்‌ இக்கலப்பை ஒருவரும்‌ அறியார்‌. இகுள்நீங்க - 
“விடியும்‌ வரை விளக்குத்‌ துணையாவதுபோல்‌, ஆணவ நீக்கத்திற்கு 


உணவை 


97. நமச்சிவாயவே ஞானமும்‌ கல்வியும்‌! - திஜநா - 5. 90. 2, 

> s மிரைப்‌ பற்றிய 
மங்கள்‌ துணையாகும்‌. அனாதியே ௨ ்‌ a 
இது 88 ன பமா மு த்திநிலையடைய தன்தன்மை கெட்டுதிற்கும்‌. 


ஆணவ இயல்பு : 


ன்னைத்தான்‌ நன்கு மதித்தலும்‌, தான்‌ வேண்டுமொன்றை. 
தனத்தால்‌, அதனைப்‌ பெற வேண்டுமென்ற ஆசையும்‌, அதனைப்‌: 
பெருமையால்‌ வரும்‌ சினமும்‌, தன்னைத்தான்‌ பெரிதாக மதிக்கும்‌ 
செருக்கும்‌, பிறவுயிர்களைக்‌ கொல்லுதலும்‌, படல்‌ அன்புதுதலும்‌, 
தான்‌ விரும்பியது சிறிதேயாயினும்‌ அதனைப்‌ பெற்றவழிப்‌ பெரு: 
மகிழ்வு எய்துதலும்‌-ஆணவத்தின்‌ தன்மைகளென்பர்‌. தாயுமானவர்‌ 
இதனை அழகாகச்‌ சுட்டுவார்‌. 99 


உயிரின்‌ விழைவு : 


பிறந்திருந்து அளவிலாத துன்பத்துட்படும்‌ உயிர்கள்‌ ஆணவம்‌: 
நீங்கித்‌ திருவருள்‌ இன்பத்தில்‌ திளைப்பதையே விரும்புகின்‌ றன. 


அன்றளவும்‌ ஆற்றுமுயிர்‌ அந்தோ அருள்தெரிவது 
என்றளவொன்‌ றில்லா இடர்‌. 


தாயுமானவர்‌ விழைவதும்‌ இதனையே 40 


முப்பொருள்‌ இயல்பை, முத்திநிலையை -பத்து அதிகாரங்களில்‌: 
அழகுற விளக்கிய திருவருட்பயன்‌ ஓர்‌ அரிய சித்தாந்தச்‌ சுரங்கமே.. 


98 *நெல்லிற்‌ குமியும்‌ நிகழ்‌ செம்பி னிற்களிம்பும்‌ சொல்லிற்‌: 
புதிதன்று தொன்மையே' - சிவ, போ, சூ 2. 


39 ஆங்கார மானகுல வேடவெம்‌ பேய்பாழ்த்த 
ஆணவத்‌ தினும்‌ வலிது காண்‌ 
அறிவினை மயக்கிடு நடுவறிய வொட்டாது 
யாதொன்று தொடினும்‌ அதுவாய்த்‌ 
தாங்காது மொழிபேசும்‌ அரிகரப்‌ பிரமாதி 
தம்மொடு சமான மென்னும்‌ 
தடையற்ற தேரில்‌அஞ்‌ சுருவாணி போலவே. 
தன்னில்‌ அசையாது நிற்கும்‌ 
ஈங்கர ரெனக்குநிகர்‌ என்னப்‌ பிரதாபித்து 
இராவணா காரமாகி 
இதயவெளி எங்கணுந்‌ தன்னரசு நாடுசெய்திருக்கும்‌. தாயு, 5. 9. 


40 ஆணவத்தோடு ௮ த்துவிதமானபடி மெய்ஞ்ஞானத்‌: 


தாணுவினோடு அத்துவித மாகுநாள்‌ எந்நாளோ - தாயு, 44-28, 

வினுவெண்பா, கொடிக்கவி, 
உண்மைநெறி விளக்கம்‌ 


டாக்டர்‌ இரு. ஆ. ஆனந்தராசன்‌ 


சைவ சந்தானஆசிரியர்களுள்‌ நான்காமவராகிய உமாபதிசிவம்‌ 
அருளிச்‌ செய்த சாத்திர நூல்கள்‌ எட்டு எனக்‌ கொள்ளப்பெறும்‌. 
அவற்றுள்‌ வினாவெண்பா, கொடிக்கவி, உண்மைநெறி விளக்கம்‌ 
என்னும்‌ மூன்று நூல்களின்‌ அமைப்பு, நுவல்‌ பொருள்‌, தனிச்சிறப்பு 
ஆகியவற்றை எடுத்துக்காட்டும்முறையில்‌ இக்கட்டுரைஅமைகிறது. 


வினவெண்பா : 


இந்நூல்‌ 13 செய்யுட்களை உடையது. அவை வெண்பா யாப்பில்‌ 
அமைந்தவை, உமாபதிசிவம்‌ தமது ஞானாசிரியராகிய மறைஞான 
சம்பந்தரிடம்‌ சைவ சித்தாந்த நுண்பொருள்‌ பற்றிய ஐயவினாக்களை 
வினாவும்‌ முறையில்‌ இந்நூலினை அமைத்துள்ளார்‌. 


இம்முறையில்‌ இயன்ற நூல்களில்‌ இருவசையினைக்‌ காணலாம்‌. 
மாணவர்வினாவவதாகவும்‌ ஆசிரியர்‌ விடையிறுப்பதாகவும்‌ இவ்வாறு 
வினாவும்‌ விடையுமாக நூலினை அமைத்துக்‌ கொள்ளுதல்‌ ஒருவகை, 
மாணவரது வினாக்களை மட்டும்‌ சுட்டி அவற்றிற்கு ஆசிரியர்‌ விடை 
கூறும்‌ நிலையைக்‌ காட்டாது, நூலினைப்‌ பயில்வோர்‌ தாமே தம்‌ 
நுண்ணுணர்வால்‌ விடையைச்‌ சிந்தித்துத்‌ தேர்ந்து கொள்ளுமாறு 
வினா அளவில்‌ மட்டும்‌ நூலை அமைத்துக்‌ கொள்ளுதல்‌ பிறிதொரு 
வசை, மனவாசகம்‌ கடந்தார்‌ இயற்றிய உண்மை விளக்கம்‌ 
முன்னைய வகைக்கு எடுத்துக்காட்டு, வினவெண்பாவாகிய இந்‌ 
நூல்‌ பின்னைய வகையைச்‌ சேர்ந்ததாகும்‌. 

இறைவன்‌ திருமேனி : 


இறைவனது திருமேனி பற்றிய ஐய வினா பின்வரும்‌ 
வெண்பாவில்‌ அமைந்துள்ளது. 


அருவேல்‌ உருவன்று; உருவேல்‌ அருவன்று; 
இருவேறும்‌ ஒன்றிற்‌ கிசையா; — உருஜரில்‌ 
காணில்‌ உயர்கடந்தைச்‌ சம்பந்தா! கண்டவுடற்‌ 
பூணும்‌ இறைக்கு என்னாம்‌ புகல்‌. 


இறைவன்‌ அருவமாயின்‌ உருவத்தை அடையான்‌. உருவமாயின்‌ 
அருவத்தை யடையான்‌. அருவும்‌ உருவும்‌ ஒரு பொருளுக்கு 
இசையா; ஆகலான்‌ அவன்‌ திருமேனி கொள்வது எப்படி? என்பது 
இதன்கண்‌ அமைந்துள்ள வினாவரகும்‌, 


சிவஞான சித்தியாரைப்‌ பயின்ற மாணவர்கள்‌ இதற்கான 
விடையைத்‌ தெளிய உணர்வார்கள்‌. அத்நூலில்‌ முதற்‌ சூத்திரத்தில்‌ 
இதுபற்றிய ஆராய்ச்சி தடை விடைகளோடு பின்வருமாறு 
நிகழ்த்தப்‌ பெற்றுள்ளது? 


தடை : எல்லா வடிவமும்‌ அருவம்‌, உருவம்‌, அருவுருவம்‌ 
என்னும்‌ மூன்றனுள்‌ அடங்குவதாமிருத்தலின்‌ இறைவன்‌ கொள்ளும்‌ 
வடிவம்‌ இம்‌ மூன்றனுள்‌ யாதோ? 


விடை : தமக்கென்று வடிவமுடைய உலகப்‌ பொருள்களே 
இம்‌ மூன்றனுள்‌ ஏதேனும்‌ ஒரு வடிவத்தை உடையனவாக 
இருக்கும்‌. இறைவனோ தனக்கென வடிவம்‌ இல்லாதவன்‌; பிறர்‌ 
பொருட்டே வடிவங்‌ கொள்பவன்‌, ஆகலின்‌ இம்மூவகை வடிவமும்‌ 
அவனுக்கு உள்ளனவாகும்‌, (சித்தி, 58) 


sai இறைவன்‌ உருவம்‌ உடையவனாமின்‌ அவனுக்கு 
அவ்வுருவத்தைப்‌ படைத்துக்‌ கொடுப்பதர்‌ வேறொருவன்‌ 
வேண்டுமன்றோ? னை ப பத 


்‌ விடை : மலத்தாற்‌ பிணிப்புண்டு தம்‌ வயத்தன வன்றிக்‌ 
கவ்‌ உயிர்களுக்கே அவற்றிற்குரிய உடம்பைப்‌ படைத்துக்‌ 
காடுக்க வேறு ஒருவன்‌ வேண்டும்‌, இறைவனோ எல்லா முதன்மை 
யும்‌ எல்லா CE எல்லா ஆற்றலும்‌ உடையான்‌ ஆதலின்‌ 
அவன்‌ தரன்வேண்டும்‌ உருவத்தைக்‌ Š G, 
Sle (Rap. முவததைத்‌ தான்விரும்பியவாறே 

தடை : உருவமெல்லாம்‌ மாயையினின்றும்‌ தோன்றும்‌. 
காரியமே யாகும்‌. இறைவனும்‌ உருவம்‌ உடையவனாயின்‌ அவனும்‌. 
நம்மைப்போல மாயையில்‌ தொடக்கு உறுகிறான்‌ என்னும்‌ குற்‌ றம்‌. 
உளதாகிற தன்றோ? 


விடை : உயிர்கள்‌ ஆணவமலத்துள்‌ அழுந்திக்கிடப்பன. அது. 
காரணமாகவே மாயாமலத்தின்‌ காரியமாகிய உடம்பைப்‌ பெறு 
கின்றன. இறைவனோ மலம்‌ அற்றவன்‌. ஆதலின்‌ அவனுக்கு 
மாயையின்‌ காரியமரகிய உருவம்‌ அமையும்‌ எனல்‌ சிறிதும்‌ 
பொருந்தாது. அவனுக்கு அவனது அருளே உருவமாய்‌ அமையும்‌ 
(சித்தி. 61). 


தடை : இறைவன்‌ அருளால்‌ உருவங்‌ கொள்ளினும்‌ உருவம்‌ 
எனப்படுவனவெல்லாம்‌ காரியமேயாகும்‌. காரியமெல்லாம்‌ அழி 
பொருளேயாகலின்‌ இறைவனது உருவமும்‌ தோன்றி அழியும்‌ 
என்பதாய்‌ முடியும்‌. இறைவன்‌ உருவினன்‌ எனக்கொள்ளுத 
லாலேயே இத்தகைய குற்றங்களுக்கு இடமேற்படுகிறது. எனவே 
அவன்‌ அருவமாய்‌ நிற்பன்‌ எனக்கெண்டால்‌ என்னை? (சித்தி. 62). 


விடை : உருவம்‌ உடைய உலகப்பொருள்களிற்‌ காணப்படும்‌. 
தன்மைகளை இறைவனிடத்திலும்‌ ஏற்றிக்‌ கூறுதல்‌ பொருந்தாது.. 
இனி இறைவன்‌ அருவாய்‌ நிற்பன்‌ எனக்‌ கொள்ளுதலும்‌ 
நிரம்பாது, உலகப்‌ பொருள்களில்‌ அருவமாய்‌ நிற்பன உருவப்‌ 
பொருளாய்‌ வருதல்‌ இல்லை. உருவமாய்‌ உள்ளவை அருவாய்‌ 
நிற்பதும்‌ இல்லை. உலகப்‌ பொருள்களெல்லாம்‌ அருவம்‌; உருவம்‌: 
என்னும்‌ வரையறைப்பட்டு நிற்பவை. அவை ஒன்று மற்றொன்ருதல்‌ 
இல்லை. இறைவன்‌ அருவப்பொருள்‌ எனில்‌ உருவமாய்‌ வரமாட்டா 
தவனாவன்‌. உலகங்‌ கடந்த, எல்லா வல்லமையும்‌ உடைய 
இறைவனுக்கு இக்குறைபாடு கூறுதல்‌ பொருந்தாது. அவன்‌ தன்‌ 
இச்சையால்‌ அருவம்‌ முதலிய மூவகை வடிவமும்‌ கொள்வான்‌ 
என்றும்‌, அவ்வடிவமெல்லாம்‌ மாயாகாரியங்கள்‌ ஆகாமல்‌ அருள்‌ 
வடிவங்களே என்றும்‌ உணர்தல்‌ வேண்டும்‌. (சித்தி. 63-69). 


சிவஞான சித்தியாரில்‌ காணப்பெறும்‌ இவ்விளக்கத்தில்‌ மேற்‌. 
கூறிய வெண்பாவில்‌ கேட்கப்படும்‌ வினாவுக்குரிய விடை அமைந்து 
கிடத்தலை எளிதின்‌ உணரலாம்‌. 3 

சிவஞானபோதம்‌, சிவஞானசித்தியார்‌, ELLA என்னும்‌ 
மூன்று நூல்களையும்‌ மயக்கமறப்‌ பயின்ற த உடைய ட்ட 
வினாவெண்பாவில்‌ உள்ள ஏனைய வினாக்களுக்கும்‌ வம்‌ அணு 
அதிதுட்பம்‌ உடையவராய்‌ விளங்குவர்‌ என்பதில்‌ ஐய ட 


. வினாவெண்பாவின்‌ இறுதிப்பாடல்‌, இந்நூலிலுள்ள வினாக்‌ 
களுக்கு விடை தெரிந்தோரே சித்தாத்த சைவ proada pire 
பயின்றவர்‌ என்றும்‌, விடை தெரியாதோரது தூற்பயிற்சி ஊமன்‌ 
கண்ட கனவுபோலப்‌ பயனற்றதாகும்‌ என்றும்‌ குறிப்பிடுகிறது. 


கொடிக்‌ கவி : 


தில்லைக்கோயில்‌ திருவிழாவில்‌ கொடியேற்றுங்கால்‌ ஏற்றுக்‌ 
கொடி ஏறவில்லை. தில்லைவாழந்தணர்‌ எல்லையிலாத்‌ துயருற்றனர்‌. 
அப்பொழுது “உமாபதி சிவம்‌ வந்தால்‌ கொடியேறும்‌ என்னும்‌ 
திருவாக்கு வானில்‌ எழுந்தது. அவ்வண்ணமே. அவர்கள்‌ 
கொற்றவன்குடி சென்று உமாபதி சிவத்திடம்‌ வேண்ட அவரும்‌ 
வந்து இக்கொடிக்‌ கவியைப்‌ பாடிக்‌ கொடியேற்றம்‌ செய்தார்‌ 
என்பது இந்நூல்‌ தொடர்பாக வழங்கிவரும்‌ வரலாருகும்‌. 


கொடிக்கவி நான்கு பாடல்களை உடைய மிகச்சிறிய நூல்‌. 
முதற்பாடல்‌ கட்டளைக்‌ கலித்துறை என்ற யாப்பிலும்‌, ஏனைய மூன்று 
பாடல்கள்‌ வெண்பா யாப்பிலும்‌ அமைந்துள்ளன. நான்கு பாடல்‌ 
களிலும்‌ முறையே “அருள்‌ கூடும்படி கொடி கட்டினனே”, 
“கட்டினேன்‌ கோபுர வாசற்‌ கொடி”, “குறிக்கும்‌ அருள்‌ நல்கக்‌ 
கொடி', “கூசாமற்‌ காட்டக்‌ கொடி" எனக்‌ கொடியைப்‌ பற்றிய 
குறிப்பு அமைந்துள்ளமையால்‌ இந்நூல்‌ இப்பெயர்‌ பெற்றது 
எனலாம்‌. 


கொடியேற்றமாகிய நிகழ்ச்சி, ஆன்மா மலங்களினின்றும்‌ 
நீங்கி உயர்ந்து தீருவருளின்துணையால்‌ சிவத்தைச்‌ சேரும்‌ என்னும்‌ 
தத்துவப்‌ பொருளை உட்கொண்டதாகும்‌ என்பர்‌. இப்பொருளை 
அடிநிலையாகக்கொண்டே கொடிக்கவிப்‌ பாடல்கள்‌: அமைந்துள்ளன 
என்பது இனிது புலனாகும்‌, 


“ஒளிக்கும்‌ இருளுக்கும்‌ ஒன்றே இடம்‌; ஒன்று மேலிடில்‌ ஒன்று 
ஒளிக்கும்‌” என வரும்‌ முதற்பாடல்‌ சைவசித்தாந்த அடிப்படை 

"உண்மை யொன்றினைத்‌ தெளிவித்து நிற்கிறது. உள்ளொளியாகிய 
திருவருளுக்கும்‌ ஆணவ மலமாகிய இருளுக்கும்‌ இடமாக நிற்பது 
"உயிராகும்‌, உயிரில்‌ ஒன்று மேலிடின்‌ மற்றையது அடங்கி நிற்கும்‌: 
wa இருள்‌ மிகுந்திருக்கும்‌ ஆன்மாவிற்கு மாயையின்‌ காரியமாகிய 
“விளக்கை அதன்‌ பக்குவ நிலைக்கு ஏற்பத்‌ தருகிறான்‌ இறைவன்‌. 
ஆன்‌ மாவும்‌ அதன்‌ துணைக்‌ கொண்டு படிப்படியே இருள்நீங்கி அறிவு 
விளக்கம்‌ பெற்று வருகிறது. முடிவில்‌ ஆணவ இருள்‌ முற்றும்‌ 
நீங்கிடப்‌ பேரொளியாகிய . திருவருளைப்‌ பெற்று இன்புறும்‌ நிலை 
"உண்டு என்பதை இம்‌ முதற்பாடல்‌ உணர்த்துகின்றது. 


வீட்டு நெறியை அடையும்‌ ஆன்மா மலவாதனை காரணமாகத்‌ 
திருவருளை அகன்று நிற்றல்‌ கூடும்‌. அந்நிலையில்‌ திருவருளை 
-விடாது பற்றி நிற்றல்‌ வேண்டித்‌ திருவைந்தெழுத்தினை விதிப்படி 
ஓதிப்‌ பயன்‌ பெறல்‌ வேண்டும்‌. உயிரின்‌ பக்குவ நிலைகளைக்‌ கருதித்‌ 
திருவைந்தெழுத்தின்‌ முறைமையை ஒருவகையாகக்‌ கூறாமல்‌ பல 
வகையாக நூல்கள்‌ கூறும்‌ என உமாபதி சிவம்‌ திருவருட்பயனில்‌ 
கூறுவார்‌. i 


1* எல்லா வகையும்‌ இயம்பும்‌ இவன்‌ அகன்று 
நில்லா வகையை நினைந்து * (90) 


இவ்வாறு கூறிய ஆசிரியர்‌ அதற்கியைய இந்நூலில்‌ திருவைந்‌ 
தெழுத்தின்‌ வகையினை “ அஞ்செழுத்தும்‌ எட்டெழுத்தும்‌ 
ஆறெழுத்தும்‌ நாலெழுத்தும்‌ ” (4) எனஉணர்த்தியுள்ளமை அறிந்து 
மகிழ்தற்குரியது. திருவைந்தெழுத்தில்‌ திருவருளைக்‌ குறிக்கும்‌ 
வகாரமாகிய எழுத்தினைப்‌ “பிஞ்செழுத்து” என்றும்‌, சிவத்தைக்‌ 
குறிக்கும்‌ சிசாரமாகிய எழுத்தினைப்‌ “பெருவெழுத்து' என்றும்‌ 
குறிப்பிடுகிறார்‌. பிஞ்சு முற்றினால்‌ நறுங்கனியாகும்‌. அவ்வாறே 
திருவருளால்‌ சிவானந்தம்‌ விளையுமாதலின்‌ வகாரத்தைய்‌. 
பிஞ்செழுத்து என்றார்‌. யகாரமாகிய ஆன்மா வகாரமாகிய அருளிலே 
ஒடுங்கி நிற்க, அருளும்‌ சிவமுமாகிய வகாரம்‌ சிகாரம்‌ என்னும்‌ 
இரண்டு மாத்திரமாய்‌ நிற்றல்‌ உண்டு, முடிவில்‌, வகாரமாகிய 
அருளையும்‌ தன்னிடத்தே அடக்கிக்‌ கொண்டு சிகாரமாகிய சிவம்‌ 
மாத்திரம்‌ நிற்றலின்‌ சிகாரத்தைப்‌ பெருவெழுத்து எனக்‌ குறித்தார்‌. 


இவ்வாறு இந்நூல்‌ அளவிற்‌ சிறியதாயினும்‌ அரிய நுண்‌ 
பொருள்களைக்‌ கொண்டு மிளிர்கிறது. 

உண்மைநெறி விளக்கம்‌ : 


ந நூலின்‌ ஆசிரியர்‌ உமாபதி சிவம்‌ என்பது மரபாகக்‌ கூறி! 
க்கும்‌. அண்மைக்‌ கால ஆராய்ச்சி, இந்நூலைச்‌ 
செய்தவர்‌ சீகாழித்‌ தத்துவநாதர்‌ என்று கூறுகிறது. இவ்விரு 
கருத்துக்களுமே அறிஞர்களிடையே இன்று உலவுகின்றன. 


~ இறை வேட்கையுற்ற உயிர்‌ ஒண்குரவனின்‌ உபதேசத்தைம்‌ 
பெற்று வீட்டு நெறியிற்‌ செல்லலுறும்‌; பல நிலைகளைக்‌ கடந்து 
அருள்‌ விளக்கமுற்று அவ்வருளுக்கு முதலாகிய சிவத்தைத்‌ தலைப்‌ 
பட்டு ஆனந்த விளக்கமுறும்‌. இவ்வின்புறு நிலையாகிய முடிந்த 
பயனைப்‌ பெறுமாற்றினைப்‌ பத்துப்‌ படி நிலைகளாக வைத்து நூல்கள்‌ 
உணர்த்தும்‌. அப்படிநிலைகளே *தசகாரியம்‌” எனப்படும்‌. அவை: 
தத்துவரூபம்‌, தத்துவ தரிசனம்‌, தத்துவ சுத்தி, ஆன்ம ரூபம்‌, 
ஆன்ம தரிசனம்‌, ஆன்ம சுத்தி, சிவரூபம்‌, சிவதரிசனம்‌, சிவயோகம்‌. 
சிவபோகம்‌ என்பன. 


படிநிலைகள்‌ : 


- இப்படிநிலைகளை ஆறு செய்யுட்களால்‌ இந்நூல்‌ விளங்கக்‌ 
கூறுகிறது. முதல்‌ மூன்று திலைகள்‌ முதற்‌ செய்யுளிலும்‌, அடுத்த 
மூன்று நிலைகள்‌ இரண்டாம்‌ செய்யுளிலும்‌, அடுத்த நான்கு நிலை 
களும்‌ தனித்தனிபே அடுத்துள்ள நான்கு செய்யுட்களிலும்‌ கூறம்‌ 
பட்டுள்ளன. 

“இணி இந்நூல்‌ வழி நின்று அப்படி நிலைகளைப்‌ பற்றிய விளக்கங்‌. 
களைக்‌ காண்போம்‌. 


நிலம்‌ முதலாக உள்ள தத்துவங்கள்‌ முப்பத்தாறு எனக்‌: 
கொள்ளப்பெறும்‌. அவை மாயையின்‌ காரியங்கள்‌. அத்‌ தத்துவங்‌: 


கள்‌ உயிருக்குக்‌ கருவிகளாய்‌ அமைந்து அறிவு விளக்கத்தைக்‌: 
கொடுக்கின்றன. அத்‌ தத்துவங்களின்‌ இயல்புகளை நூற்களிற்‌: 


சொல்லியவாறு விளக்கிக்‌ கொள்ளுதல்‌ தத்துவ ரூபம்‌ எனப்படும்‌... 


தத்துவங்கள்‌ புறக்‌ கருவியும்‌ அகக்‌ கருவியும்‌ எனப்‌ பகுக்கப்‌ 
படும்‌. கண்‌, செவி முதலியவை புறக்‌ கருவிகளாகும்‌. மனம்‌, புத்தி 
முதலியவை அகக்‌ கருவிகளாகும்‌. கண்‌ முதலிய கருவிகள்‌ எதிர்ப்‌ 
பட்ட ஒன்றை இஃது ஒரு பொருள்‌ என்ற அளவில்‌ அறியும்‌, மனம்‌ 
முதலிய அகக்கருவிகள்‌ அப்பொருளைப்‌ பற்றி ஆராய்ந்து அதணை 

இன்னபொருள்‌ என நிச்சயித்து உணரும்‌, இவ்வாறு அக்கருவிகன்‌ 
அறிவுடையனவாகத்‌ தோன்றினும்‌ உண்மையில்‌ அத்தத்துங்கள்‌ 
தம்மளவில்‌ சடமேயாம்‌; அவற்றிற்கு உணர்வில்லை என்று அறிந்து 
கொள்ளுதல்‌ தத்துவ தரிசனம்‌ ஆதம்‌, 


தத்துவங்களால்‌ உயிருக்கு உண்டாவது ஏகதேச அறிவு 
எனப்படும்‌ சிற்றறிவேயாம்‌, ஆகையால்‌ அவற்றைக்‌ கொண்டு 
முதல்வனை அறிதல்‌ என்பது முடியாது. முதல்வனை அறிவதற்கு 


-அத்தத்துவங்கள்‌ சிறிதும்‌ துணைபுரிய மாட்டா என்று கண்டு 
அவற்றை விட்டு நீங்குதல்‌ தத்துவ சுத்தியாகும்‌. 


ஆன்மா அசத்தாகிய கருவிகளோடு கூடி வாழ்ந்து பின்னர்‌ 
அக்கருவிகளின்‌ நீங்கிச்‌ சத்தாகிய முதற்பொருளைத்‌ தலைப்பட்டு 
வாழ்தற்கு உரியது; அசத்தைச்‌ சத்தொடு நின்று நீக்குந்‌ தன்மை 
யினால்‌ சதசத்து எனப்படுவது. இவ்வாறு ஆன்மா தன்னியல்புகளை 
நூல்களிற்‌ சொல்லியவாறு அறிதல்‌ ஆன்மரூபம்‌ ஆகும்‌, “ஞானம்‌ 
தனைக்‌ காண்டல்‌ ஆன்ம ரூபம்‌' என உண்மை தெறிவிளக்கம்‌ 


கூறும்‌, இதில்‌ ஞானம்‌ என்பது ஆன்மாவைக்‌ குறிக்கும்‌. 


கருவிகளோடு கூடிவாழ்ந்த ஆன்மா அக்கருவிகள்‌ தானல்ல 


என்றும்‌, தனதல்ல என்றும்‌ அருளால்‌ அறிந்து அவ்வருளோடு 
கூடித்‌ தனக்கெனச்‌ செயலொன்று மின்றி நிற்றல்‌ ஆன்ம தரிசனம்‌ 


ஆகும்‌. “நீயும்‌ நின்‌ செயலொன்றின்றி நிற்றலே தரிசனந்தான்‌” 


- என்று உண்மைநெறி விளக்கம்‌ கூறும்‌. 


ஆன்மா தன்முனைப்பு இன்றித்‌ திருவருளில்‌ அடங்கி அவ்வருளே 


தானாகி நிற்றல்‌ ஆன்மசுத்தி யாகும்‌. *போயிவன்‌ தன்மை கெட்டுப்‌ 


பொருளிற்போய்‌ அங்குத்‌ தோன்றா தாயிடில்‌ ஆன்மசுத்தி' என்று 


. உண்மைநெறி விளக்கம்‌ புகலும்‌. 


ஆணவ மலத்திற்‌ கட்டுண்டிருக்கும்‌ ஆன்மாக்களைக்‌ கருதிப்‌ 


படைத்தல்‌ முதலிய தொழில்களைச்‌ செய்யும்‌ சிவபரம்பொருள்‌ 


திருவருளைத்‌ திருமேனியாகக்‌ கொண்டு குருவாய்‌ வெளிப்பட்டு 


இந்திரியங்களை வேறாகக்‌ காணும்படி செய்து ஆதாரமாய்‌ நிற்‌ 


கின்‌ றது என உயிர்‌ தன்னறிவிலே காண்பது சிவரூபம்‌ ஆகும்‌. 


உயிரிடத்தில்‌ யான்‌ எனது என்னும்‌ தற்போத முனைப்பின்றி 


. அருட்சத்தி விளங்கி நிலைபெற்றது இறைவனது திருவடியாகும்‌. 

பார்க்குமிடம்‌ எங்கும்‌ சிவமாய்த்‌ தோன்றுவது திருமுகமாகும்‌, 


சொல்லுதற்கரியபேரி 
தெளியக்கண்டு தன்செய 
செயலாய்‌, அந்த ஞான, 
சிவதரிசனம்‌ ஆகும்‌. 


லற்று, எல்லாம்‌ அந்த ஞானசத்தியின்‌ 
த்தை எங்குங்‌ சுண்டு அனுபவித்தல்‌ 


*நீயே என்னுள்‌ நின்று செய்கின்றாய்‌ ஆகலின்‌ என்னாற்செய்யப்‌ : 


i ந்‌ d i w செயலே” என்றும்‌, “நீயே 
படும்‌ நலந்‌ தீங்குகளெல்லாம்‌ உன்‌ ப | 
லாக்‌ கொண்டு செய்வித்தும்‌ செய்கின்றாய்‌ ஆகலின்‌ பிறரால்‌ 
எனக்கு வரும்‌ நலந்‌ i i 
தும்‌ இவ்வாறு அனைத்தையும்‌ அவன்‌ செயலாகக்‌ கண்டு, 
தன்னை யிழந்து அவன்‌ அருள்வழி நிற்றலே சிவயோகம்‌ ஆகும்‌. 


அவனருளால்‌ அல்லது ஒன்றையும்‌ செய்யாமல்‌, முதல்வனோடு 
ஒன்றி நின்றால்‌, ஊழ்வினையால்‌ பாவங்களைச்‌ செய்தாலும்‌, 
தீயொழுக்கங்களில்‌ தலைப்பட்டாலும்‌ இறைவன்‌ அவற்றைத்‌ தன்‌ 


செயலாக ஏன்று கொண்டு, வினைக்கு ஈடாக வரும்‌ எல்லா நுகர்ச்சி: 


களையும்‌ சிவபோகமாக்கி அவ்வுயிரைத்‌ தானாக்கிவிடுவான்‌. இதுவே 
சிவபோகம்‌ ஆகும்‌. 


இவ்வாறு தசகாரியங்களை முழுமையாக விளக்கிக்‌ கூறும்‌: 


முதல்‌ நூலாக உண்மைநெறி விளக்கம்‌ திகழ்கிறது. 

போற்றிப்‌ பஃறொடை 
டாக்டர்‌ இரு. ௬. சுவர்ணகாளிச்சுரன்‌, டி. லிட்‌., 


, சித்தாந்த அட்டகம்‌ : 


““ சிற்றம்பல மன்னும்‌ சின்மயராம்‌ தில்லைநகர்‌ 
கொற்றங்கு டி முதலைக்‌ கூறும்‌ நாள்‌ எந்நாளோ ”” 


₹* குறைவிலருள்‌ ஞானமுதல்‌ கொற்றங்குடியடிகள்‌ 
நறை மலர்த்தாட்கு அன்பு பெற்று நாமிருப்பதெந்நாளோ '” 


இவ்வாறு தாயுமானாரால்‌ போற்றப்படும்‌ உமாபதி சிவாசாரியார்‌ 
புறச்சந்தானகுரவர்களுள்‌ நான்காமவராவார்‌. தில்லைமூவாயிரவரில்‌ 
ஒருவர்‌. கொற்றங்குடி என்னும்‌ ஊரில்‌ வசித்ததால்‌ கொற்றவன்குடி 
உமாபதிசிவம்‌ எனப்‌ பெயர்‌ பெற்றார்‌. மறைஞானசசம்பந்தரின்‌ 
நன்மாணாக்கராவார்‌. 


நடராசப்பெருமானின்‌ கைச்சீட்டின்படி “பெற்றான்‌ சாம்பான்‌”? 
என்பவருக்கும்‌ முள்ளிச்‌ செடிக்கும்‌ முத்திநிலை தந்தவர்‌. கொடிக்‌ 
கவிபாடிக்‌ கொடி ஏற்றியவர்‌. 


இவர்‌ பாடிய நூல்களுள்‌ சிறப்பாகக்‌ கூறப்படுவன ““சித்தாந்த 
அட்டகம்‌”? என வழங்கப்பெறும்‌ எட்டுநூல்களாகும்‌ : (1) சிவப்‌: 
பிரகாசம்‌, (2) திருவருட்பயன்‌, (3) வினவெண்பா, (4) போற்றிப்‌ 
பஃறொடை, (5) கொடிக்கவி, (6) நெஞ்சுவிடுதூது, (7) உண்மை 
நெறி விளக்கம்‌, (8) சங்கற்ப நிராகரணம்‌. 

போற்றிப்‌ பஃருடை : 


போற்றி என்ற முடிவுகளுடன்‌ “uaga” வெண்பாவால்‌ 
அமைந்த நூல்‌ என்னும்‌ பொருள்படக்‌ காரணப்‌ பெயராக வழங்கு 
கின்றது. இதன்கண்‌ இறைவன்‌ கைம்மாறு SUL பருங்‌ 
கருணையால்‌ உயிர்களைக்‌ கேவலம்‌, சகலம்‌, சுத்தம்‌ ஆ வ 
நிலைகளிலும்‌ எவ்வெவ்வாறுகாத்தருளுகின்றுன்‌ எனா தட 
கூறப்பெறுகின்‌ றது. ஒவ்வொரு நிலையிலும்‌ அருளு ன்ற “oog i 
அவ்வவ்விடங்களிலும்‌ போற்றி என வணங்குகின்றார்‌ ஆசிரியர்‌. 
இவ்வாறு அமைந்த போற்றி என்னும்‌ சொல்‌ பதினான்கு இடங்களில்‌ 
இடம்‌ பெற்றுள்ளன. இவ்வாறு போற்றி பறி முடிவுகளூடன்‌ 
பஃறொடை வெண்பாவாகிய நூலாதலால்‌ “போற்றிப்‌ பஃறொடை 
எனப்‌ பெயர்‌ பெற்றது. பதினான்கு போற்றிகள்‌ அமைந்த நிலை 
சித்தாந்த சாத்திரம்‌ பதினான்கின்‌ எண்‌ குறிப்பை நினைவுறுத்துவ 


தாகக்‌ கொள்ளலாம்‌. 


ம்‌ ர்த்தியாய மறைஞானசம்பந்தப்‌ பெருமான்‌ தம்மை 
aeda டர பலவாறாகத்‌ தோத்திரிக்கும்‌:: அமைப்பில்‌ 
உள்ளதால்‌ சாத்திர நூலாவதோடு குருதோத்திர நூலாகவும்‌ 
இந்நூல்‌ அமைகின்றது. தொண்ணூற்றைந்து கண்ணிகளையும்‌ 
ஒரு வெண்பாவினையும்‌ தன்னகத்தே உடையது. 


நூலின்‌ பொருட்சுருக்கம்‌ : (கண்ணிகள்‌ 1 - 6) 


பிறவி வழக்கறுக்க நின்ற நிருத்தன்‌ இறைவனே குருமூர்த்தி 
urs ஆட்கொண்டான்‌ என்பதனைப்‌ போற்றிக்‌ கூறும்‌ நிலையில்‌ 
அமைந்துள்ளது. 


பூமன்னு நான்முகத்தோன்‌ புத்தேளி ராங்கவர்கோன்‌ 
மாமன்னு சோதி மணிமார்ப - னாமன்னும்‌ 

வேதம்வே தாந்தம்‌ விளக்கஞ்செய்‌ விந்துவுட 

தநா தாந்த நடுவேதம்‌ - போதத்தா 

லாமளவுந்‌ தேட வளவிறந்த வப்பாலைச்‌ 

சேம வொளியெவருந்‌ தேறும்வகை - மாமணிசூழ்‌ 
மன்று ணிறைந்து பிறவி வழக்கறுக்க 

தின்ற நிருத்த நிலைபோற்றி - குன்றாத 
பல்லுயிர்வெவ்‌ வேறு படைத்து மவைகாத்து 

மெல்லை யிளைப்பொழிய விட்டுவைத்துந்‌ - தொல்லையுறும்‌ 
25504 நடுவென்‌ றெண்ண வளவிறந்து 

“வந்த பெரிய வழிபோற்றி, 

அளவிறந்து வந்த பெரியவழி : ' (௧. 7 - 19) 


அறிவு காட்டும்‌ வினை உயிரின்‌ விளை நீக்கத்திற்கே உலகும்‌ 
உடலும்‌ கொடுக்கப்‌ பெற்றன என்பதை விளக்குகின்றது. பிறவிக்‌. 
குருடனுக்குக்‌ கொடுக்கப்‌ பெற்ற கோல்‌ என்பது இங்குக்‌ குறிக்கத்‌ 
தக்கதொரு உவமையாகிறது. கண்‌ தெரியாத பிறவிக்‌ குருடனுக்கு 
அவனுக்கு உரிமையுள்ள மற்றையோர்‌ ஒரு கோலினைக்‌ கொடுத்து, 
அவர்கள்‌ விரும்பிய இடத்திற்குக்‌ கொண்டு விடுகிறது போல 
இறைவன்‌ உயிர்களுக்கு மாயையின்‌ காரியமான தனு, கரண, 
புவன, போகங்களைக்‌ கொடுத்து இச்சித்த புவனங்களில்‌ இச்சித்த. 
வினைப்‌ போகங்களைக்‌ கூட்டுவிக்கின்றார்‌. 


- முத்துற்ற 
நெல்லுக்‌ குமிதவிடு நீடுசெம்பிற்‌ காளிதமுந்‌ 
தொல்லைக்‌ கடறோன்றத்‌ தோன்றுவரு - மெல்லா 
மொருபுடை யொப்பாய்த்தா னுள்ளவா றுண்டா 
யருவமா யெவ்வுயிரு மார்த்தே - யுருவுடைய 
மாமணியை யுள்ளடக்கு மாநாகம்‌ வன்னிதனைத்‌ 
தானடக்குங்‌ காட்டத்‌ தகுதியும்போன்‌ - ஞானத்தின்‌ 
கண்ணை மறைத்த கடியதொழி லாணவத்தா 
லெண்ணஞ்‌ செயன்மாண்ட வெவ்வுயிர்க்கு - முண்ணாடிக்‌ 
கட்புலனாற்‌ காணார்தங்‌ கைக்கொடுத்த கோலேபோற் 
பொற்புடைய மாயைப்‌ புணர்ப்பின்‌ கண்‌ - முற்பால்‌ 
தனுகரண மும்புவன முந்தந்‌ தவற்றான்‌ 
மனமுதலா வந்தவிகா ரத்தால்‌ - வினையிரண்டுங்‌ . 
காட்டி யதனாற்‌ பிறப்பாக்கிக்‌ கைக்கொண்டு 
மீட்டறிவு காட்டும்‌ வினைபோற்றி. ' 


பொய்யாத வல்லபம்‌ : (s. 14 - 18) 


வினை வயத்தால்‌ தாய்‌ வயிற்றில்‌ கருவாக வாழ்கின்ற போதும்‌ 
அங்கே கிடக்கும்‌ ஏனைய கிருமிகள்‌ எங்கே எடுத்துண்டு விடுமோ 
என அங்கேயும்‌ இறைவன்‌ காத்தருளுகின்றான்‌ என்பதைக்‌. கூறும்‌ 
இப்பகுதி நெஞ்சைத்‌ தொடுவதாகும்‌. 


௪ நாட்டுகின்ற 
அப்பிறப்பும்‌ முற்செய்‌ இருவினையால்‌ நிச்சயித்துப்‌ 
பொற்புடைய தந்தைதாய்‌ போகத்துட்‌ - கர்ப்பமாய்ப்‌ 
புல்லிற்‌ பனிபோல்‌ புகுந்திவலைக்‌ குட்படுங்கால்‌ 
எல்லைப்‌ படாவுதரத்‌ தீண்டியதீப்‌ - பல்வகையால்‌ 

அங்கே கிடந்த அநாதியுமிச்‌ தம்பசியால்‌ ர 
எங்கேனு மாக எடுக்குமென - வெங்கும்பிக்‌ a 
காயக்‌ கருக்குழியில்‌ காத்திருந்தும்‌ காமியத்துக்‌ 
கேயக்கை கான்முதலாய்‌ எவ்வுறுப்பும்‌ - ஆசறவே 
செய்து திருத்திப்பின்பி யோகிருத்தி முன்புக்க 
ஐயவழியே கொண்டணைகின்ற - பொய்யாத 
வல்லபமே போற்றி. 


இவ்வாறு தாய்‌ வயிற்றில்‌ உயிர்க்‌ கருவாக வாழ்கின்ற 
போதும்‌, அது உருப்பெற்று வெளிவருகின்ற போதும்‌ இறைவன்‌ 
செய்யும்‌ கருணை விளக்கப்படுகின்‌ றது. 


பசியும்‌ பாலும்‌ : (௧. 19 - 22) 


குழந்தையாக உருப்பெற்று வெளிவந்தபின்‌ குழந்தை 
யினிடத்துப்‌ பசியை ஏற்படுத்தி அழச்செய்தும்‌, அப்பசி நீங்குதற்கு 
இறைவன்‌ செய்யும்‌ கருணை இருந்தவாற்றையும்‌ வியந்து போற்று 
கின்றார்‌. 


- பொய்யாத 
வல டம்‌ மாயக்கா மான்‌ மறைப்ப 
தல்ல வறிவொழிந்து நன்குதீ - தெல்லையுறா 
வக்காலந்‌ தன்னிற்‌ பசியையறி வித்தழுவித்‌ 
துக்காவி சோரத்தா யுண்ணடுங்கி - மிக்கோங்குஞ்‌ 
சிந்தை ygs முலையுருகுந்‌ தீஞ்சுவைப்பால்‌ 
வந்துமடுப்‌ பக்கண்டு வாழ்ந்திநப்பப்‌ - பந்தித்த 
பாசப்‌ பெருங்கயிற்றாற்‌ பல்லுயிரும்‌ பாலிக்க 
நேசத்தை வைத்த நெறிபோற்றி. 


ஆக்கிப்‌ பணித்த அறம்‌ : (௧. 23 ௨ 35) 


இருவினை வயத்தால்‌ உயிருக்கு இன்ப துன்பங்களை மருவுமாறு 
செய்யும்‌ அறத்தின்‌ திறம்‌ கூறப்பெறுகின்‌ றது. 


- ஆசற்ற 
பாளைப்‌ பசும்பதத்தும்‌ பாலனா மப்பதத்து 
நாளுக்கு நாட்சகல ஞானத்து - மூள்வித்துக்‌ 
கொண்டாள வாளக்‌ கருவிகொடுத்‌ தொக்கநின்று 
பண்டாரி யான படிபோற்றி - தண்டாத 
புன்புலால்‌ போர்த்த புழுக்குரம்பை மாமனையி 
லன்புசேர்‌ கின்‌ றனகட்‌ டைந்தாக்கி - முன்புள்ள 

வுண்மை நிலைமை யொருகா லகலாது 

திண்மை மலத்தாற்‌ சிறையாக்கிக்‌ - கண்மறைத்து 
'மூலவருங்‌ கட்டிலுமிர்‌ மூடமா யுட்கிடப்பக்‌ 

கால நியதி யதுகாட்டி - மேலோங்கு 

“மூந்திவியன்‌ கட்டிலுயிர்‌ சேர்த்துக்‌ கலைளித்தை 
"யந்த வராக மவைமுன்பு- தந்த 

தொழிலறி விச்சை துணையாக மானி 

னெழிலுடைய முக்குணமு மெய்தி - மருளோடு 
மன்னு மிதயத்திற்‌ சித்தத்தாற்‌ கண்டபொரு 
எின்ன பொருளென்‌ Dubu வொண்ணா - வந்நிலைபோய்க்‌ 
கண்டவியன்‌ கட்டிற்‌ கருவிகளீ ரைந்தொழியக்‌ 
கொண்டுநிய மித்தற்றை நாட்கொடுப்பப்‌ - பண்டை 
யிருவினையான்‌ முன்புள்ள வின்பத்துன்‌ பங்கள்‌ 
மருவும்வகை யங்கே மதவி - யுருவுடனின்‌ 

றோங்கு நுதலாய வோலக்க மண்டபத்திற்‌ 
போங்கருவி யெல்லாம்‌ புகுந்தீண்டி - நீங்காத 
முன்னை மலத்திருளுண்‌ மூடா வகையகத்துட்‌ 
டுன்னுமிரு ணீக்குஞ்‌ சடரேபோ - லந்நிலையே 
சூக்கஞ்‌ சுடருருவிற்‌ பெய்து தொழிற்குரிய 

ராக்கிப்‌ பணித்த வறம்போற்றி, 


யவட்டோலை தீட்டும்படி : (௧. 35 - 98) 


உயிர்கள்‌ முன்‌ செய்தனவும்‌ செய்துகொண்டு வருகின்‌ றனவும்‌, 
அவற்றால்‌ மேல்‌ வருவனவுமாகிய மூவினைப்‌ பயன்களுக்கேற்ப 
நன்மை தீமைகளைக்‌ கணக்கப்பிள்ளையாயிருந்து இறைவன்‌ எழுதி 
ப்பிக்கும்‌ கருணைத்‌ திறம்‌ விளக்‌ சப்‌ பெறுகின்றது. 


- வேட்கைமிகு 
முண்டிப்‌ பொருட்டா லொருகா லவியாது 
மண்டியெரி யும்பெருந்தீ மாற்றுதற்குத்‌ - திணடிறல்சேர்‌ 
வல்லார்கள்‌ வல்ல வகையாற்‌ நொழில்புரித 
லெல்லா முடனே யொருங்கிசைந்து - செல்காலை 
முட்டாமற்‌ செய்வினைக்கும்‌ முற்செய்வினைக்‌ குஞ்‌ செலவு 
பட்டோலை தீட்டும்‌ படிபோற்றி. 


அறக்கருணை - மறக்கருணை : (s. 39- 53) 


உயிர்‌ தான்‌ செய்த நல்வினைப்‌ பயனாக இந்திரன்‌ முதலிய 
,இறையவர்‌ பதங்களை எய்தச்‌ செய்வது அறக்கருணை. உயிர்‌ தான்‌ 
செய்த தீவினையின்‌ பயனாக எரிவாய்‌ நரகில்‌ வீழ்த்தித்‌ துன்பப்படச்‌ 

செய்து பக்குவப்படுத்துவது மறக்கருணை. தாய்‌ திர TOAT 
இசய்யும்‌ சுடுதல்‌ அறுத்தல்‌ முதலிய செயல்களைத்‌ தந்‌ 
சார்த்து நோய்‌ தீர்வதற்காக மகிழ்வது போலவும்‌, மநுதீதிச்‌ சாழன்‌ 
தன்‌ மகன்‌ செய்த பாபம்‌தீர தானே முறை செய்து அவனுக்கு. 
வரஇருந்த பரவத்துன்பம்‌ நீக்கியது RE இறைவனும்‌ 
இறைவியும்‌ தீயசெயலுக்காக உயிர்படும்‌ இயமவா தூ பசன்ற 
வற்றையும்‌ பார்த்து உயிருக்கு நன்மை வருவதற்காகப்‌ பார்த்திருப்‌ 
சார்‌. இது மறக்கருணை எனப்பெறும்‌. 


அருட்பதிவு செய்யும்‌ கருணை : (s. 54- 58) 


மேற்கூறியவாறு உயிர்களைப்‌ பக்குவப்‌ படுத்தி அவற்றை: 
மீட்டிங்குவந்து வினைப்பிறவிசாரா வண்ணம்‌ தம்‌ அருட்பதிவைச்‌ 
இசய்யும்‌ பெருங்கருணைத்திறம்‌ போற்றப்படுகின்‌ றது. 

- பல்லுயிர்க்கு 

மின்ன வகையா லிருவினைக்க ணின்‌ றருத்தி 

முன்னைமுத லென்ன முதலில்லோ - னல்வினைக்க 

ணெல்லா வுலகு மெடுப்புண்‌ டெடுப்புண்டு 

செல்காலம்‌ பின்னரகஞ்‌ சேராமே - நல்லநெறி 

யெய்துவதோர்‌ காலந்தன்‌ னன்பரைக்கண்‌ டின்புறுத 

லுய்யு நெறிசிறிதே யுண்டாக்கிப்‌ - பையவே 

மட்டாய்‌ மலராய்‌ வருநாளின்‌ முன்னை நாண்‌ 

மொட்டா யுருவர முறைபோலக்‌ - கிட்டியதோர்‌ 

நல்ல பிறப்பிற்‌ பிறப்பித்து நாடும்வீனை 

யெல்லை யிரண்டு மிடை யொப்பில்‌ 


முத்தி தரும்‌ குணம்‌ : (௧. 59 - 88) 


ஆணவ மலமட்டும்‌ பொருந்திய விஞ்ஞானகலர்‌, ஆணவம்‌ கன்ம: 


காகிய இரண்டு குணங்கள்‌ பொருந்திய பிரளயாகலர்‌, ஆணவம்‌ 
கன்மம்‌ மாயை என்னும்‌ முக்குணங்கள்‌ பொருந்திய சகலர்‌ ஆகிய 
மூவருக்கும்‌ அருள்புரியும்‌ தன்மை இப்பகுதியில்‌ விளக்கப்படு 
கின்றது. 


வீஞ்ஞானகலருக்கு அவர்களறிவிற்குள்‌ பேரறிவாகத்‌ திகழ்ந்து: 
அருள்புரிவதையும்‌ பிரளயாகலருக்குத்‌ திருவுருவம்காணும்படி மான்‌,. 
மழு, அபய, வரதத்தோடு காட்சியளிப்பதையும்‌ கூறி மும்மல: 


முடைய சகலருக்கு மானுடச்சட்டை சாத்தி, குருவாகவந்து அருள்‌ 


வான்‌ என்று கூறித்‌ தில்லைக்‌ கூத்தப்பெருமான்‌ திருவடிச்‌ சிறப்பைக்‌: 
கூறி மகிழ்கின்றார்‌. திருச்சிற்றம்பலத்தில்‌ நடனமாடுபவர்‌ 

நீலகண்டம்‌ உடையவர்‌. பச்சை நிறமுடைய சிவகாமி பங்குை 
யார்‌ பவளக்கொடி போன்ற சடையில்‌ கங்கையும்‌ AE T 
வெருவும்படி. படம்‌ விரித்தாடுகின்ற பாம்பை CERT 
g EM sdm m wai இடக்கைகளில்‌ முறையே தமருகமும்‌ 
aas னியும்‌ உடையவர்‌. முத்தியாகிய பேரின்ப வெள்ளம்தரும்‌ 
= றிய பரதமுடையவர்‌, அடியருள்ளத்தைக்‌ கவர்ந்த ஞான 
குஞ்சிதபாத முடையவர்‌. முன்னை வினையை வென்று பிற்வியை 


அறுக்கும்‌ மலவைரி நாமென்று ந்தாளில்‌ வீகன்‌ | 
அணிந்திருப்பவர்‌, தம்‌ நர்‌ 


இவைகள்‌ ஒன்றும்‌ தோன்றாமல்‌ மறைத்து எம்போல்வாரை 


யும்‌ கரையேற்ற வேண்டி, ““பிறவா முதல்வன்‌ பிறந்து வந்தான்‌? ? 


என்று வியக்கும்படி மறைஞானசம்பந்தப்‌ பெயர்கொண்டு பூமியி 
ஓுள்ளவர்களைப்‌ போலவே மகிழ்ந்திருந்த குணத்தினைப்‌ பாராட்டி 


மகிழ்கின்றார்‌ உமாபதி சிவாசாரிய சுவாமிகள்‌, 


மேலும்‌ தனக்கு மறைஞானசம்பந்தப்‌ பெருமான்‌ புறச்சமயப்‌ 


'பொருளெல்லாம்‌ பொருந்தாதன எனக்‌ காட்டிச்‌ சமய, விசேட, 


நிர்வாண, அபிடேகம்‌ என்னும்‌ நான்கு வகைத்‌ தீக்கையும்‌ 
கொடுத்துத்‌ திருக்கண்ணோக்கால்‌ இருவினைத்‌ துன்பமும்‌ அகலச்‌ 
செய்து, திருக்கைத்‌ தலத்தைச்‌ சிரசில்‌ வைத்துக்‌ கல்நெஞ்சைப்‌ 
பக்குவப்படுத்தி, பதி பசு பாசத்‌ தன்மைகளை விரித்தோதி, தமக்கு 
ஞானப்பிரகாசத்தைத்‌ “தந்து மும்மலமும்‌ நீங்கி ஆன்மபோதம்‌ 
அருளிலடங்கச்‌ செய்த பெருமையைக்‌ கூறிக்கூறி மகிழ்ந்தருள்‌ 


கின்றார்‌. 


மறைஞானசம்பந்தர்‌ மாண்பார்‌ இருவடி : (s. 84 - 93) 


இவ்வாறெல்லாம்‌ உயிர்களை ஆட்கொள்ளும்‌ குருநாதன்‌ 
தம்மையும்‌ ஆட்கொண்டு அயல்நெறியில்‌ போகவிடாது அரிய 


சைவ சமய நெறியில்‌ நிறுத்திய பெருங்‌ கருணோயைப்‌ போற்று 


கின்றார்‌. 


நூலின்‌ இறுதியில்‌ உள்ள வெண்பாவில்‌ தில்லையாகிய 


.சிதம்பரத்தையும்‌, குருநாதன்‌ திருவடிகளையும்‌, அப்பெருமானால்‌ 
பெறப்பட்ட சிவலோகத்தையும்‌ போற்றி மகிழ்வதோடு போற்றிப்‌ 
-பஃறொடையாகிய நூல்‌ நிறைவு பெறுகின்‌ றது. 


குருதோத்திரமாகவும்‌ அமைந்த இந்த நூலினை நாமும்‌ 


படித்துப்‌ பயன்‌ பெறுவோமாக. 

விறுக்கள 


ளுள்‌ நான்‌ காமவராகத்‌ திகழ்ந்தவர்‌ 


ச ரன குரவர்க ்‌ 
1. புறச்சந்த போற்றுகின்றார்‌? 


யார்‌? அவரைத்‌ தாயுமானார்‌ எவ்வாறு 

2. “சித்தாந்த அட்டகம்‌!” என வழங்கப்‌ பெறும்‌ நூல்கள்‌: 
யாவை? 

3. “போற்றிப்‌ பஃறொடை” என நூலுக்குப்‌ பெயரமைந்த. 
காரண த்தினைப்‌ புலப்படுத்து5. 

4. “பிறவிக்‌ குருடனுக்குக்‌ கொடுக்கப்‌ பெற்ற கோல்‌”? இவ்‌: 


வுவமையை விளக்குக. 


5, உயிர்‌ தாய்வயிற்றில்‌ கருவாக வாழ்கின்ற போதும்‌: 


குழந்தையாய்‌ வெளிவந்த பின்னும்‌ உயிருக்கு இறைவன்‌ செய்யும்‌: 


கருணைத்‌ திறனை விளக்குக, 


6. இறைவன்‌ கணக்கப்பிள்ளையாயிருந்து அருளும்‌ 
கருணையைத்‌ தருக, 


7. இறைவனின்‌ மறக்கருணைக்கு ஆசிரியர்‌ எடுத்துக்காட்டும்‌: 


உவமைகள்‌ இரண்டினைத்‌ தருக. 


8, மூவகை யலமுடையோருக்கும்‌ இறைவன்‌ செய்யும்‌: , 


கருணையைப்‌ புலப்படுத்து௧. 


9. தில்லைக்‌ கூத்தன்‌ திருவடிவம்‌ ஆசிரியரால்‌ எவ்வாறு: 


போற்றப்படுகிறது? 


10, மறைஞானசம்பந்தராக இறைவன்‌ எழுந்தருளித்‌ தனக்கு: 


கருணைசெய்த திறம்‌ எவ்வாறு போற்றப்படுகின்‌ நது? 

நெஞ்சுவிடு தூது 
டாக்டர்‌ இரு. சொ. சிங்காரவேலன்‌ 
ஆசிரியர்‌ குறிப்பு : 


“சித்தாந்த அட்டகம்‌'" என்று கூறப்பெறும்‌ எட்டு நூல்களை 
அருளியவர்‌ உமாபதி சிவாசாரியர்‌ ஆவர்‌. இவ்வருளாளர்‌ சத்தான 
குரவருள்‌ நான்கா மவரா 5 எண்ணப்படுகின்றார்‌, “' தூது '' என்ற 
சிற்றிலக்கிய வகையில்‌ இவரால்‌ அருளப்பட்ட நூல்‌ ** நெஞ்சுவிடு. 
தூது ” ஆகும்‌. 


யாப்பும்‌ அமைப்பும்‌ : 


“கலிவெண்பா”? என்ற யாப்பு வகையைச்‌ சேர்ந்தது இந்நூல்‌. 
““கண்ணி'' களாக அமைந்துள்ளது நூல்‌ அமைப்பு, 129 கண்ணிகள்‌ 
258 அடிகளை உடையது. தலைவி ஒருத்தி தலைவன்மீது காதல்‌ 
கொண்டு வருத்தம்‌ மீதூரக்‌ கூறுங்‌ கூற்றாகவும்‌, தன்நெஞ்சைத்‌ 
தூதுவிட்டு, அததலைவன்‌ அணிந்த கொன்றை மாலையை வாங்கி 
வருமாறு வேண்டுகோள்‌ நிலையாகவும்‌, இதனை அமைத்துள்ளார்‌ 
ஆசிரியர்‌, 


பதி இயல்பு : 


முதற்கண்‌ பதியாகிய சிவபிரான்‌ இயல்புகளைத்‌ தொகுத்துப்‌ 
பேசுகின்றார்‌; சைவசித்தாந்த ஞான சாத்திரங்களில்‌ பதிக 
கோட்பாடு இங்குத்‌ தொகுத்துரைக்கப்‌ பட்டுள்ளது. 

*' பூமேவும்‌ உந்திப்‌ புயல்‌ வண்ணன்‌, பொற்பதுமத்‌ 

தார்மேவும்‌ மார்பன்‌ சதுமுகத்தோன்‌ -- தாம்மேவிப்‌ 

பன்றியும அன்னமுமாய்ப்‌ பாரிடந்தும்‌ வான்பறந்தும்‌ 

என்றும்‌ அறியா இயல்பினான்‌ -- அன்றியும்‌ 

இத்திரனும்‌ வானோரும்‌ ஏனோரும்‌ எப்புவிறும்‌ 

மந்தர வெற்பும்‌ மறிகடலும்‌ — மந்திரமும்‌ 

வேதமும்‌ வேத முடிவின்‌ வினை விந்துவுடன்‌ 

நாதமும்‌ காணா நலத்தினான்‌ - ஓதி 

அரியான்‌; எளியான்‌; அளவிறத்து தின்‌ ற 
பெரியான்‌; சிறியான்‌; பெண்‌ பாகன்‌ — தெரியா 
அருவான்‌; உருவான்‌; அருவுருவம்‌ அல்லான்‌; 
மரியான்‌; மரிப்பர்‌ மனத்தான்‌ — பரிவான 
மெய்யர்க்கு மெய்யன்‌; வினைக்கு வினைஆயினான்‌ ; 
பொய்யர்க்குப்‌ பொய்யாய பொய்யினான்‌; -- ஐயன்‌; 
படநாகம்‌ பூண்ட பரமன்‌; பசுவின்‌ 

இடமாய்‌ நிறைந்த இறைவன்‌; -- சுடரொளியான்‌; 
என்றும்‌ உளன்‌ '' (நெஞ்சுவிடுதூது - 1- 8) 


“திருமாலும்‌ பிரமனும்‌ மண்புகுந்தும்‌, விண்பறந்தும்‌ காணு... 
தற்கு அரியவன்‌; தேவேந்திரனும்‌, தேவர்களும்‌, பிறகும்‌,. மகா 
மேருவும்‌, சமுத்திராதிபரும்‌, சப்த கோடியாய்‌ விரிந்திருக்கப்‌ பட்ட 
மந்திர மூர்த்தியரும்‌, நான்கு வேத அதிபரும்‌, அந்தவேதத்திற்குக்‌ 
காரணமாகிய சுத்த மாயா சத்திகளும்‌, ஓசை வடிவாகிய நாதாதி 
களும்‌ ஆகிய காரணங்களால்‌ காணப்படாதவன்‌'”*. என்பன 
இபெளராணிக நிலையில்‌ விளக்கப்பட்டுள்ளன. 


*சொல்லிறந்து நின்றவிடத்துத்‌ தோன்றுதலால்‌ வாக்கிற்கு 
எட்டாதவன்‌; எளிய காட்சியான்‌; தர்க்க நிர்ணயங்களைக்‌ கடந்த 
பெருமையான்‌; அணுவிற்கு அணுவாய்‌ நுண்ணியன்‌; ஆதலால்‌ 
சிறியான்‌; இவ்வாறு பெரிதும்‌ சிறிதும்‌ ஆகிய தன்மையை 
உடையவன்‌ ஆயினும்‌, அடியவர்க்கு வெளிப்பட்டுத்‌ தோன்றும்படித்‌ 
தன்‌ காருண்ய சக்தியை இடப்‌ பாகத்தில்‌ உடையவன்‌; வாயுவைப்‌ 
போலவும்‌, ஆகாயம்‌ போலவும்‌ தோன்றாத அரவமே திருமேனியாக 
உடையவன்‌; அன்றியும்‌, அபரளிந்து, அபரநாதம்‌, பரவிந்து; 
பரநாதமாய்‌ உள்ள நான்கு பேதத்‌ திருமேனியும்‌ ஆனவன்‌; அசுத்த 
மாயை, பிரகிருதி மாயைஅதிட்டித்துச்‌ சிருட்டிறடத்தும்‌ மகேசுவரர்‌ச 
உருத்திரர்‌, விட்டுணு, பிரமன்‌ என்று நான்கு வகையில்‌ திருமேனி 
கொள்கின்றவன்‌; பேரொளியாய்‌ விளங்கும்‌ திருவுநவத்தையும்‌ 
உடையவன்‌; ஆன்மாக்களின்‌ உயிர்க்குயிராய்‌ விளங்குகின்‌ றவன்‌; 
எல்லாவற்றிற்கும்‌ மேலானவன்‌; எல்லாச்‌ சடர்க்கும்‌ ஒளியை 
வழங்கும்‌ பெருஞ்சுடர்‌ ஆனவன்‌ ** என்பன தத்துவ நிலையில்‌ 
விளக்கப்பட்டுள்ளது 


த்‌ அளவினால்‌ அறியப்‌ படாதவன்‌. அருளினால்‌ 
அறியப்படுபவன்‌ என்ற உண்மை சிவுஞான. சித்தியாரிலும்‌ 
அருணந்தி சிம்மி மம பப்டி ல்‌ 

** மறையினால்‌ HUWA மாலால்‌ மனத்தினால்‌ வாக்கால்‌ மற்றும்‌ 
குறைவிலா அளவினாலும்‌ கூறொணா தாகி நின்ற, இறைவனார்‌?” 


(சிவஞான சித்தியார்‌ - 4) 


** அருளினால்‌ ஆகமத்தே அழியலாம்‌ அளவீனாலும்‌ 
தெருளலாம்‌ சிவனை ஞானச்‌ செய்தியாற்‌ சிந்தை யுள்ளே 
மருளெலாம்‌ நீங்கக்‌ கண்டு வாழலாம்‌ பிறவி மாயா 
இருளெலாம்‌ இரிக்க லாகும்‌ அடியரோ டிருக்க லாமே ” 


(மேற்படி நூல்‌ - 5) 
ஆன்ம இயல்பு - தளை இயல்பு விளக்கம்‌ : 


பதி இயல்பைக்‌ கூறிய இவ்வாசிரியர்‌ அதன்பின்‌ தம்‌ இயல்பைக்‌ 
கூறத்‌ தொடங்குகின்றார்‌; அது “பசு” இயல்பின்‌ விளக்கமாகவும்‌, 
பாச இயல்பின்‌ விளக்கமாகவும்‌ அமைகின்றது, “பதி, என்று 
உள்ளானோ அன்றே நானும்‌ உள்ளேன்‌'” என்று தொடங்குகின்றார்‌ ; 
“சிரில்‌ நிலை நில்லாது, திண்டாடும்‌ பல்கருவி, வாரில்‌ அகப்பட்டு 
மயங்கினேன்‌”? என்று முடிக்கின்றார்‌. ''எல்லாப்‌ பிறப்பும்‌ பிறந்தும்‌ 
இறத்தும்‌ இருவினையின்‌ பொல்லாங்கைத்‌ துய்க்கும்‌ பொறிமிலி 
யேன்‌'' என்று தம்மைத்‌ தாழ்த்திக்‌ கொள்ளும்‌ இவர்‌, 
“உலகாயதனைப்‌ பொருந்தும்‌ புல்லறிவைப்‌ பூண்டும்‌ கிடந்தேன்‌” 
என்றும்‌ உரைக்கின்றார்‌. “சூடிப்பழியே செய்து கொலை, களவு, காமம்‌ 
தேடி உழன்று, மனம்‌, புத்தி, சித்தம்‌, அகங்காரம்‌ என்ற நான்கு 
உட்கருவிகளுக்கும்‌ ஆட்பட்டு “மேனி அயர, அயர, அழிய அழியும்‌, 
உயிரின்‌ துயரம்‌ உரையேன்‌' என்று துன்பத்தை விளக்குகின்றார்‌, 
வயிரம்‌ கொண்ட சுரமனுக்கும்‌, கோபனுக்கும்‌, மோகனுக்கும்‌. 
மத மாற்சசியனுக்கும்‌, இந்திரியம்‌ பத்துக்கும்‌, ஈரைந்து 
மாத்திரைக்கும்‌, பூதங்கள்‌ ஐந்துக்கும்‌, மூன்று குற்றம்‌, மூன்று 
குணம்‌, மூன்று மலம்‌, மூன்று அவத்தை, இருவினைக்கும்‌, வாயு ஒரு 
பத்துக்கும்‌, இச்சை, கிரியை தரித்து, எண்ணிலா அச்சம்‌, கொடுமை 
பூண்டு, திண்டாடும்‌ பல்கருவிகளாகிய வாரில்‌ அகப்பட்டு 
வாடினேன்‌ என்று பசுபடும்‌ பாட்டைத்‌ தம்மேலிட்டுக்‌ கொண்டு 
உரைச்கும்‌ அமைப்பில்‌ பல உருவகங்களையும்‌, கற்பனைகளையும்‌ 
காண்கின்றோம்‌. 


தத்துவங்களின்‌ வழி ஆன்மா அடையும்‌ துன்பங்களை முறையாக 
உரைக்கும்‌ இப்பகுதி நினைவு கொள்ளத்‌ தகுந்தது. 

நெஞ்சே தூது விடற்குத்‌ தக்கது எனத்‌ தேர்ந்தமை : 
“நெஞ்சே தூது விடுவதற்குத்‌ தக்கது' என்று தாம்‌ முடிவு 
க்கக்‌ காரணத்தைக்‌ கூறி அடுத்த பகுதியை அமைக்‌ 
கின்றார்‌. 
* உன்னை ஒழிய உறவில்லை என்னுமது 
தன்னை அறிவைத்‌ தளியறிவை ''  (ரெஞ்சுவிடு தூது - 88) 


என்பது தொடங்கி, 


பப ஆவிநிலை 
நிற்கும்‌ வகை பாராய்‌ நிலை பான நெஞ்சமே! 
பொற்பினுடன்‌ யானே புகலக்‌ கேள்‌ '' (மேற்படி நால்‌ - 29) 


என்பது வரை இப்பகுதி அமைகின்றது. 
இருக்குறள்‌ ஆட்‌? : 
“ மயங்கினேன்‌ ” என்று முதற்பகுதியை z முடித்தவர்‌, 


திருவள்ளுவர்‌ திருக்தறள்‌ ஒன்றை எடுத்துக்காட்டி அழகு படுத்தி 
யுள்ளார்‌. 


₹* தலைப்பட்டார்‌ தீரத்‌ துறந்தார்‌ மயங்கி 
வலைப்பட்டார்‌ மற்றையவ ரென்று — நிலைத்தமிழின்‌ 
தெய்வப்‌ புலமைத்‌ திருவள்‌ ளுவர்டரைத்த 
மெய்வைத்த சொல்லை விரும்பாமல்‌ '” 
(மேற்படி நூல்‌ - 24, 25) 


“' புறப்பற்றாகிய பொருட்பற்றும்‌ அகப்பற்றாகிய இரண்டுடம்பிற்‌ 
பற்றும்‌ முற்றத்‌ துறந்தவர்களே சிவஞானம்‌ பெற்றவர்கள்‌. இதில்‌ 
யாதானும்‌ ஒன்றில்‌ சிறிதாயினும்‌ பற்று இருந்ததாயின்‌ அவர்களே 
பிறப்பு இறப்பு ஆகிய வலையிற்பட்டவர்கள்‌ ?? என்ற கருத்துடைய 
குறளை இவ்விடத்து அழகுற ஆண்ட அருமைப்பாடும்‌, 
திருவள்ளுவர்க்குத்‌ “தெய்வப்‌ புலமை” என்ற அடைதந்து சிறப்பித்த 
பாங்கும்‌ அக்குறளை “மெய்வைத்த சொல்‌” என்று குறிப்பிட்ட 
திறனும்‌ உணர்ந்து உணர்ந்து ஓதுதற்கு உரியவை எனலாம்‌. 


“இந்தத்‌ திருக்குறளின்‌ பயனை விரும்பாமல்‌, ஐம்பொறிகட்தம்‌ 


ஆவதே செய்து பாவமே புரிந்து அப்பாவமெனும்‌ கடற்பரப்பில்‌ 
அழுத்தி, உன்மை நிலையிலே உணர்த்தி, பிசதள்ளாமல்‌, நாவால்‌ 

'கொடுமை உடைய மொழிகள்‌ பல பிதற்றி நிற்கும்‌ நான்‌ இவற்றி 
லிருந்து விடுபட்டு உய்தற்குரிய வகை எப்படி என்று என்‌ நெஞ்சே! 
நீ கேட்பாய்‌ ஆயின்‌ சொல்லுவேன்‌ கேள்‌ ”' என்று கருத்துத்‌ 
தொடர்ச்சி கொள்ளுமாறு இப்பததி அமைதல்‌ கருதத்‌ தக்கது. 


தலைவனுக்குரிய தசாங்கம்‌ : 


“ஈசன்‌ பெருமை இருவினையேன்‌ உன்றனக்குப்‌, பேசுந்தகைமை 
மெலாம்‌ பேணிக்கேள்‌"? ( மேற்படி நூல்‌ - 39) என்பது வரை 
அமைந்தது அடுத்த பகுதி எனலாம்‌. இது இந்தத்‌ தூதிற்கு 
நாயகன்‌ பெருமைகளை விரிவாகப்‌ பேசுவதாக உள்ளது. 


தூதுத்‌ தலைவனுக்குரிய தசாங்கங்கள்‌ அடுத்துச்‌ சார்த்கிப்‌ 
பேசப்படும்‌; அருள்சேர்‌ பண்பால்‌ குணமே குன்று; ` அளவிலாப்‌ 
'பேரின்பம்‌” அவனுக்கு ஆறு ; *தடையிலா ஞானமே ” அவனுக்கு 
நாடு; “சிவஞான நிறைவுடைய உள்ளமே £ அவனுக்கு ஊர்‌ ; 
அருளே மாலை; இச்சை, ஞானம்‌, கிரியை மூன்றும்‌ அவனுக்குக்‌ 
குதிரைகள்‌; ஞானமே ஆனை; (நான்கு மறைகளைக்‌ சொம்பாகவும்‌, 
இச்சை, ஞானம்‌, கிரியைகளாகிய மூன்று மதங்களையும்‌ உடைய 
களிறு இது.) 


ஆறு சமயங்களையும்‌ கடந்து தனக்கு ஒப்பு இல்லாது ஆருயிர்‌ 
களின்‌ துன்பச்‌ சுமையை அகற்றி அவை விரும்பிய பேறுகளை 
அடையச்‌ செய்பவன்‌ தானே எனக்‌ காட்டும்‌ அடையாளமாகிய 
கொடி உடையவன்‌. 


அருளே மழங்கும்‌ முரசம்‌ அப்பிரானுக்கு; யாண்டும்‌ நீக்கமற 
நிறைந்து ஒளிக்கும்‌ ஒளியருளும்‌ பேரொளியாய்‌ விளங்கும்‌ இறை 
வன்‌ திருவருளே கட்டளை ஆகிய ஆணை. 3 


இவ்வாறு தலைவனுக்தரிய தசாங்கங்களாக, மலை, ஆறு, நாடு; 
ஊர்‌, மாலை, குதிரை, ஆனை, கொடி, முரசு, ஆணை ஆகியனபற்றி 
உரைத்து முடிக்கின்றார்‌. s 


குருவின்‌ திருவடி தீட்சை பெற்ற நிறம்‌ : 
தமக்கு, மறைஞானசம்பந்தராகிய குருநாதரைத்‌ தந்தருளி, 


அவர்தலைவனாகி நிற்போன்‌; அவராற்‌ போற்றுந்‌ திருவடிகளை என்‌ 
தலைமேல்‌ பெசறித்தோன்‌ என்று பேசும்‌ பகுதியில்‌, உமாபதி 


சிவாசாரியரின்‌ குருபக்தி இனிது விளங்குகின்றது; அப்பகுதி 


வருமாறு -= 

e பொறியிலியேன்‌ 
3 ரித்த 
ம்பும்‌ பிறவியலை வீழாமல்‌ Aa OO 
TR மாமுனியென்‌ தம்பிரான்‌ -- அம்புவியோர்‌ 
போற்றும்‌ திருவடிஎன்‌ புன்தலைமேலே பொறித்தோன்‌ 
(மேற்படி நூல்‌ - 83 - 85) 


₹* போற்றும்‌ A 
க ர்‌ றில்லாப்‌ 
நவேட மாகிக்‌ குணங்குறியொன்‌ ல்‌ ; 
கேட்‌ மாய்நிறைந்த பெம்மான்‌ -- கருவேடம்‌ i 
கட்டுமுருக்‌ கட்டறுத்தான்‌ கற்றவர்வாழ்‌ இவல யான்‌ | 
எட்டுமவர்க்‌ கெட்டா இயல்பினான்‌ "” (மேற்படி நூல்‌ - 87 - 88) 


என்ற பகுதியிலும்‌ “குருவே சிவமாய்‌?” வந்த குறிப்புப்‌ பேசப்படும்‌. 


குருநாதரால்‌ பெற்ற பேறுகள்‌ கூறி மகிழல்‌ : 

இத்தகைய தலைவனாகிய அப்பெருமான்‌ வானோர்‌. போற்றத்‌: 
திருவுலாக்‌ ' கொண்டபோது கண்டு தாம்‌ வழிபட்டதாகவும்‌, 
அப்பெருமான்‌ தன்னைப்‌ பார்த்ததாகவும்‌, பழைய வினை, ஐந்து 
மலத்திரள்‌ அனைத்தையும்‌ பார்த்த அப்பார்வையிலேயே தீக்கி 
விட்டதாகவும்‌, நினைவு வேறு ஆக்கியதாகவும்‌, உடற பற்றை 
நீக்கியதாகவும்‌, கண்ணூறு தேன்‌ அமுதம்‌ காட்டியதாகவும்‌, 
“௫வண்ணீறு?, Caw, *பூசை' ஆகிய மூன்றுமே மெய்‌; 
“பொன்‌”, 'வாழ்க்கை!, “மனை ஆகிய மூன்றுமே பொய்‌ என்று 
கூறினான்‌ என்பதாகவும்‌, திருவஞ்செழுத்தின்‌ உள்ளீட்டைத்‌ 
தமக்குத்‌ தெளிவுறுத்தியதாகவும்‌ திருவஞ்செழுத்தை நெஞ்சு 
அமுத்தி அதனை உச்சரிக்கும்‌ வசையும்‌ உணர்த்தியதாகவும்‌, 
அதனால்‌ பேரொளீ பெருக்கியதாகவும்‌, கள்ளம்‌ மறப்பித்து, மெய்ஞ்‌ 
கானம்‌ ஆக்கி, மனோவிகாரங்களெல்லாம்‌ இறப்பித்ததாகவும்‌, 
தம்‌ பிறவியை ஈர்த்தழித்ததாகவும்‌ கூறி உருகுகின்றார்‌. (மேற்படி. 
நூல்‌ - 89-99) “*அத்தகைய அத்தன்‌ஃ௱ல்‌ சென்று அடையும்‌ 
இடத்தை நெஞ்சமே செப்பக்கேள்‌'' எனத்‌ தொடங்கிச்‌ செல்லும்‌ 
இடமும்‌, சென்று சேரா இடமும்‌, சென்று கூறத்தக்க மொழியையும்‌ 
கூறிக்‌ கொன்றை மாலையை வாங்கி வாராய்‌ என்று முடிக்கின்ற 
டட இத்தூது நூலின்‌ இறுதிப்‌ பகுதியாகும்‌, ( மேற்படி நூல்‌ 
308 - 129.) 


சேரா இடங்களைத்‌ தொகுத்துரைத்துச்‌ 
சேரும்‌ இடம்‌ செப்பல்‌ : 


சேரா இடங்களாகச்‌ செப்புவன : (1) அநித்தியமாள 
உடம்பை நித்தியம்‌ எனக்‌ கருதி, மாதர்‌ இணைவிழைச்சில்‌ ஈடுபட்டு, 

குற்றமே இயல்பாய்ச்‌ செய்து திரியும்‌ சாருவாகன்‌ அசத்தாகிய 
காட்சியிற்பட்டு நின்று விடாதே. (2) தானே அகம்‌ பிரமம்‌ என்னும்‌ 
மாயா வாதிகள்‌ பக்கர்‌ போய்விடாதே. (3) பிறன்‌ ஒருவன்‌ 
umia தாம்‌ புசிப்பதால்‌ பாவம்‌ இல்லையென்று கொண்டு 
வாழும்‌ பெளத்தர்‌ பாவத்துக்‌ சேதுவான சொற்களைப்பற்றித்‌ 
தடுமாறி விடாதே. (4) இ நவகைத்‌ தூய்மையும்‌ இல்லாது, உயிர்க்‌ 
பப்படம்‌ தவிர்த்து உடைநீக்கிப்‌ பஞ்சகற்தம்‌ (உருவம்‌, வேதனை 
குறிப்பு, பாவனை, விஞ்ஞானம்‌) கெட இருப்பது மோட்சம்‌ 
என்றுரைக்கும்‌ சமணன்‌ பாழிக்குச்‌ சென்று விடாதே. (9) வேதம்‌ 
இதி அதன்‌ பயன்‌ அறியா வேதியராகிய வைதிகர்‌ கூறும்‌ சொல்லை 
மெய்யென்று கருதி விடாதே, (6) திருநீறும்‌, சிவாலயமும்‌, 
உள்ளத்துச்‌ சினந்து நீக்கிய நீசர்பால்‌ செல்லாதே. (7) வேடம்‌, 
நசை, அருள்‌, மெய்ஞ்ஞானம்‌ இல்லாத மூடராகிய புறச்‌ சமயத்தார்‌ 
பக்கம்‌ போகாதே, (°) அரனைப்‌ பழித்துத்‌ திரிபவரைப்‌ பாராதே 
ஏன்றுரைத்து எந்தைபிரான்‌ சம்பந்தமாமுனிவன்‌ வீற்றிருக்கும்‌ 
திருவோலக்கம்‌ எய்திப்‌ போற்றுவாயாக என்றருளும்‌ பததி 
இனியது, 


தூதுச்‌ செய்து : 


யானையை உரித்தவனே! நின்‌ பவனி கண்டு பக்தி செலுத்தி 
யோர்‌ காமவேள்‌ கணைப்படுவா ரோ? நில்லாத செல்வம்‌ நிலை என்று 
கருதிப்‌ பொல்லா நரகம்‌ புதவாரோ? பல்வேறு சமயக்‌ கணக்கிற்‌ 
படுவரோ? சித்தம்‌ பலகால்‌ திகைப்பரோ? பெண்டிர்‌ இன்பம்‌ மருவி 
மயங்குவரோ? இரு பொழுது, இறபத்தேழு விண்மீன்‌, நவக்கிரகம்‌ 
ஆகியவை தீமை பயக்கும்‌ என்று கொள்வரோ? நின்னைக்‌ கண்ட 
தலைவியின்‌ வருத்தமெல்லாம்‌ தீர்த்து அருள வேண்டும்‌” என்று 
இலக்கத்தில்‌ எய்தி அடி வீழ்ந்து இறைஞ்ரிப்‌ “போற்றி சயசய 
போற்றி '' என்று கூறுக எனத்‌ தூதுச்‌ செய்தியைக்‌ குறிக்கின்றார்‌. 


நிறைவு வெண்பா : 
தூது முடிவில்‌ உள்ள வெண்பா பின்வருமாறு :- 
₹* வெம்பும்‌ பிறவியலை வீழாமல்‌ வீடளித்த 
சம்பந்த மாமுனிவன்‌ தார்வாங்கி -- அம்புந்தும்‌ 
வஞ்சமே வும்விழியார்‌ வல்வினையெல்‌ லாம்‌அகல 
நெஞ்சமே வாராய்‌ நினைந்து. ” 


இத்தூது நூலின்‌ தலைவன்‌, தூதுவிடும்‌ நெஞ்சம்‌, தூதுசென்து 
வசங்கி வரவேண்டிய பொருள்‌ ஆகியவற்றைச்‌ சுருக்கமாகக்‌ கூறி 
நிறைகின்‌ றது கிருதா Math Collection, Varanasi. 

வினுக்கள்‌ 
நெஞ்சு விடுதூது - நூற்குறிப்பும்‌ யாப்பமைப்பும்‌ பற்றிக்‌ 
குறிப்பிடுக. 
நெஞ்சு விடுதூது பெளராணிக நிலையிலும்‌ தத்துவநிலையிலும்‌: 
விளக்கும்‌ பதி இயல்புகளைத்‌ தொகுத்தெழுதுக. 
தத்துவங்களின்‌ வழி ஆன்மா அடையும்‌ துன்பங்கள்‌ பற்றி 
நெஞ்சு விடுதூது விளக்கும்‌ பான்மை பற்றிக்‌ குறிப்பிடுக. 


நெஞ்சே தூது விடற்கு உரியது என ஆசிரியர்‌ தேர்தற்குக்‌. 


காரணங்கள்‌ யாவை? 


கருத்துத்‌ தொடர்ச்சியமைய உமாபதிசிவம்‌ திருக்குறளைத்‌. 
தம்‌ நூலில்‌ ஆண்டுள்ளமைக்குச்‌ சான்று தருக. 


தலைவனுக்கு உரிய தசாங்கங்களாகக்‌ குறிக்கப்‌ பெற்றன 


யாவை? 


குருநாதரால்‌ தாம்‌ பெற்ற பேறுகளாக உமாபதிசிலம்‌: 
குறிப்பன யாவை? 


சேரா இடங்களும்‌ சேர வேண்டிய இடமுமாக நெஞ்சுக்குக்‌: 
கூறிய பகுதியை விளக்குக. 


உமாபதிசிவம்‌ என்னும்‌ தலைவி கூறியனுப்பிய தூதுச்செய்தி! 
யாது? 


நெஞ்சு விடுதூது நூலின்‌ நிறைவில்‌ அமைந்த திருவெண்பா” 
வின்‌ சிறப்புக்களைச்‌ சுட்டுக, ்‌ 

சங்கற்ப நிராகரணம்‌ 


சைவசித்தாந்தக்‌ கலாநிதி 
இரு, டி. என்‌. இராமச்சந்திரன்‌ 


*” செயறீர்ந்த செம்பொருளின்‌ நாட்டம்‌ மிக்குச்‌ 
செய்கின்ற வேள்வி யிந்தச்‌ சிறிய வாழ்வு ”' 


வாழ்வு ஒரு வேள்வி; இவ்‌ வேள்வியான்‌ ஆய பயன்‌ மெய்ப்பொருளை 
அடைதல்‌. மெய்ப்பொருள்‌ சிவமே. 


உண்மை நாட்டம்‌ உறுதி கூட்டும்‌. தவரான பார்வைகள்‌, 
தவறான தர்சனங்களுக்கு நம்மை இட்டுச்‌ செல்லும்‌. தர்சனம்‌ 
என்பது மதம்‌ அல்லது சமயம்‌ என்ற பொருள்‌ பயக்கும்‌ சொல்‌, 


£ உவலைச்‌ சமயங்கள்‌ ஒவ்வாத சாத்திரமாம்‌ 
சவலைக்‌ கடலுள்‌ ” நம்மை வீழ்த்தும்‌. . 


ஆகவே உண்மைச்‌ சமயம்‌ பற்றிய தெளிவு வேண்டப்படுகிறது. 
உண்மையோடு சிவணி நில்லாக்‌ கொள்கைகளை இனங்கண்டு 
கொள்ள வேண்டும்‌. இதற்கு உதவுவன சிவஞான சித்தியாரும்‌, 
சங்கற்ப நிராகரணமும்‌. 


பழிப்பதோ, இழிப்பதோ நம்முடைய சந்தான குரவர்களின்‌ 
கருத்துமன்று, கடனுமன்று, அவர்களின்‌ கருத்து மெய்யினை 
உணர்த்துதலே. உணர்த்த உணர்வது ஆன்மா. 


** தெய்வம்‌ யாவும்‌ உணர்த்திடும்‌ தெய்வம்‌ 
தீமை காட்டி விலக்கிடும்‌ தெய்வம்‌ ”” 
என்று மகாகவி பாரதியார்‌ கூறியுள்ளார்‌. தவறான சங்கற்பத்தினால்‌ 


தீமை விளையும்‌. ஆகவே அதை நிராகரணம்‌ செய்ய வேண்டிய 
அவசியம்‌ பற்றி எழுந்த அருள்நூல்‌ சங்கற்ப நிராகரணம்‌ ஆகும்‌. 
உமாபதி தேவநாயனார்‌ அருளிய சங்கற்ப நிராகரணம்‌ கி, பி, 
1919 இல்‌ தோன்றிய நூல்‌, சங்கற்பம்‌ என்ற சொல்‌, கருத்து - 
கொள்கை - எண்ணம்‌ -. அபிப்பிராயம்‌ என்ற . பொருளைத்‌ தரும்‌. 

., s, ப்‌ . . லே 
கற்பங்கள்‌ த முடிபு அன்று என்று மறுக்கப்படுத 
தம்‌ ட என்று பப்ப ழங்கப்படுகின்றது. AIN ற்றன 
நிராகரிக்கப்படுங்கால்‌ உண்மை தானாகவே நிலைபெறுகிறது. 


D பெயரில்‌ மறைஞானசம்பந்தர்‌ 


சங்கற்ப நிராகரணம்‌ என்‌, குள்‌ நந்திசிவாசாரியரின்‌ 


i ண்டு. வர்‌ ௮ 
re ட காள்‌ gha மறுத்துத்‌ தருமை ஆதீன 
நகரான குருஞானசம்பந்தர்‌ “முத்தி 1 அதி பப்பட்‌ 
அருளினார்‌.) இம்‌ மறைஞானசம்பந்தரம்‌ e f சிக 
நிராகரித்த ஒன்பது வகைச்‌ வங்கப்‌ ம. த 
நீங்கலாக, ஏனைய எட்டினையும்‌ நிராகரித்து உள்ளார்‌ 


வநாயனார்‌ அருளிய சங்கற்ப நிராகரணம்‌ ஞானப்‌ 
டப்ப உல அட்டு ஏனைய மெய்கண்டசா த்கி LT 
மூலத்தோடு கூடிய உரையோடும்‌ “சித்தாந்த ன்ற kisi 
பெயரில்‌ 1994 இல்‌ சைவ சித்தாந்த மகாசமாஜத தால்‌ வெளியிடப்‌ 
பட்டது. 1958இல்‌ பழையஉரையோடு இந்நூலைத்‌ திருவால 
ஆதீனம்‌ வெளியிட்டது. மேலும்‌ 1958இல்‌, “சங்கற்ப நிராக 
சார்புக்‌ கட்டுரை”! என்ற பெயரில்‌ மேற்படி ஆதீனம்‌ இந்நா ù 
வெளியிட்டிருப்பது குறிப்பிடத்‌ தக்கது. 1963 இல்‌ தருமை கட 
இந்நூலை, கா. ௪. பிள்ளை அவர்களின்‌ தெளிவான உரை யாடு 
வெளியிட்டுள்ளது. 1968 இல்‌ சைவ சித்தாந்த தூற்பதிப்புக்‌ கழகம்‌ 
மூலமும்‌ உரையுமாக இந்நூலை வெளியிட்டது. இத்தாலுக்கான 
ஆங்கில வாக்கம்‌ ஒன்று மட்டுமே உண்டு. இதைச்‌ ari AnA 
நல்‌. முருகேச முதலியார்‌ ஆவர்‌. இவ்வாங்கில வாக்கம்‌ 1976இ 
தருமை ஆதீனத்தால்‌ வெளிக்கொணரப்‌ பட்டது. 


ஆசிரியப்பாவினால்‌ ஆன இந்நூல்‌ 1,049 வரிகள்‌ கொண்டது, 
நூலின்‌ முடிவில்‌ ஒரு வெண்பாவும்‌ உண்டு. 


விநாயகருக்கு வணக்கம்‌ கூறி இந்நூல்‌ தொடங்குகின்றது: 
நூற்காரண விளக்கம்‌ பற்றி அடுத்து வரும்‌ பகுதி பேசுகின்‌ றது. 
இந்நாளில்‌ நிகழ்வுறும்‌ கருத்தரங்கம்‌ போல, கி. பி: 191390 
தில்லையில்‌ ஆனித்‌ திருவிழா ஆறாம்‌ நாளில்‌ ஓர்‌ தத்துவ ஆய்வ 
நிகழ்ந்ததாகத்‌ தெரிகிறது. இத்தத்துவ ஆய்வு அவையினிஎ* 
ஆராயப்பட்ட விடயங்கள்‌, விவாதங்கள்‌, முடிபுகள்‌ இந்நூலுள்‌ 
இடம்‌ பெறுகின்றன, முடிந்த முடிபு சைவ சித்தாந்தமே என்றி 
இந்நூல்‌ முடித்துக்‌ காட்டுகிறது. சைவசித்தாந்த விளக்கம்‌ இங்கு? 
தனியாகக்‌ கூறப்படவில்லை. என்றாலும்‌ அதன்‌ உண்மை Aa 
பிரகாசம்‌!” என்னும்‌ நூலால்‌ அறியக்கிடக்கின்றது என்று இக்க 
அறிவிக்கின்றது, இச்சிவப்பிரகாசம்‌ உமாபதிதேவ நாய 

அருளிய நூல்‌. இத, சங்கற்ப நிராகரணம்‌ தோன்றுவதற்கு ஏழு 
ஆண்டுகளுக்குமுன்பே வரையப்பட்டுப்பெரும்‌ புக ழோடுவிளங்கிற்று 
என்பது அறிஞர்களின்‌ துணிபு. 


*' வெண்ணெயம்‌ பதிதிகழ்‌ மெய்கண்‌ டவன்‌ அருள்‌ 
உள்‌ நிலை உடையோன்‌ ஒருவன்‌ உரைத்த 
தவப்பிர காசத்‌ தன்மையில்‌ விரித்த 
சிவப்பிர காசச்‌ செழுந்தமிழ்‌ உண்மையை 
அருளுடன்‌ ஆய்ந்து கொள்ளத்‌ 
திருவருள்‌ வினவல்‌ திருந்திடும அன்றே. ** 


“திருந்திய அருந்தவம்‌” என்று தொடங்கும்‌ இந்நூல்‌ ““திறாந்திடும்‌” 
என்று முடியும்‌ பாங்கு உன்னி உன்னி மகிழற்பாலது. 


மாயாவாதம்‌ நீங்கலாக ஆய்வுக்கு மேற்கொள்ளப்‌ பட்டவை 
பெருமளவு சைவதித்தாந்தத்துடன்‌ ஒத்து இயல்வன. குறிப்பாக, 
சுத்த சைவம்‌ சைவசித்தாற்தத்துடன்‌ மிகமிக நெருங்கிய தொடர்பு: 
உடையது. ஆகவே இவை முற்றிலுவ்‌ கணடிக்கப்‌ படவில்லை, 


அவ்வம்மதமும்‌ தனிச்‌ சிறப்புடையது என்ற கொள்கையை 
இந்நூல்‌ வலியுறுத்துகிறது. “yob மாறா வீறுடைத்து”' என்கிறார்‌ 
நூலாசிரியர்‌, என்றாலும்‌ திருவருளோடு மற்றுமாய்க்‌ கஞலிய மதம்‌ 
சைவ சித்தாந்தமே. உண்மை என்பதில்‌ ஊன்‌ றிநின்று அதனின்றும்‌ 
விலகாது இடிப்பது சித்தாந்த சைவமே, ஆகவே, அது “'நீங்காச்‌ 
சமயம்‌'” என்று போற்றப்‌ பெறுகிறது b 


இந்நூல்‌ தோன்றிய காலம்‌ சகாப்தம்‌ 1232. ““ஏழஞ்சு 
இருநூறு எடுத்த ஆயிரம்‌, வாழு நற்‌ சகனம்‌'' என்ற சரித்திரச்‌ 
குறிப்பு ஆசிரியரது அருள்‌ வாக்கு. கிறித்து சகாப்த வருடத்தைப்‌: 
பெற மேற்‌ சொன்ன எண்ணோடு 78 ஐக்‌ கூட்டல்‌ வேண்டும்‌. 
அங்வனம கூட்ட கி. பி, 1313 என்பது கிடைக்கின்றது. நாம்‌ பெற்‌. 
றுன்ள இச்‌ சரித்திரக்‌ குறிப்பு பல சிக்கல்களை விடுவித்துள்ளது.. 
சாத்திர காலச்‌ சரித்திரத்தை நிர்ணயம்‌ செய்ய இக்‌ குறிப்பு ஓர்‌ 
பென்னம்‌ பெரிய ஆதாரம்‌. 


இந்நூலுள்‌ விவாதிக்கப்‌ படும்‌ மதங்கள்‌ பின்‌ வருமாறு. 
(1) மாயா வாதம்‌ (2) ஐக்கிய வாதம்‌ (3) பாடாண வாதம்‌ (4) பேத 
வாதம்‌ (5) சிவசம வாதம்‌ (6) சிவசங்கிராந்த வாதம்‌ (7) ஈசுவர 
அவிகார வாதம்‌ (8) நிமித்த காரண பரிணாம வாதம்‌ - (9) சைவ: 
வாதம்‌. இவற்றுள்‌ மாயாவாதம்‌ ஒன்றே புறச்சமயம்‌, மாயா 
வாதத்தை ஐக்கிய வாதி நிராகரணம்‌ செய்ய, ஐக்கிய வயதத்தை. 

யாடாணவாதி நிராகரணம்‌ செய்ய இப்படி விவாதம்தொடர்கிறது.' 
முடிவில்‌ சைவசித்தாந்தம்‌ ஒன்றே எஞ்சி நிற்கின்றது. இந்நூலின்‌ 
அமைப்பும்‌ போக்கும்‌ இத்தன்மைய என்று கொள்ளலாம்‌. 

ந்‌ ந்‌ மதத்திற்கான விவாதமும்‌ அத்த அந்த மதத்‌ 
ன்‌ P iewi படுத்தியே மேற்கொள்ளப்‌ படுகிறது. வாதம்‌ 
செய்வோர்பால்‌ காணக்‌ கிடைக்தம்‌ சமயப்‌ பொறையும்‌, காழ்ப்‌ 
பின்மையும்‌, அவர்கள்‌ பாங்கறிந்து மன்றம்‌ ஏறியதற்கான 
அழகிய சான்றுகள்‌. இச்சிறப்பு நம்மால்‌ போற்றி மேற்கொள்ளப்‌ 
பட வேண்டிய ஒன்று. 


1. மாயாவாதம்‌: 


“இருப்பது வேதம்‌ ஒன்றே என்பது வேதக்‌ கருத்தாயின்‌, அவ்‌ 
வேதம்‌ பிரமம்‌, சீவன்‌ என்ற இரண்டினைப்‌ பேசுவது ஏன்‌? அவ்‌ 
விரண்டும்‌ அபேதம்‌ என்பது உன்‌ மதமானால்‌, வேதம்‌ அ?பதம்‌ 
கூறுவதோடு பேதத்தையும்‌ கூறுவானேன்‌? பேதம்‌, பேதாபேதம்‌: 
அபேதம்‌ என்று எப்படிச்‌ சொன்னாலும்‌ அனைத்தும்‌ அபேதத்தையே 
குறிக்கும்‌ என்று சொன்னால்‌, வேதம்‌ முரண்பாடு உடையது என்று 
ஆகும்‌. ஆகவே, வேதத்திற்குக்‌ குற்றம்‌ உன்‌ கூற்றால்‌ விளையும்‌. 

“பெத்த நிலையில்‌ பேதமும்‌, முத்தி நிலையில்‌ அபேதமும்‌ 
கொண்டால்‌ என்ன தவறு? என்று நீ சொன்னால்‌ உன்‌ பிரமாணம்‌ 
விடை சொல்ல முடியாது வரம்பில்லாது கூறுதல்‌ என்ற குற்றத்தின்‌ 
பாற்படும்‌, மேலும்‌ ஒருநிலையில்‌ உண்மையாகவேபேதமாகஇ ருப்பது 
வேறு ஒரு காலத்தில்‌ அபேதமாகாது”'. 


இப்படி இவ்வாதம்‌ தொடர்கிறது. 


சீவன்‌ முத்தி பற்றி இங்கும்‌ ஒரு சிறிது காண்போம்‌: 
“அகாயத்துள்ளமேகம்‌ காற்றடிக்கச்‌ சிதறுவது போல மாயாபந்தம்‌ 
விலகும்‌ எனில்‌, காற்றுப்‌ போல இங்கு அறிவு பேசப்‌ படுகிறது. 


பிரமத்திற்குச்‌ சிறந்த அறிவு முன்னமேயே இருக்குமாயின்‌, இடை A 


யிலே மயக்கம்‌ தோன்றக்‌ காரணம்‌ என்ன? அறிவு இடையிலே 
தோன்றியது என்றுகூறும்போது, முன்னமே இல்லாதது யாங்ஙனம்‌ 
இடையே தோன்ற ஒல்லும்‌? 


“அது நீ ஆகிறாய்‌ என்ற மகாவாக்கியம்‌, பொருள்‌ ஒன்றேஒன்று 
என்று சொல்லவில்லை. ஆகிறாய்‌ என்பதில்‌ உள்ள ஆதல்‌ என்பது 
உவமையைக்‌ குறிக்கும்‌, ஆற்றலால்‌ நீபுலி ஆயினை என்றால்‌ புலியின்‌ 
வேறாக நீ இல்லை என்றா பொருள்‌? அதுபோல நான்‌ பிரமம்‌ என்றால்‌ 
தான்‌ கலந்திருப்பதால்‌ வேறு அலாது உள்ளேன்‌ என்றுதான்‌ 


பொருள்‌”. 

2. ஐக்கிய வாதம்‌: 


““ பதி பசுபாச' உண்மையை இங்ஙனம்‌ கூறுவோம்‌, பத: 
ஒருவனே, பசுக்கள்‌ அனந்தம்‌, மாயை, இருவினை ஆகியவை பாசம்‌. 
இருவினைக்கு ஈடாக வருவது தனு, ஆன்மா சுத்த அறிவை 
உடையது. மேகஞ்‌ சூழ, சூரியன்‌ஒளி குன்றுதல்‌ போல்‌, உடம்பினால்‌ 
பசுவின்‌ அறிவுகுன்றும்‌, இருவினைப்‌ பயன்களைப்‌ புரிக்கச்‌ செய்பவன்‌ 
பதி. புசித்தல்‌ உடல்‌ மூலம்‌ நிகழும்‌, புண்ணிய பாவ அனுபவம்‌ 
ZOD ஆகு, அதாவது அவை முற்றிலும்‌ ஒழிய, சத்திநிபாதம்‌ 
தோன்றும்‌. யாவரும்‌ அறிய இறைவனே எழுந்தருளி, அழுக்கு 
ஆடையைத்‌ தூய்மை செய்தல்‌ போல்‌ ஆன்மாவையும்‌ தூய்மை 
செய்வன்‌, இந்நிலையில்‌ நீரொடு நீர்‌ கலக்குமாபோலே பேரறிவோடு. 
கலத்தல்‌ முத்தி””, 

இவ்வாதம்‌ இவ்வாறு நிராகரிக்கப்‌ படுகிறது. 


“அறிவு சுத்தமாயின்‌ அதில்‌ பாசம்‌ கூடுவது எப்படி? வினைக்கு 
ஈடாக உடம்பு தோன்றுகிறது எனில்‌, உடல்‌ இல்லாது இருவினை 
ஈட்டுமாறு எங்ஙனே? மேலும்‌ எது முற்பட்டது? மாயாமலமா 
கன்ம மலமா? இவை உயிரோடு கூடக்‌ காரணம்‌ யாது? பாசம்‌ 
வருதல்‌ இயற்கை எனில்‌ முத்தி நிலையிலும்‌ அது வர வாய்ப்பு 
உண்டே? அப்பொழுது முத்தியால்‌ ஆய பயன்‌ என்‌ கொல்‌? 


“அறியாமையையும்‌ அதன்‌ வேர்‌ மூலத்தையும்‌ அறிதல்‌ 
வேண்டும்‌. அறியாமையை விளைவிப்பது ஆணவமலம்‌ என்று அறிக. 


“மேலும்‌ உயிர்‌ தூய அறிவு வடிவாயின்‌, முத்தி நிலையில்‌ 
அவ்வறிவு ஏன்‌ வேறு ஓர்‌ அறிவோடே கூடல்வேண்டும்‌? ஒளியோடு 
அளி அதிகப்‌ பிரகாசம்‌ என்று நீ வாதிடுவாயாகில்‌, அக்கூற்றுக்கு. 
இரு வகை ஒளிகளும்‌ ஒர தன்மைத்து என்று பொருள்‌ ஆகுமா? 

“மாயையும்‌ வினையும்‌ கூடுமுன்‌ அறிவுசுத்தமாகஇருந்திருப்பின்‌ஃ 
அந்நிலையிலேயே அது இறைவனைக்‌ கூடிப்‌ பேரின்பம்‌ துய்க்காது 
போனது ஏன்‌? i 


“முடிவில்‌ நீரும்‌ நீரும்‌ கலத்தல்‌ பற்றிக்‌ கழறினாய்‌, குடாகாய = 
மகாகாய உதாரணம்‌ காட்டும்‌ மாயாவாதி போல்‌ நீயும்‌ கட்டுரைக்‌ 
கிறாய்‌, உயிரும்‌ பதியும்‌ ஒரே தன்மை உடையனவா? இல்லையே. 
இப்பேச்சை விடு, உண்மை தெரிந்து, தெளிந்து நில்‌”, 


3. பாடாண வாதம்‌ : 


ட... “சகஜ மலமாகிய ஆணவ மலத்தைப்‌ போக்குதற்கு மாயை 
என்ற மலம்‌ உயிர்களோடு சேரும்‌, பதி இருவினைக்கு ஏற்ற 

ழங்குகிறான்‌. உடலோடு கூடி உயிர்கள்‌ 


ஆன்மாக்களுக்குச்‌ சரீரம்‌ வ ம்‌ துய்க்கங்கால்‌ ஆணவ 


வினைப்‌ பயன்‌ துய்க்கும்‌. அங்வன ்‌ சங்கா 
ao pa வலியால்‌ (மறைப்பால்‌) உயிர்கள்‌ வருந்தும்‌. 


“கண்ணின்‌ காட்சியைப்‌ படலம்‌ மறைக்குமா gars -anma 
அறிவை ஆணவம்‌ மறைக்கும்‌. அதனால்‌ பிறவித்‌ gauni கும்‌. 
இத்துன்பம்‌ நீங்கி, ஆழ்‌ துயிலில்‌ துயரில்‌ உறங்குவது போல்‌, 
உயிர்‌ சுட்டறிவு யாதுமற்றுக்‌ கல்‌ போலக்‌ கிடத்தலே முத்தியாம்‌. 


பாடாணம்‌ என்றால்‌ கல்‌ என்று பொருள்‌. 


இவ்வாதம்‌ இங்ஙனம்‌ மறுக்கப்படுகின்றது. “" நீ கூறுகின்ற 
முத்தி, சைவ சித்தாந்தம்‌ பேசுகின்ற கேவலநிலை ஆகும்‌. பொறி 
புலன்கள்‌ உயிறக்கு அறிவுவிளக்கம்‌ தருவன. தரவே, வயிற்‌ ரோடு 
கூடிய உயிர்‌ ஆணவ மல மறைப்பால்‌ பாதிக்கப்படுவது யங்ஙனம்‌ 
என்பது பற்றி நீ சரியாக விளக்கவில்லை. கருவிகள்‌ அகல்வுழி 
மருவிய துயரமும்‌ நன்று எனல்‌ ஆகும்‌. படலம்‌ நீங்கிய கண்‌ சுகப்‌ 
படுந்தானே? கருவிகளை மீட்டும்‌ பொருந்திய போது விளையும்‌ 
இன்பமும்‌ அத்தன்மைத்தே'' அ 

“ காட்சி, இன்பம்‌, துன்பம்‌ போன்ற எல்லாம்‌ * நீங்கி! நிற்றல்‌ 
முத்தியானால்‌, இறந்தோரும்‌, கருவாய்‌ நிற்போரும, மரமாகப்‌ 
பிறந்தாரும்‌ முத்தியடைந்தோர்‌ ஆவர்‌. இத்தகு மூத்தி பெற 
ஆசானும்‌ தேவையில்லை. கேவல நிலையில்‌ அறிவு விளங்காத்‌ துயரம்‌ 
உண்டு, கல்‌ போன்‌ ற நிலை இதனினும்‌ வேறு அன்று.” 


4. பேத வாதம்‌ : 


“செம்பில்‌ கறையுறு களிம்பு குளிகையினால்‌ தாக்குறப்பட்டு, 
செம்பு தூய்தாக்கப்படுர்‌. அதுபோல்‌ பாசத்தை இறைவன்‌ வீழ்த்த 
உயிர்கள்‌ முத்தியுறும்‌, உயிரே முத்தி பெறுவானும்‌, முத்திப்‌ 
பேறாஃவும்‌ நிற்கும்‌." 


இதன்‌ கண்டனம்‌ வருமாறு :- 


“தரம்பிரக்‌ காளித நாசம்‌ பாச நாசம்‌ என்று மட்டும்‌ கூறுவது 
சரியா? வேத ஆகம சாத்திரங்கள்‌ கூறும்‌ முப்பொருள்‌ உண்மையும்‌, 
அவையின்‌ அழியாத்‌ தன்மையும்‌ என்னாம்‌? இரசகுளிகையால்‌ 
செம்பு தன்னிகூ கெட்டுத்‌ தான்‌ அழிந்து, புதிதான பொன்‌ நிலை 
பெறுமாயின்‌, ஆன்ம" ளிற்கும்‌ அது பால்‌ அதனுடைய நிலை கெட்டுப்‌ 
புதியதோர்‌ தன்மை உண்டாதல்‌ வேண்டும்‌, அப்படி ஒரு கருத்து 
உன்வாதத்தின்வுழி.உ தித்திடுமாமினும்ூதீயும்‌, அதற்கு இசையா]. 

“குவிகையின்‌ தாக்கத்தால்‌ செம்பு குளிகையாகாது பொன்னான 
வேறு ஒன்று ஆகிறது. பசுவும்‌ அதுபோல்‌ வேறு ஓர்‌ தன்மையுற. 
வேண்டும்‌, உண்மை அவ்வாறு இல்லை. உன்கொள்கை சரியன்று,” 


5. சிவசம வாதம்‌ : 


சைவசித்தாந்தத்தைப்‌ பெரும்பாலும்‌ அடியொற்றிச்‌ செல்லும்‌ 
அசகச்சமய தர்சனங்கள்போலவே, இவ்வாதம்‌ அமைந்திருப்பினும்‌, 
'பிரமரகீட நியாயம்‌ என்பகனை முத்திநிலைக்குக்‌ காட்டாகக்கூறுவ்து 
இது. மேலும்‌ முத்திநிலையில்‌ உயிர்கள்‌ ஐந்தொழில்‌ இயற்றும்‌ 
என்றும்‌ இது கூறும்‌, 


இதன்‌ கொள்கை இப்படி மறுக்‌ கப்‌ படுகிறது. பிரமரம்‌ என்றால்‌ 
"வண்டு என்று பொருள்‌. கீடம்‌ என்பது புழு, புழு வண்டாதல்‌ அச்சு 
மாறிப்‌ பிறத்தற்கு உவமை ஆவதல்லது முத்நியடை தற்கு அன்று. 
ஏகுளவியால்‌ கூட்டில்‌ வைக்கப்‌ பெறும்‌ பச்சைப்புழு, கொட்டப்பட்டுக்‌ 
கொட்டப்பட்டுக்‌ குளவியாக மாறுவதில்லை, குளவி முட்டைகளே 
இடும்‌. கூட்டில்‌ உள்ள முட்டைகள்‌ பொரிந்து குஞ்சுகளாக வெளி 
வரும்‌ காலத்தில்‌ அவற்றின்‌ உணவிற்காக, அரைக்‌ கொட்டுக்‌ 
கொட்டப்பட்டு அசைய முடியா நிலைபெற்றுவிட்ட பச்சைப்‌ YA 
அக்கூட்டில்‌ குளவியால்‌ வைக்கப்‌ படுகின்றது. இதுவே விஞ்ஞானம்‌ 
அறிவிக்கும்‌ உண்மை என்றாலும்‌ பிரமரகிட நியாயம்‌ ஓர்‌ இலக்கிய 
உத்தியாகப்‌ பயன்பட்டுத்‌ தேவைப்படும்‌ விளக்கத்திற்கு ஆதாரமாக 
உள்ளது.) மேலும்‌ எந்நிலையிலும்‌ பசு பசுவே. பதி பதியே. முத்தி 
யடைந்த ஆன்மா ஐந்தொழில்‌ இயற்றாது. “*கரைக்கான்முதலையைப்‌ 
பிள்ளை தரச்‌ சொல்லு காலனையே'”' என்று வன்றொண்டர்‌ 
வேண்டினாரேத்‌ அன்றித்‌ தாமாகச்‌ செய்தார்‌ அல்லர்‌. ““தந்திட 
வேண்டும்‌ என்றனர்‌ அன்றே'' என்று இதைவிளக்குகிறார்‌ உமாபதி 
தேவநாயனார்‌, நாழி முகவாது நானாழி. சிவனாரது முற்றறிவை 
முற்றுமாய்‌ உயிர்பெறும்‌ என்பது பொருந்தாது. மேலும்‌, முத்தியில்‌ 
உடலோடு சீவன்‌ இயங்கும்‌ எனில்‌, அது சீவன்‌ முத்தியே யன்றி = 
வேறாகாது. அத்தகு நிலை பதமுத்தியாய்‌ முடியும்‌. 


5. ரிவசங்கிராந்த வாதம்‌: 


“அகலாத ஒளியையுடைய விளக்குப்‌ போன்றது உயிர்‌. 
அதற்குச்‌ சுட்டியறியும்‌ அறிவில்லை. விகாரமற்ற காந்தத்தின்‌ yà 
இரும்பு தொழில்‌ படும்‌. அதுபோல விகாரமற்ற உயிரைப்‌ பிராண 
வாயு தொழிற்‌ படுத்தும்‌. ஐம்பொறிகள்‌ புலன்களைப்‌ பொருந்தா. 
விராணவாயு பிரிய, உடல்‌ தொழில்‌ ஒழிந்து போகும்‌, 


6-0. Jangamwadi Math Collection, Varanasi. 


Digitized By Siddharf4)§5angotri Gyaan Kosha 

ம்‌ அகல வேண்டிய பக்குவக்காலத்தே, உயிருள்ளே- 
த்‌ பிரதி பல்பம்‌ காட்டும்‌. விறகில்‌ தோன்றிய 
தீ விறகை அழிப்பது போலவும்‌, உப்பளத்தில்‌ இடப்பட்ட புல்லும்‌ 
வைக்கோலும்‌ தம்தன்மை கெட்டழிவது போலவும்‌, அந்தி மயில்‌: 
உயிர்த்தன்மை அழிந்து அருள்‌ வடிவு தோன்றும்‌, பசு எண்‌ 
முத்தியில்‌ பதி கரணங்களாக மாற, உயிரறிவு Barua 
விடும்‌, உயிர்க்கு யான்‌, எனது என்ற உணர்வு மறைந்துபோம்‌, 


3 ; > ஒளியுடை விளக்கு எனில்‌: 
: தற்கான நிராகரணம்‌: உயிர்‌ ஒளிய ர > 
Bon அறியாமை எப்படி நிற்கும்‌? உயிர்‌ அறிவற்றது எனின்‌: 
ஒளி உண்டாதற்கு ஏது ஏது? 


உயிரும்‌ விகாரமற்ற சடப்பொருள்‌ போன்றது என்னில்‌, 
அறிவுப்‌ பொருவின்‌ தொடர்பு அதற்கு ஏன்‌? 


பிராணவாயுவே உடம்பை இயக்கும்‌ எனின்‌, துயிலுங்கால்‌ 
அஃதியங்கியும்‌ உடம்பு இயக்கம்‌ உறுதது ஏனோ? 


பசுகரணங்கள்‌ சிவகரணங்கள்‌ ஆனாலும்‌, கரணங்கள்‌ கொண்டி 
அறியப்படுவன மாயா காரியங்களே. அவை திருவருளாகா. 


அருள்‌ வேறு; உயிர்‌ வேறு. இரு வேறு yadai. ஒரு முதல்‌: 
ஆதல்‌ இல்லை. 


7. ஈசுவர அவிகார வாதம்‌ : 


பொத்தல்கள்‌ பல உடைய குடத்திலிட்ட விளக்குப்‌ போன்று 
ஒன்பது வாயிற்குடிலையில்‌ உயிர்‌ அறிவாய்‌ இலங்குவது. ஒருபொறி' 
அறிந்ததை, மற்ற ஒரு பொறி அறியாது. ஆகவே அந்த அந்தப்‌ 
பொறியோடு கூடிய ஆன்மா விடய நுகர்ச்சி பெறுகிறது. பொறி! 
வாயிலாகவே நுகர்ந்து அறிவது உயிர்‌ இருளில்‌ கிடக்கும்பொருளை 
எடுக்க விளக்கு எடுத்துச்‌ செல்வர்‌, மலபரியாக காலத்தில்‌ இறை: 
ஞானம்‌ இவ்‌ விளக்குப்‌ போல்‌ உதவ, உயிர்‌ பேரின்பம்‌ உறுகிறது- 


இம்மதம்‌ மறுக்கப்‌ படும்‌ விதம்‌ இப்படி: 


விளக்குப்போன் றது ஆன்மா எனில்‌, அவ்வறிவுப்‌ பொருளுக்குப்‌: 
பொறிகளின்‌ உதவி வேண்டுவதில்லையே. கண்‌ பார்வை உள்ளவன்‌ 
ஒளியில்‌ பொருள்களைத்‌ தடவியா இனங்‌ காண்டல்‌ வேண்டும்‌?' 
ஆன்ம அறிவு குறையுடை அறிவு. விளக்கம்‌ வேண்டுவது. 
பொறியினைக்கொண்டே புலனைதுகரவல்லது, இந்நிலை இறைவர்க்கு: 
இல்லை, அவர்‌ கண்ணாலே எரிப்பார்‌; வாளில்லாமல்‌ வெட்டுவார்‌. 


CC-0. Jangamwadi Math Collection, Varanasi. 

உயிரும்‌ இறையருள்‌ கொண்டே ந்செயல்‌ சாதிப்பது, 
சான்றாக, ஆளுடைய பிள்ளையாரின்‌ தக்கன்‌ க்‌ 
அன்பச்‌ ""களிறு என அணைந்த கன்மனப்‌ புத்தன்‌, முருட்டுச்‌ சிரம்‌ 
ஒன்று” மொழியால்‌ உருட்டினரே யன்றி, வாளால்‌ அன்று. உயிர்‌, - 
அதுபோல, அறிதலும்‌ அருள்‌ வலியால்‌ என்க. மாசற்ற அகண்டித ` 
அறிவு உயிருக்கு அமைவது திருவருளாலே. = 


அருளன்றி அமையாதுஒருபொருளும்‌. ௧ நவிகள்‌அறிவற்றவை, 
அவை நீங்கிய உயிர்‌ உறுவது துரிய நிலை. முதல்வனது ஞானம்‌ 
அவன்‌ அருளக்கொண்டு உயிர்‌ பயன்‌ உறும்‌. அந்த ஞானத்தை 
உயிர்‌ தானே அறிந்து பயன்‌ கொள்ள வல்லதன்று. சூரியன்‌ 
சொலித்தாலும்‌, குருடர்‌ அதைக்‌ கொள்ள முடியாது. ' 


இறைவன்‌ உயிரை ஆட்கொள்ளாது போனால்‌ உயிர்க்கு உறுதி 
கிட்டாது. 


8. நிமித்தகாரண பரிணாம வாதம்‌ : 


உலகு சிவசத்தி வடிவம்‌. (சிவம்‌ அருவம்‌; சத்தி உருவம்‌) 
வையத்தே சட வஸ்து இல்லை, பொன்னிற்கும்‌ அதனால்‌ இயன்ற 
பணிக்தம்‌ வேறுபாடுள்ளது போல்‌ அறிவிற்கும்‌ உலகிற்கும்‌ 
வேறுபாடு ஒரு வழியாகக்‌ கூறுதல்‌ உண்டு, இரண்டும்‌ ஒன்றே, 
ஒன்று காரியப்பட்டது என்றும்‌ மற்றது காரியப்படாதது என்றும்‌ ' 
கொள்க. 


உயிர்கள்‌ பல என்பது தோற்றமட்டுமே. உள்ளது சிவ முதலே, 
பேதங்‌ காட்டும்‌ பன்மை உண்மை யன்று. சிவமெனும்‌ உணர்ச்சி 
கைவருதல்‌ எளிதன்று. நான்‌ உயிர்‌, அவன்‌ கடவுள்‌ என்ற துவைத 
பாவம்‌ குற்றமுடையது. கருவி முப்பத்தாறும்‌ செயல்படும்‌ 
சாக்கிரத்தில்‌ அதீதத்தில்‌ நிலைபெற்று நிற்றலே சிவகதியாம்‌ 
சுத்தநிலை, 

நிராகரணம்‌ : '“இவ்வாதப்படி முதல்‌, நிமித்தம்‌, துணை என்ற்‌ 
முக்கரணங்களும்‌ இறைவனே என்று ஆகும்‌. இது பொருந்தாக்‌ 
கூற்று. ஐந்தொழிலுக்கான காரணமும்‌ இங்குப்‌ பெறுமாறு இல்லை. 


“சித்தாகிய சிவம்‌ அசித்தாகிய இவ்வுலகைத்‌ தன்னிடத்தின்று 
-தோற்றுவிக்காது, உலகம்‌ சித்தெனில்‌, அசித்துத்தான்‌ யாதோ? 
சிவம்‌ அருவம்‌, சத்தி உருவம்‌ என்னில்‌ இரண்டுமே மாயையின்‌ 
காரியமாய்‌ முடியும்‌, 


“கருவிகள்‌ நீங்கிய நிலையில்‌ அறிவு உறுவது யாங்ஙனம்‌? உன்‌ 
.அறியாமை நீங்க நீ உண்மையைச்‌ செவி மடுப்பாயாக,”” 
CC-0. Jangamwadi Math Collection, Varanasi. 

9.. சைவவாத சங்கற்பம்‌ : 

. சேவல்‌ நிலையில்‌ ஆன்மா ஆணவ மலத்தோடு கூடி அறிவற்று: 
இருக்கம்‌, கில்‌ அறிவாய்‌ அறியும்‌, கலை முதலியகருவிகளை: 
இறைவன்‌, கண்ணிற்கு விளக்கு உதவுதல்‌ த்க்‌ ப்ட்‌ 
இருவினைப்பயனை நுகரும்‌ உயிர்‌, எழும்‌ பிறவிக்கான னையை: 
விளைக்கும்‌. 

பல பிறவிகள்‌ எடுத்து எய்த்க உயிர்‌ மலபரிபாகம்‌ உற்று, சத்தி' 
நிபாதம்‌ அடையும்‌. அதுபோது இறைவன்‌ தோன்றி உயிரின்‌ 
செல்கதி ஆய்ந்து, நன்னெறியில்‌ நிறுத்தி முற்றிய நிலையில்‌: 
ஞானமும்‌ அருளூவன்‌. அந்நிலையில்‌ உயீர்‌ தன்னையும்‌, தலைவனையும்‌, 
அறிவையும்‌ சுட்டி அறியாது சிவத்தோடு முயங்கி ஒரு முதலாகி, 
வெறுப்பு விருப்பு அற்றிருக்கும்‌. இது சில கதியாகும்‌. 
நிராகரணம்‌ : 

i இவ்வினத்தால்‌ வாசம்‌ கணபங்கவாதமாக முடிகிறது. அள்லது: 
முன்னுக்குப்‌ பின்‌ முரண்பாடுடைய கொள்கையாக முடிகிறது... 
கருவிகளால்‌ வரும்‌ மயக்க அறிவு ஒருதா ளும்‌ நல்லறிவாகாது. 

மலபரிபாகம்‌ பற்றியும்‌ சத்தி நிபாதம்‌ பற்றியும்‌ நல்ல விளக்கம்‌: 
இங்கு இல்லை. 

*“நன்னெறியாம்‌ சரியை முதலிய ஞானம்‌ தோன்றற்கு நிமித்த. 
மர்த்திரம்‌; அவை முதற்காரணம்‌ ஆகா. மேலும்‌, உயிரும்‌ 
இறைலனும்‌ முத்திநிலையில்‌ ஒருபொருள்‌ ஆகும்‌ என்பது ஏகான்ம: 
வாதமனறோ? பொருள்கள்‌ ஆறு: (1) இறை (2) இறையறிவு: 
(8) உயிர்‌ (4) உயிர்‌அறிவு (5) பாசம்‌ (6) பாசஅ.றிவு, இவற்றுள்‌ 
uts நீக்கம்‌ பேசப்பட்டது. உயிர்‌ அறிவும்‌, பாச அறிவும்‌ யாங்ஙனம்‌: 
அழிந்து பட்டன என்று கூறப்படவில்லை. முடிவில்‌ பசு, பதி என: 
இரண்டே எஞ்சி, அவையும்‌ அத்துவிதக்‌ கலப்புற்ற தன்மை: 
அடைந்தது, திருவாசகத்துள்‌ “Asiy சென்று அணுவாய்த்‌ 
தேய்ந்து தேய்த்து ஒன்றாம்‌" என்ற அடியில்‌ காட்டப்பட்டிருக்‌: 
கிறது, முடிநிலையில்‌ இன்பமில்லை என்றால்‌, அதனால்‌ ஆயபயன்‌ 
என்‌ கொலோ? ?' 

ஒன்பதுவகை வாதங்களும்‌ மறுக்கப்பட்ட நிலையில்‌, சித்தாந்தப்‌' 
பட்டிருக்கும்‌ கொள்கை சிவப்பிரகாசத்தில்‌ காட்டப்பட்டு உள்ளது: 
என்ற குறிப்போடு இந்நூல்‌ நிறைவுறுகின்றது. நிராகரிக்கப்‌ பட 
முடியாத தர்சனம்‌ சைவ சித்தாந்தமே என்பதை நடுவு நிலையில்‌ 
தின்று ஆய்வு செய்தால்‌ தெளிவாக விளங்கும்‌, இத்தெளிவு, 
குருவருளால்‌ கிட்டுவது என்பதை மறத்தல்‌ கூடாது. . ' 


al JAGADGURUY ums! திருவருள்‌ வெல்க ! 

குருபாதம்‌ F = R za 

WA 
3 அனைத்துலக | 
சைவசித்தாந்த ஆராய்ச்சி நிறுவனம்‌ - ர 
1-69 வடக்குவீதி, தருமபுரம்‌, மயிலாடுதுறை - 505 ப 
3 wA 

நோக்கம்‌ : ந s 


கிணைத்துலகச்‌ சமய தத்துவங்களோடு த 1) 
சைவசித்தாந்த ஒப்பாய்வு. WA பத 


பணிகள்‌ : 3 j 
1. சைவசித்தாந்தச்‌ சாத்திர நூல்களின்‌ ஆய்வடங்க்‌ ; 
தயாரித்தல்‌. 


2,. சைவசித்தாந்த மரபுச்‌ சொல்‌ அகராதி தயாரித்த ப்‌ 
சைவசித்தாந்தக்‌ கலைக்களஞ்சியம்‌ வெளியிடல்‌. 2 9) 
4, அரும்பொருளகம்‌ - அருங்கலைக்‌ கண்காட்சி ரி 


அமைத்தல்‌. ர. 
9. பல சமய தத்துவங்கள்‌ பற்றிய கருத்தரங்குகள்‌ i 
நடத்துதல்‌. ja" 
6. ஆய்வுநூல்களும்‌, மொழிபெயர்ப்பு நூல்களும்‌ i 
-' வெளியிடுதல்‌. வ 
7. நூலகம்‌ அமைத்தல்‌ (பலவகைத்‌ தத்துவ 
நூல்களுடன்‌). I: 
8. வெளிநாட்டவர்க்குத்‌ தத்துவநெறி விளக்கம்‌ 1 
செய்தல்‌. ik 
- ah 
9. சைவ சித்தாந்தக்‌ கல்லூரி நடத்துதல்‌. N 
10. சமய போதனைப்‌ பாட நூல்கள்‌ பார்த்தா. ர | 
í வெளியிடுதல்‌. AI 
y 
231. இதழ்வழிச்‌ சமயக்கல்வி அளித்தல்‌. த்‌ 


12, பஞ்சாங்கம்‌, டல்‌ இதிகாசம்‌, சங்கஇலக்கியற்‌ 


ய்வு செய்‌ தி. 
3 9 C0 za Za wadi Math Collection, Varanasi. ட்‌ 

